

అష్టాదశపురాణసారము

మొదటి భాగము

ఇందు

శ్రీ శివ, స్కంద, పద్మ, లింగ పురాణములు గలవు.

బ్రహ్మశ్రీ వేమూరి జగన్నాథశర్మ

విరచితము.



ప్రబలిషర్స్ :

రామా అండ్ కో.,

హెడ్ ఆఫీసు :— ఏలూరు.

(బ్రాంచీలు)

గుంటూరు - రాజమండ్రి - భీమవరం - తెనాలి - విజయనగరం.

స్కూలు మా యథీనము]

[వెల రు. 1—4—0

పునర్ముద్రణము 1000 ప్రతులు
డిశంబరు 1950

పట్టాభి రామా ప్రెస్,
వీలూరు.

విషయసూచిక

—:0:—

	పుట
ఉపోద్ఘాతము	1
విజ్ఞాపనము	25
గ్రంథకర్త వంశానుక్రమణిక	28

శ్రీ శివపురాణము.

సృష్టిప్రశంస	2
తరణోపాయము	4
శివుడు చంద్రుని ధరించుట	6
విధూతి మహత్త్వము	8
ప్రకృతి మహత్త్వము, శివునిగర్వభంగము	10
శివునికి ప్రియమగు పుష్పములు	12
మారేడుచెట్టు పుట్టుక ✓	13
శివుడు హనుమంతు డగుట	16
అర్జునుడు, కపిధ్వజము	18
అర్జునునికి హనుమంతునికి వివాదము	24
అంజనాదేవి చరిత్రము	29
వాలి సుగ్రీవుల జన్మము	31
నందీ, భృంగుల జన్మవృత్తాంతము	33
పరశురామోపఖ్యానము	36
కౌర్తపీఠ్యునకు జమదగ్ని పండుచేయుట	38
కౌర్తపీఠ్యార్జునుడు కౌమధేనువును కోరుట	40
జమదగ్ని కౌర్తపీఠ్యుల యుద్ధము	42

కార్తవీర్యుడు 2 వ సారి యుద్ధము చేయుట	43
డిటా 3 వ సారి . డిటా	43
డిటా తిరిగి యుద్ధముచేయుట	44
రేణుకావిలాపము, సహగమనము	44
పరశురాముడు శివునివలన బాశుపతాస్త్రము పొందుట	48
పరశురామ కార్తవీర్యుల యుద్ధము	49
సుచంద్రుని యుద్ధము	53
భద్రకాళి దర్శనము	54
పరశురాముడు పాపవిముక్తికి బ్రహ్మను, శివుని దర్శించుట	}	...	55
పరశురాముని జననము	56
పరశురాముడు తల్లిని చంపుట	57
ముక్తిసాధనములు	59
పిండోత్పత్తిప్రకారము	60
బృహస్పత్యపాఖ్యానము	61
శ్రీ స్కందపురాణము.			
శివుని మహిమ	65
దత్తునికి శివునిపై కోపకారణము	66
దత్తుడు యజ్ఞమారంభించుట	68
సతీదేవి తండ్రి యజ్ఞమునకు బోవుట	70
నారదుడు శివునితో సమాచారమును చెప్పుట	78
ఇంద్రాదిదేవతలకు బృహస్పతి హితోపదేశము	81
దత్తుడు పునర్జీవితం దగుట	84
ప్రాసాదపంచాక్షరీ మహిమాను వర్ణనము	86
శివాలయ మహాత్మ	89
ఇంద్రుని మహారాజు కథ	90

కి రాతుడు శివభక్తుడై తరించుట	94
లింగమునెందును పూజించవలెను	97
బ్రహ్మ విష్ణువులు లింగమును శోధించుట	100
శ్రీమహావిష్ణువు లింగముయొక్క విశ్వరూపమును సంహరింపజేయుట	102
ఇంద్రునికి బ్రహ్మహత్యాదోషము	104
నహుషుడు దేవేంద్రుడగుట	106
యయాతి ఇంద్రుడగుట	110
ఇంద్రుడు బ్రహ్మహత్యచే విడువబడుట	110
వృతాసురుని జన్మము	113
వృతాసురుడు విజృంభించుట	113
దధీచిమహామునియొక్క దాతృత్వము	115
ఇంద్రుడు వృతాసునితో యుద్ధముచేయుట	117
ప్రదోషవ్రత విధానము	119
వృతాసురుని పూర్వజన్మ వృత్తాంతము	120
ప్రదోషవ్రతతో ద్యాపన క్రమము	122
ఇంద్రుడు వృతాసుని సంహరించుట	122
రాక్షసులు బలితో స్వర్గ మాక్రమించుట	123
బలిచక్రవర్తియొక్క పూర్వజన్మ చరిత్ర	125
తారకాసురుని కథ	127
కుమారస్వామి జననము	128
తారకాసురుని వధ	129
ఉమాసేశ్వరులు కలహించుట	130
శివుని పట్టాభిషేకము	133
శ్రీ పద్మపురాణము			
మధు కైటభుల వధ	134
దేవ, రాక్షస, మానవాదుల పుట్టుక	136

విష్ణుభక్తుల లక్షణము	187
గంగామాహాత్మ్యము	189
పీఠభద్ర, సోమభద్రుల చరిత్రము	189
ప్రమాదముననైన గంగలోపడి చచ్చుటవలన కలుగు ఫలము - సర్వేశ్వర శర్మ - మంజుకళా చరిత్రములు	} ...		141
మరణకాలమున గంగాపానఫలము - కాలకల్పడు తరించిన కథ	} ...		142
పద్మగంధి చరిత్రము	}		147
సముకలు గంగలో పడుటవలన కలుగు ఫలము	}		147
గంగయొక్క పుట్టుక	148
గంగరుని యశ్వమేధము	149
గంగ భూలోకమునకు దిగుట	152
గంగాయాత్రకు పోయెదనన్న కలుగు ఫలము	154
గంగయొక్క మహిమ	157
మాధవవర్మ భద్రదాశ్వముతో మాట్లాడుట	163
మాధవవర్మ ప్లక్ష్యద్విపమును చేరుట	164
గంధిని చీటి సులోచనకిచ్చుట	165
సులోచన మాధవవర్మను చూడబోవుట	167
సులోచనను మాధవవర్మ నాకరు తీసికొనిపోవుట	168
సులోచన అప్పరసలవద్ద ఇంద్రజాలము నేర్చుకొనుట	171
ప్రచేష్టుడు, విద్యాధరుడు, మాధవవర్మ ప్రయాగకుపోవుట	174
వాంఛావట మాహాత్మ్యము, పద్మావతి చరిత్రము	177
గయాశ్రాద్ధ ఫలము	179
ఆశ్వత్థ మాహాత్మ్యము	181
శ్రీ రామనామ మహిమ	184
శ్రీ జగన్నాథమాహాత్మ్యము	187

క్షేత్రమహాత్మ్యమును దెలుపు కథ	188
హరిశర్మ యను బ్రాహ్మణుడు, ఆర్తతాణ	}	...	191
పరాయణి యను వేశ్య, విశాలాక్షి యను			
బ్రాహ్మణ స్త్రీల చరిత్రములు			
బ్రాహ్మణ మహిమ	195
విప్రపాదోదక మాహాత్మ్యము,	}	...	197
భద్రాత్ముడను బ్రాహ్మణుని చరిత్రము			
ఏకాదశీ మాహాత్మ్యము	200
పూజావిధానము	204
అతిథి పూజా ఫలము	206

శ్రీ మహాలింగ పురాణము.

పార్వతి శ్రీ రాముని పరీక్షించుట	209
వత్సని యజ్ఞమున సతి దగ్ధమగుట	211
సతి తిరుగ జన్మించుట	214
శివుని తపోభంగము	215
కౌనుదహనము	216
శివుడు పార్వతిని పెండ్లియాడుట	217
నాగార్జున చరిత్రము	182
నాగార్జునుడు అర్జునుని చంపుట	222
ఉలాచీ విలాపము	225
హరిహరుల యుద్ధము	227
బ్రహ్మ హరిహరులకు సమాధానము చేయుట	229
యశునికి కుష్మణిగము కలిగినవిధము	230
అర్జునుడు పునర్జన్మవితుడగుట	231



హరిః ఓం.

శ్రీమద్గురు చరణారవిందాభ్యాంనమః

శ్రీమహాలక్ష్మీ గణపతయే నమః

శ్రీ బాలాత్రిపుర సుందర్యై నమః

అష్టాదశ పురాణ సారసంగ్రహము

మొదటి భాగము.

ఇష్టసేవతా ప్రార్థనము.

॥ నిత్యానందం పరమసుఖదం | కేవలం జ్ఞానమూర్తిం
విశ్వాతీతం గగనసదృశం | తత్త్వమస్మాదిలక్ష్యం
ఏకం నిత్యం విమలమచలం | సర్వధీ సాక్షిభూతం
భావాతీతం త్రిగుణరహితం | సద్గురుం తం నమామి॥

॥ శుక్లాంబరధరం విష్ణుం | శశివర్ణం చతుర్భుజం
ప్రసన్న నదనంధ్యయే | తస్మై విఘ్నేపశాంతయే॥

॥ ఆంః శానందనల్లీ అమృతకరతలీ ఆదిశక్తిః పరాయా
మానందా మామాస్వరూపీ స్ఫటికమణిమయీ మామతంగీ

మతంగీ.

సీజానారూపా నళినపరిమళీ నాద ఓంకారరూపీ
యోగీ యోగాసనస్థా భువనవళకరీ సుందరీ ఐనమస్తే॥

తి) మూర్తిస్తుతి

ఉ. శ్రీకరలీలఁ బ్రాణులస్పృజింపఁ దలంచి విధాతతానందైః
చేకొనివానిఁ బోచునెడ శ్రీవిభుడై యవి సంహరింపఁ భి
మాకృతిఁ ధాల్చి మువ్వరకు నవ్వలనొక్కటియై వెలుంగు సు
శ్లోకుఁబురాణపుణ్యపురుషుఁ బరమాత్మనిభక్తిఁ గొల్పెదన్

తి) శక్తిస్తుతి

ఉ. శ్రీయనవిష్ణుపేరురముచెన్నువహించి యలంకరించి దా
యోగినాఁగశంభుమెయి సామున నెక్కొని వాణినాఁగనా
తోయజగద్భు నెమ్మొగముదూకొని యేలెడునాదిశక్తి సు
శ్రీయుఁజిరాయువుఁ సరససిద్ధకవిత్వము మాకు నీయుతన్.

శ్లో. వ్యాసం వసిష్ఠనప్తారం | శక్తేః పాత్రమకల్మషం |
పరాశరసుతం వందే | శుకతాతం తపోనిధిం॥

కాలమహిమ

క॥ కాలమున బుట్టు జంతువు
కాలమునను వృద్ధిబొందు కాలమునఁ జెడుం
గాలము జనులకు దేవత
కాలము సుఖదుఃఖములకుఁ గారణ మధిపా !

కాలము చాలవిలువగలది. అంత విలువగల సదాశక్తి
ప్రపంచకమందు వేరొకటిలేదు, కాలములో జరుగనిపనిలేదు.
కాలములేకుండ జరిగెడు పనిలేదు. కొనికార్యములు స్వల్ప

కాలములో నెరవేరును. మఱికొన్నిటికి హెచ్చుకాలమవసరమగును గాని కొంచెమయినను కాలము పట్టకుండు నేపనియు జరుగనేరదు. కాలములోనే సమస్త జీవ జంతువులును పుట్టుచున్నవి. కాలములోనే పెరుగుచున్నవి. కాలములోనే నశించుచున్నవి. కావున కాలమే మనకు దేవత, కాలముననుసరించియే మనకు సుఖముగాని దుఃఖముగాని సంభవించుచుండును. కాలభేదము ననుసరించియే మనకు కీడుగాని మేలుగాని కలుగుచుండును. శీతోష్ణసితులు మారుచుండును. కాలోచితముగానే పనులు జరుగుచుండును, జనులకు సుగుణదుర్గుణములు, మంచి చెడ్డలు, హానివృద్ధులు, లాభాలాభములు, సుఖదుఃఖములు, కలిమిలేములు, మిత్రైత్వ శత్రుత్వములు, ఉచ్చస్థిచలు, కలుగుచుండును. మనస్సు మారుచుండును. స్వభావములు భేదించుచుండును. కాబట్టి మనము కాలమును వృథపుచ్చగూడదు.

కాలమువిలువ మఱియొకవిధముగా కనిపెట్టినబాగుగా తెలియును. యుద్ధములయందు నిమిషముతో నెన్నిఘరంగులును పాకులుకాల్పబడుచున్నవో, యెందఱు చంపబడుచున్నారో యెఱుఁగింపదు. దేవులకాలములో వెలిగింపబడిననిష్ఠవలన నెన్నియిండ్లు దహింపబడునో చూడుడు. పరీక్షా దినములలో నాలస్యముగా పరీక్షకుఁబోవు విద్యార్థులకుఁ గల్గు నష్టమును గుఱించియు కచ్చేరీలలో దావాలున్నప్పుడాలస్యముగాఁ బోవుచాది ప్రతివాదుల నష్టమునుగుఱించియు కొంచె మాత్రోచింపును. వివాహాది సుఖకార్యములలో సుముహూర్తము మించునేమోయని మనలో కొందఱు పడు తత్తరపాటందఱి

కీని విశదమేగదా? యిట్టి సమయములలో కాలము విలువ మనకు బాగుగఁ గనఁబడును.

ధనముకన్నను కాలము హెచ్చువిలువకలదని మనము తెలిసికొనవలెను. కాలములో పనిచేసికాని, పంటలుపండించి కాని, వడ్డికిచ్చికాని, వ్యాపారము చేసికాని ధనము సంపాదించుచున్నాము. ఆర్జించిన ధనము వెచ్చించినను తిరుగ సంపాదింపఁగలముగాని గతించినకాలమును తిరుగ రాఁబట్టలేముగదా! కాఁబట్టి కాలము ధనముకంటె శ్రేష్ఠమయినదని చెప్ప నవసరములేదు. కాలమును దెలిసికొను జ్ఞానముకంటె మించిన జ్ఞానములేదు - ఏలయన - కాలమునను సరించి జీవులు శరీరమును బొందుచున్నవి. కాలముననుసరించి పెరుగుచున్నవి. కాలము పరిసమాప్తిజెంద దేహములు విడుచుచున్నవి. కాలమునకు లోఁబడని శరీరములులేవు. ప్రతివ్యక్తియుఁ గాలమునకు లోఁబడి వర్తింపవలసినదే. మానవశరీరములు కాని పక్ష్యాదు జంతుశరీరములుకాని చెట్టుచేమల యొక్కరూపములు గాని స్రావరంభదశలో యుండినట్లు లోక్కటే విధంబున యుండుట లేదని యెల్లరెఱింగిన విషయమే. దినదినంబునను పెరుగుచున్నవి. పెరిగినట్లేపెరిగి కొంతకాలమునకు క్షీణించుట. కొంత కాలమునకు నశించుట సంభవించుచున్నది.

దీనిని కన్నులార కాంచుచున్న మనము, ఇందులకు కాలకులవరా! యని తర్కిరించిచూచిన కాలకర్తలగుసూర్యులు చంద్రులు గ్రహములని చెప్పు నొప్పు. జీవుడు శరీరమును విడిచి కర్మముభవించుటయని వేదాంతమువక్కాణించెదడు.

బుద్ధిమంతులు తెలివిన సంతసించుదు, శరీరము పంచ భూతాత్మకమని ప్రతివారు అంగీకరించి యున్నారు. అదే విషయము భూమికి శబ్ద, స్పర్శ, రూప, రస, గంధంబులైదును గలవనుచున్నారు. కావున భూమియే సప్తగ్రహములతో గూడినదని వాక్రూచిరి, అందు వలన సప్తగ్రహములే శరీర మని విదితమయినది.

గ్రహాదుల కాంతిపుంజమువలననే భూమియందు సర్వం బును బోషింపఁబడుచున్నదనుట యోషధులవలన ప్రాణములు శరీరములు పెరుగు చున్నయవి, పెరుగుచున్న మొక్క యెల్లప్పుడు నొకేవిధముగ నుండక నానావిధంబులగు పరిణామములనందుట తిలకించుచున్నాము. ఇంకొకవిషయమాలోచింతము. మనమండఱము మామిడి చెట్టును చూచున్నాము. దాని పూత వగరు వగరుగానుండును. కొంతకాలమునకు చిన్నచిన్న పిండెలు కన్పడును. వానియందు వగరు, పులుపు కలిసియుండును. కొంచెము పెద్దకాయ కాగానే మిక్కిలి పులుపుగా నుండును. కొంత కాలమునకు పులుపువిరిగి తియ్యగాను, పసుపుపచ్చగా నుండును. కాలగతివల్ల రంగులుకూడ మార్పు జెందుచున్నవి. ఇందుకు నిదర్శనముగా నాకాశమందు వివిధములగు రంగులతో నొప్పురుచున్న 'యంద్రధనుస్సు' నందఱు వీక్షించుచున్నాము. దీనినిబట్టి తెలియదగిన దేమన నా రంగులుగల శరీరములు వృక్షములు మొదలగు వానికిగూడ కాలగ్రహ సంచారమే ప్రధానము. గ్రహసంచార కాలమును బట్టి గ్రహములు చాలవనుట యనగా బలము తగ్గినవని తిరిగి జీవతపంబులుచేసి దానిని సంపాదించుకొనుట, గ్రహములు

ప్రియతమములైన ధాన్యములు, వస్త్రములు, లోహములు - వగైరాలు పలుతెరిగియు నిర్ణయింపబడియున్నవి.

ఏయే గ్రహములు బలముతగ్గినవో శాస్త్రజ్ఞానమువలన దెలిసికొని యా యాగ్రహంబులకు శాస్త్రచోదితంబులైన ధాన్యాదులు వస్త్రములు రత్నములు దానధర్మములుచేయుట వలన తగ్గిన శక్తులు తిరిగి పెరుగునని యర్థమూహ్యము. దానినే మన పెద్దలు శాంతి చేసుకొనవలెనని చెప్పుదురు. అంతకంటె శాంతి అంటే వేరర్థము కానరాదు. దీనినిబట్టి గ్రహింపవలసిన దేమన శరీరంబును దెలిసికొనుట సప్త గ్రహాదుల విద్య చదువుట. భావ మరయుట ఇట్టి విద్యనే మనవాడు కాలజ్ఞాన శాస్త్ర (జ్యోతిషమనిరి.) ప్రతి వ్యక్తియు ప్రతి శరీరముతో భూమికి వచ్చినది మొదలు శరీర శరీరమును విడుచు నంతవరకు భూమిపై నడచు చరిత్రను తెలుపునది, జన్మ కాలమునగల గ్రహసంచారమనియు దానినే జన్మ ప్రతికయనియు.. జాతక చక్రమనియు, చెప్పుదురు - కాలమయొక్క మంచి చెడ్డలు దెలిసికొనుట జాతక చక్రముల ననుసరించి యీ దేహము వలన గల్గు సుఖదుఃఖములు - ఖేద మోదములూ జీవశరీరమునకు మఱియొక శరీరమునకుగల పరస్పర సంబంధము గ్రహముల బలాబలంబులు నేకాలమం దేవిధంబున తగ్గునదియు, హెచ్చునదియు నెట్లు వ్యవహరించిన సుఖంబను భవించునదియు మొదలగు వివిధవిషయములు దెలుపు వ్యక్తి కాలజ్ఞుడగు జ్యోతిష్కుడని పేర్కొన బడుచున్నాడు.

ఇట్టి కాలపరిమాణమును తెలిసికొనుట మన కవసరమని మొంచియే సర్వేశ్వరుడు సూర్యుని, చంద్రుని, నక్షత్రములను

మనకొకకుస్మజించెను. ఇతర సాధనములతో నవసరములేకయే
 వీనివలన కాలమును (అనగా) నెంతవేళ అయినదియు, పగలు
 పూట యెంతప్రాద్యక్షింపదీయు, రాత్రియెంతవేళ అయినదియు,
 మనపూర్వులలో నందఱును కనిపెట్టుగలిగియుండిరి. ఇప్పటికినట్టి
 నారుకొందఱుగలరు. జ్యోతిషశాస్త్రము బాగుగఁ జదివినవారికి
 గాని యట్టి సామర్థ్యము గలుగదు. ఇటీవల కాలమును తెలిసి
 కొనుట కిసుక, జలములతో చేయఁబడినయంత్రములను, మన
 వారు కనిపెట్టిరి. ప్రస్తుతము వాచీలు, గడియారములు, టైంపీ
 సులును మనదేశముననే గాక ప్రపంచమందలి యన్నిదేశము
 లందు నింటింటను వాడుకలోనున్నవి. దీనినిబట్టి చూడఁగా
 కాలపరిమితి తెలియుట యందఱికిని యావశ్యకమన్నమాట
 స్పష్టమగు చున్నది.

కాలమానములు మూడు విధములు. అవియేవనఁగా

1. మనుష్యమానము 2. దేవమానము 3. బ్రహ్మామానము.

మనుష్యమానము:—60 లిప్తము 1 విగడియ

60 విగడియలు 1 గడియ

60 గడియలు 1 దినము

30 దినములు 1 మాసము

12 మాసములు 1 సంవత్సరము

7½ గడియలు 1 జాము

8 జాములు 1 దినము (రాత్రి, పగలు)

7 దినములు 1 వారము

52 వారములు 1 సంవత్సరము

15 దినములు 1 పక్షము

2 పక్షములు 1 మాసము (పితృదినము)

2 మాసములు 1 ఋతువు

3 ఋతువులు 1 అయనము

2 అయనములు 1 సంవత్సరము

17 లక్షల 20 వేల సంవత్సరములు—కృతయుగము.

12 లక్షల 96 వేల ,, త్రేతాయుగము.

8 లక్షల 64 వేల ,, ద్వాపరయుగము.

4 లక్షల 32 వేల ,, కలియుగము.

ఈ నాలుగు యుగములు కలసిన కాలము మహాయుగ మనబడును. 2000 మహాయుగములు బ్రహ్మకు 1 దినము. ఇప్పుడు 28 వ మహాయుగములో కలియుగము నడచుచున్నది. ఈ కలియుగమునందు 5052 వ సంవత్సరము జరుగుచున్నది.

దేవమాసము:—మనకు 1 సంవత్సరము దేవతలకు 1 దినము. అట్టిదినములు 30 దేవతలకు 1 నెల. అట్టి నెలలు పండ్లెండు దేవతలకు 1 సంవత్సరము.

బ్రహ్మామాసము:—2000 మహాయుగములు బ్రహ్మకు 1 దినము. ఒకరాత్రి ఒకపగలు.

అట్టి 30 దినములు బ్రహ్మకు 1 మాసము.

అట్టి 12 మాసములు ,, 1 సంవత్సరము

అట్టి 108 సంవత్సరములు ,, జీవితకాలము.

చీనికే బ్రహ్మకల్పమందురు. ఇది బ్రహ్మ ప్రళయము.

1 బ్రహ్మకల్పము ఆది విరాట్కాలము 1 పగలు

2 బ్రహ్మకల్పములు ,, 1 దినము.

మ ను వ్య జీ వి త కాలము

మానవజీవిత పరిమాణము 100 సంవత్సరములని చెప్పుదురుగాని, ఇది గ్రంథములలో కనబడుటయేగాని తఱచుగా అనుభవమువలన కనబడదు. కొందఱుపుట్టగానే మృతినొందుచున్నారు. మఱికొందఱు బాల్యావస్థలో 12 సంవత్సరములలోనే మరణించుచున్నారు. మఱికొందఱు యౌవనావస్థయందును, కొందఱు క్రొమారదశయందును దేహాంత మొందుచున్నారు. కొందఱుమాత్రమువృద్ధావస్థవఱకుజీవించుటచూచుచున్నాము. కాబట్టి యెవరెంతవఱకు జీవించియుండగలరో చెప్పజాలము. ఈ జీవితకాలములో సుమారు సగమునిద్రయందు గతించుచున్నది. మిగిలిన సగములో సుమారు నాల్గవ వంతు మలమూత్ర విసర్జనయందును స్నాన, పాన, భోజనాదులయందును వినియోగింపబడుచున్నది. మిగత కాలము కుటుంబ పరి పోషణము, కుటుంబ పరిచర్య జీవనోపాధుల సంపాదించుటయందును వాడుక చేయబడుచున్నది. మనుష్యజన్మ దుర్లభమనియు నిది తీణభంగురమనియును, పెద్దలు చెప్పియున్నారుగదా! యిట్టి దుర్లభమైన జన్మపొంది బాలారిప్తములు లేక (అనగా) బాల్యమరణముపొందక వృద్ధావస్థవఱకు జీవించియుండుట దుర్లభము. జీవించినను, నిహపరములను సాధించుటకు దగినకాలము చాలతక్కువ. ఏమనగా బాల్యావస్థయందుఁ గొంతకాలము విద్యాబుద్ధులు సంపాదించుటయందును యౌవనావస్థయందుఁ జాలకాలము సంసారమందు (అనగా) దారేషణ, ధనేషణ, పుత్రేషణల యందును జరుగుచున్నది. అంతట వృద్ధావస్థ సంభవింపగా నింద్రియపటుత్వము

నవయవబలము తప్పి వ్యాధులచే నా కమింపబడి తనశరీరము తనకే స్వాధీనము లేక మనుష్యుడు బాధపడుచుండును. కొమారావస్థ యని మఱియొకటి చెప్పుచున్నారు. కాని యది దృఢశరీరులయందు యావనావస్థతోను, బలహీనులయందు వృద్ధావస్థతోను కలియుచున్నది. కావున పై చెప్పబడిన కారణములచేత మనుజులై పుట్టినను జీవులకు పరసాధనమును చూచుకొనుట కవకాశముచిక్కుట కష్టముగా కనబడుచున్నది.

ప ర ము

పరమనఁగానేమి ? దాని సాధనము మన మెందుకు చూచుకోవలెనని కొందఱడుగవచ్చును. ఏ జీవుడుఁగాని పుట్టుటకు తన పూర్వజన్మమునందు తాను చేసిన సుకృత దుష్కృత కర్మయే కారణమనియు నట్టిజన్మలెన్నో యీజీవుడు పొందునదియును, శాస్త్రములవలన కానబడుచున్నది. అట్టి కర్మఫలము మంచిదైనయెడల జీవుడు స్వర్గాదిభోగము లనుభవించుననియును, నీచమైనయెడల నరకలోక బాధలుపొంది పిదప పశుపక్ష్యాది జంతువులలో జన్మించుననియును, మధ్యమస్థలము గల కర్మవల్ల మనుజులై పుట్టుదురనియును చెప్పుచున్నారు. ఇది గాక కర్మఫలము మూడు విధములుగా చెప్పుచున్నారు.

1. సంచితము. 2. ప్రారబ్ధము, 3. ఆగామి.

సంచిత మనఁగా నిదినరకు పూర్వ జన్మములయందు మనచే జేయబడి మనమనుభవించుటకునిలువగానున్నకర్మ.

ప్రారబ్ధమనఁగా పూర్వజన్మములలో మనము జేయబడిన కర్మలలో నీ జన్మయందు మనమనుభవింపవలసిన కర్మ.

ఆగామి యనఁగా నీ జన్మయందు మనచేఁ చేయఁబడిన ముందు మన మనుభవించుటకు నిలువలో చేరఁబోవు కర్మ.

ఏడు జన్మములలో నింతకుముందు మనచేఁ చేయఁబడిన కర్మ మానవులకు నిలువఁగానుండుననియును, అందులో మొదటిది యనఁగా వెనుక ఏడవజన్మమునందలి కర్మ మన కీజన్మ మందుననుభవించుటకు నియ్యబడినదనియును, వేదాంతశాస్త్ర ములయందుఁ జెప్పఁబడియున్నది. దీనికే ప్రారబ్ధమని పేరు. ఈ ప్రారబ్ధము ప్రతి మనుజుఁడు, అనఁగా స్త్రీగాని పురుషుఁడుగాని యనుభవింపక తీరదు. అనఁగా 'తప్పదు' అనియును జ్ఞానమును పొందుటవలన నిదివరకు నిలువయున్న ఆఱుజన్మముల కర్మ యనఁగా సంచితమును, ఈజన్మయందు మనచేఁ జేయఁబడుచున్న కర్మ యనఁగా నాగామియను నశింపఁజేసికొని మోక్షమును పొందవచ్చుననియును, వేదాంతము చెప్పుచున్నది. మోక్ష మనఁగా జననమరణాదులు లేక (అనఁగా చావుపుట్టులుమరి లేకుండ) జీవుఁడుజీవునియందు లయించుటకనఁగా చేరుట. ఇట్లు మోక్షమును పొందుశక్తి యనఁగా నర్హతమను ష్యులకుదప్ప పశుపక్ష్యాది యితర జంతువులకు లేదు. ఎందుచేతననఁగా వాని జన్మయనుభవము కొఱకే, ఆవి యదివఱకు చివరజన్మమున పొందిన మానవజన్మమందు చేసిన పాపపుఫలముననుభవించుటకే, ఆజంతుజన్మవాని కియ్యబడినది. వానికి నాగామిలేదు. అనఁగా పశుపక్ష్యాదులు చేసిన వర్మవలన గలిగిన పాపముగాని పుణ్యముగాని, యవి యనుభవింప నవసరములేదు. ఎందుచేతననఁగా వానికిబుద్ధిలేదు. మానవులకు బుద్ధియున్నది. బుద్ధిపూర్వకముగా చేసిన కర్మఫలమే యనుభవింపవలసియుండును. కావున

మనుష్యులకు సర్వేశ్వరుడు బుద్ధియిచ్చియున్నాడు. దానిని వికసింపజేసికొనుటకు వారికి విద్య యావశ్యకము. అందుకే శ్రీ పురుషాదులకు విద్యకావలసియున్నది. బుద్ధిని ప్రకాశింపజేయునదే విద్య. విద్యనేర్చుకొనుటవలన వినయము, దాని వలన తగినవా రనిపించుకొనుట, ధనము సంపాదించుట, కుటుంబ పరిపోషణము చేసికొనుట, దానధర్మములు చేయుట యందువలన నిహపరసుఖములను బొందుట సంభవించును. ఇట్టి విద్యవలన పాపమనఁగా నేమో పుణ్యమన నెట్టిదో, మాత్రము తెలిసి యుక్తప్రవర్తనగలవారై పాపకార్యములను మాని చేతనై నంశవటకు పుణ్యకార్యములు చేసి స్వర్గాది భోగములు కొంతకాల మనుభవించి తిరిగి మనుష్యులై జన్మింతురు. తిరిగి యా విద్యను బాగుగ పొందినవారై హెచ్చు జ్ఞానమును సంపాదించి యిహలోకసుఖము మోక్షమాత్రమును నదియని యెంచి దానిని కోరక శ్రీసర్వేశ్వరునియందునిశ్చల మైన భక్తిగలవారై నేవించి తాము చేసిన పుణ్యకర్మలము తాము కోరక శాశ్వతమైన మోక్షమును పొందుదురు.

ప ర లో క ము లు

జ్ఞానము ప్రతిమనుజుని కవసరమని పైన నాయుఁబడుట యేగాక. యందఱికిఁ దెలిసియేయున్నది. ఇహలోకమునకు నుపయోగించు జ్ఞానము పరలోకమునకు నుపయోగించు జ్ఞానము నొకటే యయినను దానిని యుపయోగించుటను బట్టి ఫలము వేరుగానుండును. మోక్షమును పొందుటకు కావలసినజ్ఞానము వేరు. దానినియాత్మజ్ఞానమందురు. పరలోకములు నాలుగు

ముఖ్యమైనవిగాఁ జెప్పవచ్చును. అందు మొదటిది స్వర్గము. దీనిని దేవలోకమందురు. అందు రాజు దేవేంద్రుఁడు. ఇతఁడు అపదిక్కులలో నొకటైన తూర్పుదిక్కున కధిపతి. మిగిలిన యేడు దిక్కుల యధిపతులుకూడ దేవతలే.

రెండవది బ్రహ్మలోకము లేక సత్యలోకము. దాని కధిపతి బ్రహ్మ. మూడవది కైలాసము, దానికధిపతి యీశ్వరుఁడు. నాల్గవది వైకుంఠము. దాని కధిపతి శ్రీమహావిష్ణువు. ఇందు 2, 3, 4 లోకములకు పోవువారా యా లోకాధిపతులు, లుండునంత కాల మందు సుఖ మనుభవించుచుండి, వారితో కల్పాంతమున నంత మొంది తిరిగి కల్పాదియందు మరల భూలోకమున జన్మింతురు. మొదటిగను స్వర్గమునకుఁ బోవు వారటు నింద్రుఁడుండు సంతకాలము నందుండరు. వారివారి పుణ్యఫల మనుభవము జెందినవెంటనే మరల భూలోకమున జన్మింతురు. పై నాలుగు లోకములందును కర్మ క్రొత్తగా చేయుటకుఁగాని, దాని ఫలము హెచ్చుచేసికొనుటకుఁగాని యధికారముండదు. భూలోకమందు తాము చేసికొన్న పుణ్య కర్మముల ఫలము వలన కలిగిన సుఖమనుభవించుటకే యక్కడకు పోవుదురు. అది చెల్లఁగానే తిరిగి వారికి చావుపుట్టుకలు కలుగును. కావున శాశ్వత సుఖము నవియ్యజాలవు.

జ్ఞానసాధనములు - మోక్షము.

మోక్షమట్టిదికాదు. మోక్షమనగా నాదివిరాట్టును, అది మధ్యాంతరహితుడును, సర్వశక్తుడును, సర్వజ్ఞుడును, సర్వవ్యాపకుడును, సర్వాత్మికుడును, సర్వాంతర్యామియు నైనను

పరబ్రహ్మమునందు లయించుట లేక నైక్యమగుట. దీనినే
 శాశ్వత బ్రహ్మలోక నివాససిద్ధి పొందుట యని చెప్పుదురు.
 ఆత్మజ్ఞానము పొంది, మోక్షమును సంపాదించుటకే ప్రణిమను
 జుడు ప్రయత్నము చేయవలెను. ఆత్మజ్ఞానమన నా పరబ్రహ్మ
 యొక్క యాత్మయే, మనయందున్నదనియు నట్లే యన్ని నేవ
 జంతువులయందు నున్నదనియు తెలిసికొని తనను తానెట్లు
 ప్రేమించునో యట్లే పిపిలికాది బ్రహ్మపర్యంతము గల జీవులను
 ప్రేమించుట. ఏ జంతువునందును భేదబుద్ధి లేకుండుట. సర్వ
 సమత్వము కలిగి తాముబురదలోని కుమ్మరిపురుగునలెసంసార
 మందు నర్తించుచు కర్మలు చేయుచు వానికలము కోరిక
 సర్వేశ్వరునియందు సమర్పించుచు, ప్రార్థనము సనుభవింప
 వలసినంత కాలము బ్రతికియుండి యాత్మజ్ఞానమను నగ్నిపలన,
 యాగామి, సంఛితములను దహింపజేసి దేహాంతమందు
 మోక్షము పొందుటకు ప్రతిమానవుడును బ్రయత్నింప
 వలెను. అట్లు ప్రతివారు నీజన్మ యంతమందే మోక్షమొక
 పుడు పొందకున్నను, జన్మాంతరమందైనను తప్పకబాందుచు
 రనిశ్రీభగవద్గీత మొదలగు జ్ఞానప్రతిపాదకములగు గ్రంథము
 లలో జెప్పబడియున్నది. జ్ఞానసాధనములగు గ్రంథములలో
 ముఖ్యమైనవి-1. వేదములు 2. ఉపనిషత్తులు 3. పురాణములు
 4. శాస్త్రములు 5. బ్రహ్మసూత్రములు 6. భగవద్గీతమున్నగు
 నవిచెప్పబడి యున్నవి. కానియవి సంస్కృతమున న్నాయబడి
 యుండుటచేత నాభాషా పాండిత్యముపూర్తిగా గలవారికేగాని
 మితరులకు సులభముగా నర్థబోధకములుగావు. మన మాతృ
 భాష పూర్వము సంస్కృతమే యయినను నిప్పుడు సాధారణ

ముగా వాడుకలో లేదు. పూర్వము సామాన్యముగా సంస్కృతమే, కుటుంబములో స్త్రీలు కూడ మాటలాడుచుండెడివారట. అదినానాటి కంతరించినది. కావున నాగ్రంథములు మనంతట మనము పండితుల సహాయము లేకుండ నుపయోగించుకొను శక్తి మనలో చాలమందికి లేదు. పై గ్రంథములన్నియు వ్యాఖ్యతో ననగా టీకతో తెలుగు లిపితో నున్నను, సులభముగా నర్థముగావు. పురాణములలో కొన్ని మాత్రము దేశభాషలలోనికి భాషాంతరీకరింపబడియున్నవి. అవి పద్య కావ్యములలో నున్నవి. కాబట్టి యా యా భాషలలో సామాన్య పాండిత్యమైనను గలవారికితప్ప నితరులకు బోధపడవు. అట్టి యర్థజ్ఞానముగలవారు సహితము వానిలో నొక్కొక్కటిని జదివి ముగించుట సులభముగాదు. చాలకాలము పరిశ్రమ యావశ్యకము. మహాపురాణములు పదునెనిమిదియు నేదైన నొక్క దేశభాషలో వ్రాయబడి యుండక పోవుటచేత నొకటే భాష తెలిసినవారికి వాని నన్నిటిని చదివి ముగించుటకవకాశములేదు.

మొక్షాపేక్ష కలుగు వయసు.

ఏందుచేతననగా సాధారణముగా జనులలో చాలమందికి కాలము మళ్ళిన తరువాతగాని పాపపుణ్యవిచక్షణ కలుగదు. అది కలిగిన పిమ్మటగాని పాపకార్యములయందు భీతి, పుణ్యకార్యములయందు బ్రీతి కలుగనేరదు. అటుపిమ్మట వారది నిజముగా తాముచేసిన పాపములను తలచుకొని, భయపడి పశ్చాత్తాపమునొంది, చెయ్యికాలిన తరువాత యాకులు నెదకుకొను వారివలె, పాపములను పోగొట్టుకొనుటకు సాధనములను వెదకు

కొనుచు, నూతులు, చెఱువులు మొదలగు జలాశయముల
యందుఁ బడినవారు తమ ప్రాణములను గాపాడుకొనుటకు
తగిన యాత్ర వెదకుకొనునట్లు, పలుదిక్కులచూచియనేక విధ
ములఁ దలఁచియు, నాలోచించెదరు. అప్పుడువారు తమంతట
తాము సరియైన సాధనములు దెలిసికొనలేక, వారిని వీరిని
యడిగి తెలిసికొండమని ప్రయత్నింతురుగానివారికితగినయుపాయ
మునుచెప్పవారు దొరకుట దుర్లభము. ఏలయనఁగాసామాన్య
ముగా నందఱు నట్టిసితిలోనే యుందురు. ఎవరికిని సరియైనసాధ
నము తెలియదు. కావున కొందఱుపవాసములు మంచి
వనియు, మఱి కొందఱుతీర్థయాత్రలు మంచివనియు, భోగి కరు
పురాణములు చదువుట, వినుట మంచిదనియు, ఇతరులు బాస
ధర్మములు చేయుట మంచిదనియు, నిట్లనేకవిధములుగాచెప్పు
దురుగాని నిశ్చయించి చెప్పజాలరు. ఇవి యన్నియు మంచివే
కావచ్చును. పాపములను బోగొట్టవచ్చునుగాని యిట్టి సాధన
ములలో నెవరి కేది యనుకూలముగా నుండునో యది వాచే
యెంచుకోవలెనుగాని యొకరుకొకరు మరియొకరు వారికి తగిన
సాధనము చూపలేరు. ఏమనఁగా జనులస్వభావములు, నడ
వడికలు, సిత్తిగతులు, నవకాశములు, బుద్ధులు వేరుగానుండును.
కావున నెవరికి సదుపాయముగా నుండు పాపపరిహార మార్గ
ములు, తరణోపాయములు వారేయెంచుకొని యవలంబింప
వలయును. అట్టులెంచుకొనిమనస్సు నందుకు స్థిరపఱచుకొన్న
పైని తమ రామార్గమున నడుచుటలో సహాయము కావలసి
నప్పు డదివఱ కామార్గముననుసరించినవారిలో బాగుగ తెలిసిన
వారిని యడిగి, సరియైనత్రోవను తెలిసికొనవచ్చును.

జ్ఞానమును పొందుటకు నాయుపవసరము.

ఈ పైన చెప్పిన కారణములవలన నింతకును ప్రధానమైనది యాయువు. జనులు కొంతకాలము బ్రతికియుండి మనస్సు పరిపక్వముగలవారై నరలోక భయము, పుణ్యలోకములు పొందవలెనని కోరిక, కలిగినప్పుడు కదా దానికి తగిన సాధనములగుటచేత వెదకుకొందురు. ఈ లోపుగా రోగములవలనపీడింపబడినట్లు బలహీనులైనను, చనిపోయినను, నట్టియవసరమేతలస్థింపకుండునుగదా! పరమేశ్వరుఁ డెవరి కెంత పరమాయు విచ్చియున్నాఁడో నిశ్చయముగా నెవరికిని దెలియదు. కాని యారోగ్యమును కాపాడుకొనుటకు కొన్నిమార్గములున్నవి. వాని నిచ్చట నాకు తెలిసినంతవఱకు చదువరుల యుపయోగముకొఱకు క్రింద వ్రాయుచున్నాను.

ఆయువు వృద్ధిపొందుటకారోగ్యవమసరము.

మనుష్యులకు పశుపక్ష్యాదిజంతువులకు సామాన్యధర్మములు నాలుగు. అవియేవనఁగా 1. ఆహారము 2. నిద్ర 3. భయము 4. మిథునకృత్యము. ఈధర్మములనఁగాపనులయందు మితిమీరక నియమముతో క్రమముగా సంచరింతువారివై రోగ్యలోపముండదని వైద్యశాస్త్రముతో చెప్పబడియున్నది. కానిజబ్బుప్రవేశించి మందుపుచ్చుకొనునప్పుడుగాని, యాసంగతులు మనకు వైద్యులుచెప్పరు. అప్పుడు వారుచెప్పు సంగతులకే పథ్యమందురు. ఆ పథ్యా పథ్యములు రోగములు రాకముందే కొంతవఱకు మనకు తెలిసియుండినయెడల రోగబాధకనబడక పోవచ్చును. పథ్యమనే మాటకు హితవనియు నపథ్య

మన హితవుకాని దనియు నర్థము. పథ్యము చెందునిధములు.

1. ఇచ్చాపథ్యము, అనగా తనశరీరస్థినిబట్టి యాలోచించి యప్పటికితనకేమి యవసరమో దానిని నుపయోగించుట.

2. కతినపథ్యము (అనగా) తనకేమికానలసియున్నను సరేగాని నియమితపదార్థములనే యుపయోగించుట. మనము నిత్యము పాడుకలోనుంచవలసినదియు నిచ్చాపథ్యమే. ఎవరినోటికే చస్తువు మిక్కిలిరుచిగానుండునో యదేవారి శరీరమునకు పడ విది 'మిక్కిలి బాధించునది' అని తెలిసి మితముగా తిన వలెను. దానిని తఱచుగా దినకూడదు. అహార విషయమై ఈ క్రింది నియమములు పాటించవలెను.

ఆరోగ్య సాధనములు.

1. వేళ తప్పక భోజనము చేయవలెను,
2. తనశరీరమున కప్పటికి పడుపదార్థములు తినవలెను.
3. మితముగా తినవలెను.
4. తనపొట్టలో సగమన్నయు మొదలగు పదార్థముల తోను నాల్గవభాగము నీటితోను నింపి మిగిలిన భాగమును పాయువుండుటకవ కాశము నుంచవలెను.
5. భోజనము చేసినతరువాత నాలుగు గంటల సరికి మఱి యేపదార్థమును తినకూడదు. అవసరమైనయెడల మంచి నీరు మాత్రమే త్రాగవచ్చును.
6. ఆకలితో నుండకూడదు. బొగుగ నాకలిగలిగి నప్పుడేమియును తినకయున్న పైత్యము ప్రకోపించి ప్రాణమునకుపద్రవము కలుగజేయును. ప్రకోపించుటనగా పొంగుట.

7. ఆకలి బాగుగకలిగినప్పుడు ద్రవపదార్థములు, అనగా నీరు, కాసే, టీ, మొదలగునవిమాత్రముచాలవు. పాలుమంచివి యయిన చాలును.

8. మితిమీరి భుజింపఁగూడదు.

శరీరమునందలి మురికినిపోఁగొట్టుకొనుటకు స్నానమవసరము. దీనికి తగినకాలము సూర్యోదయ సమయముగాని యంతకు కొంచెము ముందుకాలముగాని, చల్లనినీరు శ్రేష్ఠము. లేదా గోరువెచ్చని నీరుమంచిది. భోజనముచేసినపిమ్మటలేదా, యేదైన నాహారము పుచ్చుకొన్నపైని యదిబాగుగ జీర్ణమగు వఱకు స్నానముగాని కంతస్నానముగాని కూడదు. అభ్యంజన స్నానము (నూనెమర్దన వగైరాలు) తఱచుగానవసరము.

నిద్రయారోగ్యమునకు ముఖ్యసాధనము. ఇది బాలురకు విశేషముగా నవసరము. వారి నిద్రకు పరిమితిలేదు. యావన మందున్న వారి కెనిమిది తొమ్మిది గంటల నిద్రయవసరము. ఆరోగ్యదశలో నుండు వృద్ధులకు సయితమాటు లేక యేడు గంటల నిద్రయుండవలెను. ఆఱుగంటలై నను నిద్రపట్టకపోయినపుడు వారికారోగ్యము లేదని నమ్మవచ్చును. పగటినిద్ర యారోగ్యము చెఱచును. మంచివేషవికాలములో వేడివలన రాత్రి నిదురవేగముగపట్టనిదినములలో పగలొకటి రెండుగంటలెండవేళ నిద్రించినను దోషములేదు. రాత్రి ప్రథమభాగమందు నిద్రశ్రేష్ఠము. కావున పెండలకడ పరుండి పెండలకడ లేచుట యారోగ్యమును బలపఱచును. కోడికూత వేళ నిద్రనుండి లేచుట యారోగ్యమును, బలమును, ధనమును, పార

మార్గము నిచ్చునని చెప్పుదురు. ఇందుకు కారణములాలోచించి వేదాంత, వాత్సల్యమున, పారాశర్యాది మహామునులు వ్రాసిన మహాత్మ్యము గ్రంథరాజముల వలన దెలిసికొనవచ్చును,

భయము, విచారము లేక దుఃఖము, కోపము నీమూడు నారోగ్యమును చెడఁగొట్టుటకు సమానమైన కారణములే. అవి హెచ్చుగా జనులకు కలిగినప్పుడు వానిని తగ్గించుకొనుట కెల్ల నిధముల బ్రయత్నింపవలయును, లేకున్న నా యా సమయములందు మనశరీరమందు నెప్పుడును మితముగాను, నారోగ్యదశయందు సమభాగములుగాను, చఠించు వాత, పిత్త, శ్లేష్మములు, భయముగాని దుఃఖముగాని, కోపముగాని మిక్కిలి యధికమగు నప్పుడు పొంగి గొప్పవ్యాధులను కలిగించును. ఒకానొకప్పుడు వెంటనే మరణమును లేదా మూర్ఛ, వైషమ్యము కలిగించును. కావున తెలివిగలవారు దానిని నుపయోగించుటకు తగిన సమయములు కలుగు నప్పుడే. ఎప్పుడును సంతోషముగా నుండువారికి నాయురారోగ్యైశ్వర్యములు వృద్ధియగును.

మిథునకృత్యము పై మూటికన్న నారోగ్యమును గాపాడుటయందు ముఖ్యము. ఎందుచేతననగా నింద్రియ నిగ్రహమువలన బలవృద్ధియు, శరీరపుష్టియు, కాంతియు, కలుగును. వీర్యనష్టమువలన బలహీనతయు, శరీరముక్షీణించుటయు, కాంతివిహీనతయు కలుగును. ఇది పరమ రహస్యమైన విషయ మగుటచేత దీనిని గుఱించి తల్లిదండ్రులుగాని, గురు

వులుగాని, పెద్దలుగాని, తఱచుగా మనకు పదేశము చేయరు. ఈ యంశములో స్వాభావికమైన జ్ఞానమును బట్టి స్త్రీ పురుషులు సంచరింతురే గాని వారికి హితోపదేశము చేయువారు లేరు. లేకున్న నిందువిషయమై పశుపక్ష్యాదులు బహునియమముతో సంచరించుచుండుట మనము చూచుచున్నాము. అవి వాని నియమిత ఋతుకాలము నందే సంగమము చేయును. ఈ సంగతి మనము చూచి కనిపెట్టుచున్నాము. పిచ్చుకలు, కాకులు, చిలుకలు, గోరలు, కుక్కలు మొదలగు జంతువుల పిల్లలను మనము తెచ్చి పెంచవలెనన్న నా యా కాలములలోనే దొరకును గాని మనము కోరినప్పుడెల్ల ను దొరకవు. ఏలయన నవి వానినియమిత ఋతుకాలమునందే సంయోగము జేయును. ఆవులు కూడ నట్లే వానికవసర మైన సమయ మందొకటి రెండుసారులు జతకూడును, గాని గర్భము నిలిచినతరువాతనా స్త్రీ జంతువును పురుషుజంతువు మఱి చూడదు. వానికి పసిపట్టి తెలిసికొను శక్తి సర్వేశ్వరుఁ డిచ్చియున్నాఁడు. ఇట్లు సంచరించుచుండుటచేతనే యవి తఱచుగా బలారోగ్యములు కలిగి యుండును. మనుష్యులకువలె వానికి తఱచుగా రోగములు రావు.

ఇంద్రియనిగ్రహము

జనులట్టి కాలనియమములను పాటింపక రాత్రిపగలను విచక్షణ లేక సంచరించుటచేతనే బలహీనులగుటయు, వ్యాధి పీడితులగుటయు, సంతాన నష్టములు కలుగుటయు దక్కినపిల్లలు బలహీనులై రోగపీడితులు బుద్ధిహీను లగుటయు సంభవించుచున్నది. జనుల కట్టి కాలనియమములు, ఋతుకాల

ములులేవా ? వానిని తెలిసికొనుటకు వీలులేదా ? యని కొందఱు అడిగినప్పుడు, అన్నిజంతువుల కన్న మనుష్యులకే యట్టివి. కనిపెట్టుటకు హెచ్చువకాశము లున్నవి. ఎందుచేత ననగా స్త్రీల ఋతుకాలము ప్రత్యక్షముగా వారికి తెలియునుగదా ? యిది మొదలు మూడురోజులు వారిని ముట్టుకొనగూడదు. ఎందుచేత ననగా, నదియే వారికి ఋతుకాలము. ఆకాలమందు గర్భకోశమండలి కమలము పికసింపియుండును. అట్టి సమయములో సంయోగముచేసిన యా స్త్రీల కెప్పటికి సంతానము కలుగక పోవుటయే గాక కుసుమ జాడ్యములు, గర్భాంగశూల (కడుపునొప్పలు) వగైరాలుకలిగి వారు త్వరలో బలహీనతైయింపుల గోల్పోవుచున్నారు. నాలుగవ రోజుకూడ స్రావమున్నయెడలదూష్యమే. తరువాత 12రోజులవరకుసంతానము కలుగుటకు నియమితకాలము. వానిలో సరిదినములందు పురుషు సంతానము, బేసిదినముల యందు స్త్రీసంతానము కలుగునని శాస్త్రములు చెప్పుచున్నవి. ఆ 12 దినములలో శర్వతిథులు అనగా పౌర్ణమి, అమావాస్య, ఏకాదశి, కృష్ణపక్షౌష్టమి, చతుర్దశి, మాసాంతము, సంక్రమణము, పితృమాతృ తిథులు (తల్లిదండ్రులకు తద్దినము పెట్టిన దినములు) సంయోగమునకు దూష్యములని మనుష్యుల మొదలగు గ్రంథములందు జెప్పబడియున్నది. ఇట్లు రజస్వలయిన 16 దినములు మించినపైని తీరిగి రజస్వలగువఱకు సంయోగమున కర్హతలేదని పెద్దలు వేద, శాస్త్ర, పురాణములయందు నియమించియున్నారు. అట్టి నియమములనుసరించి సంచరించినవారు ముఖ్యముగా బలారోగ్యములుకలిగి మంచిబుద్ధిమంతులు, సుగుణవంతులు నాయురూ

రోగ్యవంతులగు పిల్లలను కని సుఖింతురు. వారి కాయుర్వృద్ధి కలిగి చాలకాలముజీవించి పాపభీతి పుణ్యప్రీతి కలిగిసత్కార్యములుచేయుచు జీవించునంతవఱ కాయుర్భాగ్యము లనుభవించుచుపురాణములు, పుణ్యకథలు, చదువుచు వినుచు జ్ఞానము వృద్ధినిొందించుకొని తుదకుమంచిలోకములనుగాని, మోక్షమునుగానిపొందుదురు. మనపూర్వు లిట్టి నియమములతోసంచ రించుటచేతనే చిరకాలజీవులు నారోగ్యవంతులునై యుండిరి.

ఇందువిషయమై ముఖ్యనియమములు కలవు.

1. ఇరువదియొకటవ సంవత్సరము వఱకు పురుషుడు గర్భాధానము చేయుటకూడదు. ఎందుకనగా నింద్రియపుష్టి యప్పటివరకును బూర్తిగా కలుగదు.

2. స్త్రీలు ప్రథమ రజస్వల లైనంత వేగమే వారికి గర్భాధానము చేయకూడదు. వారు క్రమముగా నెలకొకసారి రజస్వల లగుచుండునపుడు యుక్తసమయము.

3. గర్భాధానమైన పిమ్మట, నొకటి రెండు సంతానములు కలుగువఱకు తమ భార్య మూడు ముట్లగువరకథమము రెండు మాసములైనను నప్పడప్పడబాసి యుండుట ధర్మము. అట్టి ధర్మముచే సంతానము కలుగుటకు, కలిగిన సంతాన మాయురారోగ్యబుద్ధి బలములు కలిగియుండుటకు ముఖ్యసాధనము. ఇందుకే స్త్రీలను చిన్నప్పుడు తఱచుగా పుట్టింటికి తీసికొని పోవువాడుక యున్నది. అట్లుచేయని దంపతులకు పిల్లలు కలుగు టరుదు. కలిగినను దక్కుట కష్టము.

4. సంతానము కలిగిన స్త్రీ తిరుగ ఋతుమతి యగు వఱకు సంయోగమునకుఁ బనికిరాదు. అంతకు ముందు తొందర పడిన యెడల తల్లి పిల్లలకు బలహీనత, రోగములు కలుగును.

5. స్త్రీ పురుషులలో నెవరికైనను, తలనొప్పిగాని నడి నొప్పిగాని, జలుబుగాని, జ్వరముగాని, విశేషము కాళ్ళు పీకు గాని యున్నప్పుడు సంయోగముకూడదు. మూర్ఛ తతో చేసిన ప్రాణోప్రదవము వెంటనే కలుగును.

6. జాతాశౌచము, మృతాశౌచము, పక్షిణీ కలుగు నప్పుడందు ముఖ్యముగా తామే కర్తలుగానుండి కర్మ చేయ వలసి నప్పుడు, సహపిండమయిన మరునాడు తామభ్యంజన స్నానము చేసిననాటిరాత్రిగాని సంగమముకూడదు. ఆకలితో నున్నప్పుడుగాని, భోజనము చేసిన వెంటనేగాని, సంభోగము కూడదు. స్త్రీ గర్భిణియైన 6 మాసముల పిమ్మట సంభోగము చేయుట స్త్రీహత్య, శిశుహత్యతో సరియైన పాపమని గ్రంథములలో చెప్పబడినది. కావున వివేకులు ఈ విషయము లందు మెలకువతో ప్రవర్తించినచో స్వకుటుంబమునకే గాక నిహపర ధర్మములకు సాధనభూతులై దేశమున ట్టామాది మహాడంబరోప్రదవములు శాంతింపజేయు వారనుటకు సందియ మావంతయిన యిల్లెయని చెప్పనొప్పు.

విజ్ఞాపనము

ఈ పైని వ్రాయబడిన సంగతులవలన కొంతజిహిత కాలము చెల్లిన తరువాతగాని మనస్సు పరిపాకమును పొంద దనియు, నటుతరువాతగాని పాపపుణ్య విచక్షణ మనుజులకు కలుగ దనియు, కలిగిన పైనిగాని పరలోక సాధనములను మనమువెదకుకొనమనియునప్పటికిశరీరమారోగ్యముగానుండిన గాని యిట్టిసాధనములనుసరించి పుణ్యమును సాధించుటకు దగిన సమర్థత యుండదనియు చెలియుచున్నది. జ్ఞానసంపాదనకుపైని చెప్పబడిన ముఖ్యమైన యాఱుగ్రంథములలో నైదు కేవలము సంస్కృతములోనే వ్రాయబడి యుండుటచే అందఱికిస్వాధీనములు కావనియు, పురాణములు కొన్నిమాత్రము దేశభాషలయందు వ్రాయబడినందున కొంతవఱకు మనకు సాధ్యములనియెంచి, కొన్ని తెలుగునను మఱికొన్ని బ్రహ్మభాషలోనునేను చదువుచుండగా చూచిననాన్నేహితులలో కొందఱాపురాణములు గ్రంథబౌహుళ్యము గలవనియు, నవియు తెలుగున సులభశైలిని వ్రాయబడి యుండనందున నందఱునువానినైన చదువుటకు వీలులేదనియు, వానిని క్లుప్తముగా తెలుగున వచనముగ సులభశైలిని వ్రాసిన అందఱకు తెలుగుభాషను చదువునేర్చిన ప్రతివారికిని, జాతి మతభేద విచక్షణ లేకచదువ వచ్చుననియు చెప్పి, నన్నుప్రోత్సాహపఱచిరి. వారిలోముఖ్యులుగా బ్రహ్మశ్రీ మండపాక పార్వతీశ్వర శాస్త్రిలుగారిని పేర్కొనవచ్చును.

వీరునన్ని గ్రంథము వ్రాయుటకు ప్రోత్సాహము చేయుటయేగాక సహాయసంపత్తియు నిచ్చెదమని వాగ్దాన మొసంగినందున “అష్టాదశ పురాణ సారసంగ్రహ” మను పేరితో దీనిని రచించుటకు సాహసించితిని. ఉపోద్ఘాతమునందు వ్రాయఁబడిన సంగతులు, గ్రంథాంతరములందు కనిపెట్ట బడినవియు, పెద్దల వలన విన్నవియు నాయనుభవమువలన సిరపరుష బడినవియు గనుక నాదరణీయములనితలంచెదను. ఇటుపైని వ్రాయబోవునవి శ్రీవ్యాస మహామునివలన సంస్కృతమున మహాపురాణములుగ వ్రాయఁబడితెనునను, ఓద్రభాషలలోపద్య కావ్యములుగాతగిన కవులవలన వ్రాయఁబడినవి కావున విశ్వసింపఁదగినవి. సదుపాయము కొరకు చేయఁబడిన కొద్దిమార్పులు తప్ప నేను వ్రాయుదానిలో క్రొత్తసంగతు లేమియు నుండవు. ప్రతి పురాణమునకు ముఖ్యలక్షణములయిదు. అవియేవనగా 1. ప్రశయము 2. సృష్టి 3. వంశము (సూర్యచంద్ర వంశములు) 4. మనువర్ణనము, 5. ఈశానుచరిత్రము, అనగా శ్రీహరియొక్క లీలావతార చరిత్రములు.

ఈ పైని చెప్పినవానిలో ప్రశయము. సృష్టి, కొన్ని పురాణములలో విపులముగాను, కొన్నిటియందు క్లుప్తముగాను చెప్పఁబడియున్నవి. వానిలో బాగుగా వర్ణింపఁబడినదియొక్క క్కటి మాత్రము వ్రాసి తిక్కినవి విడిచి పెట్టుచున్నాను. గ్రంథబాహుళ్యభీతిచే చరిత్రములను క్లుప్తపఱచుచుముఖ్యాంశములు విడిచిపెట్టకుండ వ్రాయుచున్నాను. లోపాలోపములున్నను చదువరులు నన్ను క్షమింప వేడుచున్నాను.

మహాపురాణములు పనునెనిమిది. ఆవి యేవనగా :

1. మత్స్యపురాణము. 2. కూర్మపురాణము. 3. వరాహపురాణము. 4. వామన పురాణము. 5. బ్రహ్మవైవర్తపురాణము. 6. బ్రహ్మాండ పురాణము. 7. లింగపురాణము. 8. మార్కండేయ పురాణము. 9. అగ్నిపురాణము. 10. నారద పురాణము. 11. భవిష్యత్పురాణము. 12. శ్రీమద్భాగవతము. 13. విష్ణుపురాణము. 14. స్కందపురాణము. 15. పద్మపురాణము. 16. గరుడపురాణము. 17. శివపురాణము; 18. బ్రహ్మపురాణము.

వీనియందలి సంగతులు వేరువేరుగా వ్రాయుచున్నాను.

ఇట్లు గ్రంథకర్త:

వేమూరి జగన్నాథశర్మ

శ్రీ రామాయ నమః

గ్రంథకర్త వంశానుక్రమణిక.

—:0:—

• ఆర్యులారా !

నేను బహు స్వల్పజ్ఞుడ , నవివేకుడ నయినను నావిషయికమైన యీపురాణ గ్రంథరచనా యుద్యమము బహు గొప్పదియగుటచే నా యాధిక్యత లేకున్నను నాపూర్వీకులు బహు పవిత్రులని తెలుపుట యావశ్యకముగా తోచినందున యిచ్చట నాకు తెలిసినంతవఱకు వారిచరిత్రమిందుఁ బొందుపఱచుచున్నాను.

శ్రీమదాంగిరస, అంబరీష, యశావనాశ్వలను త్రయా ఋషేయాశ్రమకమైన శ్రీహరితనగోత్ర పయశపారావారంబున, అనేక పుణ్యపురుషులుజన్మించి పెక్కుస్థలములందు సద్వైదిక వృత్తికలవారై నివసింపుచు రాగారాగా నా ప్రపితామహుండు వేమూరిసూరపశర్మగారు గుంటూరుజిల్లా తెనాలితాలూకాలో నున్న వేమూరుగ్రామమున నివసించుచుండెను. ఈయన వేద పారంగతుడై జటాంతస్వాధ్యాయయు, వైదికకర్మ కుశలుండును, ఆ గ్రామ వేత్తయు నై యుండెను. ఇట్లుండఁగా విశాఖపట్నము జిల్లా విశాఖపట్న వాస్తవ్యులును, జమిందారులును, అగు రాయఁజుంగారు తమ రాజ్యమున అనావృష్టి దోషమువలన పంటలు లేక, జనులకుగాని జంతువులకుగాని త్రాగుటకు నీరులేక బహుబాధలు పడుచుం

డుట చూచి జప, హోమ, దానాదులవలన వర్ష ముకలుగునని
 యోజించి కృష్ణాజ్ఞల బందరు పట్టణముననున్న వారి స్నేహి
 తుల పేర, వర్షములేమిచే, తమరు పడు బాధలను గుఱించి
 వ్రాయుచు అనావృష్టిదోషమును పోగొట్టి వర్షమును కురియు
 నట్లు చేయుటకు తగిన సమర్థతగల బ్రాహ్మణుని చూచి
 పంపుడని కోరిరట, ఆ జాబు చూచి అచ్చట వారు మా
 ప్రవితామహులగు ఈ సూరపశర్మగారిని తగిన వారని ఎంచి
 సిలిపించి ఆ నిమిత్తము ఆయనతో చెప్పి విశాఖ పట్టణము
 వెళ్ళుమని ప్రార్థింపగా ఆయన అందుకు అంగీకరించి తగిన
 సన్నాహముతో బయలుదేరి వెళ్ళెనట. అప్పుడు ఆయనను
 వారు తగిన మర్యాదచేసి మంచి వర్షము కురిపింపుడనికోరగా
 దాని విధానము చొప్పున జరిగించినతప్పక వర్షము కురియునని
 ఆయన వారితో చెప్పి, మరికొందఱు బ్రాహ్మణులనుపిలిపించి,
 వారిచే కొన్నిజపములు, అభిషేకములుచేయించి, తాను చేయ
 వలసిన వారుణజపము తానేచేసి, అందుకుతగిన హోమములు,
 దానములు, బ్రాహ్మణ సంతర్పణము చేయించి ఆ ప్రక్రియ
 ముగించు సమయమునహఠాత్తుగా మేఘావరణము కలిగి వారి
 తాలూకా యందంతటను గొప్పవర్షము వర్షించి జలసమృద్ధి
 కలిగెనట. అందుకు రాయలుంగారు అపగిమితానంద భరి
 తులై ఆయనను, ఇతర బ్రాహ్మణులను తగిన దక్షిణతాంబూ
 లాదులచే తృప్తిపఱచిరట. పిమ్మట వారు మా ప్రవితా
 మహుని తమదేశమున సిరముగా నివసింపవలెనని ప్రార్థింపగా
 ఆయన అందుకు అంగీకరించెనట. అప్పుడువారు తమతల్లిగారి
 పేరట సంవత్సరమునకు సుమారు 500 రూపాయలురాబడిగల

ఒక గ్రామమును ఆయనకు ఇనాముగా నిచ్చిరి. దానికి చెల్ల య్యమ్మ అగ్రహారముని పేరు. ఇది విశాఖపట్నము జిల్లా చీపురుపల్లి తాలూకాలో బుడుమూరు సమీపమున నున్నది. అప్పుడు ఆయన తన గ్రామమైన వేమూరుకు తిరుగ పోయి తనకుంటుంటిబమును తోడుకొనివచ్చి తనచే ప్రతి గ్రహింప బడిన చెల్లయ్యమ్మ అగ్రహారమున శ్రీరాయఁబంగారిచే నిర్మిం బడిన గృహమునందు స్థిరముగానివసించుచుండగా ఆయనకు ఇరు వురు పుత్తులు కలిగిరి. వారిలో పెద్దవానికి గురుమూర్తి శర్మ రెండవవానికి పేరేశ్వరశర్మయని నామకరణము లొనర్చిరి. వారును వేదములను, శాస్త్రములను, జ్యోతిషమును చదివి కాలక్రమమున పెద్దవారై వారితండ్రి స్వర్గస్థులైనపిమ్మట విభ క్తులై ఆ అగ్రహారమును సమముగా పంచుకొనిరి. వారిద్దఱిలో జ్యేష్ఠులగు గురుమూర్తి శర్మగారికి పురుషసంతతిలేకుం డెను. కొండఱు పుత్రికలు కలిగిరి. వారిలో నొకరైన పుల్లల వారికోడలకు మాత్రము సంతతి కలిగినందున దాహిత్రు లగుటచే ఆయన ఆస్తి వారికి కలిసినది. ఆ సంతతివారు ఉన్నారు.

రెండవకుమారుడైన పేరేశ్వర శర్మగారే మాపితా మహులు. ఈయనకునువరుసగా, ఆఱురు పుత్రికలును, పిమ్మట కడసారి కాన్పుగా ఒక పుత్తుడును కలిగిరి. ఆయనను వారు బహుప్రీతితో పెంచుచు శ్రీసూర్యనారాయణ శర్మ యని నామకరణ మొనర్చిరి. ఆయనకు యజుర్వేదమును, జ్యోతిషమును నేర్పించి బాబ్బిలి పురవాస్తవ్యులగు తనికెళ్ళ తామేశ్వరశర్మగారి కొమార్తెయగు శ్రీజోగాంబయను కన్య

కను వివాహము చేసిరి. ఈ దంపతులకు ఇరువురుపుత్తులు, వలువురు పుత్రికలు జన్మించిరి. వారిలో సర్వజ్యేష్ఠుడను నేను. నాతమ్మునిపేరు సరసింహశాస్త్రి. మాలో మువ్వరము జన్మించినపిమ్మట మాపితామహులు స్వర్గస్థులైరి. ఆసరికి భూములలో కొన్ని విక్రయింపబడి మిగిలినవి ఋణాకాంతములై యుండెను. అప్పుడు మాతండ్రిగారు మాకు హఠాః విద్య నభ్యసించజేయుటకై ఆ గ్రామమును విడిచి శ్రీకాకుళము కాపురము వెళ్ళి, అచ్చట బడిలో చదువ నన్ను ప్రవేశపెట్టిరి. అచ్చట కొద్దికాలమైన పిమ్మట టెక్కలివచ్చి నన్ను ఆంగ్లేయ పాఠశాలలో చేర్చిరి. అచ్చట నేను మిడిల్ స్కూలు పరీక్ష యిచ్చినపై ని శ్రీరాజావారి ఫర్మన్ ప్రకారములో భుజించుచు వారి హైస్కూలులో చదివి మెట్రిక్యులేషను పరీక్షనిచ్చితిని. అప్పటికి మా ప్రపితామహజ్జితమైన గ్రామములోని భూములన్నియు పూర్తిగా విక్రయింపబడి నందున అంతట నేచదువు చాలించి జీవనోపాధి సంపాదించవలసియుండెను. కావున నేను శ్రీమందసా రాజావారి ఆంగ్లేయ పాఠశాలలో సహాయోపాధ్యాయుడనుగా పదునైదు రూపాయలవేతనమునకు బ్రవేశించి, పిమ్మట ఇరువది రూప్యములకు ప్రమోషను పొంది అచ్చట కొంతకాలముండి పిమ్మట బడులపై తణికిదారుగా సుమారు ఒక సంవత్సరముండిన తరువాత ఈ ఛత్రపురములో మాప్టరు ఆన్ సోదోరగాను స్థాపించి యుండిన ఆంగ్లేయ పాఠశాలలో సహాయోపాధ్యాయుని పదవిలో నెలకు ముప్పది రూప్యముల వేతనమునకు ప్రవేశించితిని. ఇచ్చట క్రమక్రమముగా ఉద్యోగాభివృద్ధి పొంది ఆ పాఠ

శాలలో ప్రధానోపాధ్యాయుడనైతిని. అప్పటికి ఈ పాఠశాలకు మేనేజరుగాను, ఈజిల్లా కలెక్టరుగా నుండిన మాస్టర్ మాక్ మైకేలు దొరవారికిని, మ॥ రా॥ శ్రీ రాఘవహదూర్ తాజేల్లి వెంకటకృష్ణయ్య పంతులు బి. ఎ., బి, యల్., గారికిని పోతాహము కలిగించి వారి సహాయమున ఈ పాఠశాలను హైస్కూలుగా మార్చగలిగితిని. పిమ్మట నీ పాఠశాల జిల్లాబోర్డువారి పాలనక్రిందికి వచ్చి యిప్పుడు మంచి అభివృద్ధిలో నున్నది. నేనును ఇంకను ఇంద్రసహాయోపాధ్యాయుడనుగా నున్నాను.

నేను నా ధర్మపత్నియగు శ్రీ లక్ష్మీదేవితో గూడి నిత్యనైమిత్తిక కర్మలు, యథోచితముగా చేయుచు తీరుబడి సమయములలో పంచదశి, భగవదీత, శ్రీరామాయణము, భారతము, శ్రీమద్భాగవతముమొదలగు గ్రంథములు తఱచుగా పఠించుచు, చదివినవే చదువుటకు విసికి, అష్టాదశ మహాపురాణములను పఠియింప నారంభించితిని. నాకు సంస్కృత భాషా ప్రవేశము లేనందున ఈ పురాణము లన్నియు తెలుగు భాషలో దొరకనందునను, ఓడ్రభాషా ప్రవేశము గలుగుటచే పదునెనిమిది పురాణములను చదువ గలిగితిని. ఈ పదునెనిమిదింటిలో మూడు, 1. శ్రీమద్భాగవతము, 2. మార్కండేయ పురాణము, 3. బ్రహ్మాండ పురాణములు మాత్రము తెలుగు భాషలో చదివితిని. మిగిలినవన్నియు ఓడ్రభాషలో చదివితిని. ఇవియు పద్యకావ్యములే. ఐనను పామధులకు సైతము అర్థమగు వట్లు సులభమైతిని వ్రాయఁబడియున్నవి. తెలుగు భాషలో పద్యాత్మకములై యున్న పురాణములు పండితులకే అర్థ

మగును. ఓడ్డమున పురాణములు చదువుటకు ప్రయాసపడ నవసరములేదు. ఇవియు సంస్కృతపదములతో నిండి సంస్కృతమునుండి తర్జుమాచేయఁబడియున్నవి. నాగరికత కలవార మనిపించుకొనుచున్న మన యాంధ్రులలో పలువురు స్త్రీ పురుషుల కుపయోగించునంత సులభశైలిని యీ గ్రంథములు లేకుండుట చూచి 'అష్టాదశపురాణసార సంగ్రహ'మను పేర నీ గ్రంథమును శ్రీహరికరుణాకటాక్షమున వ్రాసితిని. పురాణ గాథలను ప్రజలకు తెలియజేయుటయే నా ముఖ్యాభిప్రాయము గాని పాండిత్యపకటనకాదు. కావున యిందలి తప్పులను విడిచి యొప్పులను గ్రహింప నా చదువరులను ప్రార్థించుచున్నాను.

ఇట్లు సుజనవిధేయుఁడు,

వే మూ రి జ గ న్నా థ శ ర్క.

అష్టాదశపురాణసారము

1. శ్రీ శివపురాణము

ఈ శివమహాపురాణమును శ్రీ వేదవ్యాసునివలన తాను
విన్నట్లు సనత్కుమారుడు శౌనకాదిమహామునులకు సవిస్త
రంబుగా వక్కాణించిన తెరంగెట్టిదనిన,

పూర్వమొకప్పుడు శౌనకాది మహర్షులు నైమిశారణ్య
మున సభచేసి కూర్చుండి ధర్మచింతనము చేయుచు నొకరితో
నొకరు సంభాషించుచుండగా సనత్కుమారుఁ డచ్చటికరు
దెంచెను. అప్పుడాముచులాయనచు చూచితేచి యెదురేగి
తోడ్కొనిపోయి యర్ఘ్యపాద్యాది విధులచే యథావిధిగ
బూజించి యుచితాసనమున కూర్చుండచేసి సగౌరవంబుగ
నాయనతో నిట్లనిరి. “స్వామీ! మీరు బ్రహ్మకుమ
రులు, మీకు సమస్తవిద్యలుపూర్తిగ తెలియుచు, వేదము
వేదాంగములు, శాస్త్రములు, పురాణములు, సమస్తమును
తమరు పరిశోధించిరి. శివపురాణము తమవలన విని తరింపఁ
గోరుచున్నాము. కావున దానిని సవిస్తరముగ నెలవిచ్చి
మమ్మును కృతార్థులను జేయుఁడు” అని శౌనకాదులు
ప్రార్థింపఁగా విని సనత్కుమారుఁడు వారలతో నిట్లు చెప్ప
నారంభించెను. “మహాముచులారా! వినుండు శ్రీ సభా
శివునిచరిత్ర మనంతము నిరపాయము నిష్ప్రత్యాహము దానిని

చెప్పటకెవరితరము! నలుముఖములుగల బ్రహ్మకే శక్యము గాదు. దానిని చెప్పటకు నేనెంతవాడను! మీరు నన్ను శ్రద్ధతో నడికితిరి. కావున బూర్వము శ్రీవేదవ్యాసునివలన వినినంతచెప్పెదను. ఈ పురాణము బహుపవిత్రమైనది. దీనిని విచువారును చదువువారును సమస్తపాపములను నశింపజేసి కోసిన వారలై భూగోకంబున సకలభోగ భాగ్యసంపదలనుభవించి కృతార్థులై నీ జగ్మాంతమున స్వర్గాది భోగము లనుభవింతురు.

సృష్టిప్రశంస

పూర్వము ప్రళయకాల మందు చిమ్మచీకటిభూనభోంత రాశములందు వ్యాపించియుండఁగా సృష్టిస్థితిలయములకుఁగారణ భూతుడైన యాదివిరాట్టు వటపత్రశాయయై సూర్యకాంతమణి వలె దేదీప్యమానముగాఁ బ్రకాశించుచుండెను. అప్పుడాయన తెలివొంది నిద్ర లేచి యీ ప్రపంచపు దురవస్థను జూచి విచారించి జ్ఞానముచుత్పాదింపజేసెను. జ్ఞానమువలన నహంకారమును, దానివలన మనస్సును, దానివలన పంచభూతములను, (భూమి, జలము, అగ్ని, వాయువు, ఆకాశములను) పుట్టించెను. వానిలో నభంబువలన శబ్దము, వాయువువలన స్పర్శము, అగ్నివలన రూపము, జలమువలన రసము, భూమివలన గంధము జన్మించెను. వానితరువాత ప్రాణము, అపానము, వ్యానము, ఉదానము, సమానము, అనుపంచ ప్రాణములు; సత్త్వము, రజము, తమము, అను త్రిగుణములు నుద్భవించెను. అందు సత్త్వగుణమువలన విష్ణువు, రజోగుణమువలన బ్రహ్మ

తమోగుణమువలన మహేశ్వరుడుజన్మించిరి. వారిలో మహేశ్వరుడు సనాతనుడు, నిరూపుడు, నిరంజనుడు, నాదిమధ్యంతరహితుడై యందఱికిని జ్ఞానము నిచ్చు నిమిత్తము పరమశివుడను పేరితో నెల్లప్పుడును స్థిరస్థాయిగా నుండువాడనియు నతడే పైన జెప్పబడిన సమస్తమును సృష్టించువాడనియు కల్పాంతనమున ద్రిమూర్తులునశించిన నమ్మహానీయమూర్తి నశింపడనియు, పురాణము లన్నియు నేకగ్రీవముగా చాటి చెప్పుచున్నవి. కావున నతడే యాదివిరాట్టనిగాని పరబ్రహ్మమనిగాని పేగుగలవాడు, ఆయనకు లోబడినదే ప్రకృతి. ఈయన బ్రహ్మకల్పాంతమున యోగనిద్ర జెందియుండును. బ్రహ్మకల్పమనగా:—

- 7 యుగములు—1 మన్వంతరము
 14 మన్వంతరములు—1 కల్పము.
 1 కల్పము—బ్రహ్మకు ఒక పగలు.
 1 కల్పము—బ్రహ్మకు ఒక రాత్రి.
 2 కల్పములు—బ్రహ్మకు ఒక రోజు.
 ఇట్టి 30 రోజులు—బ్రహ్మకు 1 మాసము.
 12 మాసములు—బ్రహ్మకు 1 సంవత్సరము.
 10 సంవత్సరములు—బ్రహ్మకు 1 ఆయువు.
 బ్రహ్మ జీవితకాలము పరబ్రహ్మమునకు నిమిషము.

మనుష్యాదులు జీవించు కాలమెంత? బహుస్వల్పము. కదా! కావున మనముదానిని క్రమముగా నుపయోగించి, దుష్టరంజన యీ మాయామయ సంసార సాగరమునుండి

విముక్తిపొందనలెను. ముక్తియనగా నీ ప్రపంచమందుఁబుట్టుచు జన్ముచు నుండక, ధర్మ ప్రసన్నతనంబు కలవారమై, జ్ఞానము సంపాదించుట, అందువలన మోక్షమునొందుట, అని సనత్కుమారుడు చెప్పగా విని యాయనతో బుఱులిట్లనిరి. ఓ బ్రహ్మపుత్రా! యనుల్లంఘ్యమైన యీ సంసార సాగరమును తరించుటకు ముఖ్యసాధన భూతమగు నొక యేది ?

తపోహోపాయము

యయ్యదిమాకు విన్నవింపజేయని యానిరాబౌరులు కరంబు వేడితోలునలుప గరుణావరుణాలయుడగు సనత్కుమారుడు వారలతో నిట్లనియె “ఓబుషివకులారా! వినుండు, ఈ పాపపు సంసారమనుసాగరము తరించుటకు (దాటుటకు) నావవంటిది ధర్మము. ఆ ధర్మమును చేయువాఁడు తప్పక ముక్తిపొందును. ధర్మమొకచేసారం అదిలేనివారుతరింపలేరు. కావుననే సాధువులుధర్మమాచరింతురు. ధర్మమే తల్లి, తండ్రి, కొడుకు, కూతురు, గురువు, బంధువు, స్నేహితుడు, దైవము. దానికి మించినది మఱిలేదు. అంతమున వెంటవచ్చునదిధర్మమే. జీవించునంతకాలము సుఖమిచ్చునదియు నాపదలనుండికాపాడునదియు ధర్మమే. స్త్రీపురుషు లుభయులు ధర్మప్రవర్తనలైన యాకుటుంబము దీర్ఘాయుర్యుక్తమై యాయురారోగ్యపుత్ర శంపదచే మేఱమీఱి నిరంతర భాగ్యభోగములతో పస మీఱుచు నితోధికాభ్యుదయ పరంపరాభివృద్ధి నలరుచు నమితానందము గొల్పుచు బర్హమునకు ముఖ్యసాధనభూతమగు చున్నయది. దానివలననే యీ జగదీశ్వరుఁడు సృష్టిసీతలయ

ములు చేయుచున్నాడు. సూర్యచంద్రులు సంచరించుచున్నారు. భూమి పంటలుపండుచున్నవి. చిన్నవిత్తునుండి పెద్దవృక్షములు పెరుగుచున్నవి. స్త్రీలు సుఖముగా ప్రసవించుచున్నారు. అంతమున ధర్మమొక్కటే మన వెంటవచ్చునుగాని, చింకి గుడ్డ పైతము వెంటరాదు. అధర్మపరులకు ముక్తలేదు. వారలకు తఱచుగాకష్టములు సంభవించును. వారి ముఖమును చూచిన పాపముసంభవించును. మఱియు జాతకచక్రంబున జన్మకాల సంచారగ్రహంబులు స్వోచ్ఛోషచయాది మహాస్థానంబులనుండినను తాము ధర్మముతప్పటవలన వృత్తిరేక నీచ ఫలంబుల నిచ్చునుగాని పుణ్యఫలంబుల నివ్వజాలవు. స్త్రీ పురుషు లిరువురకు దుష్టసానంబుల గ్రహంబులున్నను స్వధర్మ ప్రవర్తనవల్ల పంచమాలస్యముగా ప్రేమను పాపఫలంబు పటాపంచలుచేసి ఫలంబునే యొసంగును. ఇందులకు నిదర్శనము మనముకన్నులారగాంచుచున్నారము. మఱియు జన్మాంతమునయముడు వారలపలువిధనరకబాధలనొందించును. కావున నధర్మమును విడచి ధర్మమార్గమున ప్రవర్తింపవలెను. సూర్యుడుదయింపగా చీకట్లులుపోయి వెలుతురుకలుగునట్లు మనుజులకుధర్మబుద్ధిగలుగఁగా వారిపాపములునశించి పుణ్యము కలుగును. దేశమందు ఔమాదియీతిబాధలు తొలగును. ఈ ధర్మ దేవతకుపాదములు నాలుగు. అవియేవనఁగా (1) అహింస (2) సత్యము. (3) దయ (4) శాంతి. ఈ నాలుగుపాదములతో కృతయుగమున ధర్మదేవత సంచరించుచుండెను. త్రేతాయుగమున నహింసనశించెను. ద్వాపరయుగమున సత్యము కూడలోపించెను. ఈ కలియుగమున దయయంతరించెను. ఒక

చాదము మిగిలియున్నది. ధర్మబుద్ధిగలవారి లక్షణములేమన-
తల్లిదండ్రులకు గురువులకు విధిప్రకారమర్చులు సల్పుచు విన
యములుగలిగి వారీయాజ్ఞలను మీరకుండుట, తీర్థములు,
వ్రతములు మొదలగు పుణ్యకర్మలు చేయుట; వంశపరంపరగా
వచ్చుచున్న సత్కార్యములుచేయుట, యబద్ధంబగుపథంబు
విడిచి సత్యమే చెప్పట, మృదువుగా మాట్లాడుట, సజనుల
యందు ప్రీతిగలిగియుండుట పరుల కుపకారము చేయుట,
దర్శితులకు ధనమిచ్చుట, యెల్లరితో వినయముగా మాటలా
డుట, శత్రుమిత్రులను సమముగా చూచుట, పరులనునిందింప
కుండుట దేవతలనుపూజించుట, పరస్త్రిలను పరధనముల
నాశింపకుండుట, యతిథులను బూజించుట మొదలగునవి ధర్మ
ముగలవారి లక్షణములు

అధర్మపరులు యమునివలన 28 మహానరకములలో
వేయఁబడి పలువిధముల యాతనలు పొందుదురు. (ఈమహా
నరకముల వివరములు వామనపురాణమందు జెప్పబడినవి.)

శివుడు చంద్రుని ధరించుట

పూర్వము శివునిభార్యయైన సతీదేవి, తనతండ్రియైన
దక్షుని యజ్ఞగుండమునబడి భస్మమైనపిమ్మట యామెవియోగ
ముచే కలిగిన తాపమును సహింపలేక శివుడు పలుచోట్ల సంచ
రించుచు మనస్సును స్థిరముచేసికొనలేక యుండెను. అట్టితఱి
యమ్మక్కంటి తుంటవిలుకాని యంపవాసల యలజడులకు
లోగి మది కుదురులేమి నటునిటు నడయాడుచు పలుతావుల
మదనదీ కాంతారశిలోచ్చయ కందరాంతర జలాశయ గుహ

చరిజపంబానరింపనయ్యెడ తృణగుల్మాది తరుచ్ఛదంబులు భస్మీ
కృతంబులగుచుండె. మఱియునజ్జటావల్లభు కంటిమంటలకుత్క
టంబుగకసిమసంగి రవిసోముల తేజఃపుంజంబు వాసిదఱిగె.
కంద్రాది యష్టదిక్పాలురును తపస్సుచేయఁదలఁచి యొకచెట్టు
క్రిందగాని, పర్వతమునగాని కూర్చుండియున్న నవియన్నియు
నా తపమువేడిమివలన భస్మమగుచుండెను. ఆ కాకవలన
సూర్యచంద్రులకాంతి మాసెను.

సమస్తదేవతలును, మారువర్చస్సు కలవారైరి. కాని
యావేడిమికి కారణమును తెలిసికొనలేక బ్రహ్మయొద్దకుపోయి
మొఱపెట్టగా నాచతుర్ముఖుఁడు దివ్యదృష్టి వలన దానికికారణ
మును కనిపెట్టి యింద్రాదులతో నిట్లనియె. “ఓదేవరాజా!
శివునితపమువేడిమిగాని వేరుగాదు. ఆయన సతీవియోగదుఃఖ
ముచేఘోరతపముచేయుచున్నారు. కావున మీరు చంద్రుని
యాయనకు సమర్పించిన నప్పరమశివుఁడు శాంతి నహించి
దుఃఖమును మఱచును. లోకములు చల్లబడును. లేకున్న
ముల్లోకములును త్వరలో భస్మమగును.” అన బ్రహ్మమాటలు
విని దేవత లమృతకలశమును చేబూని మందరిపర్వతమున
తపంబుచేయుచుండిన యీశ్వరునిసన్నిధికిపోయి, సాష్టాంగ
దండ ప్రణామములుచేసి యాకలశమును కానుకగా నొసంగిరి.
దాని సువాసనకుమెచ్చి యీశ్వరుఁడు దానిని చేతబట్టగా
పది యర్థచంద్రాకృతిని బొందియాయన శిరస్సున స్థిరముగ
నిలిచెను. దాని చల్లదనము వలనఁ గ్రమముగా శివునితాపము
చల్లారెను. లోకములనంతటను శాంతి వ్యాపించెను. అది
మొదలు శివునికిఁ చంద్రశేఖరుఁడను పేరు స్థిరపడెను. అట్టి

చెప్పగా ఋషులువిని విభూతిమహిమయు, దానిని శివుడు
ధరించుటకు కారణమును చెప్పమని సనత్కుమారుని పృచ్ఛ,
చేసిరి.

విభూతిమహత్వము

అప్పుడు శౌనకాదులను జూచి సనత్కుమారుఁ డిట్లు
చెప్పెను. “ఓ ఋషివర్యులారా ! వినుండు. పూర్వము భృగు
వంశమునందు జన్మించిన యొక బ్రాహ్మణుడు గొప్ప తపస్సు
చేయుచుండెను. అతడు వైశాఖ జ్యేష్ఠ మాసములందు
పంచాగ్ని మధ్యమున, మార్గశిర పుష్యమాసములందు జల
మధ్యమున, శ్రావణభాద్రపదమాసములందు బయలున నిలచి
ఘోరతపస్సు చేయుచు గండమూలాది ఫలములను దినుచుం
డెను. ఆయన క్రమ క్రమముగా నితరాహారములను విడిచి
యాకుకూరలను తినుచుండెను. అందుచే నాయనకు బరాదుఁ
డను పేరు వచ్చెను.

ఈయన తపమువేడిమి ముల్లోకమున వ్యాపించెను. ఒక
నాడతడు దర్భలుతోయచుండఁగా వేలుతెగి రక్తముకారఁగా
చూచి యది యాకుపసరువలెనుండుట కనిపెట్టి తన తపస్సు
ఘటించెనని సంతసించి యాడుట, పాడుట, కేకలువేయుట
యారంభించెను. వాని తపస్సునకు మెచ్చి వరమియదలంచి
బ్రాహ్మణరూపమున శివుడు వానియెదుట ప్రత్యక్షమయ్యెను.
అప్పుడతడు వానిని జూచి కేకలు వేయుచు గెంతుచు దూర
ముగాబోయెను. బ్రాహ్మణుడు వానికి దగ్గరగా బోయి చెయ్యి
బట్టుకొని యిట్లనెను. “ఓపరాదుడా ! యేల యిట్లు బేలవై

యజుచు చున్నావు? బహుశ్రమపడి సంపాదించిన తపోబలమును
 వ్యర్థము చేయుచున్నావు. ఈ మానవ దేహము భూమివంటిది.
 భూమియం దెన్నిరసములున్నవో శరీరమునందు గూడ యన్ని
 రసములున్నవి. సూర్యుడు, చంద్రుడు, అగ్ని మొదలగు దేవ
 తలు ప్రభావము కలవారు కారా? వారునీవలె గర్వించిరా ?
 నీవేల యహంకారమునుబొంది విజ్రవీగెదవు? నీవేలు వెంట
 శాకరసము స్రవించి నంతమాత్రమున నింత గర్వంపవలెనా ?
 నావేలు! విభూతి కారుట చూడుము. అనితనవేలు కోసికొని
 భస్మము స్రవంపజేసిచూపెను. దానిని చూచి పరాదుడు తన
 కంటె నతడు గొప్పతపశ్శాలి యని భావించి వానితో నిట్లు
 చెప్పెను. “అయ్యా మీరు గొప్ప తపశ్శాలివలె నున్నారు.
 మీకుల గోత్రములతో మీచరిత్రము సవిస్తరముగాజెప్పి
 నామనవి చెల్లింపుడు” అనిమిగుల పార్థింపగా నీశ్వరుడు నిజ
 రూపమును చూపెను. చూచినవెంటనే పరాదుడు శివునికి
 సాహంగ ప్రణామముచేసి పలువిధముల స్తుతించెను. వాని
 పార్థిరసలకు సంతసించి శివుడతని కీవరము లొసంగెను.
 “ఓపర్ణాదా! నీస్తోత్రములకుమెచ్చితిని. నీకమరత్వ మిచ్చితిని.
 నీకు మఱి దుఃఖములుండవు. నీవు నాప్రమథ గణములలో
 శ్రేష్ఠుడవు, నీవు మేరుపర్వతమున తపస్సు చేసికొనుచుండుము”
 అని చెప్పి యా దినము మొదలు శివుడు భస్మధారణము
 జేయుచుండెను. ఆ పర్ణాదుని వలన భస్మమిశ్వరునికి బ్రయ
 మయ్యెను. ప్రయాగలో గంగా సంగమమందును, పుష్కర,
 ప్రభాస తీర్థములందును స్నానము చేయుటవలన నెట్టి ఫలము
 కలుగునో భస్మస్నానము వలన గూడనంతఫలము లభించును.

బ్రహ్మ, విష్ణువు, ఇంద్రుడు మొదలగు దేవతలందఱును భస్మస్నానమువలననే గొప్పవారైరి. భస్మమునుధరించినవారిని మూచి భూత, ప్రేత, పిశాచ రాక్షసులు దూరముగా పారి పోవును. వారి కవి యెట్టి కీడును చేయలేవు. భస్మముధరించు వారికీశ్వరుడు సకలై శ్వర్యముల నొసంగును.

ప్రకృతి మహత్వము - శివుని గర్వభంగము

ఈ ములోకములందుండు పురుషులందఱు నాదివిరాట్టు రూపమనియును, స్త్రీలందఱు నాదిశక్తియైన ప్రకృతి రూపమనియును దెలిసిన విషయమే. పురుషునికిని, ప్రకృతికిని తారతమ్యము లేదని చెప్పుదురు. పురుషుడు, ప్రకృతి స్వాధీనుడై యున్నాడు. ప్రకృతి సహాయములేకుండ పురుషుడే కార్యమును చేయజాలడు. మనలో ననేకులనుభవము వలన నీ సంగతిని గ్రహించియుందురు. ఒకరోజున పార్వతీపరమేశ్వరులు కైలాసమున తమ దివ్యభవనమునం దిష్టాగోష్ఠి నుండిరి. అప్పుడు శివుడు పార్వతినిజూచి ప్రసంగవశమున నిట్లనియె.

“ఓగిరిరాజనందనా ! పదునాల్గు భవనములందును నేను శ్రేష్ఠుడను; వానిని సృష్టించి, పాలించి, సంహరింపజేయువాడను నేను. నాత్రిగుణములవలన బ్రహ్మ, విష్ణు, మహేశ్వరులను, రూపములు మూఁటినిదాల్చియుందును, భక్తులకు, తాపసులకు రాక్షసులకు వరము లిచ్చుచుందును. నేనొకప్పుడయిదు ముఖములును మఱియొకప్పుడేక ముఖమును, ధరించియుందును. మూలహలమునుభవించి లోకములను రక్షించితిని. ఎల్లప్పుడు విదగంబరిగా సంచరించుచుందును” అనగా పార్వతి, పరమేశ్వర

రుని గర్వభంగము చేయ నమకట్టి తన చేతితో కొంతమన్ను
 తీసి బంతివలె గుండ్రముగాజేసి దానిపై చిరత్నంబులగు నవ
 రత్నములను స్థాపించి బహు రమ్యముగా తయారుచేసి, భర్త
 చేతికిచ్చి చిత్తగింపుమనెను. దానినిజూచి శివుఁడాశ్చర్యపరవ
 శుండై త్రిప్పి త్రిప్పి చూచుచుండఁగా నందొకచోట చిన్న
 ద్వారము దానిలో పెద్దతోట, దానియందు పలువిధములగు
 వృక్షములు వింతయైన ఫలములతోను, పుష్పములతోనొప్పాటు
 చున్నట్లులఁ గట్టెదుట గన్పట్టెను. వాని వెనుక, పద్మములు,
 కలువలు వింతవింత పక్షులుగల సరోవరములను చూచి
 నాశ్చర్యనిమగ్న మానసుడాయెను. పిమ్మట దానియందలి
 మఱియొక ద్వారమున జూడఁగా నందు పది ముఖములు నరు
 వది బాహువులు గలిగి తనవలె జడలు నాయుధములు
 నాగాభరణములు గల్గి ప్రకృతే గొప్పదని యజుచున్న
 మఱియొక శివునిజూచి సిగ్గుపడెను. ఇంకొక ద్వారమున
 చూడఁగా దివ్యభవనమున గొప్పనవరత్న సింహాసనమున
 గూర్చుండియున్న దివ్యమంగళ విగ్రహముగల దేవిని, యామె
 యెదుటనాట్యము చేయుచున్న తనవంటి శివుని నామె కుభయ
 పార్శ్వములందును నిలిచియుండి స్తోత్రము చేయుచున్న
 బ్రహ్మవిష్ణువులనుచూచి మైమరచెను. ఇదంతయు చూచి
 యీశ్వరుడిట్లు చింతించెను. “నేనేగొప్పవాడననియు, నా
 కంటెవేరులేరనియు తలంచి గర్వించితిని. నేనెంత బేలను..
 ప్రకృతియేగొప్పది” అని ప్రకృతిరూపమును మనస్సా ధ్యానించి
 స్తోత్రము చేసి నేత్రములు తెఱిచి చూచుసరికచ్చట పార్శ్వ
 తప్ప మఱియేమియును కానరాకుండెను. అప్పుడు శివుడు

తెలంచాయూకకుండెను. పార్వతియాయనను కాగిలించుకొని
వేరు విషయములగుఱించి ప్రసంగించెను. అని శౌనకాది ఋషు
లకు సంతోషమారుడు చెప్పెను. కావున ప్రకృతికిని, పురుషు
నికిని భేదములేదు.

శివునికి క్రియమగు పుష్పములు

పిమ్మట ఋషులు సంతోషమారుని జూచి యిట్లనిరి.
“ఓ ఋషీనార్యా! శివునికి బ్రీతికరములగు పుష్పములను వివర
ముగా నెలవించి యడుగఁగా, నాయన వారితో నిట్లయెను.
“ఓ ఋషులారా! వినుడు. బంగారుకొమ్మలు, వెండిగొరిజలు
వృక్షములతో నలంకరించిన మంచి పాలిచ్చు గోవులు వేద
శాస్త్రవేదియు శుచియు సత్కుటుంబియు సదాచార సంప
న్నుడు నిరాశుడు నిర్మత్సరుడు నిరంతర తపశ్శాలి, నియ
తాగ్నిహోత్రియు శమదమోపేతుఁడునగు బ్రాహ్మణునికి దాన
మిచ్చుటవలన నంతఫలమో తెల్లగన్నేరు పువ్వులతో శివుని
బూజించుటవలన నంతఫలముకలుగును. ఎఱ్ఱగన్నేరు పుష్పము
లైన దానికి రెండు రెట్లు ఫలము లభించును. కుందంబులవలన
దానికి నూఱు రెట్లు ఫలము. మల్లెపువ్వులవలన మఱినూఱు రెట్లు
ఫలమధికము ముత్యములతో చేసిన లింగములను ముత్యము
లతో పూజించుటవలన నంతఫలము కలుగునో ద్రోణ (శుమ్రు)
పుష్పములతో పూజించిన ఫలమంత యగును. మరియు
బంగారులింగమును బూజించిన ఫలమంత యగును. బంగారు
లింగమును పూజించు నంతఫలము సంపెంగ పూలవలన కలు
గనును. నాగేశ్వరపుష్పములతో బూజించిన నశ్వమేధయాగము

కోటిగంగా స్నానమువలన కలుగుఫలము లభించును. గుండ
పుష్పపూజవలన గయ్యాశాద్ధ ఫలముకలుగును. సులినీదళము
వలన దానికి నూలురెట్లు ఫలమసేకము. ఉమ్మెత్తెప్పూలతో
పూజించిన నేకాదశీవ్రతఫలము కలుగును. పద్మములన్నిటి
కన్న శ్రేష్ఠము. కేతకి పూల పూజవలన సమస్తపుణ్యములు
నశించి యనేకబాధలు కలుగును. ఇందుకు కారణమీపువ్వుకు
కలిగిన శాపమే (ఈవిషయము స్కందపురాణమున సవిస్తర
ముగా చెప్పబడినది.) మారేడు దళములతో బూజించుట
మిక్కిలి శ్రేష్ఠము. అనఁగా విని మారేడుదళముల కంత
శ్రేష్ఠత కలుగుటకు కారణమేమని ఋషులడుగఁగా సనత్కు
మారుఁ డిట్లుచెప్పందొడంగె.

మారేడుచెట్టు పుట్టుక

ఒకరోజున శ్రీ లక్ష్మీనారాయణులు నైకుంఠమున
ముచ్చటలాడు కొనుచుండఁగా లక్ష్మీతనభర్తను జూచియిట్లు
ప్రశ్నచేసెను. “స్వామీ! మీకు మిక్కిలి ప్రియులెవరు?” అన
విని శ్రీమన్నారాయణుం డామెతో నిట్లనెను. “సతీ నాకు
ప్రియుఁడు శివుఁడు.” ఏలననఁగా నాతఁడు సర్వకాల సర్వావస్థ
లందును దిక్రణశుద్ధిగా సన్నేధ్యానించుచుండును, త్రికరణము
లనఁగా మనస్సు, వాక్కు, కాయములు. మనస్సుచే ధ్యానిం
చుట, వాక్కుచే నామోచ్చారణము చేయుచుండుట, కాయ
ముచే ననఁగా కర్మేంద్రియములచే పూజాదికర్మలు చేయుట,
అందుచే తాయన నాభక్తులలో శ్రేష్ఠుఁడు. అనఁగా విని
అక్ష్మి వానితరువాత మీకు బియులెవరని యడుగఁగా విని

శివభక్తులని విష్ణువు సెలవిచ్చెను. అదివిని లక్ష్మీ “నాథా ! శివభక్తులతో క్రేష్టులెవరు?” అని ప్రశ్నింప నాతడిట్లనియె.

సియసటి ! పుష్పములన్నిటిలో పద్మములు మిగుల క్రేష్టుమైనను, అట్టి పద్మములతో నిత్యమాతీరు వానినొకసంవత్సరమునకు ఒకవక పూజించువారు వానికి ప్రియభక్తులగుదురు.” అని విష్ణువు సెలవిచ్చెను. ఆ మాటలు విని లక్ష్మీ తానట్లు పూజించి శివునికి భక్తురాలు కావలెననియెంచి భర్తయనుజను బొందెను. అమరునాటినుంచి యదయముననే లేచి తన యావరణమునందున్న తామరకొలనుకుపోయి స్వయముగా నూటయెనిమిది పూవులుకోసి స్నానాది విధులను తీర్చుకొని, మందిరమున కేగి శివలింగమును, పంచాక్షరీ మంత్రమున శక్తి బీజమును సంపుటికరణముచేశి, షోడాశోపచారముల పూజించుచుండెను. ఇట్లు ఒకసంవత్సరముపూర్తియగుట కంత్యదినమునకొలనికిపోయి పద్మములను కోయఁగా నూటయెనిమిదియే యుండెను. మఱి యందు పువ్వులు లేకుండెను. వానిని ముమ్మారులెక్కించినను సమముగా 108యే యుండెను. పూజచేయునపుడామెయేబహుజాగ్రత్తగా గామమున కొకటిచొప్పన పుష్పములను సమర్పింపఁగా రెండుపువ్వులు చాలకుండెను. అందు కామె మిగులాశ్చర్యమునొంది, ఖిన్నురాలై యేమి చేయుటకును తోచనందున విచారించు ముండఁగా, తన భర్తతో నొకప్పుడు తన కుచములు పద్మములవంటివని చెప్పియుండుట జ్ఞప్తికి తెచ్చుకొని, వానిని కోసి శివునికి సమర్పించి పూజపూర్తిచేసి, వ్రతమును సమాప్తినొందింప దలంచి యొక క శిత్రో యెడమ కుచమునుకోసి, శివుని శిరస్సుననుంచి,

రెండవది కోయుటకు సిద్ధపడగా, శివుడు ప్రత్యక్షమై యామె చేతిని పట్టుకొని యాటంకపఱచి యిట్లనెను. “ఓజననీ! నీభక్తికి మెచ్చితిని. మఱి శ్రమపడకుము. నీకుచము నీకెప్పటివలె ప్రసాదించితిని. నీవు నాకు సమర్పించిన యీకుచమువలన నీకోర్తి శాశ్వతముగా నుండునట్లు దీనినొక చెట్టుగా బుట్టించెదను. దానిపత్రములు నాకేగాక సమస్తదేవతలకును మిగుల ప్రీయమగు పూజా ద్రవ్యమగును. అని చెప్పి ఆ కుచమును భూమిపై నుంచగా అదియే మారేడుచెట్టుగా వెంటనే జన్మించెను. దాని దళములు మూఁడాకులు గలిగి యుండెను. అందు మధ్యనున్న ఆకు శివుడు. దాని కుడివైపుననున్న ఆకు విష్ణువు. ఎడమవైపుది బ్రహ్మ అని తెలియవలెను. ఈ మారేడుచెట్టుకు, మాలూరము, శ్రీఫలము, బిల్వము, శాండిల్యము, శైలూషము ధూమాక్షిము, శివప్రియ మొదలగు నిరువదియొక్క నామములున్నవి. దీని మొదలునుండి చుట్టునునూఱు మూరలవరకు బహుపవిత్ర స్థలమందురు. దీని యీకులను కాలుతో ముట్టినవార లల్పాయుష్కులు, దరిద్రులు నగుదురని యామహా శివుడాజ్ఞయిచ్చెను. వేయి పద్మములతో పూజించుటవలన కలుగునంత ఫలమొక బిల్వదళము వలన కలుగుననియు, బిల్వవనము కాశీతో సమానమనియు నాచెట్టులుండుచోట తాను లింగరూపమున నుండుననియు నీశ్వరుడు చెప్పెను. ఇంటియావరణములో నీశాన్యభాగమున బిల్వవృక్షమున్న ఐశ్వర్యము కలుగుననియు నాపదలుండవనియుతూర్పుదిక్కునందాచెట్టు మొలచిన వారు సుఖింతురనియు, పశ్చిమభాగమున మొలచిన పుత్రవంతులగుదురనియుదక్షిణపువైపున

నున్న యమ బాధలుండవనియు చెప్పదురు. వసంత గ్రీష్మ ఋతువులందు బిల్వప్రతితో పూజించిన వారక్షయగోదానములు చేసిన ఫలముపొందుదురు. జన్మాంతమున కైలాసమున నివసిగతురు. అని సనత్కుమారుడు మునులతో చెప్పగా విని వారిట్లనిరి.

కవుడు హనుమంతుడగుట.

“బుషివర్యా! ఈశ్వరుడు హనుమంతుడై జన్మించెనని చెప్పదురు. అది యెట్లు తటస్థించెనో సెలవిచ్చి మాసందేహమును తీర్పుడు” అనగా సనత్కుమారు డిట్లుచెప్ప నారంభించెను. “ఓమునులారా! శ్రద్ధతో వినుండు. పూర్వము లంకాధీశుడైన రావణుని బాధలుపడి యింద్రాది దేవతలందఱు బ్రహ్మయొద్దకుపోయి మొఱబెట్టుకొనిరి. అది విని బ్రహ్మ తానేమియు చేయలేక వైకుంఠముననున్న శ్రీమహావిష్ణువు నొద్దకుబోవుదము రండని వారిని తోడుకొనిపోయెను. శ్రీమన్నారాయణుండు బ్రహ్మాదులనుజూచి, వారిరాకకు కారణమేమని యడుగగా బ్రహ్మాయాయనతోనిట్లనిమనవిచేసెను. “ఓ శ్రీహరీ! దశకంఠుండు తపస్సుచేసి పొందిన వరబలమువలన, స్వర్గ, మర్త్యపాతాళములను జయించి యింద్రాది దేవతలను పలువిధముల బాధించుచున్నాడు. రావణుండు వారివలన తానుపరిచారకృత్యములను చేయించుకొనుచున్నాడు. ఋషులు తాము చేయుచుండు ఋజుములు యాగములు మానుకొనిరి. వాని భారమును తీర్చలేక మోదేవి విచారించుచున్నది. వానిబాధను నివారించుటకు మీకంటె వేరు దిక్కులేదని మీతో

మనవిచేసుకొనుటకీ దేవతలందఱును వచ్చియున్నారు” నా పిని శ్రీహరి బ్రహ్మతో నిట్లనెను. “ఓచతుర్ముఖుడా! వాడు సామాన్యుడుకాడు. వానిని చంపుట కష్టసాధ్యము, నీవు వానికి పెక్కువరము లిచ్చితివి. కాని మనుష్య వానరముల వలన వానికి లక్ష్యము లేక వారివలన చావులేకుండునటుల వరమడుగ మరచెను. కావున నరవానరులవలన తప్ప నితరులచే వాడుచావడు. అందుచే నేను దశరథమహారాజునకు పుత్తుడ నై జన్మించెదను. మీరందఱును వానరులై భూలోకమున జన్మింపుడు. ఆ రావణుడు నిత్యమును పార్వతీపరమేశ్వరుల నతిభ కితో పూజించుచున్నాడు. కావున వారికతడు పరమ భక్తుడు. శివుని సహాయమునుపొందినగాని వానిని జంపుట దుర్లభము. నేను శివునిజూచి మాట్లాడుట కైలాసమునకుఁ బోయెదను. మీరు మీ నివాసములకు జనుడు. అనిచెప్పి శ్రీమన్నారాయణుం డీశ్వరునియొద్దకు పోయెను. అప్పుడు శివుడు శ్రీహరికి, బ్రత్యుత్థానముచేసి కూర్చుండఁబెట్టి విచ్చేసిన కారణ మేమని యడుగఁగా, విష్ణువు శివునితో బ్రహ్మది దేవతలు తనవద్దకు వచ్చి మనవిచేసిన సంగతులను, తాను వారితోచెప్పినదియు తెలియఁజేసి “తమ సహాయముఁ గాని వాని జయింప నాకు శక్యముకాదు” అని మనవిచేయుఁగా శివుడు సంతసించి యిట్లనియె. “ఓ కేశవా! నే నంజభిదేవి గర్భమున హనుమంతుడను పేర జన్మించి నీకు తగినంత సహాయము చేయుదును” అని వాగ్దానముచేసెను. నీశ్వరుడు హనుమంతుడై జన్మించెను.

అర్జునుడు, కపిధ్వజము

ఈశ్వరుడుహనుమంతుడై జన్మించుటకు కారణమునూ విని శౌనకాదులు సనత్కుమారుని జూచి యిట్లు ప్రశ్నచేసిరి:-
 “ఋషివర్యా! శ్రీమహావిష్ణువు శ్రీరాములై జన్మించుట, రావణుని వధించుట త్రేతాయుగమున జరిగినట్లు చెప్పుదురు. కురు పాండవ యుద్ధము ద్వాపరాంతమునగదా జరిగినది. హనుమంతుడు డబ్బునుని రథముపైన కపిధ్వజమై యుండెనని చెప్పుదురు. ఇది యెట్లు విశ్వసింపవచ్చును? ఈ సందేహము నివృత్తిచేయుడని యడుగఁగా సనత్కుమారుడు డిట్లు చెప్ప నుపక్రమించెను. “ఓ మునులారా! వినుం డిది యసంభవము కాదు. ఏలననఁగా హనుమంతుడు చిరంజీవి యగునట్లు శ్రీరాము లతనికి వర మొసంగెను. కావున నిప్పటికిని సజీవుడే. పూర్వము పాండవులు ద్రౌపదీ సహితులై యరణ్య వాసము చేయుచుండఁగా నొకరోజున ద్రౌపది ధర్మజునిజూచి “నాథా! నల్లని పద్మములు గలవనియు వానితో పూజించిన శీవుడు మిగులత్వ ప్తిపొందుననియు, ఋషిపత్నులవలనవింటిని. మీకు నాయందు దయగలదేని నొకవెయ్యి నల్లని పద్మములు తెప్పించిన నీశ్వరుని బూజించి యాయనకరుణవడసి మనకు శత్రు ఓయమగునట్లు వరము పొందెదను” అనఁగా విని యాపుష్పముల నెచ్చట సంపాదించనగునని ధర్మరాజుచింతించుచుండెను. ఇట్టియసాధ్యమైనకోరికను తెలుపుటవలన భర్తకు విషాదముకలిగించితిని గదా, అని ద్రౌపదియు కపోలమున ప్రేలుంచుకొనివిచారించుచుండెను. అట్టిసమయమున భీముడు వారి యొద్దకుఁబోయి వారిముఖలక్షణములను కనిపెట్టి కించకు.

కారణమేమని యడుగఁగా ద్రాపది కారణమును తెలియఁజేసెను. దానిని వినిన వెంటనే భీముఁడెట్లనెను. “ఇందుకు విచారమేల? యదియెంతపని? మీరు సెలవిచ్చిన నిప్పుడేపోయి తెచ్చెదను” సరే మంచిదని భీముఁడు వెంటనే బయలుదేరి యడవిదారిని బోవుచుండెను. అతని గమన వేగమువలన కలిగిన గాలివలన నచ్చట చెట్లు చలింతుచుండెను. అదికనిపెట్టి యందొకచోట శ్రీరామనామమును జపించుచుండిన యాంజనేయులు, అటునిటుచూచి దూరమున వచ్చుచున్న భీముని గాంచి, తనదివ్యదృష్టిచే నాతనివృత్తాంతమంతయు నెఱింగి వాని బలము శోధింపనెంచి, మార్గమున నొకచోట, చిన్నరూపమున నడ్డముగా పరుండెను. కొద్దికాలములో భీముఁడతనిని సమీపించి “త్రోవవిడువుచు నెను. అప్పుడు వారికిట్లు ప్రసంగము జరిగెను.

హనుమంతుఁడు:—అయ్యా! నేనుముసలివాఁడను. బలముడిగినది. రోగపీడితుఁడను. కదలలేకున్నాను, దయచేసి వేరుదారిని బొమ్ము.

భీముఁడు:—నేను శ్మత్రియ వీరుఁడను, చేతనేమియు కానివానివలె, వేరుమార్గమున బోయెదనా ?

హను:—బాబూ ! అట్లు:న నాతోక మాత్రము త్రోవలోనున్నది, దానినికదలించుటకైన నాకుశక్తిలేకున్నది. దానిప్రక్కకుద్రోచి నీవుమార్గమున పొమ్ము.

భీము:—(తోకనుకాలుచే తన్నియు, చేతనెత్తియు రెండుచేతులబట్టియు కదలింపలేక యతఁడు శివుఁడో, విష్ణువో, ఐంద్రుఁడో యనితలంచి), అయ్యా ! నీవుమహానుభావునివలె

కను: బడుచున్నావు. ఇదుగో నీకు నమస్కరించుచున్నాను. నీవెవరవో చెప్పి నాసందియము తీర్పుము. ఈయపరాధమును తీర్చుము.

హను:—(అది విని హనుమంతుడు దిగ్గునలేచి భీముని కౌశిలించుకొని తొడపై కూర్చుండబెట్టుకొనుచు) తమ్ముడా ఇటురమ్ము, నేను వాయుదేవునివలన యంజనాదేవి గర్భమున జన్మించితిని. నాపేరు హనుమంతుడు. నీవునాయన్నయైన ధర్మజునిపంపున మీభార్య ద్రౌపదికొఱకు వేయి నల్లని పద్మములను దేబోవుచున్నావు. నీవును వాయుదేవునివలన బుట్టితివి. కావున మనమన్నదమ్ములము. నీబలమును పరీక్షించుటకిచ్చట పడియున్నాను. నిన్నుఁ జూచుటవలన నాకుమిగుల సంతోషము కలిగినది. నీకుసమస్త సుఖములు కలుగుగాత !

భీము:—అన్నగారూ ! నా కీ పుష్పము లెచ్చట లభించును !

హను:—తమ్ముడా, చూచితివా ? మనముందు మూడు త్రోవలు కావఁబడుచున్నవి. వానిలో నెడమ వైపున మన్న కొన మార్గమున చాలదూరము పోయిన గంధర్వుల యుద్ధానవన మున్నది. అది యక్షులకు రాజయిన కుబేరుని కేళీవనము. దాని నడుమ నొక సరోవర మున్నది. అందు లక్షలకొలది నల్లని పద్మములు వికసించి యుండును. అచ్చట పలువురు గంధర్వభటులు కాపుందురు. వారితోఁ గలహింపక నీవుకావలసిన పువ్వులను కోసికొని రావచ్చును. కుబేరుని కా సంగతి తెలిసిన ప్రమాదము సంభవించును సుమీ ! దేవతలు, గురువు, తలిదండ్రులు, బ్రాహ్మణులు వీరియెడల విధి

వినయము కలిగి మెలగవలయును. శ్రీరాములు నీకు జయము నిచ్చుగాక ! పోయిరమ్ము.

భీము:—అన్నగారూ! మీకుబ్రదక్షిణ నమస్కారములు చేయుచున్నాను. మీ బలపరాక్రమము లత్యద్భుతములు, మీరు చుద్రుని యవతారము. మీ మహిమలు సురాసురుల కగోరచరములు. సముద్రము నవలీల లంఘించితిరి. నిమిషములో లంక కాల్చితిరి. మీ సహాయముననే శ్రీరాములు సీతను పొందెను. మిమ్మును పార్థింపిన వారికి సమస్తాపదలును నశించును. నాయందు దయకలిగి వరమొసంగుడు.

హను:—తమ్ముడా ! ఏమి వరము కోరెదవు?

భీము:—అన్నా ! మాకు శత్రువు దుర్యోధనుడు. మమ్ము ననేక కష్టముల పాలుచేసెను. ఈ వనవాసము కడచిన నొక సంవత్సర మజ్జాతవాసము చేసి, పిమ్మట వానితో యుద్ధముచేసినగాని, మాకురాజ్యమొసంగడు. ఆ రణమున మీ సహాయము మాకవసరము. దానిని నాకుబ్రసాదింపవలయును.

హను:—తమ్ముడా! నేను త్రేతాయుగమునయుద్ధము చేసి యుంటిని. ఇది ద్వాపరాంతము, యుగముల ననుసరించి మనుజుల పరిమాణములు, బలములు, వేరు వేరుగా నుండును. యుగములు కాలప్రమాణము. మనుష్యపరిమితి..

కృతయుగము	1720000 సంవత్సరములు	28 మూరలు.
త్రేతాయుగము	1296000 ,,	14 ,,
ద్వాపరయుగము	864000 సంవత్సరములు	7 మూరలు
కలియుగము	432000 ,,	3½ ,,

ఎవని మూరతో వారికే కొలత.

కావున యీయుగమున నేను నిజరూపముతో యుద్ధము చేసిన భూమి పాతాళమునకు క్రుంగును. అనేక జీవజంతువులు నశించును. కనుక నేను యుద్ధముచేయ వలనుపడదు.

భీము:—అన్నా! కౌరవబలమున భీష్ముడు. ద్రోణుడు మొదలగు మహావీరులున్నారే! వారితో మీరు పోరాడ వచ్చును.

హను:—తమ్ముడా! వారందఱును నా భీకరరూపమును జూచి మూర్ఛిల్లి క్రిందబడుదురు.

భీము:—అన్నగారూ! మీరూపమును నాకుజూపరా?

హను:—తమ్ముడా! వలదు. నీవు చూడలేవు. భయపడుదువు.

భీము:—అన్నా! లేదు భయపడను. నాయందు దయయుంచి నీ నిజరూపమును జూపుము.

హను:—తమ్ముడా! భయపడక చూడుము. (అని తన విశ్వరూపముజూపెను). అప్పుడు తన శిరస్సున శ్రీరాములును. కుడిభుజమున లక్ష్మీడు, నెడమభుజమున సీతయును శ్రీరాముని పాదములయొద్ద విభీషణుడును కనబడిరి. ఆ భయంకరాకారమును జూచి భీముడు మూర్ఛిల్లి క్రిందపడెను. వెంటనే హనుమంతుడు తన విశ్వరూపము నుపసంహరించి నిజరూపముతో భీముని లేవనెత్తి భయమును పోగొట్టి తన శరీరమునుండి యొకరోమమునుదీసి భీమునికిచ్చి దీనిని యరునుని రథమున జండావలె కట్టుము. దానిని జూచిన మాత్రమున శత్రువులు తమధైర్యమును కోలుపోయి యోడిపోదురు. నేటి

నుండి యరునునకు కపిధ్వజుడను పేరు కలుగుచు. ఇది నా వరము. మీరు శత్రువులను జయించి సుఖముగారాజ్యసుఖములనుభవించుదురు.

భీము:—అన్నగారూ ! సెలవు. నేఁబోవుచున్నాను. నమస్కారము.

హను:—తమ్ముడా ! పోయిరమ్ము. శ్రీరాముని కరుణ వలన నీకు జయమగుగాక !

ఇట్లు సెలవుతీసికొని భీముడు గంధర్వోద్యానమునకు బోయి సరోవరమున జొచ్చి పూలుగోయుచుండఁగా నచ్చటి కావలిభటులైన గంధర్వులు, ఆయనపై బాణవర్షము కురిపించిరి. కాని భీముడందులకు లక్ష్యపెట్టక కావలసియున్న పువ్వులు కోసికొని తీరమునచేరి విశ్రమించుచుండెను. వారాతని చుట్టును జేరి యిట్లనిరి. “అయ్యా ! నీవెవరు. ఎందుండివచ్చితివి ! ఈ వనము కుబేరునిది. ఇంద్రుని జొరవెఱుతురు. నీవంత భయములేక పుష్పము లేల కోసితివని యితనిపై బాణములు వేయఁగా నతడొక తాళవృక్షమునూడబెరికి గిరగిరఁదిప్పివారలపై వైచెను. దానివలన కొందఱు చచ్చిరి. మిగిలినవారు పారి పోయి కుబేరునితో జరిగినదంతయు చెప్పిరి. అదివిని ఆయత్నపతి వచ్చి భీమునిజూచి యిట్లు సంభాషించెను.

కుబేరుడు:—ఓయి ! నీవెవరు ?

భీము:—అయ్యా ! నాపేరు భీముడు—పాండవులలోఁ బెండవవాడను. మాయన్న ధర్మజుడు.

కుబే:—నీవిట వచ్చుటకు కారణమేమి ?

భీము:—మా భార్యయైన ద్రౌపది యీ నల్లని పద్మముచే శివుని బూజించుకొనినందున, మాయన్నగారి పంపున నిటువచ్చితిని.

కుబే:—సరే ఈ నా వనము నా యనుమతిలేక జొచ్చి పుష్పము లపహరించవచ్చునా?

భీము:—అయ్యా! వినండి. పుష్పములు, వాని పరిమళము శాశ్వతము కాదుగదా! ఎవరైనను వానిని పూజకే యుపయోగించెదరు. మనముపయోగింపకున్న వాటంతటయవే నశించునుగదా! అందువిషయమై యంతపట్టుదలయేలచేసెదరు?

కుబే:—సరేకాని, నీవు నా దూతల నేలచంపితివి ?

భీము:—అందు నేరము నాదికాదు. నే నెంత బోధించినను వినక వారే నాతో దలఁపడిరి. నన్ను నేను కాపాడుకొనుట విధికావున, నే వారిపై నొక చెట్టువేసితిని. ఇందు తప్పున్న టమింప వేడుచున్నాను.

కుబే:—అయ్యా! నీ ధర్మబుద్ధికి మెచ్చితిని. నీవలన దోషములేదు పొమ్ము.

భీము:—ఓ యశ్శా! నమస్కారము. నెల విమ్ము అని పూవులు తీసికొనిపోయి ద్రౌపదికివ్వగా, నామె శివుని పూజించి తృప్తిపఱచి వాని ప్రసాదమును పొందెను.

అర్జునునికి హనుమంతునికి వివాదము.

ఈ కథని చాలసంతసించి శౌనకాదులు సనత్కుమారునిజూచి యిట్లనిరి. “అయ్యా! ఒకప్పు డర్జునుఁ డాంజనేయునితో కలిసినట్లు వారిబలాబలములను గుఱించి

వా రుభయులు వాదించుకొనినట్లు చెప్పుదురు. ఆ కథ సవిస్తరముగా నెలవిచ్చి మమ్మును సంతసింపఁ జేయుడు పార్థివుచున్నాను” అనగా విని ఆయన వారలతో నిట్లనెను, “ఓముని వరులారా ! పూర్వమొక దినమున శ్రీకృష్ణుడు రుక్మిణీ సహితుడై ద్వారకానగళమున ముచ్చటలాడుకొనుచుండఁగా శ్రీ రుక్మిణీదేవి శ్రీకృష్ణునితో నిట్లనెను. నాథా ! సౌగంధిక పుష్పములు మిగుల పరిమళము గలవనియు, అతి మనోహరములనియు విందును. వానిని దెప్పించి నాకోరికదీర్పగలరా?” అనగా విని “ప్రియసఖీ ! ఇది యెంతపని! తప్పక తెప్పించెదను” అని యర్జునుని దలంపఁగా నతఁడు స్వల్పకాలములోనే హస్తినాపురమునుండి విచ్చేసెను. అతనిని చూచి కృష్ణుడు వారి కుశలమడిగి రుక్మిణి కోరిక చెప్పి దీనిని నీవు దీర్పవలెను. ఇవికదళీవనమందున్న సరోవరమున వికసించి యుండును. నీవు పోయి వానిని త్వరలో గొనిరమ్ము” అనగా విని పార్థుడు ధనుర్బాణములను చేబట్టి కిరాతరూపమునబోయి యేడు దినములలో నా సరోవరమునుజేరి పూలు గోయుచుండగానచ్చట కావలియున్న వానరులతనిని బెదరించి వానిపైబడిరి. అప్పుడతఁడు వారిపై బాణములు వేయఁగా వారు పారిపోయి హనుమంతునితో చెప్పిరి. అతఁడు కోపావేశుడై పోయి పూలుగోయుచున్న కిరాతుని జూచి యిట్లనెను.

హను:—ఓ కిరాతుడా! ఏమి యింతనిర్భయముగా నా సరస్సునఁజొచ్చి పూలు గోయుచున్నావు. నేను వీనిని ప్రతిదినము శ్రీరాముని పూజ కొఱకుపయోగించుచుందును.

కిరాతుఁడు:—వానరులు పశుజాతిలోనివారు కదా? వారికి పూజ యనఁగనేమి? పండ్లు, కాయలు దొంగిలించి తినుటయే వారికి తెలియును.

హను:—ఓరీ! నీవు మూర్ఖుఁడవు. బ్రహ్మాండములకు కర్తయైన శ్రీరామునిపూజ కంతరాయ మొనర్చుచున్నావు.

అరు:—నీవు పశుజాతిలో చేరిన వాఁడవగుటచేత రాముని మహిమను చెప్పుచున్నావు. ఆ శివుని మహిమ సురా సురుల కైన నగోచరము. వానరుఁడవగుటచే నీకుఁ దెలియక పోవచ్చును. ఈశ్వరుఁడు వాంఛాకల్పతరువు. జగత్తులకు కర్త. వాని పూజకు నీవు విఘ్నము చేయుచున్నావు.

హను:—ఓరీ! నీచుఁడా శ్రీరాములను దూషించు చున్నావు. దశకంఠుని సంహరించినవాఁడును, కొండను నీటిపై తేల్చినవాఁడు నాయనయే.

అరు:—ఓమూర్ఖుఁడా! ఆయన నీకు గొప్పగా కనఁబడు చున్నాఁడు. వృక్షములు లేని దేశమునం దాముదపుచెట్టేగొప్పది కాదా! ఆ కాలమున రాముఁడొక్కఁడే విల్లుబట్టియుండెను. ఆయన యొక్క రాక్షసుని చంపెనని గొప్పవాఁడనుచున్నావు. అట్టి యనేకమంది రాక్షసులను నేను వధించితిని, మీరు కట్టిన పం తెనను నేను బాణములతో కట్టగలను.

హను:—ఓకిరాతుఁడా! నీవు వారధి బాణములతో కట్టినంతమాత్రమున భగవదంశ సంభవుడయిన యా శ్రీరామునితో సరియగుదువా? ఇంద్రసీల మాణిక్యములతో గాజు ముక్క సమానమగునా? శ్రీరాముని సామాన్యనరునిగా నెంచు

చున్నావు. నీవు బాణములతో వారధికట్టినను దానిపై నావంటివాఁడు నడచిన నది విరుగకుండునా ?

అర్జు:—ఎందుకు విరుగును ? నిదర్శనము చూడుము.

హను:—సరే రమ్ము. సముద్రతీరమునకుఁ బోవుదము. నీవు వారధికట్టుము. దానిపై నేను నడచెదను. అది విరుగకున్న నేను నిన్ను మహావీరుడ వందును.

అప్పుడు వారిద్దఱును సముద్రతీరమునకుఁబోయిరి. అర్జునుఁడు నూఱుయోజనములపొడవును, దానికిఁదగినయెత్తును, గలవంతైనబాణములతో నొకగంటలోతయారుచేసెను. అట్టిపట్టున వేగఁగఁటితో సాటినాగఁ బ్రకాశించుచున్న వివృచ్చుని జూచి యాశ్చర్యపడి హనుమంతుఁడు తనలో తాని ట్లనుకొనెను. “ఇతఁడు సామాన్యుఁడుగాడు. నిష్కారణము వీనితో కలహించితిని కాని చూతము” అని యరునునిలో “ఓయీ నేనుపశ్చిమదిక్కునకుఁబోయి యిప్పుడే వచ్చెదను. ఇందుండుము” అని చెప్పి శ్రీరామునికి నమస్కరించి విశ్వరూపమును బొంది వచ్చుచున్న యాంజనేయుని దూరమునజూచి, భయపడి, వీనిభారంబెల్ల నీవంతైన భరింపలేదని శ్రీకృష్ణుని మనసార ధ్యానించి యిట్లు వేడికొనెను. “ఓదీనరక్షకా! కరుణాసాగరా! యదుకులమణీ! గొప్ప యాపదలో మునిగియున్నాను. ఇయ్యది మహాసమయము. చిన్ననాఁటినుండి మమ్మనేకాపదలనుండి కాపాడితివి. ఇప్పుడు నన్ను రక్షింపుము. నీకు తెలియనివిషయములు లేవుగదా! హనుమంతుఁడున్న యీ వనమునకు నన్నేల పంపితివి ! నీకు నేనెంతో మాత్రము నపకారముచేసి యెఱుంగనే. నాయందు నింత విధము

యకు కారణమేమి? నిష్కారణముగా నన్నీ యమునిపాలి కేల
 పంపితివి? ఇది నీకు తెలిసినపని గాని వేరుగాదు. ఇప్పుడు నన్ను
 రక్షించుభారము నిది. శరణాగత రక్షణ బిరుదు వహించితివి
 గదా. మహాతరుణముతటస్థించినది రక్షింపుము, రక్షింపుము.
 ఈ దీనాలాపములువిని ద్వారకలో కేళీమందిరమునరుక్మిణితో
 వినోదించుచున్న శ్రీకృష్ణుడుప్రియసఖితో “అర్జునుడు పుష్ప
 ముల నిమిత్తముపోయి చాలకాలమైనది. ఇంకనురాలేదు.
 కారణము తెలిసికొని వచ్చెదను. అని యతిశ్రీఘ్రముగాఁబోయి
 కూర్మరూపమున నర్జునుడు బాణములతో కట్టిన వారధి క్రింద
 నుండెను. అంత టాంజనేయు లావారధిపై నడచిరాగా నది
 కొంచెము వంగెను. కాని విరుగలేదు. ఆ సముద్రములోనినీరు
 రక్తమయమైయుండెను. అది చూచి కారణమేమని కిరాతు
 డడుగఁగా “అయ్యా చాలకాలమునుండి, తూణీరమున నుండు
 టచే బాణములు త్రొప్పపట్టినవి. మీ పాదాఘాతమువలన
 నవి రాపాడుటచే వాని మలినము నీటియందువ్యాపించెను.”
 అనెను. ఆ మాటలువిని యాంజనేయుడు దివ్యదృష్టివలన
 శ్రీహరి కూర్మమై యందుండుట, ఆయన నవరంధ్రములనుండి
 రక్తమట్లు ప్రవించుట తెలిసి, కన్నులడై యిట్లు విలపించెను.
 “నేను బహుపాపుడను, శ్రీహరిని నాకాళ్ళతోనొక్కితిని. నేను
 జీవించుటవలన కార్యములేదు. ఈ సముద్రమునఁబడి ప్రాణ
 ములు విడిచెదను.” అంతటఁగృష్ణుడు కూర్మరూపమునువిడిచి
 గరుడవాహనుడై వారికి బ్రత్యక్షమై హనుమంతునిఁజూచి
 యిట్లనెను. ఓ కేశరిపుత్రా! విచారింపకుము. నీవు రుద్రుడవు.
 ఈ ప్రాణమునుబుట్టి గాకు పెక్కు లుపకారములుచేసితివి. నీమేలు

మరువజాలను. పదునాల్గు భువనములందును నీకు సరియైన
వీరుడు లేడు. ఇతఁడు పాండవ మధ్యముఁడైన యరునుడు.
మీ రన్నదములయ్య నేల కలహించుచున్నారు! అనగా
నా మాటలు వినక “నేను నీచకృత్య మొనర్చితిని.
మీతలను త్రొక్కితిని. మీరెవరో చెప్పి నానోషమును
క్షమింపకున్న విషభక్షణము చేసి చనిపోయెదను.” నా విని
శ్రీకృష్ణుఁడు రాముఁడై నిలిచెను. ఆ రూపమును చూచిన
వెంటనే హనుమంతు డాయనకు బ్రదక్షిణ నమస్కారములు
చేసి ప్రార్థించెను. శ్రీరాముఁ డతనికి మృదువచనముల చెప్పి
బోధించి యిట్లనెను. “నేటినుండి మీరు భ్రాతృభావమున
మెలఁగవలెను” అనగా అంజనేయుఁడు “చిత్తము, ఇతఁడు
నాసోదరుఁడు. సమయము తటస్థించునప్పుడు తప్పక సహా
యము చేసెదను.” అనెను. అనవుడు ప్రార్థుఁడన్నకు నమ
స్కరించి తాను తెలియమి నాడినమాటలకు క్షమింపుమని
వేడుకొనెను. శ్రీహరి యంతరాసము నొందఁగా నాంజ
నేయుఁడు తన నెలవునకుఁ బోయెను. పార్థుఁడు సౌగంధికపుష్ప
ములను తీసికొని ద్వారకఁజేరి రుక్మిణికి సమర్పించెను.

అంజనాజీవి చరిత్రము

పిమ్మట నొకనాఁడు శౌనకాదిమురులుసనత్కుమారుని
జూచి యిట్లనిరి. “ఋషివర్యా! హనుమంతున కాంజనేయుఁ
డను పేరెట్లుకలిగెను. వివరించి చెప్పుడు” అనిప్రార్థింపగా
ఆయన వారితో నిట్లు వాక్రువ్వఁగడంగె, “ఇతఁడనాదేవి
కుమారుఁడగుటచే నాపేరు యానికివచ్చెను. ఈ యంజనాజీవి

గౌతమ మహాబుష్ఠికిని యహల్యకును కొమార్తె. ఈమె తల్లి శాపమునకు వెలుచి వివాహముమాని తపస్సు చేయుచు బ్రహ్మచారిణియై యుండెను. ఇట్లుండ తండ్రియొకనాడొమె యొద్దకు బోయి యిట్లు చెప్పెను. “అమ్మాయీ! నీసుకుమార దేహము నేల యిట్లు కందించెదవు. ఆహారమును విడుచుటయేటికి? మానవశరీరము సులభలభ్యముకాదుగదా దానినారోగ్యవంతముగ నుంచినఁ గాని నేకార్యమును జేయుటకు సమర్థులము కాము గదా? కావున శరీరపోషణము ప్రతిమానవునకునువిధి, అందుచే నాహారమవసరము. అట్టి యాహారమును విడువక మితముగా భుజింపవలెను” అనఁగా విని ఆమె తండ్రిని జూచి. “నాయనా నేను పురుషుని ముఖమైన చూడనని మీకు దెలియునుగదా! కావున నాకండ్లు తెరువను. అట్టి నాకీ పర్వతమున నాహార మెట్లులభించును? కావున బొత్తిగా మానితిని.” అమ్మాయీ! “ఇందుకు నేనొక యేర్పాటు చేసెదను, వాయుదేవుడు నీకాహారమును దెచ్చి చేతవేయుచుండును. దానిని నీవు భుజింపుచుండుము” అనెను. అదిమొదలమహాబుష్ఠి యాజవలన వాయుదేవుడొమె కాహారము చేతిలోవేయుచుండెను. ఆమె వెంటనేదానినిచూడకుండ భుజింపుచుండెను. ఇట్లుండ గొంతకాలమునకు నొకనాడు పార్వతీ పరమేశ్వరులు విలాసార్థము వనమున సంచరించుచుండఁగా మర్కట మర్కటులు కాముకేళి సలుపుచుండుట చూచి యారూపమున తామును సుఖమనుభవింపఁదలంచి యారూపమును బొందిరి. ఇట్లుండ వాయుదేవుడు వారి దరిచేరి యనేకవిధముల బ్రార్థించి తన పాత్రోపుత్రునిమ్మని యీశ్వరునిప్రార్థింపఁగా ఆయన సంతసించి

తన తేజమును చేత విడచెను. తతఁగా మే వాయువు దానిని గొని పోయి యంజనాదేవి చేతిలో వేసెను. ఆహారమును భ్రాంతితో నామే దానిని మ్రింగెను. యుక్తకాలమున నామే వానర హపుడగు కుమారుని ప్రసవించెను. ఆబిడ్డకే యంజనేతనయుఁ డని వాయుపుత్రుడని యనేక నామములు కలవు. “ఋషి ర్భ్యో! బాగుగ నెలవిచ్చిరి. కానియింకొక సందేహమున్నది. ఇది యెద్దియన సంజనను తల్లిశపించెనంటిచి. తల్లి బిడ్డను శపించుట యస్వాభావికము గదా!

వాల్ సుగ్రీవుల జన్మము

అదియెట్లు సంభవించెను, అనఁగా పూర్వమొకప్పుడు గౌతమ మహాముని తీర్థాటనము చేయఁబోగా నాయన ధర్మ పత్నియైన యహల్య మిగులసుందరియు యశావనవతియునై యింటనుండుట యింద్రసూర్యులుచూచి యామెను కామించి ? ఆమె మిగుల పతివ్రతయైనను మాయోపాయముల భంగ పఱచిపోయిరి. అంతకు ముందే యీ అంజన యీ మెకుబుట్టి యుండెను. కావున ఈసంగతి గుర్రెఱిగియుదల్లికి వెఱచి మఱుగుపఱచెను. కొద్దికాలములో గౌతముఁ డాశ్రమమునుజేరి యెప్పటివలె నింటచుండెను. తగు కాలమున నిరువురు పుత్రులు కలిగిరి. వారిని తలిదండ్రులు మిగులగారాబమున పెంచుచుండిరి. ఇట్లు కొంతకాలమైన పిమ్మట బిడ్డలను తోడుకొని గౌతముఁడు నదిలో స్నానము చేయబోయెను. నైశాఖమాస మయినందున నెండవేడిమిచే త్రోవలో నున్న యిసుక కాలుచుండెను. అది చూచి పసిబాలురైన

మగపిల్లలను రెండు చంకల నుంచుకొని యాయన పోవు చుండెను. పిల్లనడుచు చుండుటచే పాదములు చురికి నడువలేక పడుచుండెను. అదివిని ఆమాయ! రమ్ము, వీరికితోడు నిన్ను నే కెట్టుతెచ్చుకొనఁగలుగుదును? వీరికంటెనీవు పెద్దదానవుకదా అనెను. నాయనగారూ! పుత్రికనైన నాయందు నింత నిర్దయము పరపుత్తులయందుఁ బ్రీతియుఁగలిగియుండుట సహజ గుణము. కాదే! ఇది మీకెట్లు సంభవించెనని యాశ్చర్యపడుచున్నాను. అనవిని గౌతముఁడిట్లనెను, “అమ్మాయీ! వీరెవరి పుత్తులు? ఇంద్రునికి సూర్యునికిఁబుట్టినవారు. మీరు లేని ప్లుడు వారు మారువేషములవచ్చి మాతల్లిని భంగపఱచిరి.” అని బిడ్డ చెప్పెను. ఆ మాటలువిని గౌతముఁడు పుత్తుల నిరువురను దీసికొని నదిలోవిడిచి “మీరు నాకు జన్మించినట్లయిన యెప్పటివలె నాయొద్దకు రండు, జారజులైన మర్కటరూప రాదురుకాక!” అనెను. వారు తత్క్షణమే మర్కటరూపమును పొంది, ఆయనయొద్దకు వెళ్ళిరి. అప్పు డాముషి కొమార్తె నెత్తుకొని వారిద్దఱను వెనుక తీసుకొనిపోవుచు త్రోవలో కనబడిన కిరాతరాజు ఖడ్గుడను వాని కాయురుపురుపిల్లల రిచ్చివేసెను. అతనికి సంతతి లేనందున మిగుల సంతోషముతో వా నితీసికొని యింటికిపోయి వారిలో పెద్దవాఁడైన యింద్ర పుత్తునికి వాలియనియు, చిన్నవాఁడగు సూర్య పుత్తునకు సుగ్రీవుడనియు పేరుపెట్టి వారిని ముద్దుగా పెంచుచుండెను. తండ్రి చనిపోయిన పిమ్మట వాలి కిష్కింధకు రాజయ్యెను.

తదనంతరము గౌతమ మహాముని యాశ్రమమునకుఁ బోయి భార్యను జూచి “నీ వీ యరణ్యమున పాషాణమై

యుందువుగాక యనియు నిందుని సహస్రయోనులు గలవాడ౯
వగుమనియు సూర్యుని యండములు తెగిపడునట్లును శపించెను.
అప్పుడహల్య బహు ప్రార్థింపఁగా రామునిపాదము సోకిన నిజ
రూపమును పొందుదు వనెను. అహల్య తనకూతుని జూచి
నాగుట్టు బయలుబెట్టితివి గాన నీవు కోఁతిముఖము గల కుమారుని
కందువుగాక యని శపించి తాను పాపాణమయ్యెను.
వివాహమాడిన గదా పుత్రులున్భవించెదరు. కావున నేను
బ్రహ్మచర్యవ్రతమున తపస్సుచేయుచు కనులు మూసుకొని
యుందునని యంజనాదేవి భీష్మించెను. అందువలననే యామెకు
నాహారమును స్వయముగా సంపాదించుకొన శక్తిలేకుండెను.
అని సనత్కుమారుడుచెప్పఁగా విని శౌనకాదులు సంతోషి
పొందిరి.

నందీ, భృంగుల జన్మవృత్తాంతము

అప్పుడా ఋషులు బ్రహ్మశిష్యులగు యిట్లు ప్రశ్న
చేసిరి. “అయ్యా! ఈశ్వరుని ప్రమథగణములలో మొదటివారు
నంది, భృంగియని చెప్పుదురు. వారిజన్మ యెట్లొ, వారికట్టి
ముఖ్యతయెట్లుకలుగెనోవినఁగోరు చున్నాము. మాయుందుదయ
యించి దానిని మాకు వివరముగాఁజెప్పి మమ్ము నుద్ధరింపఁ
జేయవేడెదము. అనఁగా ఆ బ్రహ్మమానసపుత్రుఁ డిట్లు చెప్ప
నారంభించెను.

ఋషులారా! వినుండు. పూర్వము పార్వతి యీశ్వరుని
వివాహమాడఁగోరి హిమవత్పర్వత ప్రాంతమునతపస్సుచేయు
చుండఁగా. నామెతోఁగూడఁ పోయిన చలికత్తెలలో నొకతె

యగు జయ, తానుగూడ శివుని వరింపవలెనని తపం బొచ
రించెను, కాని యప్పటికామెకోరిక నెరవేరలేదు. పిమ్మట
కొంతకాలమునకు శివుడు గిరిజను వివాహమై కైలాసము
సందు సరస్వతీ సల్లాపము లాడుకొనుచుండగా, జయ వారిని
జూచి, శివునియందు బద్ధానురాగము గలదియై యుండెను.
ఈ సంగతిపార్వతి గ్రహించి “మానవజాతీయందు భూలోక
మునఁబుట్టుమని జయనుశపించెను.” ఆశాపానుసారముగా నీ
జయ ధర్మకేతుడను రాజునకు సత్యవతి యనుపేర గొమాతై
యైపుట్టి క్రమక్రమముగా బెరిగి పెద్దదయ్యెను. అప్పుడామె
నారాజు హరిశ్చంద్రునకిచ్చి పరిణయము చేసెను. ఆచక్రవర్తి
యామెతో సుఖించుచు, కాశీపట్టణమున నివసించుచుండెను.
ఆతఁడొకనాఁడు శయనమందిరముననుండగా సత్యవతి లలాట
మునఁ బ్రకాశించుచున్న మూఁడవకంటి చిహ్నము చూచి
యీమెపార్వతికాని వేరుకాదు. కపటమున నాకుభార్యయైన
దనియెంచి యీమెను మేడపైని యుంచిబహుగౌరవముతో
చూచుచుండెను.

ఇట్లుకొంతకాలము జరిగినపిమ్మట, నొకనాఁడు పార్వతి
శివునిజూచి “స్వామీ! మీరు ముల్లోకవాసులుగదా! అన్ని
టిలో మీకు మిగుల ప్రీయమైన స్థలమెద్దియో సెలవిండు”
అని యడిగెను. అందుకు శివుడు తనకు మిగుల ప్రీయమైనది
కాశీపట్టణమని చెప్పెను. అది విని పార్వతి ఇట్లనెను. “నాథా!
అట్లయిన మన మిందేల యుండవలెను? అచ్చటనే నివసిం
తము రండని వెంటనే బయలు వెడలిపోయి కాశీలో నివసించు
చుండ్డిరి. వాళ్ళుగారికి వేంచేసినది మొదలచూచి జయ సర్వ

సుఖము లనుభవించుచుండిరి. ఒకనాటి రాత్రి శివుడు నిశీధ మందు సంచరించుచు, సత్యవతి యొంటిరిగా మేడలోనిదిండు చుండుట చూచి “ఈమె నాభార్యకు ప్రియసఖయైన జయ, ఆమెశాపమువలన మర్త్యలోకమున జన్మించినది. ఈ మెనన్ను వరింపఁగోరి పార్వతితోఁగూడ చాలకాలము నా నిమిత్తము తపముచేసినది. కాని యామెకు జడిసి నేను నీమె కోర్కె తీర్ప మంటిని. ఇప్పు డాపని తీర్చెదనని హరిశ్చంద్రుని రూపమున నామెతో భోగించెను. పిమ్మట నామెకు తన నిజరూపమును జూపి వృతాంతమును జెప్పెను. అది విని యామె తనకు శాప మోక్షణమును ప్రసాదింపుమని వేడుకొనఁగా శివుఁడెట్లనెను. “సఖి ! కొద్దికాలములో నీకిద్దఱు పుత్రులుద్భవింతురు. పిమ్మట నీకు శాపవిమోచన మగును. అని యాశ్వరుఁడంతర్ధాన మొందెను. పిమ్మట దశ మాసములు పూర్తికాగా సత్యవతి యిరువురు పుత్రులను ప్రసవించెను. వారు దినదిన ప్రవర్ధ మానులై శుక్ల పక్షమున చంద్రునివలె పెరుగుచుండిరి వారి యం దీశ్వరచిహ్నము లుండెను. వాని చూచి యాశ్చర్య పడి రాజు కొందఱు ఋషులనుపిలిపించి సభచేసి వారికితన పిల్లలనుచూపించి వీరియందు శివుని లక్షణములుండుటకు కారణమేమని యడుగఁగా వారు దివ్యదృష్టిచే సర్వమును దెలిసికొని యిట్లనిరి. “ఓరాజు! వీరీశ్వరునికి బుట్టినవారగుటచే శివుని లక్షణములు వీరియందున్నవి. వీరిని వీరితల్లి తోఁగూడ నీశ్వరుని కొప్పగింపుము.” తరువాత రాజు సత్యవతి యొద్దకు బోయి నిజస్థితి చెప్పమనఁగా జరిగిన సమాచార మంతయు స్పష్టముగ నామె చెప్పెను. అది వినిరాజు మిగుల సంతసించి

యామెను. కొమరులను తీసికొనిపోయి శివున కొప్పగించెను. అసవాశివుడు వారికి నందీశ్వరుడు, భృంగీశ్వరుడనునామము లొసంగి తనయొద్ద ద్వారపాలకులుగా నుండ నియమించెను. సత్యవతియు జయయై పార్వతికి నెప్పటివలె చెలికత్తైయ్యెను. పిమ్మట హరిశ్చంద్రమహారాజు చంద్రమతిని వివాహమై లోహితాస్యుడను కుమారునికనెను.

పరశురామోపాఖ్యానము

అత్యద్భుతమైన యీ కథను విని ఋషులు సంతోషించి శివుడు దయార్ద్రహృదయుడని వేయినోళ్ళ పొగడి ససత్కుమారుని జూచి యిట్లు ప్రశ్నచేసిరి. “ఋషివర్యా! పరశురాములు శివునివరమువలన యష్టాదశదీప్యపములకుఁ జక్రవర్తియైన కార్తవీర్యార్జునుని సంహరించుటయే గాక భూలోక మందలి రాజులందఱిని యిరువదియొకసారి వెదకి చంపెనని విందుము. ఆ చరిత్రమును కారణసహితముగా నెలవిచ్చి మమ్ముల గృతార్థులఁజేయఁబ్రార్థించెద” మనఁగా, ఆ బ్రహ్మ మానసపుత్రుఁడిట్లు చెప్పనారంభించెను. “ఓ మునులారా ! శ్రద్ధతో వినుండు. పూర్వము కార్తవీర్యార్జునుడను చక్రవర్తి పదునెనిమిదిదీప్యపములను పాలించుచుండెను. అతఁడు బహు భార్మికుడు. బాహుబల పరాక్రమములుకలవాడనై నుండెను. అతనికివేయిచేతులుండెను. ఆయన యెల్ల విద్యలందును బండితుఁడై ప్రజలను బాగుగ నేలుచుండువాడు. ఆ చక్రవర్తి యొకరోజున వేటాడుటకై తనపరివారముతో వనమునకుఁ బోయి పెక్కుమృగములను జంపి నేసాగి యనగరునకు మరలి

పోవు సమయమున గాలి, వాన సంభవించి యురుములతోను, మెఱపులతోను, పిడుగులు పడుచుండెను. అంతట సూర్యుఁ డస్తమింపఁగా చీకటి వ్యాపించెను. అప్పుడు రాజును తన సైన్యములును ప్రాణాపాయకరమైన స్థితినిజూచి యొకరికొకరు కానరాక చెట్లపై నెక్కి తమ ప్రాణములను తెల్లవారువఱకు కాపాడుకొనిరి. మరుచటియుదయమున నాకాశము నిర్మలముగా నున్నందున నందఱును గలిసి పట్టణమునకుఁ బోవబయలు వెడలిరి. ఇట్లు పోవుచు మార్గ మధ్యముననున్న జమదగ్ని మహాముని యాశ్రమమును రాజు చూచి యచ్చట కొంచెము విశ్రమింపుడని పరివారముతోఁ జెప్పి, తాను మహామునిని దర్శించి వచ్చెదనని వానియాశ్రమములోనికి బోయెను. రాజు ముని యెదుటికిపోయి ప్రదక్షిణ నమస్కారములు చేయఁగా మహర్షి యాయనను సత్కరించి కూర్చుండ నియమించి కుశలమడిగెను. అప్పుడు వారికిట్లు ప్రసంగంబు జరిగెను.

జమదగ్ని:—రాజా! ఎందుండి వచ్చితివి?

రాజు:—ఋషివర్యా! నిన్నటి దినమున వేట నిమిత్త మడవికిఁబోయి యుంటిని.

జమదగ్ని:—సరే. రాత్రి యిందే నివసించితివా?

రాజు:—అయ్యా! ఔను. అట్లే సంభవించెను.

జమదగ్ని:—ఏమీ! రాత్రికాలమున వేట కవకాశముండునా?

రాజు:—అయ్యా! లేదుగాని మేము వేట చాలించు సరికి గాలియు, వానయు తటస్థించెను. అంతట చీకటిక్రమ్మి

నందున తెరువు కానరాక యందే చెట్లచాటుననుండి ప్రాణములను గాపాడుకొంటిమి. ఉదయమున, నగరుకుఁ బోవుచు మీ దర్శనముచేసి పోవలెనని యిటువచ్చితిని. నమస్కారము, సెలవిండు పోయెదను.

జమ:—రాజా ! చాల ప్రాదెక్కినది. ఇప్పుడెందుఁ బోయెదవు? ఈ పూట మాయాశ్రమముననతిథివై యుండుము.

రాజు:—మునివర్యా ! క్షమింపుము. నేను పరివార సహితముగా నున్నాను. తమకు చాల శ్రమకలుగఁజేసినవాఁడ నగుదును. కావున నన్నుఁ బోనిండు.

జమదగ్ని:—రాజా! వెఱవకుము. ఎందఱున్న నేమి ? అతిథి సత్కారముచేయుట గృహస్థులకు విధిగదా! దానిని మానిన సమ స్తధర్మములునునశించును. కావున నీవు నీపరివారముతో అతిథ్యమును పొందవలెను. నా మాట చెల్లింపుము.

రాజు:—ఋషివర్యా ! చిత్తము తమయాజ్ఞను శిరసా వహించెదను. సెలవిచ్చిన పరివారమును తోడుకొనివచ్చెదను.

జమదగ్ని:—రాజా! మంచిది. ఆలాగుననే చేయుము.

కార్తవీర్యునకు జమదగ్ని వింతుచేయుట.

రాజు తన పరివారమునొద్దకు వెళ్ళిన పిమ్మట మునితన కామ ధేనువునొద్దకు పోయి కార్తవీర్యార్జునునికి తగిన వసతి గృహములను విందుకు తగిన పదార్థములను జూగ్రత్తపరుపమని ప్రార్థింపఁగా నాసురభి యంగీకరించెను. రాజు తన పరివారముతోడుకొనియాశ్రమమునప్రవేశించుసరికి, ఆయనకొఱకు

దివ్యమైన మేడయు వానిమంత్రులకు వేరువేరు భవనములును పరివారముకొఱకు తగిన యిండ్లును, గజాశ్వములకు వేరు శాలలును, వానికితగిన గృహోపకరణములతోను మంచములు, పరుపులు మొదలగువానితో సిద్ధముగా నుండెను. అవిగాక స్నానశాలలు, పాఠశాలలు, మరుగుదొడ్లు మొదలగునవియుతయారు చేయఁబడెను. రాజు, వాని మంత్రు లితర పరివారములకు తగిన సత్కారములుచేసి వారికి నియమింపఁబడిన గృహములను చూపించుటకు తగిన పరిజనులును తయారుగానుండి వారి విధులను వారుచేయుచుండిరి. వారికి యుక్తాహార పదార్థములు (శాల్యన్నములు, పలు విధములగు కూరలు, పచ్చిండ్లు ఊరగాయలు పిండివంటలు, పాయసము) వింతవింత రుచులు గల వస్తువులు వానిని వడ్డించుటకు బ్రాహ్మణులుండిరి. అందఱును షడ్రసోపేతముగా భుజించిరి. అట్టి దివ్యమైన భోజనమును రాజుగాని, పరివారము గాని, యంతకు ముందెన్నఁడును చేసి యెఱుఁగరట, వారి భోజనము ముగియుసరికి నటగాయకులు వివిధవాద్య విశేషములతో వారిని వినోదింపఁజేయుటకు మొదలుపెట్టిరి. ఇట్లు కొంతసేపు గడచిన. తరువాత రాజు మంత్రులను జూచి, “అమాత్యులారా! ఈ ఋషిచర్య మిక్కిలి యద్భుతముగా నున్నది. ఏలయన, నేనీయుదయమున వారిని దర్శింపఁబోవునది కీగృహము లేమియు నాశ్రమమున లేకుండెను. ఆఋషి యొకపర్ణశాలయందుండెను. ఇంతలో నీ దివ్యభవనము లన్నియు నెట్లు తయారయ్యెను! నావంటి చక్రవర్తికైన వీనిలో చిన్నగృహమును నిర్మింపఁజేయుటకు కొన్నిదినములు పట్టునుగదా! అరగడియలో నివి యన్నియు

నెట్లునిర్మితమయ్యెను! ఇవి నరుల సాధ్యములు. అదియట్లుండఁ జుండులు దుంపలను ఫలములనుగదా భుజింతురు. ఈయన మనవిందునకు దివ్యమైన పదార్థముల నెట్లు సిద్ధపఱచెను? ఇందుకు కారణమును మీరు త్వరలో కనిపెట్టి నాకు తెలియ పఱచుడు” అని ఆజ్ఞాపించెను. రాజాజ్ఞను శిరసావహించి యమాత్యు లందుకు కారణమును గనుపెట్టి, మరల, రాజు సాన్నిధ్యమునుజేరి యిట్లువిన్నవించిరి. “రాజోత్తమా! ఈముని యొద్ద నొక కామధేనువున్నది, ఆయన దాని కేమికోరిననుతతః ణ మొసంగును. కావున నాయన కసాధ్యమైన పనిలేదు. ఇవి యన్నియును దాని మహాత్మ్యమున కలిగినవి.” అనగా విని యాశ్చర్యమును బొంది రాజు మంత్రులతో నిట్లనెను. “అట్టి కామధేనువు మావంటివారివద్ద నుండవలెను. కాని కాఱడవుల నాకలములు మెక్కుచు బక్కచిక్కి తపస్సుచేయు బడుగు మునులకెందుకు? దాని యుపయోగమును వారు సరిగా చేయు లేరు, కావున నే నిప్పుడే మునియొద్దకుఁబోయి దానిని పుచ్చు కొందునని వెంటనే లేచిపోయెను.

కార్తవీర్యార్జునుఁడు కామధేనువును గోరుట

రాజు:—(మునిని జూచి నమస్కరించి) మునివర్యా! నేను మిమ్ము నొక్కటి యాచింపవచ్చితిని.

ముని:—రాజేంద్రా! నీవు క్షత్రియుడవు. మూరాఖి పిక్తుడవు. యాచించుట కధికారములేదే, అయినను నీకోరిక డెలుపుము.

రాజు:—మునివర్యా! మీకామధేనువును నాకునిప్పింప వలెను. దానికి బదులు లక్షగోవులను మీకు సమర్పించెదను.

ముని:—రాజా! ఏమి నీ కీ దుర్బుద్ధి జనించినది, నీవు బహు ధర్మాత్ముడవని వినుచుందునే? ఋషులకు యోగ్యమగు హోమధేనువు, నీకెందులకు. ఇంతేకాక దానమును ప్రతిగ్రహించు శక్తి బ్రాహ్మణునికి దప్ప యితరులకు లేదే. యజ్ఞములు చేయించుట, చేయుట, వేదమును నేర్చుకొనుట, నేర్పుట, దానమును గ్రహించుట, ఇచ్చుట ఈ యాఱును బ్రాహ్మణునికి నియమిత కర్మములు. వానిలో మూడూ మాత్రము ఇతర ద్విజాతులకు (క్షత్రియ వైశ్యులకు) అర్హ కృత్యములుగానున్నవి. సర్వధర్మములు తెలిసిన నీ కీ విపరీత బుద్ధి యేల పుట్టినది!

రాజు:—ఋషివర్యా! ఏమి యిట్లు పెలవిచ్చెదరు. చక్కని స్త్రీని, మంచిగోవును, ఎందున్నను గ్రహించుటకు శక్తిమూర్ఖాభిషిక్తునకు కలదు.

ముని:—ఈ ధర్మమెందు చెప్పబడియున్నది? నీ తలను బుట్టినదిగాబోలు.

రాజు:—మునివర్యా! ఇది సదాచారముగ నున్నది. మూర్ఖాభిషిక్తులు చేయుచున్నారు. మీ రియ్యకున్న బలాత్కారముగనైన, నేను మీగోవును తీసుకొనక మానను.

ముని:—ఇది నీతప్పుగాదు. నీ కతిథి సత్కారమునూ చేసినతప్పు నాది. అదియే యింతమోసము కలిగించినది. నీకు మరణకాలము సమీపించినది. కాకున్న యిట్టి దుర్బుద్ధి

పుట్టడు. నిన్ను ఇప్పుడే భస్మముచేయు సమర్థత నాకు కలదు. కాని యతిభవగుటచే నాపనికి సాహసింపను.

నావుడు రాజు దిగ్గున లేచి బసకుపోయి తిలపనివారమును జూచి “సురభిని తీసికొని రండు. అడ్డము వచ్చినవారి ప్రాణములను పుచ్చుకొనెద” ననెను. అతని పరివారమందుకు తయారుపడుచుండిరి. అంతలో ఋషి, సురభి యొద్దకుబోయి రాజు నుద్దయమును నామెతో నివేదించెను. ఆదివిని ధేనువు నాయనతో నిట్లనెను. “అయ్యా ! మీరు వెఱవకుండు. మీ సెలవును పొందకుండ నన్ను నిచ్చటినుండి తీసికొని పోవువారెవరు ? ఈ పదునాల్గు భువనము లందలివార లేకమై వచ్చినను నన్ను గొంపోవ సమర్థులుకారు. కావున మీరు విచారింపకుండు.” మీరు సైన్యమునకు ముందుబోక వెనుకనే యుండిన, మీకు కీడుమూడదు.

జమదగ్ని కార్తవీర్యుల యుద్ధము

ఇట్లు చెప్పి నిట్టూర్పువిడచి అంబారవముచేయగా ననేక మేచ్చవీరులు, రథములు, రథికులు, నశ్వములు, గజములు పలువిధములయిన యాయుధములతో దానిరోమములనుండియు, గొరిజలనుండియు కోటానకోట్లు జన్మించి రాజుతో యుద్ధమునకు సిద్ధపడిరి. వారినిజూచి యాశ్చర్యపడి రాజు తన కోటకు వర్తమానమంపగా నాతని సైన్యము వేనవేలుయుద్ధసన్నద్ధులై నచ్చిరి. ఉభయపక్షములకునుగొప్పయుద్ధమయ్యెను. సురభిమహత్తువలన చక్రవర్తి సైన్యమున ననేక జాతువులు, భటులును, చచ్చి రక్తపుటేరులు ప్రవహించెను. కాని ముని

సైన్యమున నొకరును చావరైరి. అదిచూచి రాజు విపుల యుద్ధము చేయఁగా ముని సమ్మోహనాస్త్రమును ప్రయోగించెను. దానివలన రాజును, అతనిభటులును మూర్ఛిల్లి క్రిందఁబడిరి.

అప్పుడు ముని వానిపై కరుణించి సమీపమునకు బోయి ముఖమున నీళ్లుచల్లి నేదదీర్చి, తన యాశ్రమమునకు తీసికొనిపోయి భోజనముపెట్టించి యనేకనీతులు బోధించి, తన కోటకు బామ్మని బోధించెను. కాని రాజు సురభినియిచ్చిన గాని యుద్ధముమాననని మరల రణమునకు డీగొనెను.

రెండవసారి యుద్ధము

ఉభయ సేనలకు తిరుగ ఘోరయుద్ధమయ్యెను. రాజు సైన్యమున ననేకులు చచ్చిరి. కొండఱు పారిపోయి తమప్రాణములను దక్కించుకొనిరి. యుద్ధరంగమున మూర్ఛనొందిన రాజును విడచి ముని తన సైన్యమును మరలించుకొని యాశ్రమమును చేరెను. అంతట రాజు తన పరివారముచేయు నుపచారములవలన తెలివొంది మరల యుద్ధమారంభించెను.

మూడవసారి యుద్ధము

మునియు తన సేనలతో మరల యుద్ధమునకుఁ బోయి రాజు సేనను చంపి యాతని మరల మూర్ఛనొందజేసి నాగ పాశముచే బంధించి తీసికొనిపోయి తన యాశ్రమమున చెఱలో నుంచెను. అప్పుడు బ్రహ్మ హంసవాహనుడై తనమనుమడైన జ్ఞాన్ముదగ్గి యాశ్రమమునకు వచ్చి ఆయనవలన సత్కారము

అను పొంది కుశలమడిగి కార్తవీర్యుని సంగతివిని యతఁడు మరాత్ముడని చెప్పి విడిపించి వానికి బుద్ధులు నెప్పి నగరుకు నంజెను.

కార్తవీర్యుడు తిరిగి యుద్ధముచేయుట

రాజు స్వగృహంబుజేరి తానుపొందిన పరాధవమునకు మిగులఁజంతించి యట్టిసురభిని సంపాదింప లేనప్పుడు తాను జీవించియున్నను లాభములేదని యెంచి సేనలను సమకూర్చు కొని మరల నామునితో యుద్ధమునకుఁ బోయెను. ఇటు లిరు వదియొకసారి మునితోఁబోరి చిట్టచివటి కాముని కోపపర వశుడై సురభి చెప్పినమాట మఱచి తనసేనలకు ముందుగా బోయి రాజుతోఁ దలపఁడెను. అప్పుడు రాజాయనమైన ననేక దివ్యాస్త్రములను వేయఁగా నాముని వానిప్రత్యస్త్రములఁ గొట్టెను. దేవతలు గగనమునుండి చూచుచుండిరి. రాజు బ్రహ్మాస్త్రము ప్రయోగింపఁగా, ముని నారాయణాస్త్రమును వేసెను. ఆరెండును పోరుచుండఁగా ప్రళయముసంభవించునని బ్రహ్మవానిని స్తోత్రముచేసి చల్లార్చెను. పిమ్మట శక్తిప్రయోగించి రాజు జమదగ్ని మహామునిని సంహరించెను. ఆనెంటునే సురభి మిగుల విచారించియింద్రునికడకుఁబోయెను.

రేణుకా విలాపము, సహగమనము.

అట్లు జమదగ్ని మహాముని కార్తవీర్యునిచేచంపఁబడిన సంగతివిని రేణుకాదేవి తత్క్షణమే మూర్ఛబడి కొంతసేటికి లేచివైలివొంది శిష్యులతో మెల్లఁగానిట్లనెను. “బాబూ ! వారెక్కడనున్నారో నాకుజూపుడు. నాప్రియ సఖుఁడు రణ

భూమిని పడియున్నారా” అనుచుబోయి యాయనను జూచి తలమొత్తుకొనుచు నిట్లువిలపించెను. “ఓప్రాణనాథా! క్రింద పడియున్నా రేమి? నాతోడమోద మొశిరస్సునుంచుడుస్వామీ మీకు నేనేమియపరాధము చేసితిని నాపై మీ కేల దయవిడచిరి? పుట్టుకచేతనే యబలనైన నేను ననాథనై తినికదా? ఆ బ్రహ్మ నాకు పరమశత్రువయ్యెనుగా! మీరు, మహారులును జూనులుగదా! నన్నొంటరిగావిడచి యెట్లుపోయెదరు? తమ రెఱుంగని ధర్మములు నలవా, నన్ను తోడుకొని పోయి మీ పాదసేవ చేయుచుండనిండు; పత్రివతలకు పతియేగతి, పతిహీనలజీవనము వృథా” అని నీరంధ్రముగ రోదించుచు తన శరీరమున నున్న నగలుతీసి క్రింద పారవేసెను.

అప్పటికి పుష్కరతీర్థమున తపస్సుచేయుచుండినపరశురాముడు తన కనులనీరు గారుటయు నెడమభుజ మదరుటయు కాంచి తన తల్లితండ్రిల కేమియాపద సంభవించి యుండునో యని వెంటనేబయలుదేరియూ శ్రమమునకువచ్చిరోదనముచేయుచున్న తల్లిధర్మినివిని యామెవద్దకుబోయి నమస్కరించి చచ్చిపడియున్న తండ్రినిజూచి మరణకారణ మడుగఁగా తల్లి మొదట నుండి చివరకుజరిగిన వృత్తాంతము చెప్పెను. అదివిని,రోపపర వశుఁడై పరశురాముణ్ణిట్లు ప్రతిజ్ఞ చేసెను. “ఓ ఇంద్రాదిదశ దిశాపతులారా! వినుండు. నేను కార్తవీర్యుని శిరస్సునువేయి చేతులను ఖండించి వానిరక్తముతో పితృతర్పణము చేతును. అట్లచేయకున్న పితృద్రోహులు బోవుగతిని పోవుదును. అని తల్లివై పుదిరిగి “అమ్మా! విచారింపకుము, నేనుండఁగ నీ కేమి కొఱత? నాతండ్రిని చంపిన కార్తవీర్యుని రూపుమాపెదను.

గ్నాప్రతిపదింజీవిగదా” అనిన అమ్మాటలు విని రేణుకాదేవి పుత్తునిని చూచి “కుమారా! ఎందులకు ప్రతిజ్ఞపటితివి ? వాడు ఒహుప్రభావశాలి. మీతండ్రి బాహుపరాక్రమములు తపోమహిమ నివ్యాస్త్రనిపుణత నీ వెఱిగిన వేగదా ? అట్టివీరవరుని చంపినవానితో నీ కేవలతమేల ? విడువుము,” అనెను. “అమ్మా! ఈ విషయమున నీవు చెప్పకుము. మఱి యేసంగతి చెప్పినను నీ యాజ్ఞాశిరసావహించెదను” అనిచెప్పెను.

ఈ సమయమునదాసీ, అనుపేరుగల దేవఋషియచ్చటికి కరుగుచెంచిన మునివరుని చూచి రేణుక యిట్లు ప్రశ్నించెను. “అయ్యా! నాపాణేశ్వరుడు నన్నువిడచి పరలోకగతుడయ్యెను. నేనుండి ప్రయోజనమేమి ! సహగమనము చేయనిశ్చయించితిని. తమరు సర్వశాస్త్రముల నెఱిగిన వారగుటచే నొక్కవిషయమున సందేహము కలిగి మిమ్మునడుగుచున్నాను. నేను ఋతుమతిని నాలుగు దినములైనది. ఇందువిషయమై యాక్షేపణలేదుగదా?” ఆ మునియిటు బదులు చెప్పెను. “అమ్మాయీ! భర్త చనిపోయినప్పటికి గర్భవతియగు స్త్రీయును, పాలు త్రాగుచుండు పసిబిడ్డ గలదియును, ఋతుమతియై ముడుదినములు పూర్తిగాకుండునదియును, సహగమనము చేయరాదు. కులటలనఁగా జూరిణియును, కుష్ఠరోగము కలదియు, పతిని నిందించునదియు సహగమనమునకు అర్హులు గారు. అని శాస్త్రమున చెప్పబడియున్నది. ఆమాటవిని రేణుక తనమనస్సు దృఢపఱచుకొని పతిచితిచుట్టును ముమ్మారు ప్రదక్షిణమును చేసి కుమారుని జూచి “నాయనా ! నీవు బహు

చెప్పిన చొప్పున కార్యములు చేయుచుండుము. చిరంజీవి నై యుందువు గాక” అని యగ్నిలోబడి భస్మమయ్యెను.

పిమ్మట పరశురాముడు తగిన విధమున వారికుత్తర క్రియలు నెరవేర్చి దానధర్మములు బ్రాహ్మణ సంతర్పణము వగైరాలుచేసి తన యాశ్రమమున నొంటరిగా నుండి తనతల్లి దండ్రులకొఱకు విచారించుచుండఁగా తనకు తాతయైన భృగుమహాముని వచ్చిన యాయనకు సత్కారములు చేసి చేతులు జోడించుకొని యుండఁగా నమ్ముని పరశురాముని జూచి యోదార్చెను, తరువాత పరశురాముడు తాతతో తన ప్రతిజ్ఞ చెప్పెను. అదివిని బ్రాహ్మణునికి క్రోధము కూడదనియు, యుద్ధము తగదనియు బోధించెను. కాని పరశురాముడు విననందున బ్రహ్మతో నాలోచించి యాయన చెప్పిన ప్రకారము చేయుమని చెప్పిపోయెను. ఆ వెనుక పరశురాముడు సత్య లోకమునకుపోయి బ్రహ్మను దర్శించి కార్తవీర్యుడు తన తండ్రిని చంపుటయు, వారి కలహకారణము, తల్లి సహగమ నము చేయుటయు, తన ప్రతిజ్ఞ యు చెప్పటయేగాక భూలోక మందలి, రాజుల నందఱిని యిరువది యొకసారి వెదకివెదకి చంపెదననియు, విన్నవించెను, అది విని బ్రహ్మ యిట్లనెను. “వత్సా! ఇది తగనిపని. కార్తవీర్యుడుకదా నీకు కీడుచేసెను. మిగిలిన రాజులనేల చంవవలెను? అందువలన చాల ప్రజాక్షయమగును, లోక మరాజకమగును. అందు నా సంతతియే కదా! దీనికి నేమి చెప్పఁగలను! నీవీశ్వరుని యొద్దకు బోయి యాయన చెప్పినట్లుచేయుము. ఆయన సర్వజ్ఞుడు.

రకురాముడు శివునివలనబాశుపతాస్త్రము పొందుట

బ్రహ్మ సెలవుతీసికొని, పరశురాముడు కైలాసమునకు పోయెను. సత్యలోకముపైని లక్షయోజనములదూరమున కైలాసమున్నది. దానిపై లక్షయోజనములకు వైకుంఠమున్నది. దానిపై మఱిలక్షయోజనములకు ధ్రువలోకమున్నది. అచ్చటనుండి మఱి లక్షబోయిన గోలోకమున్నదట. ఆ కైలాసముయొక్క వైభవమును జూచి మిగుల నాశ్చర్యపడి, ద్వారమునొద్దచేరి, ద్వారపాలకుజూచి యీశ్వరుడేమో భ్రమపడెనట. వారిని ప్రార్థించి మరియొక ద్వారముచేరెను. అటులేడుద్వారములను గడచి పార్వతీ సహితుడై యున్న శివునిదర్శించి, తన గోత్రనామములను విన్నవించి, తనతండ్రిని కార్తవీర్యార్జునుడు సురభినిమ్మని యడుగుటయు, నాయన దానిని నివ్వనందున నాయనతో యుద్ధముచేసి చంపుటయు తను వానిని చంపుటకు ప్రతిజ్ఞ చేయుటయు మనవిచేసి వానిని చంపుటకు తగిన వరములు నస్త్రశస్త్రములును తనకు ప్రసాదింపుమని యాశివుని బ్రార్థించెను. ఆ మాటలు పార్వతివిని కార్తవీర్యుడు తనకు ప్రియభక్తుడనియు వాని చంప వలను పడదనియు తన ప్రతిని విడచి యింటికిబోయి బుద్ధిగానుండమనియు పరశురామునికిబోధించెను. అప్పుడు పరశురాముడు తనదీనత్వమును నొరటరితనమును కార్పణ్యమును తెలుపుచు రాజు నిష్ఠాధీశునిగా బ్రాహ్మణుడైనట్టియు తపశ్శాలి యయినట్టియు తన తండ్రిని చంపెననియు నట్టివానిని చంపనియెడల తాను పితృద్రోహి నగుదననియు, మనవిచేసి వారి పాదములపై బడి రక్షింపుమని పలువిధముల స్తోత్రములు చేయఁగా శివుడు

వానిపై కరుణించి పార్వతినిచూచి “వేయసీ! ఏమి పీనియందు నిర్దయ హృదయముగలదానవైతివి? యతఁడుస్వతహాబాలుఁడు తలిదండ్రులులేనివాఁడు. దిక్కులేకయిందువచ్చినవాఁడు కార్తవీర్యుఁడు ధర్మమును తప్పినవాఁడు. కావున పీనిని రక్షించుట మన విధి” అని పరశురామునిచూచి “నత్సా! భయపడకుము. పాశుపతాస్త్రమిచ్చెదను కొనుము శ్మత్రియుల నిరువదియొక సారి సంహరింపుము. కార్తవీర్యుని ముందు సంహరింపుము. నాగపాశమిచ్చెదను. దానివలన నీవు జగత్తును జయితువు గాక!” అనియాశీర్వదించెను. శివునిమాటలు విని పార్వతియు వానిపై కరుణించి యక్షయతూణీరము ననేకదివ్యాస్త్రముల నొసంగి నేటినుండి నీవు మాకు పుత్రితుల్యుడవనెను. పరశురాముఁడు మిగుల సంతసించి పార్వతి పరమేశ్వరులకు భక్తితో నమస్కరించి సెలవు తీసికొని నిజాశ్రమమునకు బోయెను.

పరశురామ కార్తవీర్యుల యుద్ధము

ఇట్లుదనయాశ్రమమునుచేరి యుద్ధసన్నాహుడై కార్తవీర్యునితో నిరువది సార్లు యుద్ధములు చేసియారాజు సేనల నెల్ల సంహరించెను. కాని వానిని చంపలేక నర్మదా తీరమునకుఁబోయి తన జీవనము వృథాయని యెంచి యానదిలో బడి ప్రాణత్యాగము చేయదలంచి శ్రీమహావిష్ణువును ముగ్ధ స్మరణదలంచి వెక్కుస్తోతములు చేయఁగా, శ్రీహరి కరుణించి గరుడవాహనుడై వానికి దర్శనమిచ్చెను. ఆ బాలతాపన యాయన యెదుట చేతులు జోడించుకొని తన మొట్టవన్న వింపఁగా సంతసించి యాయన వైష్ణవశక్తిని మంత్రపూరిత

ముగా నిచ్చి దానిసహాయమువలన కార్తవీర్యునిసంహరింపు మనియు, పిమ్మటరాజులనందఱును చంపుమనియు వరమిచ్చి యంతిహాసమయ్యెను. ఆ బలముచే పరశురాముడు తిరుగ కార్తవీర్యునితో యుద్ధమునకు పోయెను. అదివిని రాజు భయముచే వణకనారంభించెను. అతనియెడమకన్ను భుజము బెడచెను. పగలు చీకటిగా నుండెను. ఈ అశుభసూచకములవలన భయపడి అంతఃపురమునకుబోయెను. అతి పతివ్రతయు, మిగుల సుందరియు బుద్ధిగలదియు నయిన మనోరమ యను నతనిభార్య యెదుట గని తోడ్కొనిపోయి పర్యంకమునఁ గూర్చుండఁజెట్టి యిట్లనెను.

మనోరమ:—ఓ ప్రాణనాథా ! మీ భయమునకు కారణమేమి? పరశురాములతో యుద్ధము ముగిసెను గదా?

రాజు:—సఖీ ! ముగియలేదే యమునివలె తిరిగివచ్చినాడు. నన్ను యుద్ధమునకు పిలుచుచున్నాడు.

మనో:—నాథా ! ఎందుకు మన కీకలహము ? అతడు బ్రాహ్మణుడు, తపశ్శాలి, విష్ణువు నవతారము.

రాజు:—సఖీ ! విధివశమునెవరు తప్పింపగలరు !

మనో:—నాథా ! కేవలము విధినేలనిందింపవలయును? ఇందు మనవశము కొంతయున్నదికదా ! జమదగ్ని మహాముని మీకు కామధేనువు నివ్వనందున మీరాయననుచంపి బ్రహ్మహత్య గావించితిరి. ఆ పగసాధింప నాయనకుమారుడైన పరశురాముడు పూనుకొనెను.

రాజు:—దేను సఖి ! యిష్టమగు తప్పుట మెట్లు ? యిది యంతయు వృథాశ్రమ యయినది. ఆ సురభికోటకుగదా యిన్నిసారులు యుద్ధము చేయవలసివచ్చినది. నేను జమదగ్నిని చంపిన వెంటనే యిది గా యింద్రునియొద్దకు పోయినది. మనకు చిక్కనేలేదు.

మనో:—నాథా ! బ్రహ్మహత్యమాత్రము దక్కినది. రెండవదికూడ నెందును ? నామాట చిత్తగించి యా మునిని శరణు వేడుట మంచిది. ఇంతటితో కలహము చాలింపుడు. బ్రాహ్మణుడు కావున మనకు న్యూనతలేదు.

రాజు:—సఖి ! ఆతడు బహు కార్పణ్యశాలి. శరణు వేడినను చంపకమానడు. అవమానము మాత్రము తప్పదు. కావున యుద్ధమునకే సిద్ధపడుదును.

మనో:—నాథా ! అట్లయిన నన్ను ముందు కడతేర్చి యుద్ధమునకు పొండు. లేకున్న నాగతియేమి ? పతిలేని సతి జీవనము వృథాగదా !

రాజు:—ప్రేయసీ ! నీ వట్లు విచారింపకుము. నీ కేమి భయము ? బ్రాహ్మణుడు వచ్చి, క్షత్రియవీరుడైన నన్ను యుద్ధమునకు పిలిచిన పోకున్న, యమర్యాదకదా ! దానినెట్లు సహింపగలను ? విధివశ మెట్లున్న నట్లుగు. ఇందుకింతవిచార మేల ! పుట్టిన ప్రతిజంతువును గిట్టుట నిజమేగదా !

మనో:—పతి నిశ్చయము నెఱిగి, తన కుమారుని పరివారమును పిలిపించి, చుట్టు కూర్చుండి శ్రీహరినామస్మరణమును చేయుడని తాను పతితోడపై తలనుంచి పరుండి నారా

యఃస్మరణ చేయుచు, ననంతరములను మూసి ప్రాణములను విడిచి తాను ముందుస్వర్గమును పొందెను. అందుకు రాజు మిగుల శోకించి, యామెకు దహనాది కృత్యములు దీర్చి, తన జీవనము నిష్ప్రయోజనమని యెంచి, యుద్ధమునకు బోయెను. షరశరాముఁడొక్కడే యయినను కార్తవీర్యుని బలములను నశింపచేసి విరథుని గావించెను. అంతట మత్స్యరాజు షరశు రామునితో తలఁబడి ఘోరయుద్ధము చేసెను. ఇట్లు మూడు రాత్రులవఱకు పోరినను మత్స్యరాజు చావకుండుట చూచి విష్ణువును ప్రార్థింపగా నాకాశమునుండి యిట్లు శబ్దము వినఁబడెను. ఓ వీరుడా! శివుని కవచము మత్స్యరాజు శరీరమున నున్నది. అది యున్నంతసేపు వాడుచావఁడు. ఆ మాటలు విని షరశురాముఁడు నాటిరాత్రి బ్రాహ్మణవేషము దాల్చి పంచమస్వరమున వేదమును బాడుచు, మత్స్యరాజు శిబిరము నకుఁ బోగా నావేదధ్వని విని యాశ్చర్యపడి యా బ్రాహ్మణునికి నమస్కరించి “అయ్యా! మీ కేమి కావలసి యంత రాత్రివేళ వచ్చితి? మీరు కోరినది తప్పక నిత్తును” నావుడు విప్రపుంగవుడు “రాజా ! నీకవచమును కోసియిమ్ము” అని బ్రాహ్మణుఁ డనెను. రాజుట్లే యిచ్చెను. ఆ మరునాటి యుద్ధమున రాజు చనిపోయెను. తరువాత కార్తవీర్యుని సామంత రాజులయిన మగధ, నేపాళ, భూపాల, సౌరాష్ట్ర, మాళవ, అంగ, వంగ, కళింగాధిపతులు షరశురామునితో గొప్పగా పోరి మరణించిరి. అదిచూచి యద్వైర్యమునుపొంది కార్తవీర్యుఁడూ పదిరెండు వత్సరముల బాలుఁడైన సుచంద్రుని చూచి యిట్లు చెప్పెను.

సుచంద్రుని యుద్ధము

కార్తవీర్యుడు:—కుమారా ! నీవు పోయి యడవిలో దాగియుండుము. లేకున్న నిచ్చటనున్న నీ పరశురాముని బారి పడుదువు. నీతల్లి నాయొద్ద నిచ్చు విడిచిపోయినది. నీవే నా జీవధనము, నిన్ను నే నెవర కప్పగింతను ? ఈ ఋషికి నా ప్రాణములు సమర్పించెదను.

సుచంద్రుడు:—నాన్నగారూ ! మీరు భూలోకేంద్రులు. పరమధార్మికులు, సుగుణ ఖనులు. ప్రపంచమండలి సమస్త రాజులును మిమ్ము సేవించుచున్నారు. దశకలకుడు కూడ మీకు దగినవాడు. మీతో సరియైన రాజులు భూలోకమునలేరు. అట్టి మీకు పుత్రుడనై యుద్ధము సేయకయడవిలో దాగియుండెదనా? ఈ జీవనమున ప్రయోజనమేమి? ఋషి పుత్రునితో పోరాడి చంపెదను. నా ప్రతాపమును చూచుచుండుడు. వింత వింత యుద్ధములుచేసి వానిని చంపి దేవతల వలన మెప్పవడసెదను.

ఇట్లు తండ్రిని బోధించి సుచంద్రుడు పరశురామునితో తలఁపడి యేడురాత్రింబవల్లు ఘోరయుద్ధముచేసి యనేక దివ్యాస్త్రములు ప్రయోగించి ఋషి ప్రయోగించు దివ్యాస్త్రములను సంహరించుచు, దేవదానవులవలన పొగడబడెను. కాని పరశురాముడు విసికి వానిపై బ్రహ్మాస్త్రము ప్రయోగించి చంపెను. ఈ సమాచారము చారులవలన విని రాజు మూర్ఛిలెను. కొంతసేపటికి తెలివొంది మనస్సు దృఢపఱచుకొని యుద్ధమారంభించెను.

భద్రకాళి దర్శనము

అప్పుడు రణభూమియందు భద్రకాళి ప్రత్యక్షమయ్యెను. ఆమె మిగుల పొడనై భయంకరాకారముగలదై జుట్టుపిరియబోసికొని యెఱ్ఱని నాలుక, పది భుజములు, దివ్యాయుధములును ధరించి దిగంబరియై శవముపై నెక్కియుండెను.

ఆమె కార్తవీర్యుని పక్షము వహించి ఋషి వేయు శస్త్రాస్త్రములను చేతబట్టుకొనుచుండెను. తాను వేసిన దివ్యాస్త్రములు వృథాయగుట చూచి పరశురాముఁ డామెను మిక్కిలి ప్రార్థించెను. అందు కామె సంతసించి వరమడుగు మనెను. తల్లీ! నాప్రతిజ్ఞ నెరవేరునట్లునుగ్రహింపుమనెను. తిరిగి యుద్ధమారంభింపఁగా కార్తవీర్యుని శక్తిప్రయోగము వలన పరశురాముఁడు మూర్ఛిల్లి క్రిందపడెను. అప్పు డీశ్వరుఁడువచ్చి లేవనెత్తి యాతనిశరీరమునుతట్టఁగా మిగులబలము గలవాఁడై తిరుగ సంగ్రామ మారంభించెను. శివుఁడు బ్రహ్మ యొద్దకుపోయి “కార్తవీర్యుఁడు పరశురామునితో యుద్ధము చేయుచున్నాఁడు. వాని శరీరమున విష్ణుకవచ మున్నది. అది యున్నంతకాల మా రాజజేయుఁడు. కావున నీవు మామోహయముల దానిని తీసికొనుము.” అది విని బ్రహ్మ సామాన్య బ్రాహ్మణరూపమున రాజనొద్దకు సామగానము చేయుచు పోయి మెప్పువడసెను. ఏమి కావలెనని రాజుడు గఁగా నీకవచ మిమ్మనెను. దానిని రాజుకోసి యిచ్చ నీవెవఁడో చెప్పి పొమ్మనెను. బ్రహ్మ తన నిజరూపమును జూపి, వారే దేవతలు నీకొఱకు విమానముతో సిద్ధముగ నున్నారు.

చూశునుని చెప్పి పోయెను. మరునాడు కార్తవీర్యుడు
యుద్ధమున బహు పరాక్రమముతో పోరుచుండగా పరశు
రాముడు పాశపతాస్త్రయును విల్లున సంధించి, పార్వతీ
పరమేశ్వరులను ధ్యానించికాంతవీర్యునిపై విడిచెను. అప్పుడు
దిక్కులు ఘూర్ణితము. సముద్రములు పొంగెను. ఆభాణము
గిరిగిరి తిరుగుచు పోయి రాజుపై బడి వానిని చంపి వెంటనే
కైలాసమునకుఁబోయి యీశ్వరునకు పార్వతికిని నమస్కరించెను. పిమ్మట ఋషిపుత్రుడు రణరంగమున నాట్య
మాడుచు నచ్చట నున్న రాజులనందఱిని స్వర్గసులఁజేసెను.
వారిరక్తముతో పితృతర్పణ మొనరించెను. తరువాత భూ
ప్రదక్షిణము చేయుచు నిరువదియొకసారి రాజులను వెదకి
వెదకి చంపెను. సంతాన హింసఁజేసెనందున దగ్గఱనుహ
రాజును మాత్రము విడిచిపెట్టెను. గర్భములో నున్న శిశువు
లను కూడ చంపెను. అందువలన క్షత్రియస్త్రీలు భయపడి
బ్రాహ్మణులు యిండ్ల దాగియుండి పిమ్మట వారలన సంతాన
మును బడసిరట. ఈయవలన నశింప చేయఁబడిన రాద
కుల మిట్లు మరల వృద్ధి నొందెనని చెప్పఁబడియున్నది.

పరశురాముడు పాపవిముక్తికై బ్రహ్మ, శివుని హింసించుట

ఇట్టి ఘోరపాపమున మరస్సున శాంతి లేక పరశు
రాముడు నర్మదలో స్నానముచేసి సత్యలోకమునకుఁ బోయి
బ్రహ్మకు వందనము లాచరించి తాను చేసిన ఘోరకృత్యము
లను విన్నవించి పాపవిముక్తి తన కెట్లు కలుగుననగా బ్రహ్మ
“నీ గురువైన యీశ్వరుని దర్శించి యామనసెలర సకారము

చేయుము” అనెను. అది విని కైలాసమునకుఁ బోయి యుమా మహేశ్వరులను దర్శించి పాపవిముక్తి సాధనమును చెప్పుడని వేడికొనఁగా “కామరూపతీర్థమునకుఁబోయి విధియుక్తముగా స్నానము చేసి కామార్ఖ్య దేవతను పూజించిన, సమస్త పాపములు నశించు” నని వారు సెలవీయఁగా నట్లానరించి తనయశ్రమమును చేరెను.

పరశురాముని జననము

శౌనకాది మహామునులు పరశురామునిచరిత్రనంతయు విని సంతోషపడఁజూచి, యిట్లనిరి. “ఋషివర్యా ! పరశురాముఁడు బ్రాహ్మణుఁడయ్యను, క్షత్రియులుచేయునట్టి కూరకర్మ యయినయుద్ధములుచేయుటకు కారణమేమి? యనియడుగ న్నాఁబ్రహ్మపుత్రుఁడు వారలతోనిట్లుచెప్పెను. పూర్వముచంద్రవంశపు చక్రవర్తియైన కుశనాభునికుమారుడైన గాఢమహారాజు రాజ్యముచేయుచుండగా ఋచకుండను బ్రాహ్మణుఁడాయన యొద్దకుఁబోయి యాశీర్వదించి నీకొమార్తెను నాకిచ్చి వివాహముచేయునుని కోరెను. అతని కిచ్చుటకు, రాజ్యవృద్ధిక మిషకెట్టి పంపుదమని నల్లనిచెవులుగల తెల్లని వేయి గుఱ్ఱములను కానుకగా సిచ్చిన తనబిడ్డ నిచ్చెదననెను. ఆ ఋచకుఁడు సగరుని యడిగి తెచ్చి వేయిగుఱ్ఱముల నిచ్చెను. అందులకు మెచ్చి గాఢరాజు తన కూతు సతిసికిచ్చి వివాహము చేసెను. అప్పటికి గాఢరాజునకు పురుషసంతతిలేకుండెను. తరువాత కొంతకాలమునకు ఋచకుఁడు గొప్ప మంత్రప్రభావము గలవాడని తెలిసి, అతనియొద్దగారు, నాతని భార్యయైన

సత్యవతియు, కుమారులను ప్రసాదించుమని యతని నడుగఁగా బ్రహ్మమంత్రములతోనొక పాయసమును, తొత్తమంత్రములతో నొక పాయసమును తయారుచేసి యుంచి తానున్నానముచేయుటకై నదికిపోయెను. అట్టిసమయమున తల్లి పాయసము నడుగఁగా సత్యవతి తననిమిత్తము తయారుచేసిన పాయసము తల్లికిచ్చి తన తల్లికొఱకు నుంచినది తాను త్రాఁగెను. అంతటఋచి కుడిల్లుచేరి పాయసములు వ్యత్యాసమగుటకైలిసి భార్యను జూచి నీకు మంచి వీరుండైన ఊత్రియుఁడును, నీతల్లికి బ్రహ్మజ్ఞానముగలవాఁడును పుట్టునని చెప్పెను. అది విని సత్యవతి మిగుల విచారించి పతిని ప్రార్థింపఁగా కనికరించి నీమనుమఁడు వీరుండగునని వరమిచ్చెను. పిమ్మట పది మాసములు కాఁగా తల్లికి విశ్వామిత్రుఁడుపుట్టి క్రమముగా బ్రహ్మఋషియయ్యెను. సత్యవతికి జమదగ్ని జన్మించెను. అతనికి రేణుకయందు పరశురాముఁడు పుట్టి వీరుండై యిట్టి క్రూరకృత్యమాలు చేసెను. బ్రాహ్మణుడై పుట్టి ఊత్రియధర్మము నడుపుటకుకారణమిదయే. అతఁడొకప్పుడు తల్లినికూడ చంపెను. అది యెట్లనఁగాఁ జెప్పెదను వినుండు.

పరశురాముఁడు తల్లినిచంపుట

ఒకనాఁడు రేణుకగంగకుఁబోయి యచ్చటతనసత్కులతో జలక్రీడ సలుపుచున్న చిత్రధుండనుగంధర్వరాజును జూచుచు కొంతసేపునిలిచెను. అందువలన కొంత యాలస్యమయినదని యామెభయపడుచు నింటికిఁబోయి జలఘటమును దించి, భర్త యెదుటనే లిచియుండెను. ఆయన దివ్యదృష్టిచే నామె యాలస్య

ముగావచ్చుటకు కారణమెఱింగి కొడుకులను జూచి యామెను చంపుమనియాజ్ఞాపించెను. కానికొడుకులట్లుచేయరై గి. కడసారపు వాడైన యీ పరశురాముడు తండ్రి యాజ్ఞాపకారమన్న లను తల్లిని వెంటనే చంపెను. అందుకు జమదగ్ని మిగుల సంతసించి వానినిమెచ్చి వరమకుగుమనెను. అప్పుడతడు తన తల్లిని యన్నలను బ్రతికింపు మనెను. జమదగ్ని వానినిసజీవుల చేయంగా వారు దిగ్గునలేచిరి. జమదగ్ని మహామూని కిటి సమర్థత గలదని పరశు రాముడట్లు సాహసించెను. ఇతనికి ముఖ్యమైన యాయుధము గొడ్డలి. ఇతడు విష్ణువుయొక్కయవ తారము. కావున నీయుపాఖ్యానము సమస్త పాపహరము. సర్వశుభద్రము. శ్రీరాములు సీతను వివాహమైయ్యోధ్యకు పోవుచు, నీయన విలునందుకొనుచు నతని బలమంతయు తీసికొనెను. ఆ విల్లుతో రాజులతలలతో పరశు రాముడు స్వరమునకు కట్టినమెట్లు విగుగఁగొట్టెను. నాటనుండి బలహీనుడై నల్లి వరమున చిరఁజీవియై తపస్సుచేయు చాయన మహాద పరవ్రతమునగు గూగు. ఇతఁడు రాజులనందఱిని చంపి గెలిచిన భూమిని బ్రాహ్మణుల కిచ్చెను. కా బట్టి భూమిపె నాలైన బెట్టకు. " అని చెప్పగా యిటులు విని స్వామీ ! అవతారపురుషుడైన శ్రీహరి కథ పూర్తిగా నెల విచ్చి నున్ను కృతార్థుల కేసితఁ. ధన్యులమైతిమి. ఇతఁడు ముక్తి కొందుటకు ముగ్గుఁగధన మేమో నెప్పుడు. అని తనకుమారుని నడుగఁగా నాయన వారలతో నిట్లు చెప్పెను.

ముక్తిసాధనములు

మునులారా! వినుండు. పూర్వమీ ప్రశ్న పార్వతి
 పరమేశ్వరుని నడిగెను. అందు కామెతో శివుణ్ణి చెప్పెను.
 “దేవా! ముక్తియెట్లులభించునో విచుము. నైషవభక్తులుముక్తి
 నొందుదురు. వారభేదబుద్ధితో హరిహరులను ధ్యానించు
 చుందురు. వారే సర్వజీవులయందు నాత్మ రూపమున
 నున్నారు. కావున తనను తానెంత ప్రేమించునో సమస్త
 జీవరాసుల నట్లే ప్రేమింపవలెను. పరోపకారము, ధర్మ
 కార్యములు, హరినామస్మరణము చేయుచు, తానుచేసిన కర్మ
 ఫలము తానపేక్షింపక నేకమనస్సుతో ధ్యానము చేయుచు,
 నింద్రియములను జయించి కామక్రోధ లోభ మోహ మద
 మాత్సర్యములను నరిషడ్వర్గమును సంహరించి జాగరూక
 తతో సుఖదుఃఖములందు సమభావము గలిగి సర్వదా సంతో
 షముతో శ్రీహరిని హృదయ పద్మమందు స్మరించువారు
 తప్పకముక్తి నొందుదురు. అట్లుగాక విషయసుఖముల దగులు
 వారు చనిపోయిన పిమ్మట నరక బాధలను పొందుదురు.
 పాపములు పలువిధములై యున్నవి. అట్లే వారనుభవింప
 వలసిన శిక్షలుకూడా వేరువేరుగా నుండును. ఇరువది యెనిమిది
 మహానరకము లున్నవి. ప్రాణులందు చాలకాలమపరిమిత
 యాతనలు పొంది పిమ్మట పశుపక్షి కీటకాదులై జన్మించి,
 కొశకు మరల మనుష్యులై పుట్టి యుండు జ్ఞానశూన్యులై సంచ
 రించుచు తిరుగ నరకములో పడుదురు. జ్ఞానము కలవారు
 గూడ నంతనుత్తమ జన్మములెత్తి జ్ఞానాభివృద్ధి చేసుకొని
 తుదకు ముక్తి నొందుదురు. మానవజన్మము దుర్లభము.

పిండోల్పత్తి ప్రకారము

జీవుడు పుట్టవలసి వచ్చినపుడోషధుల యందనగా మనుష్యులు భక్షించు పదార్థములు, ఫలములు, మొదలగువాని యందు బీజరూపముననుండి పురుషుని గర్భమున ప్రవేశించి శుక్ర రూపమున స్త్రీగర్భమునందున్న పుష్పమునబడి స్త్రీరేతస్సుతో కలిసి పిండరూపమగును. ఆ పుష్పము స్త్రీలఋతుకాలమున వికసించి యుండును. దానికే జరాయువని పేరు. సృష్టికర్తవలన నిష్కలబడిన శక్తివలన శుక్లము రేతస్సు కలిసి క్రమక్రమముగా పృథ్విపొందును. అయిదురోజులలో నీటిబుంగవలె నగును. షడునేను దినములకండాకృతి నొందును. నెలలో లూడి తెడు పెరుగును. రెండుమాసములకు మనుష్యాకారము పొందును. నాలుగు నెలలలో నంగము లేర్పడును. అయిదాఱు మాసములకు గోళ్లు వగైరా లేర్పడును. ఏడుమాసములకు నెముకలు, తల, చర్మము, రోమములేర్పడును. ఎనిమిదవ మాసమున పూర్ణచైతన్యము కలుగును. బాడుతీగద్వారా యా శిశువుకు కావలసిన యాహారమును పొందుచుండును. తల్లి భుజించు నాహారపదార్థము లుష్ణ, పులుసు, కారము, చేదు, వగరు, తీవు మొదలగుసారములు శరీరమునకు తగిలి బాధపడుచు పూర్వజన్మల జ్ఞానము కలిగి తాను ముందుచేసిన పాపములను తలంచుచు, ఇత నిట్టిపాపము చేయననియు, కష్టిగవు మనియు శ్రీహరిని ధ్యానింపుచుండును. పాపములఫలము వాని వలన కలుగు బాధలు తెలిసిన వనియు నట్టి మఱిచేయన నియు, తీమింపు మనియు పలువిధముల శ్రీహరిని వేడుకొనును. అన్ని నరకములకన్న గర్భనరకము హెచ్చు బాధకర మని,

దానిని, మఱి తనకు కలిగింప వద్దనియు ప్రాప్తించుచుండును. ఇట్లు దశమాసములు పూర్తికాగా తల్లిని ఒకసారి పట్టి జన్మించును. పుట్టిన పిమ్మట దివ్యజ్ఞానము నశించి, మాయ లోబడి క్రమక్రమముగా వృద్ధిబొందును. కావున తన కర్మయే తనకిట్టి సంసారదుఃఖమును కలిగించును. దానిని తప్పించు కొనుట యెట్టివారికైన నసాధ్యము. కావున పాప కర్మను విడచి, ధర్మము జేయుచుండవలెను. జన్మాంతమున ధర్మ మొక్కటే జీవునికితోడు. ఆ ధర్మమే జీవులనాపదల నుండి కాపాడుచుండును. బృహస్పతివంటి జ్ఞానులకైనను కర్మ ఫలమనుభవింపక తీరదు. అని చెప్పగా బ్రహ్మ కుమారుని జూచి ఋషులు బృహస్పతి యెట్టి కర్మఫల మనుభవించెనో చెప్పడనగా నాయన వారలతోనిట్లు చెప్పెను.

బృహస్పత్యుపాఖ్యానము

పూర్వమొకప్పుడు దేవగురువైన బృహస్పతి జనులకు బ్రహ్మజ్ఞానముపదేశింపఁడలంచి, భూలోకమునజన్మించి, నర్మదా నదీతీరమున నున్న ఒక గ్రామమున నివసించుచు, ననేక మంది బ్రాహ్మణులను తనయొద్ద శిష్యులుగా చేర్చుకొని, వారి కన్నవస్త్రములుతానే యిచ్చుచు, వారికి విద్యగలపుచుండెను. ఆ సమయమున సూర్యుని కుమారుడైన శనైశ్చరుడు విద్య నేర్చుకొనవలెనని తండ్రియొద్దకుబోయి తనకోరిక యాయనతో విన్నవించి తగిన గురువెవరని యడుగఁగా, “నాయనా! బృహస్పతి యెల్లవిద్యలయందును గొప్పవాఁడు, ఆయన యిప్పుడు. వాచస్పతియనుపేరున భూలోకవాసులకు విద్యనేర్పుచున్నాఁడు

వానియొద్దకుబోయి బ్రహ్మజ్ఞానమునుసంపాదించుము. బ్రాహ్మణులకు తప్ప నితరులకాయన విద్య నేర్పడు” అనెను. తండ్రి వాక్యములువిని శనైశ్చరుడు విప్రకుమారునిరూపమున వాచస్పతియున్న గ్రామమునకుఁబోయి విద్యార్థులను జూచి, వారి ద్వారా వాచస్పతినిదర్శించెను. వాచస్పతి యాబాలుని జూచి వంశ మేదని యడుగఁగా కపిలుని వంశమున జన్మించితి ననెను. ఆయన యా బాలుని విద్యార్థులలో చేర్చుకొని విద్య నేర్చుచుండెను. గొప్ప ప్రతిభ గలవాడగుటచే నాతడన్ని విద్యలను వినినమాత్రమున పూర్తిగా గ్రహించి త్వరలో వేద వేదాంగాది విద్యలను, శాస్త్రములను, బ్రహ్మజ్ఞానమును నేర్చుకొనెను. వాచస్పతియు వాని తెలివికి మిగుల సంతసించుచుండెను. విద్యలన్నియు పూర్తికాగానే గురువతనిఁ జూచి “అబ్బాయీ! నీకు నేను నేర్పవలసిన విద్యలుపూర్తియైనవి. నీవు తేలిదండ్రులయొద్దకు పోయి సుఖముగా నుండుము.” అనఁగా శని గురువునకు నమస్కరించి “ఓగురువర్యా! మీకు గురుదక్షిణ యిచ్చి పోవలయును. లేకున్ననాకు శ్రేయస్కరముకాదు. కావున నేమికోరెదరో సెలవిండు” అనఁగా గురువు శిష్యుని జూచి “నాకేమియు నవసరములేదు. నీవెవరో నిజముగా చెప్పిపొమ్ము” అని యడుగ “గురువర్యా! నాపేరు శనైశ్చరుడు. నేను సూర్యపుత్రుడను, మాతండ్రి సెలవు ప్రకారము మీయొద్దకువచ్చి విద్యనేర్చుకొంటిని” అనఁగా విని యాశ్చర్యపడి శిష్యునిజూచియిట్లనెను. బాబూ! ఇప్పుడు నిన్ను గురుదక్షిణగా నొకటడిగెదను. నా యీ జన్మమందు నీదృష్టి నాపై పడకుండ వరము ప్రసాదింపుము, గురువర్యా! అది

యసాధ్యముకాదా ! ఇట్టివిషయమున నన్ను మీరు కోరినను నేనేమిచేయగలను ? అదినాకు సాధ్యముకాదే. గ్రహచారము నెనరు తప్పింపంగలరు ? బ్రహ్మాదులకైన తప్పదే ? కాని మఱి యొకటి చెప్పెదను. నాదృష్టి మీపై బడునపుడు మీకాపద కలుగకుండునట్లు మాత్రము చేయంగలను” అని శనియనెను, అంతేచాలుననిగురువు చెప్పెను.

పిమ్మట నొకనాఁడు వాచస్పతి పూలసజ్జ చేతబట్టు కొని పువ్వులతోటకుఁబోయి పుష్పములు కోసి తానొకచోట నుంచిన సజ్జలో వేయుచుండెను. ఇట్లుండ నీదేశపురాజువేటకుఁ బోయి మృగములను వేటాడియలసి యాయుద్యానవనమువకు వచ్చి బడలికదీర్చుకొనుచుండెను. ఆయనతోకూడ భార్యయు పసిపిల్ల డునుండెను. ఆ బసిబిడ్డను నొక షోలికలోనుంచి దాస దాసీలు కాపలాయుండిరి. కొంతసేపటికి నకస్మాత్తుగా నాబిడ్డడదృశ్యుడయ్యెను. అప్పుడు పరిజనులవలన నానంగతి విని రాజు మిగులవిచారించి వెదకితీసికొని రండని భటులకాజ్ఞాపించెను. భటులంతటను వెదకి బిడ్డను గానక తిరిగివచ్చి విచారించుచు నాతోటలో నొకచోట కూర్చుండిరి. అప్పటికిపూల సజ్జ నిండినందున వాచస్పతిగారు దానిని తీసికొని చుండెను. అందుండి రక్తపు చుక్కలు పడుచుండుట భటులు జూచి, యాయనను ననుమానించుటకు వీలులేని మనిషి యయినను, సజ్జను వెదుకగా నందు బాలునిమొండెము కనబడెను. అదిచూచి వారాయనను రాజు మ్రోలకు తీసికొనిపోయి కనపఱచిరి. ఆరాజు నుత్తరులనుజూచి యతనికి శిక్షవిధింపుమనెను. వారు వాచస్పతి నెఱిగియుండుటచే నాయనయందు

నేరము సాపింపలేక విచారించుచుండిరి. వాచస్పతి బ్రహ్మజ్ఞానవేత్త కావున యది యంతయు శనివృక్షవలన కలిగెనని యెఱింగి తనహృదయమున శనినిస్తోతముచేసెను. అప్పుడు శనైశ్చరుడు కరుణించెను. అంతటనాకసముచుండి యీమాటలు వినబడెను. ఓరాజా! ఈ బ్రాహ్మణుడు చిక్కోషి నీ బాలుడు నీయింట హంసతూలికయందు నిద్రింపుచున్నాడు” అని చెప్పగా సేవకులు వెంటనే పోయి బాలుని తీసికొనివచ్చిరి. రాజు మిగులానందించి బ్రాహ్మణునిజూచి బహుమర్యాదచేసి యనేక బహుమానము లొసంగి ఓమింపుమని వేడుకొని యింటికి పంపెను. కావున నెట్టివారికైనను గ్రహచారము తప్పదు. అసేన నత్కమారుడు చెప్పగా విని శౌనకాదులు సంతసించిరి.

అష్టాదశపురాణసారము

1. శ్రీస్కంద పురాణము

శి వు ని మ హి మ

పూర్వము నైమిశారణ్యమున శౌనకాది మహా
మునీంద్రు లందఱు దీర్ఘసత్రయాగముచేయుచుండఁగా, నచ్చ
టఁకి శ్రీ వేదవ్యాసుని శిష్యుడైన సూతమహాముని రాఁగా
నామునులందఱాయనను జూచి దిగ్ధున లేచి వానికెదురుగాఁ
బోయి తోడుకొని వెళ్ళి యుచితాసనమున గూర్చుండఁబెట్టి
యర్ఘ్యపాద్యాది విధులవిధ్యుక్తముగా పూజించి “ఓఋషి
పుంగవా! తమకు తెలియని పురాణములులేవు. మీరు శ్రీ
వ్యాస మునీంద్రునివలన నీసమస్త విషయములు గ్రహించి
తిరి. తమవంటి జ్ఞానులదర్శనము లభించుట కష్టము. తమముఖ
మునశివధర్మములు సవిస్తరముగా వినితరింపఁగోరుచున్నాము.
కావున నాసదాశివుని మహిమమామూల్యముగా మాకు
సెలవిచ్చి మమ్ముఁగృతార్థులఁజేయుడని మిక్కిలి వినయముతో
ప్రార్థింపఁగా నాఋషిపుంగవుడు వారికి ప్రసన్నముఖుడై
చూచి యిట్లనెను. ‘ఓ మహా ఋషులారా! శ్రీ సదాశివుని
మహిమపూర్తిగా చెప్పటకు తగిన సమర్థులు పాండిత్యము
గలవారెవరున్నారు? వారిచరిత్రమే యష్టాదశమహాపురాణ

ములు ఘోషించుచున్నవి. అవి యన్నియు శివశివా యని ఘోషించుచున్నవి. శివా యను రెండక్షరములు సదాస్మరించు వారికి స్వర్గము మోక్షము రెండును కరతలామలకములై యుండును. ప్రపంచమందలి సమస్త పదార్థము లాయనవలన మనకొక కివ్వబడినవే. అందుచేతనే యాయనను పూజింపక విడిచి మోక్షము నపేక్షించు వారు మూఢులు. హాలాహలమును భక్షించి లోకములను సంరక్షించినట్టియు మన్మథుని భస్మము చేసినట్టియు గామహాదేవుని సేవ ప్రతినరునికత్యావశ్యకము" అని రోమహర్షణుడను మారుపేరుగల సూతుఁడు చెప్పగా మునులందఱుని విట్లనిరి. ఓసూతమహామునీంద్రా! దక్షప్రజాపతి శివునికి మామగారుకదా? మామగారు చేయు కార్యమున కల్గుడు విఘ్నముచేయుటకు కారణమేమి? ఇట్టి యనుచితమైన పని శివుఁడెలచేసెను. ఈ వృత్తాంతము సవిస్తరముగా గానంతి"డనగ సూతుఁడు వారలతో నిట్లు నుడువ గారంభించెను.

దక్షునికి శివునిపై కోప కారణము.

ఓ మునివరులారా! వినుండు. పూర్వము దక్షప్రజాపతి బ్రహ్మ చెప్పినమాట ప్రకారము తన కొమార్తె యయిన సతీదేవిని, నీశ్వరునికిచ్చి వివాహముచేసి తనకు మంచి యలుండును, తనకూతునకు తగినభర్తయు లభించెనని మిక్కిలి సంతోషించుచుండెను. తరువాత కొంతకాలము జరిగిన పిమ్మట నొకనాఁడు నైమిశారణ్యమున సమస్తదేవ బృందములతోను, మహర్షులతోను, బ్రహ్మ, విష్ణు, మహేశ్వరులు మువ్వరు సభ

చేసి కూర్చుండియుండఁగా దక్షప్రజాపతి యచటికిఁబోగాచూచి
యందఱును లేచి యాయన కెదురేగి నమస్కరించి తీసుకొని
వెళ్ళి యష్టాసనమునకూర్చుండఁజెట్టి యర్ఘ్య పాద్య విధులఁ
బూజించిరి. కాని శివుఁడు మాత్రమాయనను నిరాకరించి
కూర్చుండియుండెను. కాని లేచి మర్యాదచేయలేదు. అది
చూచి దక్షుఁ డిట్లనెను. చూచితిరా ! ఇచ్చటనుండు వారం
దఱు లేచినాకు మర్యాదచేసిరి గాని, నాయల్లుఁడు నన్ననా
దరణ చేసెను. ఇతఁడు భూతప్రేత పిశాచములకు తానధిపతి
నన్నగర్వముచేత నిట్లు నన్ను నవమానించెను. కావున నేఁడు
మొదలుకొని యితఁడు యజ్ఞభాగమును పొందుట కర్హతలేని
వాడగునుగాక యని శాప మొసంగెను. ఆ శాపము విని
యచ్చటనున్న నందికేశ్వరుఁడు కోపించి యిట్లు దక్షునితోఁ
జెప్పెను. ఎవరినామము నుచ్చరించుటవలన సమస్త యజ్ఞ
ములు ఫలించునో, సమస్త దానములు, ధర్మములు, తప
ములు, తీర్థయాత్రలు సఫలమగునో యెవని యాజ్ఞవలన సృష్టి
శ్రేష్ఠయములు కలుగుచుండునో యట్టి జగత్కర్తయగు మహే
శ్వరుని శపింపకారణమేమి ? ఈ దక్షుఁడు మిగుల దుర్బుద్ధి
గలవాఁడు, అజ్ఞానుఁడు, బ్రాహ్మణుఁడై చపలబుద్ధి గలవాఁ
డగుటచే నిట్టి శాపమొసంగెను. అనఁగా విని దక్షుఁడు మిగుల
కోపించి నందిని జూచి యిట్లనెను. ఓపాపీ ! శివునితో నీవు
కూడ యజ్ఞభాగము పొందుట కర్హత లేనివాడ వగుదువు
గాక ! నాస్త్రీకుండ వగుదువుగాక ! ఇట్లు శపించుట విని నంది
దక్షునిచూచి “ఓ మూర్ఖుడా ! నేను నిర్దోషుఁడను. శివుని
నేవకుడను. నిర్మలమైన మనస్సుగలవాఁడను. నన్ను వృథాగా

శపించితిని. బ్రాహ్మణులను, నిన్ను నేను శపించెద వినుమని యిల్లెనను. వేదవాదము చేయుచుందువుగాక! స్వర్గఫలము నిచ్చుచున్నములందునభిలాష హెచ్చుచుగాక! కాలవరవశుడవై గర్వించువుగాక! మీ బ్రాహ్మణులు శూద్రపురోహితులై దానములు పుచ్చుకొందురుగాక! ఎల్లపుడును దరిద్ర మనుభవింపచుగాక! మీలో కొందఱు బ్రహ్మరాక్షసులౌదురుగాక! ఇందు మొదటి మూడు శాపములు దక్షునికి తక్కిన మూడు బ్రాహ్మణుల కుద్దేశించినట్లు కానబడుచున్నవి. ఈ శాపము లీశ్వరుడు విని నందినిజూచి బ్రాహ్మణుల నేల శపించెదవు. వేదాధ్యయనపరులైన బ్రాహ్మణులు గురుతుల్యులు. వేదము మంత్రములతోను, సూక్తములతోను, నిండియున్నది. ఆసూక్తములచేతనే ప్రతి దేహమందు నాత్మ ప్రతిష్ఠింపబడినది. ఆత్మజ్ఞానులు నిందనీయులుగారు. ఆత్మయే నేనని వారు తెలిసికొని నిర్మలమయిన మనస్సుకలవారై తత్త్వజ్ఞానమును పొందుదురు. క్రోధమును విడిచి బ్రాహ్మణులను శపించుట మానుము. అని శివుడు చెప్పిన బోధన విని నందీశ్వరుడు శాంతి నొంది శివ సాయుజ్యమును పొందఁగోరి మనస్సు దృఢపఱచుకొనెను. పిమ్మట దక్షప్రజాపతి కోపముగలవాడై మునులతో తన నిజ నివాసము చేరెను. అదిమొదలు దక్షుడు శివుని, శివగణములను దూషించుచుండెను.

దక్షుడు యజ్ఞమారంభించుట

దక్షప్రజాపతి యజ్ఞ మొకటి నేయుట కుద్దేశించి శుభ దినము నిర్ణయించుకొని యానాటికి వచ్చునట్లు సమస్త దేవత

లకు, ఋషులకు, మునులకు వర్తమానమంపెను. అది విని
 వశిష్ఠుడు, కశ్యపుడు, నత్తి, భృగువు, వామదేవుడు, భర
 గ్వజుడు, దధీచి మొదలగు సమస్త ఋషులు, నవ్విక్పాలకులు
 నవగ్రహములు, ద్వాదశాదిత్యులు, దేవతలు, గంధర్వులు,
 కిన్నరులు, కింపురుషులు, నగ్నరసలు, విద్యాధరులు, బ్రహ్మ,
 విష్ణువు మొదలగు వారందఱు నా దినమునరికి విచ్చేసిరి. శచీ
 దేవితో నిండ్రుడును, రోహిణితో చంద్రుడును, భార్యతో
 వరుణదేవుడును, పుష్పకమెక్కి పత్నిసమేతుడై కుబేరు
 డును, లేడివాహనుడై వాయుదేవుడును, మేకవాహనుడై
 అగ్నిదేవుడును, వ్రేతవాహనుడై నైఋతీయు నందఱును
 దక్షుని పట్టణమునకు వెళ్ళి యదివఱకే తమకొఱకు యమునిచే
 నిర్మింపఁబడిన సువర్ణ రత్నస్థగితములైన దివ్య భవనముల
 యందు దిగిరి. ఇట్లు సమస్త బంధు, మిత్ర, దేవ, ఋషి, గణ
 పరివృతుడైన దక్షప్రజాపతి పత్నితో కూడ దీక్షావస్త్రము
 లను ధరించి తపస్వి వేషముతో యజ్ఞవాటికను చేరి
 యుచితాసమునఁ గూర్చుండెను. యాజ్ఞకులు, ఋషులు,
 మునులు దేవతలు వారివారికి నియమింపఁబడిన యాసనముల
 యం దాసీనులైరి, అప్పుడా సభలోనున్న వారందఱిని కలయఁ
 జూచి శివుఁడందులేకుండుట కనిపెట్టి దక్షునివైపు దిరిగి దధీచి
 మహాముని యిట్లనెను. “ఓ దక్షప్రజాపతీ! నీ గొప్ప యజ్ఞము
 నకు దేవఋషులు, బ్రహ్మఋషులు, దేవతలు, బ్రహ్మ,
 విష్ణువు వచ్చి యున్నారు గాని శ్రీ సదాశివుఁడందుఁ గాన
 రాడు. ఆయన యశుభమును శుభముగా మార్చుగలవాడు.
 ఆతఁడే పరమ పురుషుఁడని వేదములు చెప్పుచున్నవి. ఇట్టిమహా

సమయమందట్టి మహాపురుషుని సాన్నిధ్య మవసరము. కావున బ్రహ్మ, విష్ణువులను బంపించి యాయనను వెంటనే పిలిపింపుము. పత్నీ సహితుడై యాయన విచ్చేసినగాని నీయజ్ఞము నిర్విఘ్నముగా నెరవేరదు. నేను దివ్యదృష్టిచే చూచితిని” అని చెప్పగా విని దక్షుడు నవ్వుచునిట్లు బదులుచెప్పెను. “ఓమువి వర్యా! అందఱిలో ప్రధానులైన బ్రహ్మ, విష్ణువు లున్నారు గదా? దేవతలకు రాజైన యింద్రుడుకూడ పత్నీసహితుడై వచ్చియున్నాడు. కల్మషరహితులు నతిపవిత్రులు నగు మునిశ్రేష్ఠు లెందఱో యుండఁగా శివుఁడు లేకున్నలోపమేమి? అతఁడిందుండఁ దగినవాఁడుకాడనియే నేనుపిలుచుటమానితిని, అతఁడుభూతప్రేత, పిశాచ గణములతో సదా సంఘరించుచుండును. ఇంతేకాక, మూఢుఁడు. కడునహంకారి, కావున పిలుచుట యుక్తముకాదు. ఆయనపేరు! తలంచుటమాని మీ రందఱుకలిసి మెలసి నా యజ్ఞము నెరవేర్చుడనఁగా దగ్గఱి మహర్షి కోపించి యీశ్వరుఁడు రాకున్న నీకు నవశ్యమాదన సంభవించుననిచెప్పి దిగ్గునలేచి సభ విడచిపోయెను. అట్లు లాయనపోవుటచూచి దక్షుడు సభవారిని కలయవీక్షించియున్నచెప్పెను. “ఈముని శివప్రియుఁడు. శివుఁడులేని సభనుండఁజేసి పోనిండు విఘ్నమునకు భయపడక మీరందఱును కార్యమారంభింప నెరవేర్చుడు.” అని ప్రార్థింపగా యజ్ఞ మారంభించిరి.

సతీదేవి తండ్రియజ్ఞమునకుఁబోవుట

అంతకు పూర్వ మొకరోజున సతీదేవి కొండఱుచెలి కైతెలతో కూడి గంధమాదన పర్వతముపై కేళికందుకము

తాడుచుండఁగా రోహిణి సమేతుడై చంద్రుఁడు తనవిమానముపై పోవుచుండుట చూచి తన ప్రियసఖులలో నొకతైన విజయను జూచి చేరఁబలిచి “సఖీ! హిమకరుఁడెందుఁ బోవుచున్నాఁడో తెలిసికొని రమ్ము, అనగానామె పోయితిరుగవచ్చి సతీదేవియొద్దకేగి “అమ్మా! దక్షప్రజాపతి” చేయుయజ్ఞము చూచుటకు బోవుచున్నారట” అనిచెప్పఁగాసతీదేవి విని యాశ్చర్య విషాదములతో చెలితోనిట్లనెను. ఓ సఖీ! దక్షప్రజాపతినాకు తండ్రిగారు. ఆయన చేయుచున్న యజ్ఞమునకు మమ్ము పిలువకుండుట కారణమేమి? అట్లు పిలువకుండ నిట్టి గొప్పకార్యము జేయునా? నేనిందుండుటచే నాకు తెలియక పోవచ్చునుగాని నాభర్తయొద్దకు వర్తమానమంపి యుండును. కావున నేను వెంటనే కైలాసమునకుఁ బోవలయును. అచ్చటికి బోవునిమిత్తము నాపతి నారాక కెదురుచూచుచుండును. మన మతిసత్వరముగ నయ్యెడకు బోవుదము రండని విమానముపై కూర్చుండి వెంటనే వారు కైలాసమును జేరి యందు సభాస్థితుడై యున్న మహేశ్వరుని దర్శింపఁబోయిరి. శివుఁడు పేరోలగముమధ్యముననుండెను. ప్రమథగణములు భూత, ప్రేత, పిశాచగణములు భూతనాథుని బరివేష్టించి యుండెను. వారిలో ముఖ్యులు కాలుఁడు, మహాకాలుఁడు, చండుఁడు, మహాచండుఁడు, నంది, భృంగి, మొదలగువారు. వారందఱును జటాజూటములను చర్మాంబరములను ధరించి శరీరమంతటను విభూతిపూసికొని యుండిరి. ఇట్టి సభలోనికివచ్చి యెదుట నిలిచియున్న సతీదేవిని చూచి నివ్వెఱపడి యీశ్వరుఁ డామెతో నిట్లు సంభాషించెను.

శివుడు:—దేవీ ! ఇటువచ్చుటకు కారణమేమి ?

సతీ:—స్వామీ ! ఒకవార్త విని యిటు దేవరహస్య దర్శింపవచ్చితిని.

శివుడు:—ఎవరు చెప్పగా వింటివి ?

సతీ:—నే నీ దినంబున గంధమాదనమున సఖులతో కలిసి కేళీకందుకము లాడుచుండఁగ రోహిణీ సహితుడై శర్వరీశ్వరుడు విమానమున బోవుట చూచితిని.

శివుడు:—అంతమాత్రమున నీవార్తనీకెట్లు తెలిసెను ?

సతీ:—అప్పుడు విజయను బిలిచి వారెందు బోవుచున్నారో తెలిసికొని రమ్మంటిని. అమె పోయి తిరుగ నాయొద్దకు వచ్చి యీ వార్త విన్నవించెను. వారు దక్షుని యజ్ఞమును జూడఁబోవుచున్నారట.

శివుడు:—సరే బాగుగనున్నది. అయిన నీవేమనెదవు ?

సతీ:—నాథా ! మనమెప్పుడు పోవుదము ?

శివుడు:—మనము బోవుట యెచ్చటికి ?

సతీ:—ఏమట్లు సెలవిచ్చుచున్నారు ? మా తండ్రి గారు చేయు మహోత్సవ కార్యమునకు పోవలదా ?

శివుడు:—అవును. మనలను వారు పిలిచినగదా ?

సతీ:—ఏమీ ? పిలువనేలేదా ? యజ్ఞభోక్తలగుమిమ్మును విడచిన యజ్ఞ మెట్లగును ? పోనిండు, మాతండ్రియింటికిమనము పోవుట తప్ప ? వారు మరచియుందురు.

శివుడు:—మరచి మానినను, బుద్ధి పూర్వకముగా మానినను. మనబడక పోవచ్చునా ? లోకములలో “పిలువని

పేరంటము, పెట్టని భోజనము” అను సామెత వినలేదా! పిలువకుండపోవుటచాలతప్పు. తమకీష్టమువచ్చినవారిని దక్షిణుపిలిచి యుండును. మన మందుభోవుట తగదు. అవమాన మగును. అవమానము మరణముకన్న నీచము. కావున మన మందులకుఁ బోవద్దు.

సతీ:—పోనిండు. మిమ్మును పిలువకున్న మానసియులు కావున పోవుటయచితము కాకపోవచ్చును. నేను పుట్టినింటికిఁ బోవుట కూడదా? తమరు సెలవిచ్చిన పోయిచూచి వెంటనే వచ్చెదను.

శివుఁడు:— నేనెంత బోధించినను వినకున్నావు. నీవు పోయిన పరాభవము కాకమానదు. పోవలెనన్నపొమ్ము. నే నభ్యంతరము చెప్పువాడనుకాను, ఇట్లుభర్తయొద్ద సెలవుతీసికొని కతిపయ ప్రమథగణములను వెంటతీసికొనియనేక రత్నాభరణములను పట్టించుకొని, నందివాహనారూఢురాలై సతీదేవి బయలు వెడలెను. అంతట సతీదేవి పరివార సహితముగా తండ్రియిల్లుజేరి తనవెంట వెళ్ళినవారిని తగుస్థలమున విడిచి కొందఱు సఖులతో లోపల ప్రవేశించి యజ్ఞవాటికకు బోగానచ్చట నున్నదేవతలు. ఋషులు నామెనుజూచి లేచి యెదురేగి యామెను తీసికొని లోనికిపోయిరి. సతీదేవి తనతండ్రి భవనముయొక్క శృంగారమును సభామండపమును జూచి యాశ్చర్యమును, సంతోషమునుపొందుచు తలిదండ్రులకునమాస్కరించెను. వా రామెరాకకు మనస్సున మూత్రమానందించిరి. అప్పుడామె తండ్రితో నిట్లనెను.

సతీ:—జనకా! ఈమహాయాగమునకు శివుడు రాకుండుటకు కారణమేమి? ఎందుకాయనను పిలుచుట మానితిరి? ఆయనలేని యజ్ఞము నిష్ఫలముగదా? యీశ్వరబహిష్కృతిగల యజ్ఞమున కెల్ల దేవతలు, ఋషులు ప్రభుత్వం లెట్లువచ్చిరి?

దక్షోడు:—అమ్మా! నీభర్త యిందుండనన్నడుకాడు.

సతీ:—నాయనా! ఎందుచేతను?

దక్షోడు:—ఆయనభూతప్రేతపిశాచముల కధిపతిగదా!

సతీ:—భూతప్రేత పిశాచములకే యననేల? చతుర్విధ భువన రక్షణాధ్యక్ష పదవీ దక్షిండయిన యమృహోక్ష జుహురాక్షుండందఱికిని యధిపతియే. ఎల్లరిలోను మిన్నయని వేషులు వాక్రువ్వనేటికి.

దక్షోడు:—(అసూయతో) శ్మశాన వాటికలయందుండు వారు యజ్ఞవాటికలలో నుండరాదు.

సతీ:—(విపాదముతో) జనకా! ఆయన సర్వవ్యాపికదా?

దక్షోడు:—సర్వవ్యాపియే యున్న నిందేలలేడు?

సతీ:—మీరు పిలువకుండుటచే నిందు నాకమాని యుండును.

దక్షోడు:—సర్వత్ర యుండువానిని పిలుచుట యేల? క్షౌదులతో సహవాసము చేయువానిని ఎట్టి కార్యములకు నెవరుపిలుతురు?

సతీ:—నాయనా! అంతనీచుడని తెలిసి యుండియు మన్నేలయాయనకిచి, వివాహమొనగి, నిగి ?

దక్షుడు:—అమ్మా ! యిట్లని తెలిసియుండిన నిన్ను నీ యుదునా ? యీ చతుర్ముఖుని మాటలువిని యట్లు చేయ వలసినచ్చెను. విధివశమెవరు తప్పింపఁగలరు !

సతీ:—నాయనా ! చేసినపనికి తగవేల ! ప్రాజ్ఞుల లక్షణమట్లుండునా ? బాంధవ్యము మసిచుక్కవంటిది కాదు గదా, తుడిచిన మాత్రమున బోవునా ? అట్లునికి మర్యాదచేయ వలయునుగదా !

దక్షుడు:—మర్యాదయేమో తెలియని వారికిమర్యాద చేయుటయేల ?

సతీ:—ఏమీ ? జగదీశ్వరునకు మర్యాద తెలియదా ?

దక్షుడు:—తెలిసియుండిన నాడు నైమిశారణ్యమున విష్ణుసభలో నాకు పరాభవము చేయునా ?

సతీ:—ఆయన మిమ్మెట్లుపరాభవించెను. ఇదిక్రొత్తగా వినుచున్నానే ?

దక్షుడు:—సమస్త దేవతలతోను, ఋషులతోను, మునులతోను, త్రిమూర్తులు సభయందుండఁగా నేనందులకు పోవునపుడు నీభర్తయొక్కరుడుతప్ప మిగలిన వారందరుఱును లేచినాకునమస్కరించిరి, ఏపాటి మర్యాదస్థుడో చూచితివా ?

సతీ:—నాన్నగారూ ! ఆయనకు మర్యాద తెలియక యట్లు చేసెరనుకొంతిరా ? ఆయన తన శిరస్సునందు ధరించిన చంద్రునికి క్షయరోగము కలుగునట్లు మీరు శపించితిరిగాదా అది మొదలు మీ మీద కొంచెము... ..

దక్షుడు:—ఏమి నేను చంద్రుని శపించిన నతని కేమిటి

సతీ:—ఆయన లోకరక్షణార్థము హాలాహలమును భక్షించుటవలన కలిగినవేడి చల్లార్చుకొనుటకు కదాచంద్రుని, గంగను, కిరస్సున ధరించుట ?

దక్షుడు:—బాగుగ చెప్పితివి. నీచులకు గొప్పబుద్ధి యెట్లు కలుగును ?

సతీ:—నాభ ర్తనీచుడా ?

దక్షుడు:—కానియెడల చూడిదబూసికొనుట పునుకలను మెడలో మాలికగా వేసికొనుట, పిశాచములతో సహవాసము, శ్మశానములయందు నివాసమదేమి? నీచుడేకాదు, బ్రహ్మరూపాలు లేనివాడు.

సతీ:—సిగ్గులేని వారనుచున్నారు. అది యెట్లు ?

దక్షుడు:—బట్టకట్టుకొనక దిగంబరిగా నుండునుగదా ! పగ్గేయండిన నట్లు చేయునా ? ఎందు కీ వృథాలాషములు ? మానుము.

సతీ:—ఈ చరాచరములైన సమస్త లోకములను సృజించినట్టి ముందన యవయవములందు సమస్త దేవతలను సృజించినట్టియు, సృష్టి, స్థితి, లయములకు కారణభూతుడైనట్టియాసర్వేశ్వరుని మీరిట్లు దూషించుట తగ్గదు. వారి మహిమ మీకు దెలియదు.

దక్షుడు:—తెలియకపోలేదు. బ్రహ్మయొక్క కిరస్సు తెగకొట్టియు, మన్మథునిభస్మముచేసియు బ్రహ్మహత్యా పాతకి యనియే యిట్టిగొప్ప కార్యమునకు నతనిని పిలుచుట ఘానితినీ, అట్టివానికి నిచ్చుటచేత నేను బుద్ధిహీనుడ

వజ్రానుడైనైతిని. ఆ శివుడు బ్రహ్మహత్యాపాతకి. దుర్మతి, వేద బాహ్యుడు. కాబట్టి ఈ యజ్ఞశలమున నుండుట కనర్హుడనిపిలుచుటలేదు. అట్టి చండాలుని వివాహమాడుటచే నీవును చెడితివి. కావున నిన్నును పిలువలేదు. అయినను వచ్చితివి కనుక కొన్నాళ్లుండుము. ఇష్టములేకున్న పోముట. హెచ్చు మాటలాడుటవలన లాభములేదు.

అనగా సతీదేవి విని కోపఘూర్ణిత మానసురాలై తనలో తా నిట్లనుకొనెను.

“అయ్యో! ఎంతపాపము! ఈ తెలివిమాలిన నాతండ్రి శివుని నిందించుట నాచెవుల వినవలసి వచ్చెనుగదా! ఏమి చేయుదును?” అని విచారించి (ప్రకాశముగా) తండ్రితో “తండ్రి! వినుము. యజ్ఞపురుషుడును, యజ్ఞభోక్తయు, యజ్ఞరూపియునైన శ్రీ సదాశివుని పిలుచుట మానితివి సరేకదా, ఆయనను దూషించితివి. నీవుచేసిన కర్మఫలము నిచ్చువారెవరు? ఆయన కోపించిన నిన్ను రక్షించువారెవరు? ఇప్పుడిచ్చటనున్న, బ్రహ్మగాని, విష్ణువుగాని, మహిమోదేవుడుగాని సిన్నాయన బారినుండి తప్పించి కాపాడజాలరు. శివునినిందించు వారు చంద్రసూర్యులుండువంతకాలము నరక కూషములలో బడి యాతనలు పొందుచుందురు, కావున నీయజ్ఞము విఘ్నమగును. నీవు శివునికోపాగ్ని పాలగుదువు.” అని తానుప్రాణములను విడువ సాహసించి నిమిలితలోచనయై యీశ్వరుని మనసారధ్యానించి పునర్జన్మయందుకూడతా నాయనకేభార్యకావలెనని ప్రార్థించి నడుముబిగించుకొనిహోమ

గుండమునదుమికి ప్రాణములు విడిచి భస్మమయ్యెను. అచ్చట నుండువారు అందఱు హాహాకారములుచేసి దుఃఖించిరి. ఆమె వెంట వెళ్ళిన ప్రమథగణము లందఱు కత్తులు చేబూని తమ శిరస్సులను తామే నరుకుకొని సుమారు రెండువేలమంది వెంటనే మరణమొందిరి. ఆ యజ్ఞవాటికంతయు రక్తముతో నిండెను. ఈ ఘోరకృత్యములు చూచి యచ్చటనుండు దేవతలు, ఋషులు, స్తంభభూతులై నిశ్చేష్టత నొందిరి. వారిలో కొందఱు శ్రీమహావిష్ణువు నొద్దకుఁబోయి “మహాప్రభూ! ఈ ఘోర విపత్తునుండి మమ్ము దప్పించి రక్షింపు” మని ప్రార్థించిరి.

నారదుఁడు శివునితో సమాచారమును చెప్పట.

దేవఋషియైన నారదుఁడదంతయు జూచి భయమొంది జరిగినదంతయు శివునితో మనవిచేయఁదలచి వెంటనే గగనమార్గమున కైలాసమునకుఁబోయి చెప్పఁగా నయ్యాశ్వ రుండు కోపాటోపసమాతీక సముత్కట రూక్షవీక్షా జాఙ్గ్వల్య మాన నిటలలోచనుడై పండ్లు పటపట గొరికి తన తలనుండి యొకజట నూడబెరికి కొండపై వేసి కొట్టఁగా పిడుగు పడినట్లు గొప్పధ్వని కలిగెను. ఆ వెంటనే భయంకరాకారము గల వీర భద్రుఁడు పుట్టెను. ఆయన విడిచిన శ్వాసమునుండి మహాకాళి యను శక్తి, కోటానకొట్లు సంఖ్యగల భూతగణములు నూలు రకముల జ్వరాది భూతములు, పదమూఁడు సన్నిపాతములు పుట్టెను. అప్పుడు ఘోరాకారముగల వీరభద్రుఁ డీశ్వరుని యొద్దకుఁబోయి ప్రదక్షిణ నమస్కారములు చేసి, చేతులు జోడింపకొని యెదుట నిలుచుండి, “ఏమి సెలవు” అని యడు

గంగా, నాతనితో శివుణ్ణి నెను. “ఓయీ! నీవు సమస్త పరి
వారములను వెంటఁగొనిపోయి, యా దక్షిణియజ్ఞము ధ్వంసము
చేసివచ్చి యాసంగతి నాతో చెప్పుము.” నావుడు వీరభద్రుఁడు
తదాజ్ఞాప్రకారము రౌద్రాకారము దాల్చి సమస్త భూతగణ
ములను వెంటఁబెట్టుకొని పోవుచుండఁగా ప్రళయమారుతవిసద
మోనాగ కరువలి విపరీతముగా వీవ నారంభించెను. మేఘ
ములు దట్టముగా నల్లుకొని ఘూర్ణమానములగుచు రక్త
వర్షము కురియుచుండెను. నక్షత్రములు తెగిపడుచుండెను.
రోదనీకుహరమంతయు గాఢాంధకారబంధురంబు కంపించు
చుండెను. అది యంతయు జూచి దేవతలు, ఋషులు భయ
ముచే కండ్లు, చెవులు మూసికొనిరి. దక్షిణుడు భయముచే వణ
కుచు శ్రీ మహావిష్ణువునొద్దకు పోయి వాని పాదములపై బడి
రక్షింపు రక్షింపుమని శరణుజొచ్చెను. అప్పుడు శ్రీహరి నీ
కభయమిచ్చితిని, భయపడకుమని యిట్లు చెప్పెను. “దక్షా!
ధర్మాధర్మములు తెలియక శివుని నవమానించితివి. అందు
వలన సమస్త కార్యములు విఫలమగును. పూజనీయులను
పూజింపకుండుట, యపూజ్యులను పూజించుట యెచ్చట జరు
గునో యచ్చట దర్భిక్షములు, అకాల మరణములు మొదలగు
దుర్భర భయాంబులు సంభవించును. ఈశ్వరునికి నీవు
చేసిన యవమానమువలననే యీ యాపద సంభవించినది.
నీవలన మాకుకూడ విపత్తు కలిగినది. కావున నిప్పుడు నీవు
భక్తిపూర్వకముగా నాశివుని మనసారవేడుకొనుము.” అనఁగా
విని దక్షిణుడు స్తంభీభూత వచనుడై కంపమానస్వేదస్విన్నా
గ్రాత్రుడగుచు స్థాణువోనాగ నిలువబడి నెవ్వెఱ నిరీక్షించు

చుండ నా సమయమున ప్రమథగణసహితుడై వీరభద్రుడు దక్షుని యజ్ఞవాటిక పటాపంచలు సేయ నుంకించి కాళి, భద్ర కాళి, శిరోమర్దని, త్వరిత; చాముండ, కాత్యాయని, ఈశాని, శాకిని, ధాకిని యను నవదుర్గలతోను, ప్రమథ గణములతోను ముట్టడించెను. శివుని యనుచరులను వీరు శివునివలె గనబడుదురట. ఏలనన, వీరికి పంచముఖములు దశబాహులు శిరస్సున జడలు, దేహమంతటను విభూతి, వృషభవాహనములు, త్రినేత్రములు నౌదలలయందు నర్ధచంద్రులు మెడలయందు రుద్రాక్షమాలికలు, కలిగి వ్యాఘ్రచర్మములు ధరించినవారై శూలములు, పాశములు మొదలగు మహాయుధములు పట్టుకొని యుద్ధసన్నద్ధులై భయంకరరూపములు కలిగియుండిరి. వారిలో కొందఱు పలువిధములైన వాయిద్యములను వాయించుచు నాడుచు, పాడుచు నప్పుడప్పుడు భయంకరముగా గర్జించుచు, వచ్చిచేరగా ధూళి యెగసెను. నలుదిక్కులచీకటి క్రమైను. వీరిలో కొందఱు భూమిమీఁదుగాను కొందఱు విమానములపైని, యాకాశమార్గమునకు వచ్చిరి. వారిని జూచి యచ్చట నున్న దేవతలు కలవరమొంది తామేమేమిచేయవలయునో తెలిసికొనలేక కొంతతత్తరపాటణగిన పిమ్మట యుద్ధముచేయ నిశ్చయించి వివిధాయుధములను ధరించి తమతమవాహనములపై నెక్కి పోవుచుండగా దక్షుడు దీనుడై వారిని వేడుకొనెను.

“ఓ దేవోత్తములారా ! మీ బాహుబలమును నమ్ముకొనియే నేను యజ్ఞమునకు పూనుకొంటిని. దీనికి విఘ్నము లేకుండ మీరు కాపాడవలెను. మిమ్ము శరణుజొచ్చు

చున్నాను. ఓ శ్రీహరీ ! నీ పాదలములపై బడుచున్నాను. రక్షింపుము” అనగా విని శ్రీమన్నారాయణు డిట్లనెను. “ఓ దక్షుడా ! ఆశివుని కోపాగ్నినుండి నిన్ను కాపాడుశక్తియెవరికి గలదు ? అయినను మాచేత నై సంతమట్టుకు ప్రయత్నము చేసెదము. నీకర్మఫలమెట్లున్న నట్లగును. ఇదిసీవు కోరి తెచ్చుకొనిన యాపదకదా ? అందఱికిని యన్ని కర్మఫలములనిచ్చువాడాయనేకదా ? ఆయతప్ప వేరు రక్షకులులేరు. అని యుద్ధమారంభించిరి. ఆ యుద్ధములో దేవతలు భృగుమహామునియొక్క మంత్రబలమువలన మొదట కొందఱు శత్రువులను చంపిరి. వీరభద్రుడు తనపక్షమువారు చచ్చుటచూచి విక్రమించి తన గణాంబులను పురికొల్పి దేవతలతో తలపడి వారిలో ననేకులను చంపెను. అందుకు దేవతలు భయపడి బారిపోవుచు, బృహస్పతిని దర్శించి యాయనకు నమస్కరించి చేతులుజోడించుకొని ముందులిచి తమకు జయమెట్లు లభించునని యడిగిరి.

ఇంద్రుడాది దేవతలకు బృహస్పతి హితోపదేశము.

ఇట్లు జనూపేక్షులై యున్న దేవతలను జూచి బృహస్పతి కొంతసేపాలోచించి యిట్లనెను. ఓ “శచీపతీ! వినుము, పూర్వము శ్రీమహావిష్ణువు చెప్పినది నిజమయినది. ఈశ్వరుడు కర్మఫలము నిచ్చువాడు. కావున కర్మచేయువారికే యాయన ఫలమునిచ్చును. తాంత్రికులు, మంత్రులు, చికిత్సకులు, వైదికులు నా శివుని తెలిసికొనజాలరు. భక్తులు శాంతచిత్తులు, సంతోషులు పానిమహిమ తెలిసికొందురు. ఈ సందర్భము

సుఖ దుఃఖములతో కలిసినది. దీనికి ప్రభువు మహేశ్వరుడు. నీవు దిక్పాలురను తీసికొనియేలవచ్చితివి ? ఆ రుద్రుని ప్రమథ గణముల యెదుట నీవనగా నెంత ? మీరేమి చేయగలరు ? అనగా దేవతలు మూళ్ల డలేక యూరకుండిరి. ఆ సమయము నందు వీరభద్రుడు తన సైన్యములతో వారియొద్దకు నిగ్గమించి యమోఘకనక పుంఖ ప్రేక్షితంబులగు బాణములు ప్రయోగింప దేవతలు తమ లోకమునకు పారిపోయిరి. అదిచూచి వీరభద్రుడు యజ్ఞ వాటికకుఁజొచ్చి ఋషులపై బడఁగా వారు శ్రీహరిని జూచి “ఓ ప్రభువా! నీవు యజ్ఞ మూర్తివి కావున యజ్ఞమును రక్షింపుమని శరణు వేడఁగా నా శ్రీహరి యుద్ధమునకు సిద్ధమగుచుండెను. అంతట వీరభద్రుఁ డా హరికి నమస్కరించి యిట్లుచెప్పెను. “శ్రీహరి ! నీవు దక్షుని పక్షమున మాతో యుద్ధముచేసి గెల్చెదవా ? అట్లైన తిరుగ వైకుంఠమునకు పోగలవా ? పూర్వము దాక్ష యజ్ఞి యాయజ్ఞసాసమున నాడిన మాటలు నీవువింటిగదా ! మీకు నమస్కారము. ఈశ్వరుడు నాకెల్లు పూజ్యుఁడో మీరును నాకల్లే. నేనిప్పుడు చేయవలసిన దేమో సెలవిండు. నేను తమ సేవకుఁడను. నాయందు దయయంచి చెప్పుడు.” నావుడు విని శ్రీహరి చిఱుగవ్వునవ్వివీరభద్రునితో నిట్లనెను.

“బాబూ! నీవు శివభక్తుడవు. నన్నీ దక్షుఁడు యజ్ఞ సంరక్షణము కొఱకు పిలిచెను. ఇతడు నాభక్తుడు. శివుని వలె నేనును భక్తపరాధీనుడను భక్తుల కోరికలను నెరవేర్తును. నీవు శివుని కోపమువలన పుట్టితివి. నేను యాగ రక్షణార్థము వచ్చితిని. కావున యుద్ధముచేయకపోవుట నీతికాదు. నీవు

నా పై బాణములు వేయుము. నేను వైకుంఠమునకు పోయె
నను” అని శ్రీహరి సెలవియ్యగా వీరభద్రుడు సింహ
నాదముచేసి యుద్ధమారంభించెను. శ్రీమన్నారాయణుండును
మహా ఘోషమును శంఖమును పూరించెను. దాని ధ్వని విని
దేవతలు తిరుగవచ్చి యుద్ధము చేయనారంభించిరి. అప్పు
డిందుడు నందికేశ్వరునితోను, మహాకాలుండుయమునితోను,
మహాబలుండు వరుణునితోను, కూష్మాండల రాజుతో కుబే
రుండును, చంద్రునితో నైఋతియు తలఁబడి ఘోరయుద్ధము
చేసిరి. దేవతలు రోగములచే పీడింపఁబడి వ్యాధిగ్రస్తులై విష్ణు
మూర్తితో చెప్పకొనఁగా నాయన యశ్వినీదేవతలను పిలిచి
వారిని నిరోధులుగా చేయుఁడని యాజ్ఞాపింపఁగా వారుదేవతల
జ్వరముల బాగుచేసిరి. శ్రీహరి వీరభద్రునితో పోరుచు సుద
ర్ఘ్నమును వానిపై ప్రయోగించెను. కాని యది వృథాయగుట
చూచి వైకుంఠమునకుఁ బోయెను. ఇంద్రులు స్వర్గము
నకు పారిపోయిరి. సూర్యునికి ప్రమథగణములు పండ్లన్నియు
నూడఁగొట్టిరి. అది మొదలు సూర్యుండుభగ్నదంతుఁ డయ్యెను.
అందుచేతనే యతనికి క్షీరాన్నమన ప్రీతి. ఇట్లే మిగిలిన
ఋషులు మొదలగువారిని పరాభవించిరి. యజ్ఞకుండలముల
యందు మలమూత్రములను విడచిరి. దాని ప్రక్కను డాగి
యున్న దక్షునితల వీరభద్రుండు శూలముతో నరుకఁగా నది
యగ్నిలోపడి భస్మమయ్యెను. అదిచూచి యందఱులు పారి
పోయిరి. యుద్ధము సాంతమయ్యెను. తన కుమారుడైన
దక్షునిచావు చూచి పుత్రకోకముచే దుఃఖించుచు బ్రహ్మ
హత్యలోకమునకుఁ బోయెను.

దక్షుఁడు పునర్జీవితుఁడగుట

తరువాత నేమి జరిగెనని ఋషులు సూతునడుగఁగా సూతుఁడిట్లువారితో చెప్పెను. ఇట్లు పుత్రశోకము నొందిన బ్రహ్మ తనతావునకుఁబోయి యొకచోట కూర్చుండి దక్షుని తలంచు కొని యాతఁడు తన దుర్మార్గమువలననే నశించెనని నిశ్చయించి యపారదుఃఖిసాగర తీరంబు చేరఁజాలమనితఁగ నీశ్వరుని ప్రార్థించిన, యాయన పరమదయాళుఁడు గావున తప్పక తనయందు కరుణించి దక్షుని బ్రతికించుననియెంచి దేవతలతో కూడ బయలుదేరిహంస వాహనారూఢుఁడై వెంటనే కైలాసమునకుఁబోయెను. అచ్చట సతీదేవి మరణమునకు విచారించుచు నొంటరిగా కూర్చుండియున్న యీశ్వరుని బ్రహ్మ దర్శించి యాయనకు సాష్టాంగ దండప్రణామాదు లొనరించి యిట్లుప్రార్థించెను, “ఓ సర్వేశ్వరా ! విశ్వవ్యాపీ! విశ్వాత్మా! మహేశ్వరా! విశ్వరూపా! ఆపద్బంధవా! జగద్రక్షణా! నీపాద పద్మముల కనంతకోటి నమస్కారములు. అనుగ్రహింపుము. ప్రపంచకమందలి సమస్త ప్రాణులను సృజించుటకు, బోషించుటకు లయింపజేయుటకు నీవేకర్తవు. పుత్రశోకపీడితుఁడనై మీ వద్ద శరణుపొందుట కిటువచ్చితిని. నాతప్పులను త్తమించినను రక్షింపప్రార్థించెదను. నావుడా దయామయుఁడుకరుణించియిట్లు సెలవిచ్చెను. “ఓ చతుర్ముఖుడా ? దక్షునిచావుకు నేనుకర్తను కాను. వానికర్మఫలననే యీతఁడు నశించెను. ఇతరులకు హాని చేయు వలయునని తలంచువాఁడు తానే హానిపొందును.” అని వెంటనే వృషభవాహనారూఢుఁడై బయలుదేరి వారితో యజ్ఞస్థానమునకు పోయి తలఁచిన దక్షుని మొండెమును చూచి నీగ

భద్రుని బిలిచి యిట్లనెను. “ఓయీ! వీని శిరస్సు తీసికొని రమ్ము. బ్రహ్మ మొఱవినజాలను. కావున వీనిని బ్రతికించెదను. అనగా వానిశిర స్సగ్నిగుండములోపడి భస్మమయ్యెను. మేషశీర్షమొకటి యున్నది. మీరు సెలవిచ్చిన తెచ్చెదను.” అని దానిని తెచ్చి ముండమునకు తగిలించెను. ప్రాణప్రతిష్ఠా పనమంత్రముతో శివుడు దానిని వెంటనే బ్రతికించెను. పునః క్రివితుడైన దక్షుడు మిక్కిలి సిగ్గుపడి యీశ్వరుని నిట్లుస్తుతించెను. “ఓ సర్వేశ్వరా! దేవాదిదేవా! సనాతనా! సమస్త దేవతలలోను, నీవే శ్రేష్ఠుడవు. ఈవిశ్వమంతటికి నధిపతివి. కావున విశ్వేశ్వరుడను నామము నీకేసార్థకమయ్యెను. అందఱిపాపములను పోగొట్టువాడవు నీవే కనుక హరుడను పేరు పొందితివి. చంద్రుని శిరస్సున ధరించుటచే చంద్రశేఖరుడవని నీకు పేరు వచ్చినది. అట్టి నీకు కోటిసమస్కారములు చేయుచున్నాను. నాదోషములన్నియు ఊమింపుము” అని ప్రార్థింపఁగా శివుడు మిగులసంతోషించి దక్షునితో నిట్లనెను. “ఓ దక్షప్రజాపతీ! వినుము. లోకములో నాభక్తులు నాలుగు విధములు. వారెవరనఁగా నార్తులు, జిజ్ఞాసులు, నరాధారులు, జ్ఞానులు, వీరందఱిలో జ్ఞానులు శ్రేష్ఠులు. జ్ఞానము లేకుండనన్ను పూజించుటగాని స్మరించుటగాని చేయువారు మూఢులు. కేవలము కర్మచేసి నీవు సంసారమునుండి తరింపఁదలంచితివి. మూఢులు కర్మఫలములు కోరువారై యజ్ఞములు, దానములు తపములు చేయుదురు. అంతమాత్రమున వారు నన్ను పొందఁజాలరు. జ్ఞానముకలిగి కర్మ చేయవలయును. సుఖదుఃఖములు సంభవించునపుడు సమభాగము కలిగియుండవలయును” అని

చెప్పి యీశ్వరుడు కైలాసమునకు పోయెను. అచ్చటనుండు భృగుమహాముని మొదలగువారందఱు దక్షునికి శివుడు చేసిన యుపదేశము విని జ్ఞానులైరి. బ్రహ్మయు తన కుమారుడైన దక్షునికి కొన్ని బుద్ధులుచెప్పి సత్యలోకమునకు వేంచేసెను. పిమ్మట జ్ఞానముకలవాడై దక్షుడు ప్రాసాద పంచాక్షరీ శివ పంచాక్షరీ మంత్రములను జపించుచుండెను.

ప్రాసాద పంచాక్షరీ మహిమాను వర్ణనము

అఖండ భూమండల మండనాయ మానందైన భరత ఖండంబున మస్కర పురస్కృతంబగు గౌతమ్యంతర్భూత భరద్వాజ నదీతీరంబున వింధ్యారంబను పేర నొప్పారుచు, విద్వత్కుంజర పంజరంబై నృసింహదేవాలయాది దేవతాయతన యుతంబై యష్టాదశ పీఠశక్తులకు మూలభూతంబునాదగు పరిదేశాంబయను పరాంబకు నిలయంబై శ్రౌత స్మార్తనిధులు, షట్కర్మ నిరతులు వరివస్యారహస్యవేదులుకుట్టి మహామంత్ర వేదులు, కాళీరహస్య పారగులు, చతురామ్నాయగేయులు స్నాన సంధ్యానుష్ఠాన నిష్ఠాగరిష్ఠులు, పరశ్రీ పరాజ్ఞులు, నిత్య సత్యనిరతులు, హింసాయాగ నిరాసులు, దేవీయజ్ఞవిజ్ఞులు పరోపకార ధురీణులు, శమదమోపేతులు, జితేంద్రియులు, స్కంధత్రయ పఠిత కార్తాంతికులునగు విప్రపుంగవుల కునికి పట్టయి యేకవింశతి వారంబులు ధరణీధరుల శిరంబులు నఱకిన దమవప్రతీకాశ తేజుడగు భార్గవరామునినైన పోరాటమునకు భర్గయుంకువకుఁ బిలువ నుంకించు విక్రమచక్రలగు ధౌత్రాయ రత్నములకు నుత్తలంబయి, యలకాధినేతను మించు

భాగ్యంబునకు కొటారులైన వైశ్యోత్తములకు నిలయంబై
 బలరామ భాగ్యవతులకు జేయూత యొసగజాలు త్రైవర్ణిక
 జన భక్తియుక్తమగు పాదజ నికురుంబమునకుఁ దావలంబయి
 మఱియు తంతువాయ, చార్మిక, కార్మిక, తక్షక, సువర్ణకార్మ,
 రజక, దాస, భృత్య నియతంబయి నిరితి శయనతీవితానపూత
 భూతంబయి యెల్లరి మన్ననలకు మిన్నయై రాణోష్ఠచుండె.
 అష్టపదేంద్రమున సముత్కటసదాచారనిరతుండును, షడ్దశానీ
 పారంగతుడు, నుభయ కవితానికేతనుడు, పరదేవతా పాద
 పద్మ పూజా విభ్రాజితుడు, సకల వరారోహమాన సమారో
 కారుడు, పరస్త్రీపరాఙ్ముఖుడు, సకల మంత్రాగమ సంగతుడు
 నియతగాయత్రీజపనిష్ఠుడు కాత్యాయనీ కమనీయుడు. మిత
 భాషి - వాఙ్మయభాషి - నిత్యసంతోషి - శతరోషిసత్యభాషి
 రామలక్ష్మీకాంతాయత్త మహావ్రతుడు - నగు అనర్ఘనారా
 యణ శర్మనామంబున బరంగుచు సకలసుగుణ వర్మనాదగు
 కొంఠాక భూసురసత్తముండు కలండు. అతడు దైవందినము
 ప్రాసాదపంచాక్షరీ మంత్రరాజంబు జపించుచు కాలాబు
 గడపుచుండె - అట్టిడు పేదయు, మిగులభాగ్య శాలియు
 కాడు. యథాలాభద్రవ్య సంతృప్తుడై సంసరణభరము
 భరించుచు కాలము గడపుచుండెను. ఇట్లుండ సరేతాలయో
 న్ముఖులగు కూశలు కొందఱు తదీయ మహోన్నతికి నసూయ
 జెంది పరాభవింపదలంచి పలుగాకులమాదిరి పలుదొసంగు
 లెసంగ జలుప నవి గణుతింపక నిజపథంబున నిర్గమించు
 చున్న యస్సుషమామనీషి పుంగవుని తపోతేజంబు బహిర్భూ
 తంబై యత్తులువలనెల్ల సదమదమొనరించె. కావున

మహానుభావులగు తపశ్శాలురనిరాకరింప నిరీక్షించుచో పరాభూతులై రెంటికిం జెడిన రేవణులగుటలుదా ! మహాత్ముల మానసంబులనై నఁ బరాభవింప దలంపువలదు.

శ్రేయస్కాము లెన్నడట్టులొనరింప బూనరు. పదం పడి యత్తపోధన సత్తముడు స్నానసంధ్యానుష్ఠాన ధ్యాన ప్రభృతుల నోలలాడుచు పరాస్తదారిద్యుడై యతిభ్యభ్యాగతి పూజాతత్పరుడై ప్రాసాద పంచాక్షరీ మహామంత్రాది భాగ్య భాజయై సత్కుటుంబియై ప్రసన్నవదనారవింద మందహాస చంద్రికల వినతులతోపంబులని స్థరించుచు ప్రణవ - రమా - మాయా - కామరాజ - శక్తి బిజాది సంపుటితంబైన యమ్మ హామంత్రంబు జపించుచు నుండ నంతనొకపుణ్య దినంబగు మహాశివరాత్రాహంబున సాయంతనంబునందు పరదేవతా స్వరూపాంశకాంతాయతి భాగ్యభోగావళులు పొసంగినతనం తానప్రాప్తినాపాదించివామదేవస్వామి నైజికవందారుమందార బిరుదంబునస్వరభూతంబుసేసె కాబట్టి మహేశ్వర పాదార విందభజనంబు తన్నిష్ఠయుతద్యానతత్పరతయు సూరకబోవని యమ్మహామహుని కథానకంబున తేటతెల్లంబయ్యె. నిత్యము పూజించుటకు వీలులేనివారు కార్తిక-మార్గశిర, ధనుస్సంక్రమణాది పుణ్యదినములనైన నమ్మహేశ్వరుని యారాధించనొప్పు. దాన జారించొర బాధలుడిగి విశ్రాచి, మశ్రాచి, మారి, మహా మారి, దుర్భిక్ష, తౌమ, డాగబరాది సర్వోష్వద్రవనిర్ముక్తులై యిహలోకంబునందణ మాద్యష్టైశ్వర్యంబులప్రాప్తిజెంది యేససానసమయంబున కైలాసమహాళదవి నందుదురనుటకు సందయంబగుమంతయు జూపట్టదు. ఇట్లులక్కడకుండు సూత

మహాక్షి వక్కాణించిన దంతయు శ్రద్ధాభక్తి పురస్కరం
బుగా నాలించి వినయవినమిత గాత్రులై యమ్మహాముఖులు
మహాభాగా ! మహర్షి సత్తమా ! ఇంతతో దనివిజెందనేరము.
అదిచిరాట్టనదగు త్రిమూర్తులలో లయకారుడు ధ్యానమాత్ర
మహైశ్వరప్రదాతయగునదేవుని సానభూతమగు శివపంచాక్షరీ
మహామంత్ర విధానంబు సవిస్తరంబుగా నానతీయవేయని
వేడుటయు

శివాలయ మహత్తు.

నావుడుతరువాత సూతమహామునియుషులనుజూచియుట్లు
జెప్పెను. “ఓ ఋషులారా ! ప్రతీదినమును శివాలయము
తుడిచి నీళ్ళు చల్లువారు తాము జీవించునంత కాలమందఱి
వలన పూజింపఁబడి మరణము నొందిన తరువాత కైలాసమును
పొంది సుఖింతురు. శివునికి మంచియధము నిచ్చువార లనా
యాసముగ శివసామీప్యమును పొందుదురు. వింజామరలతో
నీశ్వరునికి విసరువారికి ముల్లోకములవారు వీవనలతో విసురు
దురు. ఈశ్వరాలయమున నిత్యము దీపము పెట్టువారు శరీర
కాంతి గలవారై నెల్లతావుల చీకటిలేక తిరుగుదురు. ధూప
దానముచేయ వారు చక్కనివారై యుభయవంశముల వారికి
మోక్షసాధనమును కలుగఁజేయుదురు. హరిహరులకు నైవే
ద్యముచేయ వారు వెంటనే యజ్ఞముచేసిన ఫలమును పొందు
దురు. పడమరయిన శివాలయమును బాగుచేయు వారు
క్రొత్తగా లయము గట్టించు వారికంటెరెండవెట్లు ఫలము
పొందుదురు. శివాలయమును పట్టించువారికి స్వర్గమున ఎల్ల

దొరకును. వారికి నిర్మలమైనట్టియు షీఁగింపనట్టియు కీర్తి కలుగును. అందుకు సందేహములేదు. శివునికి భూమినిచ్చు వారికి తప్పక మోక్షము లభించును. తాను కట్టించి నటువంటిగాని యితరులు కట్టించినట్టిగాని దేవాలయమునకు సున్నము వగైరాలు వేయించి యలంకరించువారు కైలాసమును పొంది సుఖముగా సంచరింతురు. ఈశ్వరునికి వాహన మిచ్చువారు కులము నందఱిని నుద్ధరించి యంతమున శివ సాయుజ్యమును పొందుదురు. శివాలయమున మంచిఘంట కట్టువారు ముల్లోకముల కీర్తిపొంది తేజస్సు గలవారగుదురు. ప్రతిదినము నొక మారుగాని రెండుమార్లుగాని ముమ్మారుగాని శివుని దర్శించు వారు ధనవంతులైనను, బీదవారైనను త్సద్బాధ నొందరు. శ్రద్ధాభక్తులతో శివునిధ్యానించువారు కులములోకోటిమందిని తరింపజేసి శివసాయుజ్యమును పొందుదురు. ఇందువిషయమై పురాతన తిథిహాస మొకటి యున్నది. వినుండని సూతుఁడు శౌనకాది మహాఋషుల కిటువాక్రవ్వంగడంగె !

ఇంద్రసేనమహారాజుకథ.

పూర్వము సత్యయుగమునందు ప్రతిష్ఠాన నగరమునందు నింద్రసేనుఁడను మహారాజుండెను. ఇతఁడు పరమ మూర్ఖుఁడు. వేఁబయందాసక్తిగలవాఁడు. అతఁడు మిక్కిలి క్రూరుఁడు దురాచారుఁడు. తనతృప్తి కొఱకు నితరజీవులను బాధించువాఁడు. పరస్త్రిలను భంగపరచుట, పరధనము నపహరించుట, త్రోగుట, బ్రాహ్మణులను బాధించుట, చోరత్వము చేయుట, మొదలగు దుష్కార్యములుచేయువాఁడు, వాని పరి

చరులుగూడ నట్టి వారేయనిచెప్ప నవసరములేదు. ఇట్లుచాలా కాలము రాజ్యముపాలించి యతఁడు మరణము నొందెను. యమదూతలు వచ్చి వానిని కట్టికొట్టి బాధించుచు తీసికొని పోయి యమధర్మరాజునెదుటజెట్టిరి. అప్పుడు ధర్మఁడు వానిని జూచి పాశములను విప్పించి వానితో నెమ్మదిగా నిట్లనెను.

ధర్మ—“ఓ ఇంద్రసేనా ! నీవు చిరకాల మార్జించిన పుణ్యస్థలమును పొందుము.

ఇంద్ర—ఓ ధర్మరాజా ! నేనేమి పుణ్య మొనర్చితిని. పాపమేగాని పుణ్యముచేసి యెఱుంగనే !

ధర్మ—నీ వే యే పాపములు చేసితివి ?

ఇంద్ర—ఒకటి గనుక చెప్పనా ? అన్నియు పాపకార్యములే చేసితిని పుణ్యమనునది యొకటియులేదు.

ధర్మ—నీవుచేయునవి పాపకార్యములైనను నీవవిచేయునపుడు శివుని తలంచుచుంటివి, ఆహార విహారాదులందు శివుని నామ ముచ్చరించుచుంటివి.

ఇంద్ర—అదియేమో నాకు తెలియదు. అట్లుచ్చరించిననూ నది బుద్ధిపూర్వకముగాదు.

ధర్మ—కాకపోయినను దానిఫల మనుభవింపవలెను.

ఇంద్ర—అయితే నేనిప్పు డేమిచేయవలయును ?

ధర్మ—నీవు కైలాసమునకు పోయి యుండవలయును ?

ఇంద్ర—ఎంతకాలమువఱకు ?

ధర్మ—సూర్యుఁడు చంద్రుఁడు నెంతకాలము ప్రకాశించుచుండువో యంతకాలముదనుక.

ఇంద్ర:—అబ్బా ! ఒకచోటనే యంతకాలముండగలనా ?
నాకాలు నిలువదే ?

ధర్మ:—అచ్చట నీకే బాధయునుండదు. అతికుశలినై ప్రమథ
గణములతో విహరించుచుందువు, అని చెప్పు సమయమున
శివదూతలచ్చటికి వచ్చియిట్లనిరి.

శివదూతలు:—ఓ శమనా! ఇంద్రసేనుడిట నున్నాడా?

ధర్మ:—అయ్యా ! మీరెవరు ?

శివదూతలు:—ధర్మరాజా ! మేము శ్రీసదాశివునిదూతలము.

ధర్మ:—ఆయన యిందు విచ్చేయుటకు కారణమేమి ?

శివదూత:—ఇంద్రసేనుడు మరణించిన సంగతి మాప్రభువు
విని వానిని తోడితెమ్మని యాజ్ఞాపింపగా ప్రతిష్ఠాననగర
మునకుఁబోయి చూచి యచ్చటలేకుండుటచేసిటువచ్చితిమి.

ధర్మ:—ఇతఁడే యింద్రసేనుడు. ఇతని నెట్లు కొనిపోయెదరు?

శివదూత:—ఇదియే విమానము. దీనిపైనుంచి తీసికొనిపోదుము.

ధర్మ:—సరే మంచిది. ఆలాగుననే సేయుడు. ఇంద్రసేనా!
నీవు వీరితోపోయి సుఖింపుము.

అటుపిమ్మట శివదూతలు వానిని విమానము మీఁద
కూర్చుండఁబెట్టికై లాసమునకు కొనిపోగా, శివుఁడు వానిని
యెదుర్కొని కౌఁగిలించుకొని తీసికొనిపోయి నిజాస్థానము
ప్రక్కను కూర్చుండ బెట్టుకొని కుశలములడిగి నీకేమి కావ
లయునో యడుగుము. అనగా నతఁడు గద్గదస్వరముచే
మాట్లాడలేకపోయెను. ఈశ్వరుఁడు వానికి శివచండుడని పేరు
పెట్టి సర్వదా తన సముక్తిమున నుంచుకొనెను.

బహుపాపాత్ముడైన యింద్రుడేనుఁ డప్రయత్నపూర్వకముగనైన శివనామ ముచ్చరించుటవలన శాశ్వతసుఖమును పొందెను. అనిచెప్పి సూతుఁడు ఋషులను జూచియుట్లనియెను. హరిహరుల నామమును స్మరించువారు సమస్తపాపములను నశింపజేసికొని మోక్షమును పొందుదురు.

కావున శివునికన్న హెచ్చుదైవము పదునాలుగు భువనములయందు లేడు. వాని పాదపద్మములందు నిశ్చలమయిన భక్తియుంచుడు. ఆయనకు పత్రముగాని, పుష్పముగాని, ఫలముగాని, జలముగాని, గన్నేరుపువ్వుగాని సమర్పించి పూజించువారు స్వల్పకాలములో ముక్తి నొందుదురు. గన్నేరు పువ్వులకన్న జిల్లేడుపువ్వులవలన పదిరెట్లు ఫలమధికము. శంకరుఁడు విభూతి ప్రియుఁడు గాన వాని భక్తులు భక్త్యులేపనము చేసికొనుట మంచిది. అట్టివారు సమస్తపాపములచే విముక్తులగుటయేగాక నిత్యము పుణ్యమును సముపార్జింతురు. విభూతి నొసటను శరీరమందును ధరించి శివపంచాక్షరీ మంత్రజపము చేయువారును, రుద్రాక్షమాలలను ధరించువారును కేవలము రుద్రులేయనవలయును. ఉదయమున శివుని దర్శించువారు రాత్రిచేసిన పాపములను నశింపజేసికొందురు. మధ్యాహ్నకాలమందు దర్శించువారికినేడుజన్మములపాపమునశించును. సాయంకాలమున దర్శనముచేయువారు నిష్కాపరులగుదురు. శివాలయమందు భేరీవాయించువారుజీవన్ముక్తులు. దానిశబ్దమువినువారందఱుపాపవిముక్తులగుదురు. ఏజంతువు చర్మభేరికి వేయఁబడి యుండునో యాజంతువు సంసారమునుండి తరించును. చామరమును వీచుట, సంగీతము, ఆట, పాట మొదలగువానివలన

మహేశ్వరుఁడు తృప్తి నొందును. వీనివలనమహాపాపములు చేసినవారు కూడ తరింతురు. ఏజాతివారైనను చండాలుఁడైనను శివభక్తుఁడు తప్పక తరించును. వేదములు, శాస్త్రములు, పురాణములు, నుపనిషత్తులు మొదలగు నన్ని గ్రంథములందును శివుఁడే యాది దేవుఁడుగా చెప్పబడి యున్నాఁడు. మఱియొక పురాతనే తిహాసమును చెప్పెద వినుఁడని సూతుఁడు నైమిశారణ్యముననున్న మునులతో నిట్లనెను.

కిరాతుఁడు శివభక్తుఁడై తరించుట.

పూర్వ మవంతిపట్టణమున నందియను పేరుగల కోమటి మిక్కిలి శివభక్తి కలవాఁడై యుండి యొక కొలనియొడ్డున నున్న దేవాలయమునకు నిత్య ముదయమున పోయి యందలి లింగమును పంచామృతములతోను, పుష్పములతోను, రత్నములతోను పూజించుచు బ్రాహ్మణుల కనేక దానములు, ధర్మములు, చేయుచుండెడివాఁడు. ఇట్లు చాలకాలమునుండి జరుగుచుండఁగా నొకదినమున నొక కిరాతుఁ డడవికిఁబోయి యనేకమృగములను జంపి యలసి వేసవికాలమగుటచే జల మెందును గానక, యీ కొలనికివచ్చి స్నానముచేసి కావలసి నంత నీరుత్రాగి పైకివచ్చి యచ్చటిదేవళమున విశ్రమింపఁబోయి యందున్న లింగమును జూచి పూజింపఁదలచి దానిపై నున్న రత్నములను పుష్పములను తీసిపారవైచి, తననోట నున్న నీరు లింగముపై విడచి, మారేడుపత్ర కొంతదెచ్చి, దానిపైవైచి, తనయొద్దనున్న పచ్చిమాంసము నివేదనచేసెను. తరువాత నాలింగమునకు దండముబెట్టెను. వాఁడు ప్రతిరోజు

నట్లుచేయ నిశ్చయించుకొని తన యింటికిబోయెను. మరు నాడుదయమున కోమటి యెప్పటివలెనే కోవెలకుబోయి తాను తొలిదినమున పూజించిన రత్నములు మున్నగునవి క్రిందఁబడి యుండుటయు, బిల్వప్రతి మహేశ్వరుని శిరస్సున నుంచుటయు చూచి యా స్థలమును పరిశుద్ధిచేసి వెంటనే యింటికిబోయి మనస్సుస్థిరపఱుపలేక తన పురోహితుని యింటికిబోయి యాయనతో జరిగినదంతయుచెప్పఁగా విని యా పురోహితుఁ డతనితో దేవళమునకుబోయి సంప్రక్షిణ వగైరాలుచేయించి రుద్రాభిషేకము పంచామృతములతో చేయించి రత్నపుష్పములతో పూజచేయించి నివేదనచేయు సమయమున కిరాతుఁ డచ్చటికిబోయి గుడిలో ప్రవేశించి తొలినాడు తాను చేసిన ప్రకారమే పూజించెను. పిమ్మట కిరాతుఁడు తన యింటికిబోయెను. ఆ కోమటివాడు చేసిన దురాచారమంతయు చూచి తనతో యచ్చటనే యున్నపురోహితునితో నాలోచింపఁగా నా బ్రాహ్మణుఁడు వానితో నిట్ల నెను: “ఓ వైశ్ణోత్తమా! వీడుకిరాతుఁడు కావున మూర్ఖుఁడు. మనము వానితో నెంతచెప్పినను వానికి తెలియదు. ఈ దురాచారము వాడుమానడు. కావున నీవీలింగమును నీగృహమునకు తీసుకొనిపోయి శుచియైన స్థలముననుంచి యెప్పటివలెనే పూజింపుము.” ఆ కోమటి పురోహితుఁడు చెప్పినప్రకారము లింగము నూడఁదీసి యింటికితెచ్చి యెప్పటివలె పూజించు కొనుచుండెను. ఆ మరుసటి దినమున మధ్యాహ్న కాలమున కా కిరాతుఁడాగుడికిబోయి యందు లింగము కనబడ నందున మేదురంబుగ రోదించుచు “ఓ శంభూ! దయా

మయా ! ఎందుబోతివి ? నిన్ను పూజించుటకు నేనిందు వచ్చితిని. నీవు నాకు దర్శన మివ్వకున్న నిచ్చట నా శరీరమును విడితును” అని మొఱుబెట్టినను శివుడు ప్రత్యక్షము కాకుండుట చూచి నిరాశనొంది తన శిరస్సు కత్తితో నటకు కొని యా తలను లింగముండుచోట వానికి మారుగా బెట్టెను. అంతలో వానికెప్పటివలె శిరస్సు మొలచెను. పిమ్మట వాడు మామూలు ప్రకారము పూజాభిషేకములు నిర్వర్తించి నివేదనముచేసి క్రింద సాష్టాంగపడి ధ్యానము చేయగా వానిభక్తికి మెచ్చి ఈశ్వరుడు ప్రత్యక్షమై వానిని లేవనెత్తి వానితో నిట్లనెను. “ఓయీ! నీవు నాకు పరమ భక్తుడవు. నీవు గొప్ప వీరుడవు. నీ ఇష్టానుసారము వరము కోరుము. తప్పకయిచ్చెద ననగా కిరాతుడు విని సంతోషించి చేతులు జోడించుకొని యిట్లనెను. “ఓ శంభూ ! మహాదేవా! నన్ను నీదాసునిగా నేలుకొనుము. జన్మ జన్మాంతరముల యందును నీపాదపద్మములయందు నాకు భక్తియుండునట్లువర మిమ్ము” అని వేడుకొనగా శివుడువానిభక్తికిమెచ్చి తన యొద్ద వానినిద్వారపాలకునిగా నుండుమనెను. అప్పుడు ప్రమథ గణము లందఱు నీశ్వరునిదయకు సంతసించి, ఘంటా, కాహళి భేరీ, మృదంగాదిధ్వనులు చేయుచు, పాడుచు, నాడుచునుండిరి. ఆధ్వనివిని కోమటి యచ్చటికిచేరి యీశ్వరుని, తదీయపాశ్వర భాగములనుండి స్తుతిచేయుచున్న కిరాతుని చూచి తాను కూడ కిరాతుని ప్రక్కజేరి స్తోత్రముచేయఁ నారంభించెను. పిమ్మట నంది యను కోమటి కిరాతుని జూచి “ఓయీ! నీవు ధన్యుడవు. నీమూలముగ నన్ను తరింపనిమ్ము. ఆ శంభునకు

నన్నుజూపి నాయం దనుగ్రహించునట్లు చేయుమనగా నా
కిరాతుండతనిచేయి పట్టుకొని శివునిసన్నిధిని జేర్చి యిటు విన్న
వించెను. “ఓశంభో! ఉమానాయకా! ఇతఁడు మీభక్తులలో
శ్రేష్ఠుఁడు. త్రికాలములయందును తమ పూజ షోడశోపచార
ములతోను ప్రతిదినము చేయుచున్నాఁడు, ఇతనిని గటాక్షించి
తమ సన్నిధిని దాస్యమొసంగుడు” అనగా కరుణించి దయా
మయుండగు మహేశ్వరుండంగీకరించి వారిద్దరిని తోడుకొని
తన నిజపరివారముతో కైలాసమునకు వేంచేసెను. అచ్చట
వారిద్దరిని శివుఁడు ద్వారపాలకులుగ నుంచుకొనెను. అనిచెప్పి
సూతమహాఋషి మునులను జూచి వింటిరా శివుని మహత్తు
నెవ్వారుగాని భక్తిశ్రద్ధలతో నీ మహాదేవుని పూజించినను
లేక స్మరించినను తదీయదయవలన సమస్తపాపములచే విడువఁ
బడి దేహాంతమున కైలాసమునకుఁబోయి శివసాయుభ్యము
పొందుదురు. పార్థివలింగముచేసి యందుశివుని యా వాహనము
చేసి షోడశోపచారములను పూజించుట శ్రేష్ఠమని సూతుఁడు
వారి కుపదేశించెను.

లింగమునెంచుకు పూజించవలెను

పిమ్మట శౌనకాదిమహామునులు సూతుని జూచి శివుని
పూజించుటకు మారుగా ఆయన లింగమును పూజించుట
కారణమేమని యడుగఁగా గోమహర్షణుఁడు వారితో నిట్లు
చెప్ప నారంభించెను. ఒకదినమున నీశ్వరుఁడు దిగంబరుడై
జుట్టువిప్పి దిగజారవిడిచి, శరీరమంతటను భస్మము పూసికొని,
దారుకావనమున ప్రవేశించి యందున్న ఋషిపల్లెకు, భోము

భిక్షాటనము చేయుచుండెను. ఆ సమయమున ఋషులు తమ గృహమునందు లేకుండిరి. ఆ దినమున గొప్ప పర్వమైనందున సమీపముననున్న తీర్థమున స్నానము చేయబోయిరి. అప్పుడు ఋషిపత్ను లతనిని చూచి వారిలో వారిట్లు సంభాషించిరి.

కామాంబ:—ఓ అక్కా ! ఆ వచ్చుచున్న పురుషుని చూచితివా ?

సుబ్బాంబ:—ఓ చెలీ ! ఏమీ ? దిగంబరుడై మన ఋషిపత్నలో చొరబడుచున్నాడు? వెట్టివాడా? ఏమి ?

విశాలాక్షి:—వెట్టివాడు కాడమ్మా ! వెట్టివాని లక్షణములు కానరావే ?

కామాంబ:—ఆహా! అంత చక్కనివానికి వెట్టి యేలయ్యుండును ? జుట్టు విప్పకొన్నంత మాత్రమున వెట్టివాడనవచ్చునా? వాని శరీరచ్ఛాయ చూచితిరా ? పదియాణువన్నె బంగారువలె జిగి కలిగి మెఱమెఱ మెఱ యుచున్నది.

సుబ్బాంబ:—అంతే కాదమ్మ ? తిరిగియున్న వాని నల్లనిమీసములు చూచితిరా ? వాని నేత్రములు విశాలమై కళలు కలిగియున్నవి. మంచి యశావనవంతుడై యున్నాడు. ఇతడు దిగంబరియై వచ్చుటకు గతమేమి ?

విశాలాక్షి:—అతడు ఇదేవచ్చుచున్నాడు. రానీయండి. అడిగి తెలిసికొందము. అంత చక్కని పురుషుని ఇది వఱకు చూచి ఎఱుంగమే ?

శివుడు:—(కామాంబఇంటికివచ్చి) భవతిభిక్షాండేహి! అనన్త ఆమె తన దోసిలినిండ బియ్యము వేసెను.

కామాంబ:—అయ్యో ! మీ రెవరు ? భిక్షుని వేషముతో నిటు వచ్చితిరి.

శివుడు:—ఓ సులక్షణీ ! నేను త్రిలోచనుడను.

సుబ్బాంబ:—ఔను. మీకుమూడు నేత్రములున్నవి. ఒక్కశివునికే మూడు నేత్రములున్నవని విందుమే ? మీకెట్లు కలిగెను.

శివుడు:—ఔను నేనే శివుడను.

సుబ్బాంబ:—అట్లయిన కైలాసముననుండక భిక్షాటనమేమి ?

శివుడు:—సనాతన ధర్మవృత్తి ఇదే గదా ?

విశాలాక్షి:—మీరే శివుడైన మీభార్యయైనదాటా యణి ఏదీ ?

శివుడు:—ఆమె దక్షిని యజ్ఞ గుండమునబడి భస్మమయ్యెను. ఆ విరక్తిచేతనే ఇట్లు తిరుగుచున్నాను.

విశాలాక్షి:—ఔను, ఆమె మరణించిన సంగతి వినియుంటిమి. అంతమాత్రమున విరక్తి పొందనేల ? మీవంటి సుందరాంగులకు స్త్రీబుకలువైరా !

శివుడు:—లేరు. ఆమెవంటివారు మఱిదొరకరు. కావుననే తిరిగి వివాహము మానితిని.

కామాంబ:—స్త్రీలు, పురుషులకు, సంతోషమునిచ్చువారు కదా ? వివాహము మానిన ఎట్లు ? మీవంటి యుక్త పయస్సు కలవారు తప్పక తిరిగి వివాహము చేసికొన వలెను.

సుబ్బాంబ:—మాది ఋషిపల్లె. ఇందుకొంతకాలము విశ్రాంతి పొందరాదా !

శివుడు—“నేనొకచోట నుండువాడను కాను”. ఇట్లు నుచు స్త్రీలు ఇష్టానుసారము భిక్షము పెట్టఁగాపాత నిండినందున శివుడు కైలాసము వైపుతిరిగిపోయెను. ఆయన వెంటనే స్త్రీలందఱు పోయిరి. అంతటఋషులందఱు తమపల్లెకు వచ్చి తమ స్త్రీ లిండ్లయందు లేకుండుటచూచి యెందుబోయిరో యని నలుదిక్కుల వెదకుచుఁబోయి శివునివెంటఁబోవువారలను జూచి యతడు వారిని మరులుగొల్పితీసికొని పోవుచున్నాడని యెంచి వారిని బోధించి మరల్చి శివుని నపుంసకుఁడగునట్లు శపింపఁగా వెంటనే శివుని లింగము తెగి క్రిందఁబడెను. అది క్రమక్రమముగా పెరిగి యూర్ధ్వలోకములు నేడు, నధోలోకములేడింటిని వ్యాపించెను.

బ్రహ్మవిష్ణువులు లింగమును శోధించుట

ఇట్లు పదునాల్గు భువనములందును వ్యాపించిన లింగమును బ్రహ్మ, విష్ణువు, అష్టదిక్పాలకులు, దేవతలు, ఋషులు, చూచియద్భుతాశ్చర్యనిమగ్నులై ఒకరిముఖములొకరుచూచుకొనుచు నాలింగముయొక్క మొదలుగాని కొనగాని కనిపెట్టలేకపోయిరి. పిమ్మట వారు బ్రహ్మ విష్ణువుల యొద్దకు నాలింగముయొక్క యాద్యంతములెందున్నవో చెప్పఁడని ప్రార్థింపఁగా వారు తమకు తెలియదనిరి. సృష్టి, స్థితులకు కర్తలైన మీరే యిట్లనిన మఱి యివింతను కనిపెట్టువారెవరని చెప్పి మీరీవిషయము బాగుగ పరిశోధింపవలయునని

దేవతలనఁగా, విష్ణువు క్రిందుగాను, బ్రహ్మమీదుగాను పోయి
దానిమొదలు, కొస కనిపెట్టఁదలంచిరి. తరువాత వెంటనే
వారు బయలుదేరి వెయ్యి సంవత్సరముల వఱకు పోయిరి
గాని, బ్రహ్మకు కొసగాని విష్ణువుకు మొదలుగాని కన-
బడక బ్రహ్మ మిక్కిలివిచారించుచు పోయినత్రోవనే తిరిగి
వచ్చుచు, మేరువు పర్వతమునొద్దనున్న కేతకీవృక్షమును,
దాని నీడను పరుండి విశ్రమించుచున్న కామధేనువును
చూచెను. ఆ సురభి బ్రహ్మను చూచి యచ్చటికి విచ్చేసిన
కారణమడుగఁగా “లింగముయొక్క కొసను చూచివచ్చుటకు
నన్ను దేవతలు పంపిరి. నేను దాని యంతము చూడలేనందున
వారితో నేమి చెప్పదునని విచారించుచున్నాను. కొసను
చూచినట్లు చెప్పిన వారు నన్ను నమ్మకపోవచ్చును. అప్పుడు
మిమ్మును సాక్షులుగా నెంచుకొందును. అప్పుడు మీరు
నాపక్షమున సాక్ష్యమియ్యవలయును” అనఁగా “మేమట్లు
చెప్పదుము” అనిరి. పిమ్మట బ్రహ్మ దేవతలతో, నూర్వ
లోకములేడును చూచి వచ్చితిని. లింగముయొక్క శిరస్సు
అత్యద్భుతముగా నున్నదనియు, కేతకిపువ్వులతో పూజించితి-
ననియు వారితో చెప్పెను. దేవతలాశ్చర్యపడి యూరకుండిరి.
ఈ సమయములో పాతాళమునుండి విష్ణువు వచ్చి దేవతల
యెదుట కనబడెను. తానెంత ప్రయత్నించినను లింగము
యొక్క మొదలు కానరాలేదని చెప్పెను. ఏడు పాతాళలోక
ములును చూచితిని. ఇంకనెంతదూరమున్నదో నాకు తెలి-
యదు” అని శ్రీహరియనెను. ఆ లింగము సర్వేశ్వరునిరూపమే
యని నాకు తోచుచున్నది. అనఁగా దేవతలు, ఋషులు సంత

సించిరి. తదనంతరము విష్ణువు బ్రహ్మనుజూచి లింగముశిరస్సు నీవుచూచినట్లు సాక్షులెవరనగా, కేతకి, సురభి గాకు సాక్షులనెను. వారిని పిలిపించి యడుగఁగా బ్రహ్మ లింగముశిరస్సుపైని కేతకీపుష్పములు పూజచేసెను, 'మేము చూచితిమి' అని అవిచెప్పెను. అప్పుడాకాశవాణి ఇట్లనెను. "బ్రహ్మ లింగము యొక్క శిరస్సును చూడలేదు. కేతకీ సురభి లబద్ధ సాక్ష్యమిచ్చిరి" ఆ మాటలు విని దేవతలు క్రోధము కలవారై సురభిని చూచి నీవబద్ధమును చెప్పితివి కావున నీముఖమపవిత్రమగుగాక! కేతకిని చూచి 'నీవు శివుని పూజకు పనికిరాకపోదువు గాక' అని శపించిరి. అప్పుడాకాశవాణి బ్రహ్మను జూచి నీవసత్యమాడితివి కావున, నీకు పూజలేక పోవునుగాక' అని శపించెను. అది విని భయపడి యందఱునా లింగమునకు శరణుజొచ్చిరి.

శ్రీమహావిష్ణువు లింగముయొక్క విశ్వరూపమును సంహరింపజేయుట

తరువాతకథ నానతీయరే ? అని మునులు సూతు నడుగఁగా నాయన యిట్లు చెప్పెను. పిమ్మట బ్రహ్మాది దేవతలు నాలింగము నెదుట నిలబడి బహు స్తుతులొనరించి శరణువేడి యిమింప వేడుకొనఁగా శివుడు వారిపై కరుణించి యిట్లు చెప్పెను. "ఓ దేవతలారా! మీరు శ్రీహరిని ధ్యానింపుడు. ఆయన కరుణించి మీ యాపదనుండి కాపాడును. అనఁగా బ్రహ్మాది దేవతలాయన యొద్దకుఁబోయి ప్రదక్షిణ నమస్తారములు చేసి చేతులు జోడించుకొని నిలుచుండి, ఓ దేవాది దేవా! దీనరక్షకా! మామొఱవిని మమ్ములను కృపఁజూడుము.

మీర లితఃపూర్వమనేకసార్లు రాక్షసుల బాధనుండి మమ్మును కాపాడి రక్షించిరి. ఇప్పుడు మీబల మెందుబోయెను ? ఈ విశ్వమంతయు వ్యాపించిన లింగమువలనకలిగిన భయము పోగొట్టి మమ్ము రక్షింపవలె ననగా నాచేతకాదని శ్రీహరి సెలవిచ్చెను. ఆ మాటవిని దేవతలు విచారించుచుండిరి. అంతట గగనమునుండి యిట్లు శబ్దము వినవచ్చెను. “ఓవిష్ణూ! నీవు శక్తిరూపమును పొంది యాలింగమును ధరింపుము. అనగా పానువట్ట మగుము. అప్పుడాలింగమును దేవతలందఱును పూజించి ధ్యానించిన దానిబాధ యెవరికిని గలుగదు. అది శివునియొక్క రూపమే యనగా విని శ్రీహరి యాప్రకారము చేసెను. తరువాత బ్రహ్మాదిదేవతలు ఋషులు దానిని భక్తియు క్షులై షోడశోపచారములనే పూజించి యనేకస్తోత్రములు చేయఁగా నాలింగమనేక లింగములుగా నేర్పడి సత్యలోకమున బ్రహేశ్వరుడనియు, నైకుంఠమున సదాశివుడనియు, నమరావతీయందు నమరేశ్వరుడనియు, యమునిపట్టామ నందు కాశేశ్వరుడనియు, వరుణనిపట్టణమున వరుణేశ్వరుడనియు నైఋతిపురమున నైఋతేశ్వరుడనియు, వాయు లోకమున పవనేశ్వరుడనియు, సర్వదాతీర్థమున కేదారేశ్వరుడనియు, ప్రయాగయందు లలితేశ్వరుడనియు, కాశీలోవిశ్వేశ్వరుడనియు, బ్రహ్మచలమందు త్ర్యంబకేశ్వరుడనియు, గంగా సాగర సంగమమున ద్రాక్షా రామేశ్వరుడనియు, సౌరాష్ట్రదేశమున సోమేశ్వరుడనియు, వింధ్యాచలమున ఉర్వేశ్వరుడనియు, శ్రీశైలమున శిఖరేశ్వరుడనియు, పాతాళమున హుట కేశ్వరుడనియు, నిట్లు లోకములో ననేక

స్థలములయందు పలువిధములగు నామములతో జనులను తరింపజేయుటకా శివలింగము వెలసెను. ఈ లింగముయొక్క మహత్తు బాగుగా తెలిసినవారు నందీశ్వరుడు, కుమారస్వామి. కుమారస్వామిని సేవించి యగస్త్యమహాముని శివపంచాక్షరీ మంత్ర ముపదేశము నొందెను. ఆయన ద్వారమున ననేకు లామంత్రమును పొంది జపించి ముక్తులైరి. శివునికి మారుగా లింగమును పూజించుటకు కారణ మిది యని సూతుడు మునులకు చెప్పెను. ఇంద్రాదిదేవతలును, రాక్షసులును, శ్రీమహా విష్ణువును, ఋషులును, మునులును, యావన్నిందియు లింగ రూపులై యున్న హరిహరులను పూజింతురు. పూర్వము రావణాసురుడాలింగమును పూజించుటచేతనే ముల్లోకములను జయించి దేవతలకే కాక త్రిమూర్తులకునజేయుడయ్యెను. కావున లింగపూజవలన గలుగుమహత్తు నెంతో యూహింప వచ్చును. కాని చెప్పటకు వీలులేదని సూతుడు శౌనకాది మహామునులకు చెప్పగా విని పరమానందమునుపొందిరి.

ఇంద్రునికి బ్రహ్మహత్యా దోషము

పిమ్మట ఋషులు సూతునిజూచి యింద్రుడు బ్రహ్మ హత్యాదోషమువలన చాలబాధలుపొందెనని చెప్పగావంటిమి. అతనికా మహాపాతక మెట్లు కలిగెనో యందువలన నాతడెట్టి యిక్కట్లుపడెనో యాపాపపరిహారమెట్లుకలిగెనో వినవలయును. మీరు శ్రీ వేదవ్యాసునివలన సమస్త పురాణములను విని సమస్త విషయములు గ్రహించినవారు కావున మాయందు

దయయుంచి యా సంగతి సవిస్తరముగా చెప్పవలెనని ప్రార్థింపగా నాయన వారిని శ్రద్ధతో వినుడని యిట్లు చెప్పనారంభించెను. పూర్వముకనాడిందుడు సభచేసి యస్సరస్వతైన రంభ, ఊర్వశీ నాట్యము చేయుట చూచుచుండగా దేవగురువైన బృహస్పతి యాసభకు వెళ్లెను. అప్పుడు ఇంద్రుడు తప్ప మిగిలిన సభలోనున్న వారందఱులేచి యాయనకు ప్రత్యుత్తానము చేసిరి. ఇంద్రుడు వారు చేయుచుండు నాట్యము సందేహపరిగలవాడై యాబృహస్పతికి మర్యాదచేయకుండెను. అదిచూచి కినుకచెంది బృహస్పతి వెంటనే సభ విడచిపోయి మర్యాదలేని రాజు పట్టణములో నుండకూడదని యమరావతి పట్టణమును విడచిపోయెను. నాట్యము ముగిసిన పిమ్మట ఇంద్రుడు సభవారిని కలయజూచి “మాగురువులైన బృహస్పతులవారు వచ్చియుండిరి. వారిప్పుడెందేగిరి.” అని యడుగఁగా సభలో కొందఱిట్లు మనవిచేరి. “ఓరాజా! నేడు నీవుచేసిన యవమానము సహింపలేక క్రోధబుద్ధితో తమ పట్టణమును విడిచి పోవలెనని చెప్పి యిటనుండి లేచిపోయిరి. మీరు వెంటనేవెళ్ళి ఓమాంపణ వేడుకొనుడు. లేకున్న నశుభములు కలుగఁగలవు” అని చెప్పఁగా నింద్రుడు వెంటనే సింహాసనమునుండి లేచి కొండ అనుచరులతో గురుగృహమునకుబోయి చూడఁగా బృహస్పతి యిటనున్న భార్యనుచూచి సమస్కరించి మా గురువులైన బృహస్పతుల వారెక్కడ ? అని యడుగఁగా తనకు తెలియదని యామె చెప్పెను. అమాట విని దుఃఖించి యింటికిఁబోయెను. అటుపిమ్మట ననేకములయిన యశుభములు, కష్టములు, నింద్రునికి తటస్థించెను. అది

మూచి గురువులేకుండ రాజ్యము చేయుట మంచిది కాదని విశ్వ కర్మ కుమారుడైన విశ్వరూపుఁడు బృహస్పతితరువాత గొప్ప పండితుఁడని యెంచి యాయనను పిలిపించి తనకు పురోహితునిగా నియమించుకొనెను. ఈ విశ్వరూపునికి త్రిశిరుఁడని నామాంతరముకలదు. ఇతఁడు రాక్షసులయందు హెచ్చు ప్రేమగలవాఁడగుటచే యజ్ఞములయందు హవిర్భాగమిచ్చు నపుడాపక్షపాతబుద్ధి యింద్రుఁడుకనిపెట్టి తనకు పురోహితుఁడై యుండియు రాక్షసులయందు నధిక ప్రీతికలవాఁడని కోపించి తన జేతనున్న వజ్రాయుధముతో వాని శిరస్సులు నరికెను. అందువలన నింద్రునికి బ్రహ్మహత్యాదోషము సంభవించెను.

నహుఁడు దేవేంద్రుఁడగుట

ఆ బ్రహ్మహత్య భయంకారాకార మగు రూపమును దాల్చి యింద్రునికి ప్రత్యక్షముకాఁగా దానినిచూచి యాయన భయపడి పరుగెత్తసాగెను. ఆ బ్రహ్మహత్యయు ఇదియెట్లు నతని చాయవలె పరుగెత్తి యొకచోట నిలిచిన పక్షుకొనుటకు కాలోచించెను. అందుచే నింద్రుఁడు లోతుగలజలములో ప్రవేశించి మూడువందల సంవత్సరములందుండెను. స్వప్నమునంద్రింద్రుఁడు లేనందున యరాజక మై దేవలోక మల్లకల్లోల మగుట మూచి దేవతలు విచారగ్రస్తులైరి. బ్రహ్మహత్యా పాతకి యొకఁడు రాజ్యములో నున్న ప్రజల కనేక బాధలు సంభవించును. అవి యేవంటేని అకాల మరణములు, దుర్భిక్షము, అతివృష్టి, అనావృష్టికోపములు, మాగి, మహమ్మారి, విషూచి, మహూచి, సన్నిపాత - విషము, విషజ్వరాది మహా

వ్యాధులు, మొదలగు నుపద్రవములు యెన్నో కలుగును. కావున రాజు ధర్మక్షరిపాలన పగుడై యుండుటయే కాక రాజ్యమునండలి ప్రజలుకూడ పాపకార్యములు చేయకుండ చూచుచుండవలయును. ఇంద్రునిచేసిన బ్రహ్మహత్యవలన ముల్లోకములవారు బాధలను పొందుచుండిరి. అదిచూచి మిగిలిన వారప్ట దిక్పతులు బృహస్పతిని వెదకుచుఁబోయి యాయనను జూచి సాష్టాంగ నమస్కారములుచేసి యింద్రుఁడు, తాము, దేవతలు, ఋషులు పడుచున్న బాధలాయనతో మనవిచేయఁగా విని కర్మఫలము మనుభవింపక తప్పదు గదా అని యాయన యనెను. అంతట వారందఱు లేచి యాయన నిట్లు ప్రార్థించిరి. ‘ఓ దేవగురూ ! నాఁడు సభయందు దేవేంద్రుడు మిమ్ము నవమానించిన కారణము వలననే యిట్టి యిక్కట్లులపడి మూల్గుచున్నాఁడు. అతనితో మేమును మాతోబాటు మూఁడు లోకములవారును బాధలు పొందుచున్నారు. ఇంకనైన తమరు మాయందు కరుణించి మాతో కూడ దయచేసి కొంతొక సాధన మాలోచించి మా బాధలను బోగొట్టనలె ననఁగా విని బృహస్పతి వారితో బయలుదేరి, యింద్రుఁడు జలములో దాఁగియున్న వ్రాదము నొద్దకుఁబోయి యింద్రుని నిలువఁగా నతఁడు జలములోనుండి లేచి కొంతమేరదరిచేరి బృహస్పతికినమస్కరించి గురువర్యా నేచేసిన కర్మఫలమునుభవించుచున్నాను. ఈ మహాపాపము నుండి నన్ను రక్షించుటకు మీరు తప్ప వేరు గతిలేదు. కరుణింపుడు” అనఁగా “ఓ దేవరాజా ! కర్మఫల మెవరికైనను తప్పింప వశమగునా అనుభవించి తీరవలయును. అజ్ఞానము

వల్ల చేసినపాపమునకు ప్రాయశ్చిత్తమున్నదిగాని తెలిసి చేసినదానికి లేదు.

నీవు విశ్వరూపుని పురోహితునిగా వరించి బ్రాహ్మణుడని కూడ ఆలోచింపక నతనిని చంపితివి. బ్రహ్మహత్యవలన సంభవించిన పాపమును నీవామరణాంతము జలముననుండి యనుభవింపవలెను. దీనికి ప్రాయశ్చిత్తము లేదు. ఈ ఘోర పాపమువలన నీవుచేసిన నూరశ్వమేధయాగముల ఫలము పోయినది. రంధ్రముగల కుండలోని నీళ్లు కారిపోయినట్లుపాపాత్ముల పుణ్యములు క్షీణించును. కావున నీకు ప్రతీకారములేదు.” అనిబృహస్పతి చెప్పగావిని దుఃఖించి యింద్రుడు గురువుతో నిట్లు చెప్పెను. “ఓగురువర్యా! నే నొనర్చిన పాపఫలము నేను పొందుచున్నాను. రాజ్యమరాజకముగానున్నది. దేవతలు, సాధువులు బాధపడుచున్నారు. కావునమీరు వీరందఱితో నమరావతికి బోయి మీయిష్టానుసారమొకరిని యింద్రునిగా ప్రతిష్ఠచేయుడు.” అనగా బృహస్పతి దేవతలతోను, ఋషులతోను కలిసిపోయి శచీదేవితో నింద్రునివృత్తాంత మంతయుచెప్పి రాజ్యమెట్లుజరుగునని యాలోచించు సమయమున దేవర్షియైన నారదమహాముని యచ్చటికి విచ్చేసెను. ఆయన కందఱుకలిసియర్ఘ్యపాద్యాదిసత్కారములుచేయఁగాసంతసించి యాఋషి దేవతలనుజూచి ఇట్లనెను. “మీరందఱొకచోట కూడుటకు కారణమేమి?” అని యడుగఁగా వారాయనతో దేవేంద్రుని వృత్తాంతముసవిస్తరముగాజెప్పి క్రొత్తయింద్రుని యెంచుకొనుట కాలోచించుచున్నామనిరి. అదివిని సహస్సుని యభిషేకింపుడని యాయనచెప్పెను. అప్పుడుదేవతలు వెంటనే

భూలోకమునకు వెళ్ళి నహుషుని యమరావతికి తీసికొనిపోయి
యింద్రుని సింహాసనమున ప్రతిష్ఠించి గొప్పయుత్సవము చేసిరి.
ఋషులు, దేవతలు, నందతాయనకు మర్యాదచేయుచుండిరి.
ఇట్లుండ పరమ సంతోషముతో నున్న నహుషుఁ డొక
రోజున బృహస్పతిని జూచి శచీదేవి తన యొద్దకురాకుండు
టుకు కారణమేమి? అమెను వెంటనేతీసికొనిరమ్మని చెప్పగా
నాదేవగురువు తత్క్షణమే యామెయొద్దకుబోయి చెప్పెను. ఆ
మాటలువిని శచీదేవి యిట్లనెను. “ఓ గురువర్యా ఈకొత్త
యింద్రుఁడు తొంబదితొమ్మిది యశ్వమేధములనే జేసెను.
నూఱుచేసినగదా శతక్రతుండగును. అప్పుడుగదా నేనాయనకు
పత్నియగుదును. ఇట్టియనుచితపుమాట తమముఖమునుండి
యెట్లువచ్చినది? నహుషుఁడు నన్నుపొందుట కర్హుఁడుకాడు.
అయిన నింకొకమాట చెప్పెదను. ఆయన జ్ఞానహీనుడై పరశ్రీ
నయిన నన్ను 'పొందవలెనన్న యనుచితమైన వాహనముపైని
వారు నాయొద్దకు వచ్చినయెడల నాకభ్యంతర ముండదని
వారితో చెప్పుడు” అనగా విని బృహస్పతి నహుషుని
యొద్దకుబోయి యామెచెప్పిన సంగతులు చెప్పెను. ఆ
మాటలు విని సంతసించి తగిన విమానమేదగునో యని
యూలోచించి సప్త మహర్షులను తన సవారి మోయుటకు
నిశ్చయించెను. వారెవరనగా కశ్యపుఁడు, అత్రి, భరద్వా
జుఁడు, విశ్వమిత్రుఁడు, గౌతముఁడు, వసిష్ఠుఁడు అగస్త్యుఁడు
వారిని పిలిపించి తానుసవారిలో కూర్చొని మోయుటకు విని
యోగించెను. వారుమోసికొని పోవుచుండగా “సర్పసర్ప” అని
తొందరపెట్టినందున వారిలో నొకఁడైన యగస్త్యుఁడు నహు

మని జూచి యిట్లనెను. “ఓ మదోన్మత్తుడవైన నహుమా ! కొండచిలువ వవుదువుగాక!” అని శశింపఁగానే పెద్ద కొండ చిలువయై భూమిపై పడెను. ఇంద్రుడు లేనందున తిరిగి అరాజక బాధలు కలిగెను. చూచితరా ! నహుమానికి ఇంద్రపదవి రాగానే గర్వించి మహాత్ములైన సప్తఋషులను అవమానించి తన పూర్వపుణ్యము లన్నియు నశింపఁజేసికొని కొండ చిలువయై మహాపుణ్యమునఁ బడెను.

నీచులకు ఉన్నతపదవిలభించిన గర్వించిదానిని నిలుపుకొనలేరు.

యయాతి యింద్రుడగుట

పిమ్మట దేవతలు, బహుస్పతి, నారదుఁడు ఆలోచించి యయాతిని బిలిచి తీసికొనివెళ్ళి ఇంద్రపదవి యొసంగిరి. అందుకు యయాతి మిక్కిలి సంతోషించెను. అప్పుడు మునులతనిని జూచి తమరే మహాపుణ్యములు చేసిరో యీ మహాదైశ్వర్య మనుభవించుచున్నారు. అనఁగా విని తాను చేసిన పుణ్యకర్మములనేకములు కలవని యన్నియు వారితో చెప్పెను. తానుచేసిన పుణ్యకార్యములు తానే చెప్పకొనుటవలన వాని ఖలమువెంటనే నశించి యయాతి స్వర్గమునుండి దేవతలు చూచుచుండఁగా క్రింద భూలోకమున పడెను.

నీతి:—తనకు తానే పొగడుకొనఁ గూడదు.

ఇంద్రుడు బ్రహ్మహత్యచే విడువబడుట

తరువాత స్వర్గలోకమెప్పటివలె సరాజకమగుట చూచి దేవతలు బ్రహ్మహత్య శచీదేవియుకలిసి యాలోచించుచుండఁగా శచి వారిని చూచి మీరు బాగుగ విచారింపుడు. నాభర్త

మీయందఁజేకొఱకు తన పురోహితుఁడైన విశ్వరూపుని చంపి బ్రహ్మహత్యాపాపము నొంది యింతకాలము దనుక దుఃఖ మనుభవించెను. ఈ బృహస్పతిని నాయుండ్రుడవమానించుటయే యందులకు కారణము. కావున వీరలింగునియెడల నభిముఖులై న నాతనిపాపమును పరిహరింపఁగలరు. అనిబృహస్పతిని చూచి “ఓ గురువర్యా ! మీరు మాదంపతులయందు కోపము చాలింపుఁడు. మీకు మంచి పుత్తుఁడుకలిగియతఁడు మీ కంటె గొప్పపండితుఁడై మీరు చేయుచున్న కార్యములన్నియు మీరు జీవించియుండగానే తాను సహాయము చేయుటకు సమర్థుడగునట్లు వరమిచ్చుచున్నాను. కావున మీరీ దేవతలను తోడుకొనివెళ్ళి యింద్రుని పాతకమును పరిహరించియూయనను తెచ్చియెప్పటివలె నింద్రదపదవి యొసగుఁడు. మీకనేకనమస్కారములు చేయుచున్నాను,” అనిచెప్పఁగానే బృహస్పతి దేవతలతో బయలుదేరి యింద్రుడున్న హదమునొద్దకుబోయివారులింగుని బిలువఁగా నతఁడు జలమధ్యమునుండిలేచి వారితో నిట్లనియె. “ఓగురువర్యా! దేవతలారా! ఏలమీరిటువచ్చితిరి. నేనుజలములో నుండి తపస్సుచేసికొనుచున్నాను,” అనఁగా బృహస్పతిమెల్లగా నతనితోనిట్లు చెప్పెను. “దేవరాజా ! నీవు పరోపకారము నిమిత్తము విశ్వరూపుని చంపితివి. అతఁడు యజ్ఞమునందు దేవతలకు ఋషులకు కీడుచేసెను. వాని చగవుటవలన నీవువారికి మేలు చేసితివి. అందువలన కొంతపుణ్యము కలిగినది. అందువలన నీపట్టణమునకు నిన్ను తీసికొనిపోవుటకై మేమిచ్చటికి వచ్చితిమి” అనఁగా విని బ్రహ్మహత్య మూర్తీభవించి (అనఁగా భయంకరమగు మనుష్యాకారమును పొంది నిలిచి).

యిట్లనెను. “నేనింద్రుని యాక్రమించుకొని యున్నాను. ఆయనను మీరు తీసికొనిపోయిన నేనెట్లుందును.” అనఁగావిని బృహస్పతి దానితో “నీవుండుటకు తావు నేను చూపుదును.” అని దానిని నాలుగు భాగములుచేసి యొకభాగము భూమి యందు రజోరూపమునను, రెండవది జలమందు క్షేన రూపమునను, మూడవది వృక్షములందు జిగురురూపమునను, నాలుగవది స్త్రీలయందు రజోరూపముననుండునట్లు పంచెను. అప్పుడు భూమి, జలము, వృక్షములు, స్త్రీలు, ఆ పాపము భరింపలేమని మొఱ్ఱవెట్టగా, ద్వాపరమున శ్రీహరి కృష్ణావతారమున నవతరించి తన పాపమును హరింపఁజేయుననియు భూదేవితోను, నన్నిటిని పవిత్రముచేయు శక్తి కలుగునని జలముతోను, నరకబడినను ననేకశాఖలుగలగి వృద్ధి నొందు శక్తి కలుగునని వృక్షములతోను, రజోదర్శనము వలన వ్యభిచారదోషము పోవునని స్త్రీలతోను బృహస్పతి సెలవిచ్చెను. ఇట్లు ఇంద్రుని బ్రహ్మహత్యాపాపము పంచిపెట్టి యమరావతికి తీసికొనిపోయి యెప్పటివలె సింహాసనముపై ప్రతిష్ఠించెను. దేవర్షి యింద్రుని నతనిభార్యయైన శచీదేవితో కూడ సుధర్మాసనమున నభిషిక్తుని చేసెను. పిమ్మట దిక్పాలకులు, గ్రహములు, నక్షత్రములు, మునులు క్రమప్రకారము వారి విధులను వారు సరిగా చేసికొనుచుండిరి. అరాజకమునందుండు బాధలు మొదలు ముట్ట నశించెను.

వృత్రాసురుని జన్మము

ఇట్లు తిరిగి పట్టాభిషిక్తుడై రాజ్యవిభవము లనుభవించుచున్న యింద్రునిజూచి విశ్వకర్మ తనకుమారుడైన విశ్వరూపుని మరణమునకు మిగుల దుఃఖించుచు చేయునది లేక బ్రహ్మను గుఱించి తపస్సుచేయుటకై మందరపర్వతమునకు పోయి చాలకాల మందు ఘోరమయిన తపస్సుచేయఁగా నందుకు తృప్తినొంది బ్రహ్మ యతనికి ప్రత్యక్షమయ్యెను, అప్పు డాచతుర్ముఖుని చూచి విశ్వకర్మ దిగ్గునలేచి ప్రదక్షిణ నమస్కారములు చేసి మిగుల ప్రార్థింపఁగా పితామహుఁడతనితో నిట్లనెను. “ఓవత్సా ! నీభక్తికి మెచ్చితిని. కోరిన వరమిచ్చెదను వేడు” మనఁగా “తాము ! దేవతలకు శత్రువు కాదగిన కుమారుని ప్రసాదింపుము” “తథాస్తు” అని బ్రహ్మ యంతర్ధానమయ్యెను. తరువాత కొద్దికాలములో విశ్వకర్మకు పుత్రుఁడుద్భవించెను. వానికి వృత్రాసురుడని నామకరణము చేసెను. ఆపిల్లవాఁడు దినమునకు నూఱుబాణముల యెత్తు బెరుగుచుండెను.

వృత్రాసురుఁడు విజృంభించుట

పూర్వము జగన్మోహిని రూపమున శ్రీహరియమృతము పంచిన పిమ్మట దేవాసురయుద్ధమున దైత్యులు చాలమంది నశించిరి. వారిలో కొందఱుమాత్రము శుక్రాచార్యుని మృత సంజీవనీ విద్యాప్రభావమున బ్రతికిరి. మరికొందఱు వారివలన పుట్టిరి. వీరందఱును పాతాళమున దాఁగియుండిరి. ఇదివఱకు వారికి తగిన మొనగాడు లేకుండెను. కావున వారిొక మూల

నణగియుండిరి. ఇప్పుడువారు వృత్తునితో చేరిరి. వారి సహాయమున నితఁడు విజృంభించి దేవతలను, ఋషులను, మునులను, బాధించుట కారంభించెను.

అంతకంతకు వారి బాధలధికమగుటచే దేవతలు, భరింపజాలక నింద్రునితో కలిసి బ్రహ్మయొద్దకుఁ బోయిఁ చెప్పకొనఁగా నాపితామహుఁడు వారిని చూచి యిట్లనెను. “ఓ యింద్రాది దేవతలారా! వినుండు. వృత్తాసురుఁడు సామాన్యమాత్రుఁడు కాఁడు. వానిని చంపుట కష్టసాధ్యము గాని సులభముకాదు. కావున నేనొకయుపాయము చెప్పెదను. మీరు దధీచిమహామునియొద్దకు పోయి యాయనను ప్రార్థించి యతని యస్థికలను సంపాదింపుడు. దానితో చేయఁ బడిన యాయుధములచేకాని వాఁడు మృతినొందడు” అనఁగా వినియింద్రుఁడు భయపడెను. “ఓపితామహా! ఆయన యెఱుఁగలు మాకెట్లు లభించును? వారు ప్రాణత్యాగము చేయక దొరకవుగదా! ఆయన ప్రాణమునే త్యజించునట్లు చేసిన యెఱుఁగలతో పాటు బ్రహ్మహత్యాపాతకముకూడ నాకు లభించును. దాని బాధలు మొన్న మొన్నటివఱకునుభవించుచు నుంటినిగోదా! కావున నాకు భయమగుచున్నది. నామేను వణకుచున్నది. అబ్బా! ఆ పాపము మఱిచేయజాలను!” అనఁగా విని బ్రహ్మ వాని భయమును పోగొట్టెను. “ఓయింద్రా వినుము. నీవు భయపడకుము. ఆ మహాఋషి చాల గొప్పవాఁడు. పరమశాంతుఁడు. నీవాయనయొద్దకుఁబోయి వృత్తునివలన కలుగు బాధలుచెప్పి వానిని వధించుటకు నేను చెప్పిన యుపాయముచెప్పి వినయముతో ప్రార్థింపుము.

ఆయన తనయస్థులు తప్పక నిచ్చును. అందువలననీకుపాపము కలుగదు.”

దధీచి మహాముని యొక్క దాతృత్వము

అని బ్రహ్మ చెప్పగా విని, యింద్రాది దేవతలు దధీచి మహాముని యాశ్రమమునకుబోయిరి. అది మిగుల విశాలమై యనేకవిధములగు ఫలఫుష్పములతో నిండియుండెను. అందున్న పలువిధములగు మృగములు పరస్పరమైతితో కలిసి మెలసి యుండెను. అది ఎట్లనగా పరస్పర విరోధముగలపిల్లులు, యెలుకలు, ముంగిసలు, పాములు, పులులు, మేకలు, ఏనుగులు, సింహములు, కలిసి స్వేచ్ఛగా నాడుకొనుచుండెను. ఆముని యెంతగొప్పవాడో యందువలనస్పష్టమగుచున్నదీ. తపస్సేయన్నిటి కన్నమిన్న- యేలనంటేని నిర్గమింపజాలని దుర్గములనైన సమార్థింపనోపును. తరింపరాని పారావారమునైన దాటవచ్చును. పొందరాని యెట్టి ఫలప్రాప్తులనైన నందుకొనవచ్చును. కావున తపోధనమునకు సమానమగునదివేరొండు లేదు. ప్రతివ్యక్తియు సమున్నతపదవి నందవలెనంటేస్త్రీపురుషులెల్లరునట్లుకర్తవ్యమునకుగడంగవలయును. విఫలతపోనిష్టాత్ముడగు తస్మినిపుంగవవల్లజని తపోమహిమచెలిసి తన్నికట్టుంబున కరుడెంచి దేవళ్యపిండు కన్నారనిరీక్షించి యాశ్చర్యపడుచు పోయి నిజాశ్రమమున కూర్చుండి తపస్సుచేసికొనుచు సూర్యునివలె ప్రకాశించుచున్న యాదధీచి మహామునినిజూచి ప్రదక్షిణపూర్వకముగా సాష్టాంగనమస్కారములు చేసిరి.

దేవతలు:—“ఓ మునిసార్వభౌమా! మీరు ముల్లోక

ములలోను ప్రసిద్ధి నొందిన దాతలని మీదర్శనార్థము దేవతల మండలిమిటువచ్చితిమి.”

దధీచి:—మీకు కుశలమా? మీరు వచ్చినవనియేమి? సంశయింపక చెప్పుడు, నేను దానిని తప్పక చేయుదును. ఆలస్యము చేయక చెప్పుడు.”

దేవతలు:—“ఓ స్వామీ! శత్రుభయముచే మేమిటకు మిమ్ములను దర్శింపవచ్చితిమి. మీగు మమ్ము రక్షింపవలెను. బ్రహ్మపంపున వచ్చితిమి. మేమడుగునది యిచ్చి మమ్ము కాపాడవలెను.

దధీచి:—మీకేమి కావలయునో త్వరగా చెప్పుడు.

దేవతలు:—వృత్రాసురుని గుఱించి తమరు వినియేయుందురు.

దధీచి:—ఔను వినియున్నాను. వాడుమహాక్రూరుడు. బలవంతుడు.

దేవతలు:—వాని బాధలవలన మేము స్వర్గమున నుండజాలక బ్రహ్మయొద్దకుఁబోయి చెప్పకొనఁగా నాశతధృతి మీయొద్దకు మమ్ము నంజెను.

దధీచి:—సరే! మీకు కావలసినదేమో చెప్పుడు.

దేవతలు:—అయ్యా! ఆ తులువ రక్కసుడు మీయొముకలతో చేయఁబడిన యాయుధములచేగాని చావడట కావున మీ సన్నిధికి వచ్చితిమి.

దధీచి:—సరే! కొంచెముసేపు తాళుడు. మీరు కోరికవి లభించును. అనివారితో చెప్పి తన ప్రయివత్తిని జూచి

యామెతో మహాముని యిట్లు చెప్పెను. సువర్చలా ! దేవతలు వృత్తునివలన చాలబాధలుపడి నాయొద్దకు వచ్చిరి. వానిని చంపుటకు నాయెముకలు వారికి కావలెనట. కావున నేను దేహము చాలించుచున్నాను. సమాధియోగమువలన బ్రహ్మలోకమునకు పోవుచున్నాను. నేను పోయిన పిమ్మట నచ్చట నీవు నన్ను చేరగలవు వృథాగా విచారింపక యాశ్రమము లోనికిపోయి యందుండుము, అని చెప్పి దధీచిమహాముని సమాధిలో ప్రవేశించి కళేబరమును విడచి బ్రహ్మలోకమును పొందెను. ఈయన మునులలో శ్రేష్ఠుడు. శివునికి ప్రియభక్తుడు. శివమంత్రోపాసకుడు. కావున శివమయుడు పరోపకారులలో శ్రేష్ఠుడు. ముల్లోకములలో నెల్ల నుపకృతికి నీ మహా భాగుడే.

నీతి:—పరోపకారబుద్ధి దీనివలన మనము నేర్చుకొనవలెను.

ఇంద్రుడు వృత్తునితో యుద్ధము చేయుట

దధీచిమహాముని దేహమును విడచిన పిమ్మట ఇంద్రుడు సురభిని స్మరింపగా అదివెంటనే అచ్చటసిద్ధమయ్యెను. దానిని జూచి ఇంద్రుడు ఆముని దేహమును నాకి ఎముకలు మాత్రము మిగిలియుండునట్లు చేయుమనెను. అది అట్లేచేసెను. అప్పుడు అతనియొక్క వెన్నెముకలతో వజ్రాయుధమును, శిరస్సునందలి యెముకతో బ్రహ్మశిరోనామకమును తక్కిన ఎముకలతో ఇతరాయుధములను తయారుచేయించెను. ఆమహాముని భార్యయగు సువర్చల తనకు వైధవ్యదుఃఖమును కలి

గించినందుకు కోపించి దేవతలకు సంతానము లేకుండునట్లు శపించెను. తరువాత నామె యశ్వత్థ వృక్షము మొదటికిబోయి తానదివఱకే గర్భము ధరించియుండెను. గాన నవమాసములు నిండినందున నొక కుమారుని గనెను. ఆ పిల్లవాడు శివునివలె తేజశ్శాలియై యుండెను. వానినిజూచి నాయనా! నీవిచ్చటనే యుండి సుఖముగా జీవించుచునందరికి మేలుచేయుచు వారికోరికలు సఫలము చేయుచుండుమని చెప్పి వానికి పిప్పలాదుండని పేరు పెట్టితాను పతియొద్దకు బోయెను. ఇటు లాయుధములు సిద్ధపఱచుకొన్న యింద్రుని దేవతలయద్ధులన్నవలె వృత్తానురునిపైకి పోయిరి. వారితో ముందుగా భృహస్పతి కూడ పోయెను. అప్పుడు దేవతలకు రాక్షసులకు ఘోరమయినయుద్ధమయ్యెను. అనేక రాక్షసులు చనిపోయిరి. వృత్తుని మంత్రియైన నముచిపై యింద్రుడు వ్రజము, శూలము మొదలగు పివిధాయుధములు ప్రయోగించినను నవి వృధాయగుటచూచి, విచారించుచుండెను. అంతట నాకాశవాణి యింద్రునితోనిట్లు చెప్పెను. “ఓ ఇంద్రా! వీడు ఆయుధములచే చావడు. సముద్రపుతీరముననున్న నురుగుతో కొట్టినవెంటనే మృతినొందును. నావ్రడువిని నురుగుతెచ్చి కొట్టగా వెంటనే వాడు చచ్చెను. అందుకు సంతసించి యింద్రుడు వృత్తుని జూచి వానిపై బడి యుద్ధముచేయ నారభించెను. కాని వాడునులభ సాధ్యుడుకాకుండెను. వానినిజూచి దేవతలుభయపడుచుండిరి. ఇంద్రుని యష్టదిక్పాలకులు వానితో ఘోరయుద్ధము చేయగా రాక్షసులు వెనుదిరిగి పారఁజొచ్చిరి. వారిని పురికొల్పి మరలించి వృత్తుడు విక్రమించి యుద్ధము చేయుచుండెను.

దానిని చూచిభయపడి యిందుడు తన గురువైన బృహస్పతిని చూచి వీనిబలము హెచ్చుగా నున్నది. సహరించుట యెట్లులనియడుగగా “ఓ దేవరాజా! భయపడకుము. నేనొక వ్రతము నుపదేశించెదను. దానిని భక్తి శ్రద్ధలతో చేసిన వీనిని వధించుట సులభమగును. అది సర్వకామ్యప్రదంబు” అనగా విని సహస్రాక్షుడు గురునితో నిట్లనెను, “ఓ గురువర్యా! ఆ వ్రతమును దానిజేయు క్రమమును సవిస్తరముగా చెప్పుడు. దానిని తప్పక నాచరించెదను.” అనిమిగుల ప్రార్థింపగా బృహస్పతి యిట్లు చెప్ప నారంభించెదను.

ప్రవోషవ్రత విధానము

ఓస్వర్గరాజా! శ్రద్ధతో వినుము. కార్తికమాసమున శుక్ల పక్షమున త్రయోదశి శనివారమగునపుడు మధ్యాహ్న కాల మందుశివునిపూజించువారికి శివుడు ప్రసన్నుడై యెల్లకోరికలు నెరవేర్చును. అందుకు ఎంతమాత్రము సందేహములేదు. ఆ పూజ దేవాలయమునగాని, తపోవనమందునగాని, నిర్జన ప్రదేశమునగాని వనమందుగాని చేయవలెను. లింగమును నిశ్చలమైన భక్తితో పూజింపవలెను. గ్రామములోనున్న దేవాలయమందలి లింగమును పూజించుటకంటె నన్యగ్రామములలోని లింగమును పూజించుటవలన నూఱురెట్లు ఫలముకలుగును. అరణ్యములో లింగమైన దానికి నూఱురెట్లును పర్వతముపైనున్న లింగమును దానికి నూఱురెట్లును తపోవనమందలి లింగమయిన పదివేలరెట్లును ఫలమధికము. ఆ దినమున ప్రాతస్నానము చేయవలయును. నూతియొద్ద స్నానముకంటె చెఱువులోను

నదులలోను మహానదులలోను గంగయందును స్నానము చేయుట యొకదానికంటె నొకటి నూజేసిచెట్లు హెచ్చు ఫలము నిచ్చును. ఆ ప్రకారము స్నానముచేసి నిత్యకర్మ చేసి కొని మధ్యాహ్నమున లింగమునొద్దజేరి షోడశోపచారములతో పూజింపవలయును. స్నానము చేయించునప్పుడు పంచామృతములచేత నారికేళములచేతను నమక చమకములతో నభిషేకము చేయ వలయును. వస్త్రయుగ్మము యజ్ఞోపవీతము మంచి సువాసనగల చందనము నర్పించి, గన్నేరు, జల్లేడు, తుమ్మె, మొదలగు పుష్పములచేత మారేడు, తులసి, మున్నగు దళములచేతను పూజించి గోఘృతము నిండుగపోసిన దీపములు సమర్పించి నైవేద్యము, తాంబూలము, నీరాజనము మంత్రపుష్పముసమర్పించిన పైనినూట ఎనిమిదిప్రదక్షిణములు జేసి యష్టోత్తర శతనామము గాని సహస్రనామముగాని పారాయణ చేయవలయును. ఇట్లు నీవు వ్రతమాచరించిన నీశ్వరుడు సంతసించి ఎల్ల కోరికలు నెరవేర్చును. అప్పుడు నీవు శత్రువును తప్పక జయింపగలవు. లేకున్న పీనిని జంపుట యసాధ్యము.

వృతాసురుని పూర్వజన్మ వృతాంతము

ఆ మాటలు విని ఇంద్రుడు గురువును చూచియిట్లాడి గెను. “ఓస్వామీ! వీడు రాక్షసుడై యుండియు నిట్టిబలపరాక్రమములు గలవాడగుటకు కారణమేమి?” అనగా బృహస్పతి యిట్లు చెప్పెను. “ఓ దేవరాజా! వీడు పూర్వము చిత్రరథుడు అను గంధర్వుడు. గంధిమాదన షర్వతముననుండెను. వాడు మిక్కిలి భక్తుడగుటవలన శివుడు వీనికి స్వేచ్ఛగా

మనగల మనోహరమగు విమానమును ఇచ్చెను. దానినెక్కి
 ఇష్టానుసారముగ ముల్లోకములయందు సంచరించుచుండెను.
 వాడు ఒకదినము తిరిగి తిరిగి కైలాసమునకు పోయి సభలో
 కూర్చుండియున్న ఈశ్వరుని దర్శింపఁబోయెను. అప్పుడు
 శ్రీ సదాశివుఁడు ప్రమథ గణసహితుండై తన నిజాంకమున
 పార్వతినికూర్చుండ బెట్టుకొని యుండెను. అదిచూచి వాడు
 ఈశ్వరునితో ఇట్లనెను, “ఓ సర్వేశ్వరా! మేము పామరులము
 విషయాసక్తులము. అయినను మంత్రులతో కార్యాలోచనము
 జేయువేళ స్త్రీలను చేరరానియ్యము. మీ రన్ననో సర్వజ్ఞులు.
 తమకు తెలియని ధర్మములు లేవుగదా! ఇంత స్త్రీలోలతేమి?
 అనఁగా విని ఈశ్వరుఁడు చిఱునవ్వు నవ్వి యూరకుండెను.
 కానిపార్వతి కోపించి వానివైపు చురచురఁజూచి, ఓమూర్ఖుడా!
 నీవు మమ్ము పరిహసించుచున్నావు. సాధువులను వృధాగా
 అపహసించువారు తప్పక దానిఫలము పొందుదురు. ఈసభ
 యందున్న మహామునులకన్న నీవు గొప్పవాడవా? ఈసంసారములో
 నీవుమాత్రమే జ్ఞానివా? నిన్ను శపించుచున్నాను. నీవు
 రాక్షసుడవై దేవతలతోగాని, జ్ఞానులతోగానికలిసియుం
 డక పోదువుగాక! ఆ మాటలు చెవినిపడగానే, వాడు తల
 క్రిందుగా భూలోకమునఁబడి యింద్రునిపై కోపముచే బ్రహ్మ
 కొఱకు తపస్సుచేసి వరముపొందిన విశ్వకర్మకు కుమారుడై
 పుట్టెను. ఆ చిత్రధుండే యీ వృత్తుడై జన్మించెను. ఇట్లు
 పుట్టి విశేష తపస్సుచేసి తిరిగి యీశ్వరునివలన వరమును
 పొందెను. కావున వీడు సామాన్యుఁడుకాడు. వానికంటె
 హెచ్చు భక్తుడవు. నీవయితేనే తప్ప నీవు వానిని పలకలేవు.

కాఁబట్టి ప్రదోషవ్రతము యథావిధిగాఁ జేయుము. ఆ లింగ పూజన వ్రత ముద్యాపనచేయువిధము వినుము.

ప్రదోషవ్రతోద్యాపన క్రమము

వెండితోయెద్దును, సువర్ణముతోఁగాని, తామ్రముతోఁగాని శివుని గిరిజను చేయించవలయును. ఆ శివుని విగ్రహముకు మూఁడు నేత్రములు, నయిదుముఖములు, పదిభుజములు నుండవలయును. ఆ యెద్దుమీఁదను తగిన యాసనమువేసి యుమామహేశ్వరుల విగ్రహముల నందు గూర్చుండఁబెట్టి పురుష సూక్త విధానమున పూజించి యర్ఘ్యమిచ్చి యారాత్రి నృత్యగీతాదులతో జాగరణము చేసి మరునాఁడు తిరుగ పూజించిభక్ష్యభోజ్య లేహ్యాపానీయములతో మహానివేదనము చేసి యావిగ్రహమును వాహనముతో కూడ బ్రాహ్మణునకు దాన మియ్య వలయును. మంటపముపైని ప్రథమ గణములను ముందుగా నావాహనముచేసి, పిమ్మట పైప్రకారము శివుని గిరిజను వృషభముపై నుంచి పూజింపవలెను. మంటపదానము చేసి బంధువులు, స్నేహితులు, బ్రాహ్మణులు, వీరందఱితో భుజింపవలయును. అనఁగా విని యింద్రుఁ డా వ్రతము చేయుటకు నిజలోకమునకు పోయియున్నందున, వృత్తుఁడు మహేంద్రుఁడు వీరి పారిపోయెనని తలంచి సంతోషించెను.

ఇంద్రుఁడు వృత్తుని సంహరించుట

బృహస్పతి చెప్పిన ప్రకారము ప్రదోషవ్రతము చేసి తృప్తిపొంది, దేవసైన్యమును వెంటతీసికొని యింద్రుఁడు వృత్తునిపై యుద్ధనన్నాహముతో వెళ్లెను. వృత్తుఁడును తన బల

ములను చేరబిలిచి సంగ్రామమునకు బయలు వెడలెను. అప్పుడు వారికి ఘోరయుద్ధమయ్యెను. రాత్రికాలమున నీ సంగ్రామము జరిగినందున రాక్షసుల బలము హెచ్చుగానుండెను. వృత్రుడు గొప్ప గర్జనచేసి సురవతి కెదురేగి నోరు తెరచి యిందుని మ్రింగివేసెను. అదిచూచి దేవతలు మొఱలిడుచు పోయి బ్రహ్మతో చెప్పగా బ్రహ్మ యీశ్వరుని మిక్కిలి స్తుతిం చెను. అందుకు శివుడు సంతసించెను. పిమ్మట కొద్దికాలములో వృత్రుని కడపు చీల్చుకొని యింద్రుడు పైకివచ్చెను. అప్పుడు దేవతలందఱుకోలాహములను చేయుచు దుందుభులు మ్రోగించి జయ జయ ధ్వనులుచేసి నిజలోకమునకు పోయి సుఖముగా ఉండిరి. ఈతి బాధలన్నియు నివర్తింప దేశము సుఖముగా నుండెను. వృత్రుని మృతశరీరము పడినచోటు పాపభూమి యగుటచేత దానికి మాల్యాదేశమని పేరు.

రాక్షసులు బలితో స్వర్గమాక్రమించుట

వృత్రుడు చనిపోయిన పిమ్మట రాక్షసులు బలిచక్ర వర్తితో కలిసి దేవలోకముపై బడగా దేవత లాకస్మికముగ వచ్చిన రాక్షసులను జూచి భయపడి యేమిచేయుటకు తోచక బృహస్పతి యొద్దకుఁబోయి యుపాయము చెప్పుడని యడుగగా వాచస్పతి బాగుగ నాలోచించి “ఈ అమరావతీ పురము విడిచి పారిపోదము రండు” అని చెప్పెను. అప్పు డింద్రుడు మొదలగు దేవతలు తమ కుటుంబములతో పారి పోయిరి. ఇంద్రుడు నెమిలి, యముడు కాకి, యగ్నిదేవుడు కపోతము నిట్లందఱు నన్నిరూపములుదాల్చి కశ్యపుని యాశ్రయము

మమును చేరి తమతల్లియైన యదితిని దర్శించి యిట్లనిరి.
 “అమ్మా! రాక్షసులబాధ పడలేక మాలోకమును విడచి యట్ల
 వచ్చితిమి.” అనగా విని యామె మిగుల దుఃఖించి తన భర్త
 యైన కశ్యపబ్రహ్మ యొద్దకుబోయి తనకొమాళ్ళు పడుచున్న
 కష్టముల జెప్పగా విని యిట్లనెను. “ప్రాణ
 నాయకీ! రాక్షసులు తమ తపోబలముచేత నంత పరాక్రమ
 వంతులైరి. దేవతలుకూడ తపస్సు చేసిన వారిని యోడింపఁ
 గలుగుదురు. ఇంతేకాక వారికి సహాయముగా భృగుమహా
 ముని వారి పక్షమున నున్నాడు. నేనుపదేశించు ప్రకారము
 నీవొక ప్రతమనుష్ఠించిన నీకొమరులుయెప్పటియట్లు తమ లోక
 మున నిశ్చింతగా నుందురు. అది యేమనగా భాద్రపదశుద్ధ
 దశమినాడు చప్పిడి యన్నము (అనగా నుప్పువెయ్యని పదార్థ
 ములతో) నొకసారి భోజనముచేసి యేకాదశి దినమున నిరా
 హారి యై యుండి ద్వాదశినాడు బంధుమిత్రులతో ద్వాదశి
 యుండగా భుజింపవలయును. ఇట్లు ప్రతిమాసమున శుక్లపక్ష
 మున నొకసంవత్సరము చేసిన శ్రీమహావిష్ణువు నీయందు కరు
 ణించి దర్శన మొసంగును. అప్పుడు నీకోరిక లన్నియును
 నెరవేరును” అని కశ్యపుఁడు చెప్పగా నదితి యట్లుచేసెను.
 సంవత్సరము పూర్తికాగా శ్రీహరి యామెకు ప్రత్యక్ష
 మయ్యెను. అప్పు డదితికశ్యపు లిద్దఱును శ్రీహరిని బహుస్తోత
 ములుచేసి తమపుత్రులగు దేవతలు స్వర్గమున స్థిరముగా
 నుండునట్లు చేయుమని మిక్కిలి ప్రార్థింపఁగా శ్రీహరి తన గదను
 బిలిచి “ఓగదా! నీవుత్వరగాబోయి బలిని నశింపజేసిరమ్ము”
 అనగా తనకంతశక్తిలేదని గద చెప్పెను. పిమ్మట చక్రమును

బిలిచి యామాటలే చెప్పఁగా నదియు నట్లే యనెను. అదివిని యాశ్చర్యపడి కొంత సేపాలోచించుచుండఁగా నదితి శ్రీహరితో నిట్లనెను. “ఓజగదీశ్వరా! ఆనని మఱియెవరును చేయఁజాలరు. నీవే నాగర్భమున నవతరించి దేవతలకు రాక్షసులబాధ లేకుండచేయుము” అని వేడుకొనెను. “సరే” యని శ్రీహరి యంతర్ధాన మొంది పిమ్మట వామనావతారము నొంది బలి యజ్ఞముకుఁబోయి మూడడుగుల దాన మడిగిపుచ్చుకొని ముల్లోకముల నాక్రమించి యింద్రునికిచ్చి, బలిని పాతాళమున కణగ ద్రొక్కెను.

బలిసక్రవర్తియొక్క పూర్వజన్మ చరిత్ర

దేవతలిట్లు కశ్యపుని యింటికి బోఁగా అమరావతిలో జొచ్చిన దేవత లేమిచేసిరని శౌనకాది మునులడుగఁగా వారికి సూతుఁడట్లు చెప్పెను. “ఓ ఋషులారా! వినుండు. అట్లు లింగ్రదాదులు పక్షిరూపులై పారిపోగా వారికొఱకు రాక్షసులు వెదకి, కానరానందున పట్టణమాక్రమించుకొనిరి. బలియింద్రుని సింహాసనమున నభిషిక్తుడై దాన ధర్మములు చేయుచుండెను. అనఁగా విని ఋషు లిట్లనిరి. “ఓపౌరాణికోత్తమా! ఇదివఱ కింద్రుఁడెప్పుడును దానధర్మములు చేయుట వినలేదే! బలి యింద్రుడవనినొంది దానములేల చేయుచుండెను?” అని యడుగఁగా సూతుఁడట్లనెను. “అదివాని పూర్వజన్మవాసనలన కలిగినది. అదియెట్లనఁగా పూర్వమొకమహాపాపి యుండెను. వాఁడు చేయని పాపములు లేవు. దేవ బ్రాహ్మణనింద, పరమార్థ పరత, పరద్రవ్యాపహరణము మొదలగుదుష్కార్యములు

చేయుచుండువాఁడు, వాఁడొక రోజున చోరత్వము వలన కొంత ధనము సంపాదించి కొన్ని సుగంధ ద్రవ్యములు, పుష్పములు, తాంబూలము, కొని చేతులో నుంచుకొనిరాత్రి వేళ్ళయింటికి పోవుచు చీకటిచే మార్గమున కాలికి రాయితగిలి పడిమూర్ఛనొంది కొంతసేపటికి తెలివొంది లేచి బ్రతికినందుకు సంతసించి దేవుని ధ్యానించుచు దరినున్న లింగముపై యా తాంబూలాదులు పడవేసి నమస్కరించెను. తరువాత కొద్ది కాలములో నతఁడు చనిపోగా యమదూత లతనిని తీసికొని పోయి ధర్మరాజు సభలో నిలువఁబెట్టిరి. అప్పుడు యముఁడు చిత్రగుప్తులనుజూచివాని పాపపుణ్యములు చెప్పమనగా వారిట్లనిరి. “అయ్యా! ఇతడనేకపాపములు చేసెనుగాని, గొప్ప పుణ్యమొకటి చేసెను. అదియేమనగా సుగంధ ద్రవ్యములు, పుష్పములు, తాంబూలము శివునికర్పించెను.” అనిచెప్పగా యముఁడు “ఇది గొప్పపుణ్యకార్యము. ఇందుకితఁడు మూఁడు ఘడియలు ఇంద్రుని సింహాసనముపై కూర్చుండి స్వర్గలోకము నందధికారి యగుట హక్కుకలిగినది.” అని చెప్పి అతనిని విమానముపై నిండ్రలోకమునకు తీసికొనిపోయి యింద్రాధిపత్యమునిప్పించెను. ఆకాలములో నైరావతము నుచ్చైశ్శ్రవమును, కామధేనువును, కల్పవృక్షమును, మఱికొన్ని విలువగల పదార్థములునచ్చటనున్న యగస్త్యాది మహాముఖులకు దానమిచ్చెను. ఆమూఁడుఘడియలు పూర్తికాగానే సింహాసనము విడిచి తాను యముని లోకమునకు బోయెను. ఇంద్రుడైనైరావతము మొదలగు వానిని గానక యముని యొద్దకుబోయి చెప్పగాయముఁడువానినిబిలిచి ఘోరనరకము

లచుభవింపుమని చెప్పెను. అదివిని యాతఁడెట్లనెను 'అయ్యా ! నేనేమి నేరముచేసితిని మీరు నాకింద్రాధి పత్యమిచ్చితిరి. ఆకాలములో నాపదార్థములు నేను నాయుష్ప్రకారము దాన మిచ్చితిని. ఇందు తప్పేమి యనెను. అదివిని యముఁడొందునిఁ జూచి దేవరాజు ఆపదార్థములు నీయొద్దనున్న ఋషులకేగదా యిచ్చెను. వారినడిగితీసికొనుము. అనఁగా నింద్రుఁడట్లుచేసెను. ఆపురుషుఁడు మఱియొకజన్మమున ప్రహ్లాదుని కుమారుడైన విరోచనునికి భార్య యయిన సురుచియందు కుమారుడై పుట్టెను. అప్పుడతనికి బలియనిపేరుంచిరి. ఈబలితల్లి గర్భమున నుండఁగా నిందుఁడు విప్రవేషమున విరోచనుని యొద్దకుబోయి యాచింపఁగా “ఏమికావలెను” అనివిరోచనుఁ డడిగెను. కిరీట ముతో నీశిరస్సు కావలెనని విప్రుఁడు చెప్పెను. అది వినిన వెంటనేతనతల తానేనరుకుకొని బ్రాహ్మణునికిచ్చెను. పిమ్మట కొద్దికాలములో బలిని ప్రసవించి తల్లి దేహత్యాగము చేసి భర్తను చేరెను. పెద్దవాడయిన తరువాత బలి రాక్షసరాజ్యముకు చక్రవర్తి యయ్యెను. కావున పూర్వజన్మ వాసనవలన దాన పరుడయ్యెను.

తారకాసురుని కథ

వృత్రాసురునియొద్ద నముచి, విప్రజిత్తు మొదలగు మంత్రులుండిరి. వారిలో నముచి కుమారుఁడు తారకాసురుఁడు. వృత్రాసురునితో యుద్ధముచేయునపుడు నముచిని, యింద్రుఁడు చంపెను. ఆ కారణముచే తారకుడిందాది దేవతలను సాధింపవలయునని గొప్ప తపస్సుచేసి బ్రహ్మను

మెప్పించెను. బ్రహ్మ ప్రత్యక్ష మయ్యెను. అష్టాదితఁడాయ నను చూచి నమస్కరించి పలువిధముల స్తోత్రములుచేసి తనకు మరణము లేకుండవరమిమ్మని వేడెను. అందుకుచతుర్ముఖుఁడైట్లు చెప్పెను. “ఓతారకా! అది యసాధ్యము. పుట్టిన ప్రతిజంతువు నకును చావు నిశ్చయము. కావున నదివిడచి మఱియొక వర మడుగుము.” అదివిని యింద్రుని సాధించునట్లు వరము పొందెను. పిమ్మట యితఁడు దేవతలను బాధించి వారి రాజ్యము తీసికొనెను దేవతలు బ్రహ్మయొద్దకుఁబోయి తమ బాధలను చెప్పకొనఁగా తాను వారికి సహాయము చేయలేక వారిని తోడుకొని క్షీరసాగరమందున్న విష్ణువునొద్దకుఁబోయి వారి యవస్థ చెప్పకొనఁగా నాయన యెమిచేయవలెనో తెలియక విచారించు సమయమున నాకాశవాణి యిట్లనెను. “తారకుఁడీశ్వర పుత్తునివలన గాని చావడు” అదివిని “మీ నీశ్వరుని ప్రార్థించి యాయన తపము చాలించునట్లును వివాహ మాడునట్లును, చేయవలయును.” అటు లొనర్చువారై దేవతలు మన్మథుని యతని పరివారముతో నీశ్వరసన్నిధి కంపిరి. మన్మథుడు బాణములు వేసెను. వానివలన నీశ్వరుని చిత్తము చలించి మన్మథుని భస్మము చేసెను.

కుమారస్వామి జననము

దక్షనియజగుండమున బడి భస్మ మైన సతీ దేవి హిమవంతునికి క్రొమార్తయై పుట్టెను. కొన్నాళ్ళు పెరిగి పెద్దదయిన తరువాత వివాహమునకు తగిన వయస్సు రాగానే యామె తల్లి దండు లామెకుపెండ్లి చేయుటకాలోచింపఁగా

నామె శివుని తప్ప యితరులను వివాహము చేసికొనుట కంగీకరింపలేదు. ఈమె హిమవంతుని కొమార్తె కావున పార్వతి, గిరిజ యను నామములను పొందెను. ఆమె యడవికి పోయి శివుని నిమిత్తము ఘోరమయిన తపస్సు చేయుచుండెను. అందుల కీశ్వరుడు సంతసించి బ్రహ్మచారి వేషమున నామె యెదుటికి పోయి యామెమనస్సు పరి శోధింపవలెనని యాశ్వదుని నిందించుచు ననేక సంగతులు చెప్పెను. ఆమె వాని మాటలు వినక తిరస్కరించి పొమ్మనెను. పిమ్మట కొన్నాళ్ళకే ఈశ్వరుడు తన నిజరూపముతో నామె సన్నిధికి నేగి పెండ్లాడెదనని చెప్పెను. అప్పుడు కొందఱు మహా ఋషులను హిమవంతుని యొద్దకు పంపి ప్రసంగించు మనఁగా వారిరువురకు వివాహము నిశ్చయమయ్యెను. అప్పుడు శివునితో బ్రహ్మ, విష్ణువు, నింద్రాది ముప్పదిమూఁడుకోట్ల దేవతలు హిమవంతునియొంటికిపోయి శివునికి పార్వతిని వివాహము చేయించిరి. పిమ్మట పార్వతితో శివుడు కైలాసము నకుఁబోయి చిరకాలము సురతసుఖము లనుభవింపుచుండఁగా కొన్నాళ్ళకు కుమారస్వామి జన్మించెను.

తారాకాసురునివధ

కుమారస్వామి క్రమక్రమముగా పెరిగి యుక్తవయస్సును పొందఁగా నింద్రాది దేవతలు శివునియొద్దకు బోయి ప్రార్థించి తారకుని చంపుటకు సెలవడిగి, కుమారుని తమతొ పంపుమని ప్రార్థించిరి. సరే యని యుమామహేశ్వరులతనిని దీవించి పంపిరి. అతనిని తమ సైన్యమునకధిపతిగా చేసికొని

దేవత లందఱును, భూతాకమునకు వచ్చి గంగా యమునా నదుల మధ్యనున్న బయలున విడచిరి. పాతాలము నుండి రాక్షసులందఱు సచ్చటకే వెళ్ళి యుద్ధ మారంభించిరి. ఆ రెండు సైన్యము లందలి వీరులు బహుపౌరుషముతో పోరిరి. వీరభద్రుని త్రిశూలముతో తారకాసురుడు మూర్ఛ నొందెను. కొంచెము సేపులా లేచి వీరభద్రునిపై శస్త్రప్రయోగించెను. దానినతడు సంహరించి శూలమును ప్రయోగింప. బోగా నారదుడు వీరభద్రునికడ్డముపోయి “నివలన వీడు చావడు” అనెను. తరువాత నింద్రుడు తారకునితో తలపడెను. అప్పుడు తారకుడు సింహముపై నెక్కి యుద్ధమారంభించెను. వారిరువురు మహాఘోరయుద్ధము చేయుచుండ శ్రీహరి వలన ప్రేరేపింపబడి కుమారస్వామి వానినైపు పోయి యిందుని తప్పించి తాను తారకునితో యుద్ధముచేసిచేసి శస్త్రప్రయోగించి వాని శిరస్సు నరికెను. అప్పుడు యుద్ధభూమి యందు వాని తలయు, మొండెమును కొంతసేపు నాట్యమాడె నట. పిమ్మట దేవతలు కుమార విజయోత్సవము చేసిరి. ఈ గొప్ప యుత్సవము ముగిసినపిమ్మట త్రిమూర్తులు, దేవతలును తమతమ నివాసమునకు పోయిరి. ఇందుఁ డెప్పటివలె తన రాజ్యమును సుఖముగా పాలించుచుండెను.

ఉమామహేశ్వరులు కలహించుట

తరువాత నొకరోజున పార్వతీ పరమేశ్వరులు కైలాసమున కులాసాగాకూర్చునియున్న సమయమందు వారిని దర్శించుటకు దేవర్షి యయిన నారదుఁ డందుఁ బోయెను. అతనికి

తగిన మర్యాదజేసి వచ్చినపని యేమని యడిగిరి. అప్పుడాయన వారిని మిగుల ప్రశంసించి, మీరుభయులు నాడుట చూడ వలెనని వచ్చితి ననెను. ఏమియాటచూడ మీకిష్టమనిపార్వతి యనెను. ఆటలలో చూడదగినది జూదము గదా! అని యాత డనెను. అది విని వారలాయనను సంతోషపెట్టుటకు పందె ములువేసి సొగటాలాడుటకారంభించిరి. ఆయాటలలో మొదట శివుఁడుగెల్చి పార్వతిని హేళనచేసెను. రెండవసారి పార్వతి గెలిచినది. కాని యదిసరికాదని శివుఁడనెను. మూడవసారి పార్వతి శివునిగెల్చెను. ఆయన పందెముగాయొడ్డిన నాగాభరణములను, గజచక్రాంబరమును వ్యాఘ్రచర్మమును తీసి కొనెను. అప్పుడీశ్వరుఁడు దిగంబరికాగా ప్రమథగణము లతనినిచూచి నవ్విరి. అందుకాయన సిగ్గుపడి పార్వతిని చూచి యన్నియు తీసికొంటివి. నాకాపీనము మాత్రము నా కిమ్మని యడుగఁగా నామె శివునిజూచి “ఏమీ! దిగంబరియై ఉండుటమీకు సహజధర్మమేగదా! మీరు నాఁడు దారుకా వనముననున్న ఋషిపల్లెకు దిగంబరియై పోయి ఋషులస్త్రీలను మోహింపలేదా? కాపీనమెందుకు?” అనెను శివుఁడు మిగుల కోపించి కైలాసమున నుండుట తగదని యడవికిబోయి తపస్సు చేసుకొను చుండెను. అప్పుడు గిరిజ మిక్కిలి ఖిన్నురాలై తనలో తానిట్లు తలపోయుటకు మొదలు పెట్టెను. “ఏమీ! నాతల్లవాత! ఆ కలహాపియుఁడగు నారదుని మాటలకులోనై నాభర్తను చేజేతులను విడచితి నే! ఎంతభలను! ఆయన కొఱకే గదా చిన్ననాఁడు కఠోరమయిన తపస్సు చేసితిని. అయ్యో! ఇంద్రాహరములను విడిచి శీతోష్ణములకు సహించి యెంత

కాలమోషయాసపడితిని. ఇప్పుడు నిష్కారణము నిమిషములో నా ప్రాణప్రియుని యెడఁబాసితినే! అని, విచారించుటవలన ప్రయోజనములేదని నిశ్చయించి యెట్లయినను మాయోపాయములచే తనవిభుని మరలింపఁ దలఁచి చెంచుదానివలె వేషమును ధరించి శివుఁడు తపముచేయుచోటికిఁబోయి యావనమున పుష్పములు కోయుచు పాటలు పాడుచు నా శివుని దృష్టిని యాకరించుటకు తగినట్లు నటించఁగా నాయన తపస్సుచాలించి లేచి యామె దరిఁబోయి తన్నువరింపుమని మిక్కిలి ప్రార్థింపఁగా, నామెశివునితో నిట్లనెను. “స్వామీ మీరుపరమశివులు చపలచిత్తులు. నాఁడు మీభార్యలయిన సతీదేవిని తల్లిగా భావించి ఉపేక్షించిరి. అందువలననే కదా ఆమె విముఖత నొంది దక్షుని యజ్ఞకుండమున బడిమడిసెను. ఇంతేకాక మీరు శ్రీఘ్నకోపులు. మన్మథుని నిమిషములో భిస్మము చేసితిరి గదా! అట్టి మీతో కాపురమెట్లు చేయఁగలను” అనెను. అదివిని శివుఁడు ఆమెకు కొన్ని సమాధానములు చెప్పి ఆమె మనస్సు కఠింపఁగా ఆమె ఇట్లనెను. “అట్లయిన నేను కన్యకను, తలిదండ్రుల చాటుదానను, స్వతంత్రురాలను కాను, మీరు మా జననీజనకుల యనుమతిని నన్ను వివాహమాడవచ్చును.” అనఁగా “మీ గృహమెక్కడ? నాకు కనపరచుము” అనెను. నావెంట రమ్మని యామె కైలాసమునకుఁబోయి తన నిజరూపమునుపొందెను. శివుఁడది చూచి మోసపోతినని తెలిసికొని, సిగ్గుపడి తన భార్యతోకూడి కలఁసాగా నుండెను. శ్రీ పార్వతియు తన భర్తను మోసపుచ్చి, నిజనివాసమునకు దీసికొని రాఁగలిగినందుకు సంతోషించెను.

శివుని పట్టాభిషేకము.

ఈ విశేషవృత్తాంత మంతయు నారదునివలన విని బ్రహ్మ, విష్ణువు, అష్టదిక్పాలురు దేవతలు, సప్త మహాముఖులు, నవగ్రహములు, నందఱును కైలాసమునకుఁబోయి యుమా మహేశ్వరులను దర్శించి శివునికి పట్టాభిషేక మహోత్సవము జరిగించిరి. దేవతల దుందుభినాదంబులు దిక్కులు పిక్కటిల్లునట్లు మ్రోగెను. శ్రీ పార్వతీ పరమేశ్వరులు సింహాసనమున కూర్చొని యుండఁగా ప్రమథగణంబులు వారివారి విధులయందు నియుక్తులై యుండిరి. బ్రహ్మాదిదేవతలు పరివేష్టించి యుండిరి. అభిషేకోత్సవానంతరము శివుఁడు వారికి తగిన సత్కారములు చేసి పంపఁగా వారు తమ నిజనివాసములకు వేంచేసిరి.

అని సూతుండు చెప్పఁగా శౌనకాదిమహామునులు సంతసించిరి.

అష్టాదశపురాణసారము

శ్రీ పద్మపురాణము.

ఈ పద్మపురాణమును శ్రీ పార్వతీదేవికి శ్రీ పరమేశ్వరుడు చెప్పినట్లు
శ్రీ వేదవ్యాసులవారు వ్రాసియున్నారు.

పూర్వకాలమున నొకదినమందు శ్రీ సదాశివుడు పార్వ
తితోకూడి కైలాసమునందున్న యుద్ధానవనమున నుండఁగా
పార్వతి శివునిజూచి కర్మయోగము తనకు బోధింపుమని ప్రార్థిం
పఁగా శ్రీ పరమేశ్వరుఁ డామెతో నిట్లని చెప్ప నారంభించెను.
ఓ ప్రేయసీ! వినుము. దేనిని వినుటవలన సంసారమందు
పుట్టుక చావు లేక సమస్తపాణులు తరింతురో యట్టి పరమ
పవిత్రమైన విష్ణుకథను చెప్పుచున్నాను. శ్రద్ధతో విని సమస్త
పాపములను నశింపఁజేసికొని ముక్తిని పొందుము. ప్రళయంత
మందు ప్రపంచకమంతయు నీటిలో మునిగియుండఁగా శ్రీ పర
బ్రహ్మ యా జలమునందు శయనించియుండఁగా వారి నాభీ
శములమునుండి చతుర్ముఖ బ్రహ్మ పుట్టెను.

మధుకైటభుల వధ.

తరువాత నా పరబ్రహ్మయొక్క చెవి గూబలోనుండి
మధుకైటభులను నిద్దఱు రాక్షసులు పుట్టిరి. వారు బ్రహ్మను

జూచి యతనిని కొట్టబోగా నాయన తన తండ్రిని స్తోత్రము చేయుంగా నతడు ప్రసన్నుడై, వారు బ్రహ్మను చంపుదురని తెలిసికొని వారితో యుద్ధముచేయ నారంభించెను. అంతరాళ మునవారయిదువేల సంవత్సరములవఱకు ఘోరముగా పోరిరి గాని వారిని శ్రీహరి జయింపలేక పోయెను. వారు శ్రీహరి యుద్ధనిపుణతజూచి సంతోషించి యాయనతో నిట్లనిరి. “స్వామి మియుద్ధమునకు మెచ్చితిమి. మీరు కోరిన వరమిచ్చెదము. అడుగుమనగా విని వారిని తన మాయచే మోహింపజేసి యిట్లనెను. “ఓరాక్షసులారా! మీరునాకువరమిచ్చెదమంటిరి. అదే నిశ్చయమైన మీరుభయులు నాచే చచ్చునట్లు వరము దయసేయుడు. ఆ మాట విని వారు భీతినొంది కొంతసేపాలో చించి యాడినమాట తప్పలేక శ్రీహరితో నిట్లనిరి. “స్వామి! మేమాడినమాట తప్పవారము కాము. నీరులేని చోటమీరు మమ్ముచంపినమీచే తప్పక చచ్చెదము. “అనగా విని శ్రీహరి యెల్లెడజలముండుటచూచి యుపాయమాలోచించి తన తొడలను పెంచి వారిని వానిపైనుంచి తనచక్రముచే వారికంఠములను నరికెను. అప్పుడు బ్రహ్మ తన భయము విడచి శ్రీహరి నిట్లు స్తుతించెను. “ఓ పరమేశ్వరా! భయమును పోగొట్టిన వాడా! త్రిగుణోపేతా! అపారపరాక్రమా! సంసారమఃఖమును నశింపజేయువాడా! శ్రీలక్ష్మీముఖమనెడుపద్మము నందలి మకరందపానము చేయువాడా! నీపాదపద్మములను నేవించువారిని రక్షించు స్వామి! ఈమహాభయముచండినన్ను కాపాడితివి. దేవా! నీ దాసుడను రక్షింపుమని ప్రార్థించి యాశ్రీహరి యాజ్ఞను పొంది స్పృషిచేయ నారంభించెను.

దేవ, రాక్షస, మానవాదుల పుట్టుక.

అప్పుడా చతుర్ముఖబ్రహ్మ 1 భూలోకము 2 భువరోకము 3 సువరోకము 4 మహారోకము 5 జనోలోకము 6 తపోలోకము 7 సత్యలోకమును నేడు లోకములున్న (వీనినే యూర్వలోకములందురు.) 1 అతలము 2 వితలము 3 సుతలము 4 తలాతలము 5 మహాతలము 6 రసాతలము 7 పాతాలము అనుసప్తపాతాలములను (వీనినే యథోలోకములందురు) సృజించెను. వీనికే చతుర్దశ భువనములనిపేరు. పిమ్మట సప్తకులపర్వతములను పుట్టించెను. అవి యేవనగా 1 ఉదయాచలము 2 అస్తాచలము 3 హిమాచలము 4 వింధ్యాచలము 5 మేరువు 6 త్రికూటాచలము 7 లోకాలోక పర్వతము. తరువాత బ్రహ్మసప్త ద్వీపములు అనగా 1 జంబూద్వీపము 2 స్లక్షద్వీపము 3 శాల్మలీ ద్వీపము 4 కుశద్వీపము 5 క్రౌంచద్వీపము 6 శాకద్వీపము 7 పుష్కర ద్వీపము లను ఒకదానికంటె రెండవది రెండింత లుండునట్లు చేసెను. తరువాత ప్రజాపతి సప్త మహాసముద్రములను కల్పించెను. అవి యెవ్వి యనగా 1 ఉష్ణసముద్రము 2 చెఱుకుపానకసముద్రము 3 కల్లుసముద్రము 4 నేతిసముద్రము 5 పెరుగుసముద్రము 6 పాలసముద్రము 7 మంచినీటి సముద్రము. పిమ్మట నా చతుర్ముఖుడు తొమ్మిండుగురు బ్రహ్మలను (1 భృగు 2 అత్రి 3 దక్షుడు 4 క్రతువు 5 కర్దముడు 6 పులస్త్యుడు 7 మరీచి 8 పులహుడు 9 ఆంగీరసుడు) అను వారిని సృజించెను. బ్రహ్మకుమారుడు కశ్యపుడు. ఇతనికి నలుగురు భార్యలు. వారిలో 1 అదితి. ఈమెకు పుట్టినవారే దేవతలు. 2 దితి..

ఈమెకు పుట్టినవారే రాక్షసులు. 3 వినత. యీమె కొమాళ్ళు గరుత్మంతుడు. అనూదుడు. 4 కద్రువ. ఈమెకు వాసుకి మొదలగు సర్పములు జన్మించెను. పిమ్మట వర్ణసంకరముచేత బ్రహ్మ, క్షత్రియ, వైశ్య, శూద్రులను నాలుగు జాతు లేర్పడెను. హిమాచలపర్వతమునకు దక్షిణమున యుష్వనీటి సముద్రమున కుత్తరముననున్న భూమికి భరతఖండమని పేరు. దీనికి పుణ్యభూమియని పేరు. కావున దేవతలు తామిందు పుట్టవలెనని కోరుచుందురట. ఇది కర్మభూమి యగుటచే పుణ్యమును చేసి సులభముగా మోక్షమును సాధింపవచ్చునని చెప్పదురు. పాపమును చేసినవా రథోలోకములను పొందుదురని వేరుగ చెప్పవలసిన యవసరములేదు. సమస్తజనులునుపైని చెప్పబడిన ప్రజాపతుల సంతతి వారగుట స్ఫురించుచున్నను వారి వారి వృత్తులవలనను తినుపదార్థముల వలనను, అభ్యాసముల వలనను, వివాహోదులవలనను, జనులు పలు తెగలుగ క్రమక్రమముగా యేర్పడినట్లు కనబడుచున్నది. తరువాత నా చతుర్ముఖుడు పశు, పక్షి, కీటకాదులను సావరములైన వృక్షలతా గుల్మాదులను సృజించెను.

విష్ణుభక్తుల లక్షణము

ఒక దినమున శ్రీహరితో సంభాషించుచుండఁగా బ్రహ్మ విష్ణుభక్తులను పోల్చుట యెట్లని యడుగఁగా నాయన చెప్పినది వినుమని పార్వతితో నీశ్వరుఁ డిట్లుచెప్ప నారంభించెను. కలియగమనఁడు సమస్తజనులు పాపము హెచ్చుగాఁ జేయుదురు. వేదమునందు చెప్పిన కర్మలుచేయుట మానుదురు. దేహ

తలను పూజించుట, స్తుతించుట, వేదములను పఠించుట మొదలగు సర్వకర్మలనువిడచి డంబాచారము చేయుదురు. అందువలన కొందఱు దర్శిదులగుదురు. మఱికొందఱు స్వల్పకాలమే జీవింతురు. మిగిలినవారు పలువిధములగు పాపములు చేయుటంజేసి దుఃఖములను పొంది నశింతురు. దుఃఖపరంపరలచేత పుణ్యముచేయుటకు వారి కనకాశముండదు. పాపమునందు బుద్ధి వ్యాపించుటచే నదివఱకు చేసిన పుణ్యము నశించును. హరికథ వేదకర్మములను పరిహసింతురు. బ్రాహ్మణులు వేదనిండచేసి, నాస్తికులగుదురు. బుద్ధిమంతులు మాత్రము జ్ఞానలాభమును పొంది మోక్షము నొందుదురు. దేనిని స్మరించుట వలనగాని, వినుటవలనగాని సమస్తపాపములు నశించునో యట్టి శ్రీహరినామమును సర్వదా మనస్సున ధ్యానించుచుండువారే విష్ణుభక్తులు. వారేవైష్ణవు లనిపించుకొందురు. వారు శ్రీహరి గుణానుభవము చేయుచుండుదురు. అనగా వారు, కామ, క్రోధ, లోభ, మోహ, మదమాత్సర్యములు లేనివారై యసత్యమును విడచి సత్యమునే పలుకుచు మాతాపితృలయందు, భక్తిగలిగి, బంధువులను, ఆశ్రితులను పోషింతురు. హరిహర బ్రహ్మలయందు సమభావముకలిగి, యతిధులను, బ్రాహ్మణులను, పూజించువారును, సమస్త జీవులయందు దయగలవారును పరశ్రీలను తల్లివలె చూచువారును తులసి పూసలుగాని, రుద్రాక్షులుగాని కంఠమున ధరించువారును, దేవాలయములు మంటపములు కట్టించియందు భోగరాగాదులుచేయుచు వారును, అనాథలైన అనఁగా దిక్కులేని రోగులకు నౌషధము లిప్పించిబాగుచేయుచువారును నూతులు చెఱువులు త్రవ్వించు

వారును, తమకంటె పెద్దలను మన్నించువారును, బీదలను సంతరించువారును, ప్రాణహాని చేయనివారును, విష్ణుభక్తులని తెలిసికొనుము. వారిని కలియుగము బాధించదు. వారిని పాపములంటనని బ్రహ్మతో శ్రీహరిచెప్పెనని శివుడుపార్వతితో చెప్పగా విని పార్వతి శివుని జూచి,

గంగాహాత్యము.

గంగ పరమపావన యైనదని వినుచున్నాను. దాని మహిమ నెలవిండని యడుగంగా నీశ్వరుణ్ణి చెప్పుచున్నాడు. గంగ యనిపేరు ముమ్మారు స్మరించినమాత్రము ననే సమస్త పాపములను నశింపజేసికొని జనులు స్వర్గమును పొందుదురు. ఆ గంగ మహిమ చెప్ప నెవరితరము. అయినను నేను క్లుప్తముగా చెప్పెదను. అంత్యకాలమున (అనగా ప్రాణము పోవు నప్పుడైనను) గంగను శ్రీహరిని స్మరించువారు వైకుంఠమును పొందుదురు. అది వఱకు అభ్యాసమున్న వారికి గాని యానామములా సమయమునకు మనస్సునందు స్ఫురించుట దుర్లభవము. గయ, ప్రయాగ గొప్ప పుణ్యతీర్థములు. ప్రమాదము చేతనైనను మానవులుగాని యితర జీవులుగాని గంగలో బడిచచ్చిన తప్పక స్వర్గమును బొంది యందలి భోగము లనుభవింతురు. ఇందుకు దృష్టాంతముగా ననేక కథలున్నవి వినుము.

పీఠభద్ర సోమభద్రుల చరిత్రము.

పూర్వము జంబూద్వీపమున మనోభద్రుడను నొక చక్రవర్తి పాలించుచుండెను. అతడు దిగ్విజయముచేసి శత్రు

పుల నందఱిని జయించి తన మంత్రులనుజూచి తనకొమాళ్ళ
యిన వీరభద్ర, సోమభద్రులకు రాజ్యము భాగించియిచ్చెద
నని చెప్పగా వారందుల కంగీకరించినందున మంచిరోజున
పట్టాభిషేకము చేయ నిశ్చయించెను. జంబూద్వీపమును
రెండు భాగములుగాచేసి వారికి పట్టముగట్టెను. ఆ రోజున
సభలో తల్లిడి కొమరులు తమ మంత్రివర్గము మొదలగు పరి
వారముతో కూర్చునియుండగా రెండు రాబందులచ్చటికి
యెందుండియో హఠాత్తుగా వచ్చి వ్రాలెను. వానిలోనొకటి
పురుషపక్షి, రెండవది స్త్రీ పక్షి. అవి సభలోనికివచ్చికూర్చుం
డుటకు అందఱును ఆశ్చర్యము పొందిరి. మనోభద్రుడు
వానిని జూచి యిట్లనెను. “మీరు యెందుండి వచ్చి
తిరి ? ఏ కారణముచేత వచ్చితిరి ? పక్షిలు భయము
గల జంతువులుగదా ? సభలో కూర్చుండుటకు మీ
రెట్లు సాహసించితిరి ? “అని అడుగఁగా ఆ పక్షిలిట్లు
చెప్ప నారంభించెను. “ఓరాజేంద్రా ! మేము నీకొమరులజూడ
వచ్చితిమి. పూర్వము మేమందరము నొక్క నరక కూప
ములో బాధలు పడుచుండువారము. ఆ పరిచయముచే
నిప్పుడు వీరిని జూడవచ్చితిమి. మీరు బహుపుణ్యము చేయుట
వలన వారిపాపము నశింపజేసికొని యీ గొప్పజన్మమును
పొందితిరి. పూర్వజన్మమందు వీరు సత్యకేతుఁడను రాజకుమారులు.
పరశగరులని వీరికిపేరు. వీరు బహుపాపములు చేసి
యుండిరి. అందులో ముఖ్యమైనది బ్రాహ్మణుల సొమ్ము
నపహరించుట. అందువలన వారు నరకకూపములో వేయఁ
బడి యందు ఘోరమైన బాధలుపొందుచుండిరి. ఆ మాటలు

విని చక్రవర్తి వారితో “మీరెవరు ? పూర్వజన్మమున మీరేమిచేసి నరకమునఁబడి”రని యడుగఁగావారిట్లు చెప్పిరి.

ప్రమాదముననైన గంగలో పడి చచ్చుటవలన కలుగు ఫలము.

సర్వేశ్వరశర్మ- మంజుకళా చరిత్రములు.

పూర్వజన్మమున నేను సోరాష్ట్రదేశమున సర్వేశ్వర శర్మయను బ్రాహ్మణుఁడను. నేను వేదములు, శాస్త్రములు చదివి యుంటిని. ఈమె నాభార్యగాయుండెను. అప్పు డీమె పేరు మంజుకళ. మేము విద్యచేతను ధనముచేతను మదించి యుండుటచే నాతల్లిదండ్రులను సేవింపలేదు. ఏలననఁగా మాతండ్రి మిక్కిలిమూర్ఖుడై యుండి దొంగతనముచేసిజీవించు చుండెను. ఆ పని చేయవద్దని యెన్నివిధముల బోధించినను విననందున వానిని మేము సేవించలేదు. తల్లికూడ ఆయనతో నుండుటచే ఆమెనుకూడ మేము సేవించలేదు. ఇట్లుకొంత కాలమైన పిమ్మట మేమిరువురము నేక సమయమందే మృతి నొందితిమి. అప్పుడు యముని దూతలువచ్చి మమ్ముల పాశములచే బంధించి యనేక విధముల త్రోవలో బాధింపుచు యమునియెదుట బెట్టఁగా నా యమఁడు మాపాపపుణ్యముల చిత్రా చూడుమని చిత్రగుప్తునితో చెప్పెను. అప్పు డతఁడు తల్లిదండ్రుల సేవచేయక బహుపాపులైరని మనవిచేయగా పరసగరులతో మమ్మును నరక కూపమున వేసి బాధింపునని యమధర్మరాజుజ్ఞ యొసంగెను. మేము నలువురమందనేక వేల సంవత్సరములు మిగుల బాధల నొందితిమి. తరువాత మేము దంపతుల మిద్దఱము రాబందులమై జన్మించి తుళ్ళిన శవములను దిని బ్రదుకుచున్నాము. ఈ పరసగరులు

మిడుతలై జన్మించిరి. ఒకరోజునవీరు గంగానదీతీరమున నెగురుచుండగా గొప్ప వాయువు వీచినందున గంగలో పడి మృతినొందిరి. అప్పుడు వారిజీవులను విమానముపై కూర్చుండఁ జేసి వైకుంఠమునకు తీసికొని పోయిరి. అందు వీరు చాల కాలము సుఖమునుభవించి శ్రీమహావిష్ణువునాజ్ఞ వలననీకు కుమారులై జన్మించిరి. ఇందుకొంతకాలము సుఖముగారాజ్యసుఖములనుభవించి తిరిగి వైకుంఠమునకు పోదురు. ఈ సంగతి విని రాజు నమ్ముటకు వీలులేదనఁగా ఆకాశమునుండి “నిజమే నిజమే” అని శబ్దము వినఁబడెను. అచ్చటి వారందఱును నమ్మిరి. గంగనుస్మరించుటవలన స్త్రీహత్య, శిశుహత్య, బ్రహ్మహత్యాది పాపములు, నశించుటకు సందేహములేదు. తల్లిదండ్రులను సేవింపకపోవుటచే మాకీపాప మెంతకును విముక్తి కాకున్నది. తల్లిదండ్రులకన్న వేరుదైవము లేదు. అని చెప్పఁచుండఁగా నాపక్షులు మృతినొందెను. విష్ణుదూతలు విమానముపై వానిని కూర్చుండఁబెట్టుకొని వైకుంఠమునకు దీసికొని పోయిరి.

మరణకాలమున గంగాపాన ఫలము

కాలకల్కుడు తరించిన కథ

పూర్వము త్రేతాయుగమునందు మధురాపట్టణములో ఒక బ్రాహ్మణుఁడుండెను. అతనిపేరు సోమ శేఖరశర్మ. అతఁడు వేదవేదాంగాది విద్యలునేర్చి సత్యశీలుఁడు. దయామయుఁడు నశ్రద్ధనుఁడునై యుండెను. అతనికి సత్యశీలయు, పతివ్రతయు శత్రులమునందు జన్మించినదియునైన విశాలాక్షి యను పేరు

గల భార్యయుండెను. ఆ దంపతులు మిగుల ప్రశంసనీయమైన ప్రవర్తన గలవారై విష్ణుభక్తులై అతిథి, అభ్యాగతులను పూజించుచు చక్కగా కాలము గడపుచుండిరి. వారు మోక్షమును పొందఁగోరి గంగాయాత్రకు పోయి గంగలో స్నానముచేసి గంగను శ్రీహరిని పూజించి గంగను కలశములలో పట్టుకొని మార్గమున తిరిగి బోవుచుండిరి.

అప్పుడు పశ్చిమదేశస్థుడైన రత్నాకరుడను కోమటి వ్యాపారము నిమిత్తము కొన్ని దినములను పోసిన గోనెనంచులను యెడ్లపైని వేసికొని పోవుచుండఁగ అందులో నొక యెద్దుభారముచే నడువలేక వెనుకయుండుట చూచెను. వాని నొకర్థిలో నొకడైన కాలకల్పుడనువాడాయెద్దునుజూచి కోపించి తనచేతనున్న కఱ్ఱతో గట్టిగా కొట్టెను. అందువలన నావృషభము క్రిందపడి గింజుకొనగా దానివీపున నున్నబరువు క్రిందబడెను. అంతటాయెద్దులేచి కోపముచే వానిని పొడువఁగా దానికొమ్ము వానిహృదయమున గుచ్చుకొని కాలకల్పుడు క్రిందపడి మూర్ఛనొంది రోజుచుండెను. అట్టి యవస్థలో తోవను బోవుచున్న సోమశేఖరశర్మ వానిని జూచి కనికరము కలిగి, వానిచెంకకు పోయి తన యెద్దునున్న గంగలో కొంచెము వాని ముఖముపై జల్లి, మఱికొంత గంగ వాని నోటిలో పోసెను. తా నదివఱకు శ్రీవిష్ణువును పూజించి చెవియందు ధరించియున్న తులసిదళమును, వానిపై వేసి బ్రాహ్మణుడు తన త్రోవను బోయెను. అంతటకాలకల్పుడు మరణించెను. ఇట్లు బ్రాహ్మణుడు పత్నిసహితుడై కొంత దూరముపోగా మార్గములో కొండఱు భయంకరాకారము

గల భటులను జూచెను. వారిలో కొందఱు కాళ్ళు విరిగి చేతులు తెగి ముక్కులు చీల్చబడి రక్తము కారుచు జుట్టులు విరియ బోసికొని వికలాంగులై చేతులయందు చర్మముతో చేయబడిన త్రాళ్ళు పలువిధములగు ఆయుధములు పట్టుకొని కొట్టుచుండుట జూచి భయపడి మీ రెవరని వారి నడుగఁగా వానితో వారిట్లు చెప్పిరి. “అయ్యా! మేము యముని దూతలము. ఘోరపాపములు చేసి తుదకు నెద్దును కొట్టి, దాని కొమ్ముహృదయమున తగులుటచే చచ్చిన కాలకల్పుని దెమ్మని యముని యాజ్ఞపొంది వానిని యీ సాశములతో బంధించి తీసికొనిపోవు సమయమున విష్ణుదూతలు మా కడ్డముగా వచ్చి వానిని విడువుమని మమ్మునడిగిరి. అందుకు మేము వారితో నిట్లంటిమి. “అయ్యా! వీడు మహాపాపి, వీనినిదెమ్మని మా ప్రభువైన ధర్ముని యాజ్ఞవలన మేము వచ్చి వీనిని గట్టి తీసికొనిపోవుచున్నాము.

విష్ణుదూతలు:—వీడేమి పాపము లొనర్చెను?

యమదూతలు:—అయ్యా! వీడనేకపాపములుచేసెను, వానిని మేమెంత చెప్పఁగలము.

విష్ణుదూతలు:—చెప్పలేకున్న వీని నెట్లు తీసికొనిపోగలరు? మేము విడువమే!

యమదూ:—విడువరా! అయిన వినుండు. వీడనేక జీవహింసలు చేసెను,

విదూ:—ఏమీ! అది పాపమా? బ్రహ్మ సమస్త మును మనుష్యుల యుపయోగముకొఱకేగదా పుట్టించెను.

య-దూ:—ఔను. వానివల్లను మనకు లభించు పదా
శ్ఠముల నుపయోగించుకొనవచ్చును. కాని, వానిని బలవంత
ముగా జంపి తినవచ్చునా ? బ్రహ్మయొక్క యభిప్రాయమది
కాదు. మనకు మనప్రాణమునందెంతప్రీతియో చీమకుకూడ
నట్లేకదా ?

య-దూ:—ఔను, సరిగా చెప్పితిరి. వీడు మఱి
యేమిచేసెను ?

య-దూ:—పరధనమును, పరస్త్రిల నపహరించెను.

వి-దూ:—ఏమీ! లోకమున జనులందఱును చేయు
పనులే అవి. అందు తప్పేమి ?

య-దూ:—జనులు తాము కష్టపడి పనిచేసి ధనమును
సంపాదింపవలెను. కాని దొంగతనముచేసి కాదుగదా! వీడు
సంపాదించినది చోరవృత్తిచేతనే. లోకమున స్త్రీలను వారి
తల్లిదండ్రులు తగిన వరునికిచ్చి వివాహము చేయఁగా వారి
భర్తలు వారిని తీసికొని పోవుచున్నారు. కాని వీడు బలవంత
ముగా ననేక స్త్రీలను భంగపఱచెను. అది పాపముకాదా ?

వి-దూ:—సరే. ఇంతేనా మఱియేమైనా చేసెనా !

య-దూ:—ఇంతేకాదు, అనేక పాపములు చేసెను.
స్త్రీలను చంపుట, పిల్లలను, బ్రాహ్మణులను చంపుట, ఇండ్లు
కాల్చుట మొదలగు క్రూరకృత్యములు యెన్నోచేసెను.

వి-దూ:—పుణ్యకార్యము లేమైన చేసెనా ?

య-దూ:—యేమియు చేయలేదు. పుణ్యమన్న
మాటయే వాడు చెవిని విని యెఱుగఁడు.

విదూ :— బాగుగ నాలోచింపుడు. వీడు చనిపోవు చుండగా నొక బ్రాహ్మణుడు వీనినోట గంగపోసి, శరీరమున తులసితో గంగచల్లి తులసి వానిపై నవేసి నారాయణుని పేరు వాడు వినునట్లు పలుకలేదా? అదే వాడుచేసిన పుణ్యము. అందుకు మాప్రభువైన విష్ణువు సంతసించి నిమానముపై వీనిని తీసికొని వైకుంఠమునకు తేమ్మనెను. వీనిని విడువుడు.

య-దూ :— మే మెట్లు విడుతుము? మా ప్రభువైన ధర్ముడు వీనిని కట్టి కొట్టి బాధింపుచు తన యెదుట బెట్టు మనెను. వారి సెలవు సతిక్రమింపఁగలమా? మీ ప్రభువు మీ కెంతో, మా ప్రభువు మా కంతకాదా?

విదూ :— మీరు విడువనియెడల మేము మిమ్ములను కొట్టి వానిని విడిపించి తీసికొని పోయెదము.

అని వారు మాపై బడి మాతో యుద్ధము చేయఁగా మాలో కొందఱు చచ్చిరి. మిగిలినవారము వారిచే దెబ్బలు తిని చాలలేక యిట్లు పారిపోవుచున్నామని సోమశేఖరశర్మతో చెప్పి పోయిరి. వారి మాటలువిని సోమశేఖరశర్మ గంగయొక్క మాహాత్మ్యము ప్రత్యక్షముగా చూచినవాడై మోక్షమును పొందదలచి గంగాతీరమున నిరముగా వసింపగోరి తన స్వదేశమును, గృహమును విడిచి కుటుంబముతో గంగాతీరమున జన్మాంతమువఱకు నివసించి నిత్యము గంగలో స్నానము చేయుచు ప్రార్థించుచుండి మోక్షము నొందెనట. వింటివా పార్వతీ! గంగ మహిమ.

పద్మగంధి చరిత్రము

ఎముకలు గంగలో పడుటవలన కలుగు ఫలము.

ఆ కథవిని సార్వతి మిగుల సంతోషించి, స్వామీ ! గంగాదేవి మహిమ విన్నకొలదియు వినుటకే మనస్సునం దుత్సాహము కలుగుచున్నది. దాని విశేషము మఱి యేమైనను వినఁగోతెదను. సెలవిచ్చి నా జన్మ పాపము చేయుడనఁగా శిశ్వరుఁ డిట్లనెను. గౌరీ ! వినుము. ఆ గంగయొక్క మహిమ అత్యద్భుతము. గంగతో విష్ణుపూజ చేయువారు సమస్త పాపములను పోఁగొట్టుకొని విష్ణువుతో సమాను లగుదురు. గంగలో స్నానముచేసి గంగాజలము పట్టుకొనివచ్చు యాత్రికులను సత్కరించువారు యజ్ఞఫలమును పొందుదురు. గంగా యూతకు పోవువారిని నద్దనువారు నూఱు జన్మములవఱకు సరక మచుభవింతురు. మరణకాలమున గంగామాహాత్యము విన్నను సమస్తపాపములు నశించి వైకుంఠమును పొందుదురు. ఏ మనుజుని గోఱుగాని, చర్మముగాని వెండ్రుకలు గాని గంగలో పడునో వాని సమస్తపాపములు నశించి, వాఁడు విష్ణులోకమును పొందును. ఎముకల్లు గంగలో పడుటవల్ల కలుగు ఫలము చెప్పెద వినుము. అవి గంగలో నున్నంత కాలమామనిషిగాని, జంతువుగాని స్వర్గాదిభోగము లనుభవించుచుండును. ఇందుకు తార్కాణముగా నొక కథ చెప్పెద వినుమని శివుఁడు సార్వతితో నిట్లనెను. “పూర్వము గంగా తీరమున గొప్ప విశాలమైన పటవృక్షముండెను. అందొక భ్రాతృలో నొక క్షౌంఘ వాసము చేయుచుండెను. కొంతకాల

మట్లు జరుగఁగా నొకరాత్రి నాగసర్పమొకటి యాకోటరమున. ప్రవేశించి యాబకమునుజంపి మాంసమంతయుదిని యెముకలను మాత్రము విడిచి పోయెను. పిమ్మట మఱికొంత కాలమునకు పెద్దగాలి వీచుటవలన నావృక్షము గంగలో పడెను. అప్పుడు దాని బొట్టలోనున్న కొంగయొక్క అసిపంజరము గంగలో పడెను. అందువలననే యాకొంగయొక్క సమస్త పాపములు నశించి యప్సరసయై యింద్రలోకమునుపొందెను. ఆమెమిక్కిలి చక్కనిదై త్రిభువనములను మోహించునంత లావణ్యము గలదై యుండెను. ఆమె శరీరము పద్మవర్ణము, పద్మవాసన కలిగియున్నందున నింద్రుఁడు దానికి పద్మగంధియని నామధేయ మొనర్చి, సర్వకాల సర్వావస్థలయందును నామె నెఱబాయక పరసస్సలాపములొనర్చుచునుండి రంభ, యూర్వశి, మేఘ, తిలోత్తమ ఆదిగాగల యప్సరసలను, తన పట్టపురాణియైన శచీదేవిని మరచియుండెను. ఆ కొంగయొక్క అస్థులు గంగలోబడి యుండుటవలన దానికెంత స్వర్గసుఖము లభించెనో చూచితివా? అని శివుఁడు చెప్పగా విని పార్వతి యత్యాశ్చర్యము నొందెను.

గంగయొక్క పుట్టుక

మఱియొక రోజున పార్వతి యీశ్వరునిఁజూచి, నాథా! మీ రిదివఱకు చెప్పిన కథలనల్ల గంగ పరమపావనియనియు, మహాఘోర పాతకములను పోగొట్టి మానవులకే గాక యితర హీన జంతువులకు సైతము తాము పూర్వజన్మములయందు చేసిన సమస్త పాపములు నశించఁజేసి పుణ్యలోకము లిచ్చుననియు స్పష్టమగుచున్నది. అట్టి పవిత్రమైన గంగయొక్క

జన్మవృత్తాంతము వినవలెనని యున్నది. సెలవిచ్చి నన్ను కృతార్థురాలనుజేయఁ బ్రార్థించుచున్నాను. అట్టి మహత్తా సది కెట్లు కలిగెను. అని యడుగఁగా శ్రీ సదాశివుఁ డామెతో యిట్లు చెప్ప దొడంగెను. “ఓ సఖీ! వినుము. పూర్వము కృతయుగము నందీ గంగ శ్రీ మహావిష్ణువు యొక్క పాదకమలములనుండి పుట్టి నాగలోకమున ప్రవ హించుచుండెను. ఇందుండు దేవత లా తీర్థమున స్నాన పానాదులు చేయుచు ముసలి తనము, చావు లేక యారోగ్య భాగ్యము లనుభవించు చుండువారు. శ్రీ విష్ణుపాదమున బుట్టుట చేతనే దానికట్టి మహత్తు కలిగినది” అని చెప్పఁగా స్వర్గ మున ప్రవహించుచుండు గంగ భూలోకమున కెట్లు వచ్చి నదని పార్వతిప్రశ్నవేయఁగా నీశ్వరుఁడెట్లు చెప్పుచున్నాడు.

సగరుని యశ్వమేధము.

త్రేతాయుగమున నీ భరతవర్ష మును పాలించు చక్ర వర్తులలోనాఱువురుబహుప్రసిద్ధినిందిరి. వారిలోమొదటివాఁడు శ్రీ సత్యహరిశ్చంద్రుఁడు 2. శ్రీ నలమహారాజు. 3. పురుకు త్సుఁడు 4. పురూరవుఁడు 5. సగరుఁడు 6. కార్తవీర్యార్జునుఁడు. వీరందఱు నీ దేశమంతయునేకచ్ఛత్రాధిపత్యముగాఁ బాలించిరి. వారు బహుధర్మముగా ప్రజలను పాలించుచుండుటచే ధర్మము నాలుగుపాదములను క్రమముగా నడచుచుండెను. పంచభూత ములు (అనఁగా భూమి, ఆకాశము, అగ్ని, జలము, వాయువు) ఉత్పాతములను కలిగించకుండ క్రమప్రకారము సంచరించు చుండెను. వర్షము యుక్తకాలమున కురియుచుండెను. భూమి

యందు పాడిపంటలు సమృద్ధిగా నుండుటచే జనులితర
 జంతువులుశరీరబలాయు రారోగ్యములు కలిగిరోగములు లేక
 చిరకాలము జీవించుచుండిరి. కావుననే నారిసేరులిప్పటికిని
 జనులు జ్ఞాపకముంచుకొని పొగడుచున్నారు. వారిలోనొకఁడైన
 సగరమహాచక్రవర్తి యశ్వమేధయాగముచేయసమకట్టి తాను
 యజ్ఞములందు విడిపింపవలసి పసువుగావేయ చలంచి గుఱ్ఱ
 మును తన బిరుదాంకములతో విడచి దానివెంట కొండఱ
 భటులను పంపెను. ఇట్లు యజ్ఞముచేయునపుడు ముందుగా
 నశ్వమును విడుచువాడుక యేమనగా గుఱ్ఱమును స్వేచ్ఛగా
 విడిచి పెట్టగానే యే రాజ్యములలో తిరుగునో నారాజ్యాలలో
 నెవరైనను గుఱ్ఱమును విడిచిన రాజుకు లోబడియుండుట
 కిష్టములేని యెడల దానినిపట్టి కట్టవలెను. అపుడు వారిసపు
 రకుయుద్ధమగును. యందుగెలిచి అశ్వమును విడిపించుకొనిననే
 తప్ప యజ్ఞము చేయకూడదు. అందునిమిత్తమే సగరచక్రవర్తి
 యశ్వమునువిడచెను, గుఱ్ఱము హఠాత్తుగా సుప్తశ్వమయ్యెను.
 దానివెంటఁబోయిన భటులువచ్చి యీ సంగతి తెలియఁజేయ
 చక్రవర్తి తనకొమాళ్ళ నఱువదివేలమందిని పిలిపించి వారితో
 నిట్లనెను. “కుమారులారా! గుఱ్ఱము కానరానట్లు, యజ్ఞము
 విఘ్నమగును కావున మీరఱునుపోయి నెడకి స్వర్గ, మర్త్య
 పాతాళములలో నెందున్నను దానిని తీసుకొని రావలెను.
 అనఁగా విని వారు బయలుదేరి భూలోకమంతటను నెడకి
 యశ్వము కానరానందున స్వర్గముసకుఁబోయి యందును లేనం
 దున పాతాళమున జూడఁనెంచి భూమిని త్రవ్వి త్రోవఁజేసికొని
 పోయి యచ్చట తపస్సుచేసుకొనుచున్నయొకఁఁబుషిని, వానిదరిని.

మేయుచున్నయశ్వమునుజూచిరి. ఆఋషి పేరు కపిలమహాముని. ఆయన గుఱ్ఱమును దొంగిలించెననియు, ఆయననునడిగి దానిని తీసుకొని పోవలెనని యెంచి, ఆయనను అడుగఁగా సమాధిలో నుండుటచే మాటాడడయ్యె! అది జూచి చప్పట్లు చరిచి, కేకలు వేయఁగా నాఋషి సమాధిచాలించి కండ్లుతెరిచి కోపముతో చూడఁగా, వాని కోపాగ్నివల్ల వారందఱును నేకకాలమున భస్మమైరి. గుఱ్ఱమును వెదుకఁబోయిన తన కుమారులెంత కాలమైనను తిరిగిరాకుండుటకు నాశ్చర్యమునొంది వారేమైరో యను విచారముతో తన మనుమఁడైన, యంశుమంతుని రావించి సగరుఁడిట్లుచెప్పెను. “బాబు! నీ పినతండ్రులు లశ్వమును వెదకఁబోయి చాలకాలమయ్యెను. ఇంకనురా లేదు. ఏమయిరో తెలియదు. కావున నీవు బోయి మీ పినతండ్రులను గుఱ్ఱమును వెదకి తోడుకొనిరమ్మనఁగా, నా యవకుండు తగిన సన్నాహముతో బయలుదేరి వెళ్ళి ముల్లోకములను వెదుకఁగా, పాతాళమున, ఋషిని, వానిప్రక్కనున్న యశ్వమును జూచి సంతసించి, యామునిని ప్రార్థించి, వాని యనుగ్రహమును బొంది గుఱ్ఱము నిమ్మని యడుగఁగా, ప్రసన్నుడైన యా ఋషియాతనితో నిట్లనియె. “ఓవత్సా! నీవు బాలుండవయ్యును, బుద్ధిమంతుండవు. నీ శాంతమునకు వియనమునకు మెచ్చితిని. ఈ గుఱ్ఱము నాదికాదు. ఇచ్చోటికెట్లు వచ్చినదో నాకు తెలియదు. నీదైన దానిని తీసికొని పోవచ్చును. నీపినతండ్రులైన వీరు బహు ధూర్తులు. నా తపోభంగము కావించి నాకోపాగ్నిచేత భస్మమైరి. వీరికి పుత్ర్యాశులు లేవు. అనవినియంశుమంతుండు, మిక్కిలిఋషుడై మునినిస్తోత్రములు

చేసి, యిట్లు మనవిచేసెను. “స్వామీ ! వారు చేసిన తప్పు ఊమించి వారికి, ఉత్తమలోకములు కలుగునట్లు లనుగ్రహించుడు. అని ప్రార్థించగా” మందాకినీ జలంబుల వారి భస్మ రాసులను దడిపిన, వారు స్వర్గస్థు లగుదురనెను. ఆ మాటలకు నతఁడుసంతోషించి, యాముషియొద్ద సెలవుదీసికొని గుఱమును దోడుకొని యింటికిఁబోయి, తాతకొప్పగించి జరిగిన వృత్తాంతమంతయు మనవిచేసెను. అది విని సగరుఁడు చింతాకాంతుఁడై తనయులకొఱకు మిగుల దుఃఖించి చేయునది లేక వారి యవివేకతయే వారి నట్లు చేసెనని యూరడిలెను. పిమ్మట నశ్వమేధ యాగమును చేసి విశేష దాసములు, ధర్మములు చేసి, దానిని సమాప్తి నొందించెను. ఆ వెనక మందాకినీ జలంబునుదెచ్చి, కొమరులకు పుణ్యలోకము కలిగింపవలెనని యెంచి, మనుమనికి రాజ్యమిచ్చి బ్రహ్మను ప్రార్థించుటకై తపస్సుచేయఁబోయెను. కాని యాపని నెరవేర్చలేకమరణించెను. పిమ్మట నంశుమఁతుఁడును, సతని కుమారుఁడగు చిలీపుఁడును తమజీవితకాలమంతయు నందుకొఱకే తపస్సు చేసిరి. కాని వారికోరిక నెరవేరదయ్యెను.

గంగ భూలోకమునకు దిగుట

దిలీపుని కుమారుఁడైన భగీరథుఁడుకూడ తండ్రిమరణించిన పిమ్మట గంగను తెచ్చుటకై గొప్పతపస్సు చేసెను. అందుకు బ్రహ్మ తృప్తి పొంది వానికి ప్రత్యక్షమై వరమడుగు మనఁగా నతఁడాయనకు ప్రదక్షిణ నమస్కారములు చేసి ఒహస్తోత్రములు చేసియిట్లు ప్రార్థించెను. “ఓచతుర్ముఖుడా

మాముత్తాతలు కపిల మహర్షి శాపమువల్లభస్మమైరి. వారి భస్మరాసులు మందా కిసీ జలంబుల దడిపినగాని వారికి పుణ్య లోకములు కలుగవఁట. కావున యానదినననుగ్రహింపవలయు ననఁగా బ్రహ్మ సంతసించి యిట్లు చెప్పెను. ఓ భగీరథా! నీ తపంబునకు మెచ్చితిని. ఆనదినీ నీ వెంట బంపెదను. కాని స్వర్గమునుండి భూమిపై పడునప్పుడు భూమిచిల్లులుపడును. అందువల్ల న నేకులు నశింతురు. జంతువృక్ష నముదాయమునకు కూడ బాధ కలుగును. కావున దానిని తనశిరస్సున పొందునట్లు శ్రీసదాశివుని ప్రార్థింపుము. ఆ య న త ప్ప మఱివేరు సమర్థులులేరు. పొమ్ము. అ న ఁ గా విని భగీరథుఁ డీశ్వరునిగూర్చి చాలకాలము తపముచేయఁగా నాయనకరుణించి భగీరథునికి ప్రత్యక్షమై గంగను తన జడల యందు ధరించుట కంగీకరించెను. అంతట మందాకిసీ జలము కైలాసముపై నున్న ఈశ్వరుని తలయందు పడుట కారంభించెను. అందుండే యాయనవిడువఁగా భూమియందు బడి భగీరథుఁడు ముందు నడువఁగా నతనివెనుక పోవుచుం డెను. అట్లు పోవుచున్న గంగను జహ్నుమహాముని పానము చేయుచుండెను. అందువల్ల దానిప్రవాహము తనవెనుక రాకుం డుటచే వెనుకకు బోయిచూచి యామునిని స్తోత్రముచేసి ప్రస న్నునిచేసి కొనఁగా నాతడు దానిని విడచెను. ఇంతప్రయాసపడి భగీరథుఁడా నదీజలముతో పాతాళముననున్న భస్మరాసు లను తడువఁగా వానిపితృలు స్వర్గమును బొందరి. ఇట్లులా నది స్వర్గమున మందానికి యనుజేరున, భూలోకమున గంగ యనియు పాతాళమున భోగవతియనియు నామములతో ప్రవ

హించుచున్నది. భగీరథునివల్ల తేబడ్డది గనుక భాగీరథియనియు బహునివల్ల విపరబడ్డది కాపుర జాహ్నువి యనియుదానికిపేర్లు గలవు. మఱియొక నది యిట్టిది లేదు. ఇదియు సముద్రమున బడుచున్నది. సగరుని కొమార్తెచేతనవ్వబడ్డది కాబట్టి సాగరమని సముద్రమునకు పేరు కలిగినది. ముల్లోకముల పారుచుండుటచే గంగకు “త్రిపథగ” అని పేరు.

నీతి:—చూచితివా యెంత అసాధ్యమైన పని సాధింపబడినదో! పూనికతో విడువక ప్రయత్నించినచో, సన్ని కార్యములిట్లే నెరవేరును. కొన్ని పనులు నెరవేరుటకితరుల సహాయమావశ్యకము.

గంగా యాత్రకు పోయెదనన్న కలుగుఫలము

పూర్వము త్రేతాయుగాంతమున సత్యధర్ముడను చక్రవర్తియుండెను. ఆయన రాజ్యమును అందలి ప్రజలను బహుగ్న్యాయముగా పాలించుచుండెను. ఆయన భార్యపేరు విజయ. ఆమె మిక్కిలి పతివ్రత. వారు అన్యోన్యప్రీతి కలిగి చాల కాలము హజ్యముచేసి, ఉభయములు ఒక్కదినముననే పనిపోగా యమదూతలు వచ్చి, వారిని కట్టి యమునియెదుటకు తీసికొనిపోగా, ఆయన వారిని జూచి, చిత్రగుప్తుని బిలిచి వారి పాప పుణ్యములను చెప్పుమనెను. అప్పుడు వారు చిహ్నము తీసి చూచి, ధర్మబునితో నిట్లు నిన్నవించిరి. “ఓ ధర్మరాజా! వీరు బహు పుణ్యములుచేసిరి. అయిననగా, యజ్ఞములు, యాగములు అనేకము చేయుటయేగాక, అన్నసత్రములు వేసియు విషు ఘాజినియు, బీదలను సంరక్షించియు విశేషపుణ్యము

సంపాదించిరి. కాని ఒక్క పాపకార్యమువల్లనే అవి యన్నియు
వృథా యయ్యెను. అది యేదన, అడవిలో పులిభయమువల్ల
నొక లేడి యితని సభ జూచ్చి శరణుపొందగా దానిని చంపెను.
ఇంతే ఈయన చేసినపాపము మఱి యేమియు లేదు. అది విని
యముడు ఇట్లనెను. సరే, మృగము పులికి భయపడి తన
ప్రాణరక్షణ నిమిత్తము తన పట్టణమునకువచ్చి శరణుచొరగా
దానిని అశ్మానముచేత రాజు చంపెను. ఇది అన్ని పాపముల
కన్నను అధికము. ఆ మృగము దేహముమీద నెన్ని రోమము
లుండెనో అన్నివేల యుగములు, ఇతడు నరకబాధ లనుభ
వించుచుండవలెను. శరణుజొచ్చినవానిని రక్షించువారు ప్రాణ
దానము చేసినట్లగును. కాబట్టి వాడు బ్రహ్మ హత్యాది.
పాపములు చేసినను, వానిని నశింపజేసికొని దేహాంతమందు
విష్ణులోకమును పొందును. కావున వీరిని అసిపత్రనరకములో
వేయుడని యముడు దూతల కాజ్ఞయిచ్చెను. దూత లా
ప్రకారమే చేసిరి. అచ్చట వారు నూరుకోట్ల యుగములు
బాధలుపడుచుండిరి. పిమ్మట వారిని పెద్దపులి చంపి తినెను.
తరువాత వారు మగకప్ప ఆడుకప్పయై పుట్టి పురుగులను తిను
చుండిరి. వారికి పూర్వజన్మజ్ఞానముండెను. అవియున్నత్రోవను
కొందఱు గంగయాత్రకు బోవుచు గంగను స్మరించుట విని
మగకప్ప ఆడుకప్పతో యిట్లనెను. ఓ సఖీ! నేను పూర్వజన్మ
మందు రాజునై యుండి శరణుజొచ్చిన లేడిని జంపి నరక
ములోబడి ననేక బాధలుపొంది పెద్దపులిచే మ్రింగబడి తుదకు
మన కీ జన్మ లభించెను. ఈ బాధలు మఱి పడలేము.
మనము గంగకు బోయి అందులో ఘునిగి ప్రాణములు

విడుచుట మంచిదని తోచుచున్నది. అట్లయిన నైకుంతమును పొందుదుము. అనఁగా ఆడుకప్ప విని ఆలాగే చేయుదము పదండి అనెను. ఇట్లు ఆలోచించి కప్పలు రెండును బయలుదేరి బోవుచు గంగను శ్రీమన్నారాయణుని స్మరించుచుండిరి. వానిని మ్రింగుటకు వాని వెనుక నొక నాగుసము బోవుచుండెను. అప్పుడాసము కప్పలను చూచి యిట్లనెను. “ఓ భేకములారా! నిలువుడు? నిలువుడు! నేను చాలకాలమునుండి ఆకలిచే బాధపడుచుండుటచే నడునజాలను. కావున మిమ్ములను పట్టుకొనఁజాలకున్నాను. దయచేసి నిలువుడు. మిమ్ములను దిని నాయాకలిభీర్చుకొందును. అనఁగావిని కప్పలు భయపడి మఱి నడువఁజాలక నిలిచిపాముతో తమ పూర్వజన్మస్మృతాంత మంతయు చెప్పి, తాము గంగలోఁబడి ప్రాణత్యాగము చేయ బోవు చున్నామనియు, పుట్టుకతోనే చావు ఉన్నది, తప్ప దనియు చెప్పెను. జ్ఞానులు జీవులను హింససేయవు. అజ్ఞానులు జీవులను హింసించివిష్ణుద్రోహులగుదురు. ఓసర్పరాజా! వినుము. ఈ సంసారము విష్ణుమయము. ఆయన అందఱిహృదయము లందు నివసించు చున్నాడు. జ్ఞానహుగలవారు శత్రుమిత్రులను భేదము పాటింపరు. అందఱిని సమానముగాఁజూతురు. ఆయనే మూఁడుగుణములచేతను, బ్రహ్మ, విష్ణు, మహేశ్వరులను, నామములతో పుట్టించుట, పెంచుట నశింపఁజేయుటయను మూఁడు పనులను చేయుచుండును. జంగమ స్థానరాత్మకమైన ప్రపంచమునందు అంతటను ఆయనే అన్నిరూపములతో వ్యాపించియున్నాడు. ధర్మాతులై నపండితులు పరులను హింసించుదురు. నరకబాధలను పొందరు. నీవుమమ్మును భక్షించినంత

మాత్రమున నీయాకలితీరునా? మేము గంగకుపోయి అందు మునిగి ప్రాణములను విడచి వైకుంఠమును బొందఁగోరు చున్నాము. కావున కరుణించి మమ్మును పోనిమ్ము. అనఁగా విని సర్పము వారితో నిట్లనెను. “ఓ భకములారా! మీరు చెప్పినవన్నియు వేదాంతవాక్యములు. అవి వినుటవల్ల నాయాకలి దీరునా? మీరు చెప్పిన ఆ సృష్టికర్తయే అందఱిని పుట్టిం చెను గదా? ఆయన కొన్ని జంతువులను మఱికొన్నిటికి ఆహారముగా యేల నియమించెను? మీయందు దయదలచి విడిచి పెట్టిన, నాకడుపెట్లు నిండును? ఆకలిబాధచే నే నిప్పుడే చని పోవుదును. కావున విడువననిచెప్పి ఆ కప్పలను బట్టిమింగెను. అప్పుడవి గంగను, శ్రీమన్నారాయణుని స్మరించుచు ప్రాణములను విడచెను. ఆ తత్క్షణమే ఇంద్రుఁడు వానినితన విమానమున కూర్చుండఁబెట్టుకొని, తన స్వర్గమునకు తీసికొనిపోయి తగిన మరియాదలు చేయుచు కొంతకాలమందుంచి పిమ్మట విమానములపై వారిని వైకుంఠమునకు పంపెనట. అచ్చట వారు సుఖము లనుభవించుచు కల్పాంతమువఱకు ఉండిరట. అని శివుఁడు చెప్పెను.

నీతి—గంగలోఁబడి ప్రాణములను విడువఁదలచి పోవుచు తోగ్రనలోబలనస్మరణము నొందినను వానికి యెంతమంచి గతి లభించినదో చూచితిరా?

గంగ యొక్క మహిమ

గంగాతీరమున తపస్సుచేయువారు మోక్షము నొందుదురు. ఈశ్వరుఁడు పార్వతిని జూచి వింటివా! భవానీ! గంగ

యొక్క మహిమ, ఎంతచెప్పినను తరుగదు. ఈ మహానది భరతవర్షమున నుండుటచేతనే దేవతలు, ఋషులు, మునులు, సైతము ఈ దేశమునందు జన్మింపవలె నని కోరుచుందురు. ఇది అంత పవిత్రమైనది. పూర్వము జంబూద్వీపమునందు తాళధ్వజ మను పట్టణమున విక్రముడను చక్రవర్తియుండెను. అతడు గొప్పవివేకమును కలిగి పండితుడై యుండెను. అతనికి పతివ్రతయు మిక్కిలి సౌందర్యము గలదియునై నహిరావతి యను భార్య యుండెను. ఆ దంపతులు మిగుల అనురాగము కలవారై దానధర్మములు చేయుచుండగా కొన్నాళ్ళకు వారి కొక్క కుమారుడు గలిగెను. వానికి మాధవుడని పేరు పెట్టిరి. ఆ పిల్లవాడు శుక్ల పక్షపు చంద్రునివలె క్రమక్రమముగ వృద్ధిచూచి, వేద వేదాంగ విద్యలును శాస్త్రములును అభ్యసించి ధనుర్విద్యాపారంగుడై యుండెను. ఒక నాడు ఆ విక్రమ మహారాజు మంత్రులను జూచి వారితో నాలోచించి కుమారునికి మంచి సువసాహాయ్య మందు పట్టాభిషేక మొనర్చెను. ఆ బాలుడును రాజ్యమును చక్కగ పాలించు చుండెను. ఆ మాధవ చక్రవర్తి ఒకరోజున ఉదయమునలేచి వేటకుఁబోయి అడవియందు అనేకకూరమ్మగములను వేటాడి రెండుజాములవేళ తన పట్టణమున జేరఁబోవుచో తనపురమందున్న సరోవరములో స్నానముచేసినిశ్చబిందె పట్టుకు పోవుచున్న ఒక చక్కని స్త్రీని జూచిఆమెయొద్దఁ జేరి ఇట్లనెను. “ఓ నారీరత్నమా! నీ వెవరవు? ఇంతసుందరమయిన నిన్ను పుత్రికగాఁబడసిన భాగ్యవంతులెవరు? ఇట్టి జగన్మోహినివైన నిన్నుభార్యగ పొందు భాగ్యముఎవరికిలభిం

చెను. లావణ్యవతివైన నీ వింత భారముగల నీశ్వరిందె
మోయుటయేమి ? కోమలమయిన నీ శరీరము నెండపాలు
చేయుచున్నావేమి ? ఇట్టి సుకుమార శరీరముగల నిన్నుగప్ప
పడి పనిచేయునట్లు లా విధి యేలచేసెను ? నీవు నన్నువరించిన
నీ పరిచర్యచేయుట కనేక దాస దాసీజనములుందురే ? నేను
నీ జంబూద్వీపము నేలు చక్రవర్తిని, జగత్ప్రసిద్ధుడైన శ్రీ
విక్రమమహారాజుగారి కుమారుడను. నాపేరు మాధవసిం
హుడు. నీవు నన్ను చెట్టబట్టుము. నీ రూపురేఖావిలాసము
లను చూచి నీయందు మరులుగొంటిని. అన్యకాంతలనొల్లను.
అనగా నా కాంతాతిలకమిట్లు తనలో నాలోచించెను. ఇతడు
రాచబిడ్డడు. పౌరుషముగలవాడు, నేడు విధివశమున నితని
యెదుటబడితిని. తప్పించుకొను వెరవు కానరాకున్నది. ఇతడు
డిప్పుడు మోహపరనశుడై యున్నాడు. ఏమిప్రమాదము
రానున్నదో ! కాని దైవమే గలడు. అని బహిరంగముగా
యిట్లు చెప్పి నారంభించెను. “ఓ రాజశిఖామణీ ! వినుము.
నామాట లిదివఱకు నా భర్త వినియెఱుంగడు. నేను సత్కుల
మందుఁ బుట్టితిని. పతివ్రతను. నాతండ్రి క్షత్రియ వంశజు
డైన వీరబాహుడు. నాతల్లి పేరు సులక్షణి. నాభర్త పేరు సుబా
హువు. నాపేరు చంద్రకళయందురు. నే నింతవఱకు నా భర్తను
తప్ప నితరపురుషుల ముఖమును చూచియెఱుంగను. ఈ రోజున
నేను కులదేవతను పూజించు నిమిత్తము జలము తీసికొని
పోవుట కీ సరోవరమున స్నానము చేయవచ్చితిని. పాపపుణ్య
ములు చేసినవారే యనుభవింపవలెను. కాని యితరులు కాదు
గదా ! మీరు రాజులుకావున పితృసమానులు. ప్రజలమయిన

మేము మీకు బిడ్డలతో సమానము. మీవంశజులయిన రాజులందఱును పరస్మీలను తల్లివలె పాలించుచుండిరి. కనుక వారు కీర్తిప్రతిష్ఠలు సంపాదించిరి. వారికులమున బుట్టిన మీరు కులమునకు మచ్చ తేగూడదు గదా? పరస్మీనిచూచి నపుంస కునివలె నుండువాఁడు ఇహలోకమున కీర్తియు పరలోకమున వైకుంఠమును పొందును.

పరస్మీని యపేక్షించువారు స్వల్ప సుఖముకొఱకు నాసించి సర్వధర్మములను నశింపజేసికొని నరకకూషమునబడుదురు. కావున బుద్ధిమంతులైన మీరు పరస్మీల నపేక్షింపఁ గూడదు. ఇంతేకాక నేనొంటరిని. ఈ నిర్జనమైన ప్రదేశమున మీయెదుట బడితిని. మీరు మహావీరులు. మీరు నన్ను సాధింపవలెనన్న నేమిచేయఁగలను. ఈశరీరమురక్తము. మాంసము, చర్మము, ఎముకలతో నిర్మింపబడి మలమూత్రములతో నిండియున్నది. ఇందేమియున్నది. ఇదియు స్థిరమైనదికాదు. తీణ భంగురము. ఇట్టి శరీరమునుజూచి అజ్ఞానులు మోహించి భ్రమ లోబడి శాశ్వతమైన పరలోక సుఖమును గోలుపోయి చిరకాలమునరకబాధలను బొందుచుందురు. మీరు జ్ఞానులు గొప్ప బుద్ధికలవారు, కావున నే మనవిచేసిన సంగతులు హృదయమున నిల్చి పరస్మీవాంఛ విడువ్రడు, “అనిచెప్పఁగా మాధవ సింహుఁడు కామజ్వర పీడితుండగుటచే ఆమెమాటలుచెవికెక్క నొడువ తిరిగి ఆ కోమలాంగితో ఇట్లు చెప్పెను. “ఓ సుందరీ మణీ! నిన్ను చూచిన నిమిషము మొదలు మన్మథుఁడు నన్ను పీడించుచున్నాఁడు. వాని బాధనుండి నన్ను రక్షింపుము. నిన్ను శరణుజొచ్చి నీపాదములపైఁ బడుచున్నాను.

సీవు నన్ను నిరాశనొందించిన విషము మింగి ప్రాణపరిత్యాగము జేసెదను. ఆపాపము నిన్ను చుట్టుకొనును. యావనము సీరమైనది కామగదా? వృద్ధావస్థలో నిన్ను చూచువారెవరు? మంచుపడి పద్మములు నశించు కాలములో సదావాని మధుసూనముచేయు తుమ్మెదకూడవానివై పుకుపోవునా? నీ నిష్కరవాక్యములవలన నాతాపము హెచ్చుచున్నది? నన్ను కరుణతో మోహనముద్రమునుండి దరి జేర్చుము” అని వేడుకొనఁగా ఆచంద్రకళ ఆ రాచకొమారుని మనోవైకల్యమును చూచి విచారించి సులోచన సంగతి మనస్సున స్ఫురింపఁగా ధైర్య మవలంబించి యామెను గుఱించి రాజుతో “ఓ రాజశేఖరా! వినుము. నీ విచారమును వినువుము. నీరూపలావణ్య విలాసములకుఁ దగినచిన్నది యొక తెయున్నది. నే ననఁగా నెంత? ముల్లోకములయందును అట్టిసుందరిలేదు. ఆమె తనకుతగిన వరుని గానక వివాహములేక యున్నది. మీకొఱకు ఈమధ్యనే యొకదూతికను పంపినది. ఆ దూతికీ పట్టణమునకు వచ్చి మిమ్ములను చూచి మీ గుణాతిశయములను విని నాతో చెప్పిపోయినది. అనఁగా విని రాజామెతో నిట్లు ప్రసంగించెను.

రాజు:—ఏమి చెప్పినది?

చంద్రకళ:—ఆమెనుగుఱించిమీతో మనవిచేయుమని.

రాజు:—ఆమె యెచ్చట నున్నది?

చంద్రకళ:—ఆమె ప్లక్ష ద్వీపమున నున్నది.

రాజు:—ఎవరి కొమార్తె.

చంద్ర:—ఆ ద్వీపపు చక్రవర్తి కొమార్తె.

రాజు:—ఆమె పేరేమి? తల్లిదండ్రు లెవరు?

చంద్ర:—ఆమె పేరు సులోచన. తండ్రి గుణాకరుడూ తల్లి పేరు సుశీల.

రాజు:—వారుండు పట్టణమేది?

చంద్ర:—దీప్తిపురము, సముద్రపునుధ్వ నున్న స్థల. ద్వీపమునడుమ నున్నది.

రాజు:—అయిన చాల అసాధ్యమే? అచటికి బోవుట యెట్లు :

చంద్ర:—అసాధ్యమేమియు లేదు. మీ గుఱువుసాల యందు భద్రద్రాశ్వమున్నది. అది ఉచ్చైశ్చ నమునంశి చేజన్మించినది. అది ఒక్క నిమిషములో పదునాల్గు భువనములను తిరిగి రాగలదు. దానిమహిమ మీ కిదివఱకు తెలియన యనాదరణ చేయుచున్నారు. దానిపై నెక్కిబోనలె నన్నచోటికి నిమిషములో బోగలరు.

రాజు:—ఈ కార్యమునకు నాకచట సహాయముచేయు వారెవరు? నే నెట్లు ఆ చిన్నదానిని చూడగలను!

చంద్ర:—ఆ పురమున పుష్పము లమ్మునది యొకతె యున్నది. దానిపేరు గంధిని. దాని యింటికిబోయిన నామోద్వారా మీకార్యము చక్కగా నెరవేరును. ఆమె మిగుల చతురత గలది, నిమిషములో మీకు సంధానము కాగలదు. సందేహింపకుడు,

రాజు:—ఆ రాచకన్య అంతచక్కనిదా?

చంద్ర:—సంశయమేమి? ఆమెవంటి సుందరి ముల్లో కములయందునులేదు, చక్కదనమునందేకాదు, విద్యాబుద్ధుల

యందును, సంగీత, సాహిత్యములయందును నామెతో సరియైన వారు లేరు. ఆమె పద్మినీజాతి స్త్రీ, ఆమెకు యెడమ తొడ యందు నూగింజవలె పుట్టుమచ్చయున్నది. ఆమెను జూచిన మీకే తెలియును. ఆమెకు వివాహము కాలేదు. మీరామెను పెండ్లియాడి మిక్కిలి సుఖంతురు. ఆలస్యముచేయక పొండు. ఈమాటలు విని మిగుల సంతోషించి రాజు తన వగరునకు వెళ్ళెను. చంద్రకళయు ఆతని బారినుండి తప్పించుకొని తన నిజ గృహమును చేరెను.

మాధవవర్మ భద్రాశ్వమితో మాట్లాడుట

పిమ్మట పార్వతి శివునిజూచి, స్వామీ! ఆ చంద్రకళ ఎంత నేర్పరి. మాధవసింహుని బారినుండి బాగుగ తప్పించుకొన్నదే! ఏమి ఆశ్చర్యము! తరువాత నా రాజేమిచేసెనో యనగా శ్రీసదాశివుడు చెప్పెదను వినుమని యిట్లనెను. “తన వగరు చేరినవెంటనే రాజశ్వశాలకుఁబోయి గుఱ్ఱము లన్నిటిని చూచి, యశ్వరత్నములారా! నాకొకగొప్పపని తటస్థించినది. నేను ప్లక్షద్వీపమునకుఁ బోవలసి వచ్చినది. మీరు సముద్రము దాటి నన్నచ్చటికి తీసికొనిపోవలెను. ఆ పనిచేయ సమర్థతగలవా రెవరని యడుగఁగా, నాగుఱ్ఱములన్నియు నొకదానిముఖము మఱియొకటి చూచుకొనుచు నూరకుండెను. వానిలో నొక్కటి రాజుతో నిట్లు చెప్పెను. “రాజా! నేను మీ పని చేయఁగలను. నన్ను మీరింతవఱ కనాదరణచేయుచున్నారు. లాతి గుఱ్ఱములు తిని విడిచిన గడ్డి నాకు వేయుచున్నారు. ఉలవలు గాని, మినుములుగాని నే నిదివరకు రుచిచూచి యెఱుఁ

గను. నా శరీరము చుప్పుటలేదు. నన్నిట్టు లనాదరణచేయ చున్నారు. ప్రభు వాదరణ లేకున్న నెవరును పెద్దవ రనిపించుకొనరుగదా? నాయదృష్ట మిట్లున్నది. నేనేమి చేయ గలను. అనగా విని ఓ అశ్వరత్నమా టమింపుము. అది న అజ్ఞానమువలన కలగిన దోషము. జ్ఞానము, బుద్ధిమంతుల నిగురుకప్పిన నిప్పువలె నుందురు. వారిని పోల్చుట కష్టము నేటినుండి నీవే నా పట్టపుగుఱ్ఱ మగుము. ఆసి చెప్పి దాని ముఖమున మకుటము కట్టెను.

మాధవవర్మ ప్లక్ష్యదీపము చేరుట

తరువాత మాధవవర్మ మంచిరోజున బయలుదేరి ప్రచేస్తుండను పేరుగల సేనకుని, కావలసినంత ధనమును వెంట దీసికొని భద్రాశ్వము నెక్కంగా నాగుఱము మిగుల సంతోష ముతో నాకాశమార్గమునసముద్రముదాటి ప్లక్ష్యదీపముననున్న దీప్తిపురమునుజేరెను. గంధిని వాకిటదిగి యామెనుజూచి తనతో చంద్రకళ చెప్పిన వృత్తాంతమంతయు చెప్పగా నామె విని తనలో తా నిట్లనుకొనెను. “బ్రహ్మ యెంతనేర్పరి! వీరిద్దరిని యొకలాగున సృష్టించెను. ఆసులోచనకు తగినవరుడితడే. ఇతనికి తగిన భార్య ఆమెయే. ఆమె పూర్వజన్మమునందు మంచి తపస్సు చేసియుండిన నీ సుందరాంగుఁ డామెకు లభించి యుండెను. మించిన దాని కేమి చేయవచ్చును? ఆయినను చూతము అని రాజకుమారునిజూచి “రాజశేఖరా! దురదృష్టవంతుడవు. నీవు వృథాగా రాజ్యము, కోట, వేట, తలిదండ్రులను విడచి వచ్చితివి. ఈ రాక ఆయిదాగు నిజము. కిందట

తట్గించిన నీ కోరిక తప్పక నెరవేరియుండును. ఇప్పుడు మించి నది. ఆ సులోచనకు నిన్ననే వివాహము నిశ్చయమైనది. కుశ ద్వీపపు చక్రవర్తి కుమారుడైన విద్యాధరునకు నామె నివ్వ నిశ్చయించిరి. ఆపెయు అతనిని వరించెను. ‘రేపే వివాహము’ అనిచెప్పగా విని మాధవవర్మ నిజాశాభంగమైనందుకు మూర్ఛ నొంది కొంతసేపటికి తెలివొంది లేచి యిట్లు విచారించెను. “ఓ పాపపుడై వమా ! ఏల యిట్లుచేసితివి ? నే నేమి పాపము చేసితిని ? ఎవరి యాశ పడగొట్టితిని ? నే నెవరికొఱకు నింత ప్రయాసపడి సముద్రముదాటివచ్చితిని ? యామెనుమఱియొకడు తీసుకొనిపోవుచున్నాడు. అది చూచుటకావచ్చితిని. అయ్యో విధి ! ఎంతపాపము ! ఏమిచేయుదును !” అని దుఃఖించి గంధిని చేతులు పట్టుకొని కొంత ధనము కొన్ని రత్నము లామె చేతులనిండ పోసి సంతోషము కలిగించి నన్ను రక్షింపుమని దీనతతో ప్రార్థించి యిట్లనెను. “ఓ మాలినీ ! ఇచ్చట నీకంటె నాకు వేరు దిక్కు లేదు. నీవే నన్నుద్ధరింపవలెను. కావున నాయందు దయయుంచి దూతికవై పోయి నే నిచ్చు చీటి యెవరికి కనపర్చకుండ తీసికొనివెళ్ళి యామెకు రహస్యముగా నిచ్చి యామె నన్నువరించునట్లుచేయుము. నీమేలు మరువను.” అని బ్రతిమాలెను.

గంధిని చీటి సులోచన కిచ్చుట.

ఆ మాటలు విని మనస్సు కరిగి గంధిని తనచేత నై నంతమట్టుకు ప్రయత్నింపవలెనని యెంచి తాను తయారు చేసిన పువ్వుల బంతులతో మాధవవర్మ యిచ్చిన చీటి

సులోచన కివ్వగా నామె పువ్వులు శిరస్సున ముడుచుకొని చీటి రహస్యముగా చదువుకొని తన ప్రియస్థాని పిలిచి రహస్యముగా నామెతో నిట్లనెను. “సఖీ! నీవు నాఁడు జంబూ ద్వీపమునకుబోయి చూచివచ్చిన మాధనవర్త యిచ్చుటికివచ్చి గంధిని యింట నున్నాఁడు. చంద్రకళతో నీవు చెప్పిన నా వృత్తాంతమంతయు నామెవలన తాను విని తల్లిదండ్రులను రాజ్యమును విడిచి, సముద్రము దాటి, చాల కష్టపడి నాయందలి మోహముచే వచ్చినాఁడు. ఇప్పుడేమి చేయుదుము. అని చలికత్తెతో నాలోచించి చీటివెనుక బవాబువ్రాసి గంధిని చేతికి రహస్యముగా యిచ్చి పంపెను. దానిని చదివి రాకుమారుఁడు సంభోషముగా నుండెను. అందు వ్రాయఁబడిన సంగతులేమనగా “రాజశిఖామణీ! మీరు నాయందలి ప్రేమచే చాల శ్రమపడి విచ్చేసితిరి. మీవంటి సుందరాకారులకు స్త్రీరత్నములు దొరకుట యసాధ్యమా? మీ రాక యాలస్య మగుటచే మా తండ్రిగారు నన్నిదవఱకే కుశద్వీపచక్రవర్తి కుమారుడైన విద్యాధరునకిచ్చి వివాహము రేపే చేయ నిశ్చయించిరి. తరుణము మించినది. నేనేమి చేయగలను. తండ్రిగారి మాట వినకున్న నపకీర్తిపాలగుదును. ఇంత శ్రమ పడి వచ్చిన మిమ్ము విడిచిన ద్రోహము చేసినదాన నగుదును. ఇందుకు నేనొక్క వెరవాలోచించితిని. అది యేమనగా రేపు రాత్రి నన్ను వివాహవేదికయొద్దకు తీసుకొనివచ్చునప్పుడు నా చేతులు మీదికియెత్తి నిలుచుందును. అప్పుడు మీరు నన్ను తీసుకొని వెళ్ళగలిగిన మీ పత్నినగుదును. ఇది నిశ్చయము. అట్లయిన నాకు నింజయుండదు. మన కోరిక నెరవేరును.”

సులోచన మాధవవర్మను జూడఁబోవుట.

ఇట్లు చీటివాని పంపిన ప్రియసఖిని పిలచి యామెతో నిట్లనెను. “ఓసఖమణీ! నేను సంకేతమిచ్చి చీటివాని పంపితిని కాని నామన సూరడిలుటలేదు. ఏమిచేయుదును ? ఆయన దూరముననుండిన లేకపోవునుగాని సమీపమున నున్నారు. కావున జూడకుండ ఇంతసాహసముచేసి, నాతండ్రిగారు కోరి తెచ్చిన వానిని విడిచి, యితనిని వరించిన తుదకు మోసపోదు నేమో? ఇతఁడు సముద్రముదాటిగదా యిచ్చటికిరావలెను. ఎట్లు రాగలిగెను, ఓడలు లేవుగదా ? ఆకాశమారమునగదా రావలెను. మనుజుఁడెట్లు రాఁగలఁడు ? గంధర్వుఁడో యక్షుఁడో మారు పేరుతో వచ్చి యుండును. మనము పరిశోధించి చూడకుండ వివాహము చేసికొని మోసపోవుట మంచిది కాదనినాకు తోచుచున్నది. ఇందు కుపాయ మాలోచింపుము” అని చెప్పఁగా సామెతో చెలికత్తె యిట్లనెను, “ఓచెలీ! బాగుగ ఆలోచించితివి. ముందుగాఁ జూచుట మంచిదే. సముఖమున నున్న వారితో రాయబారమేమి ! నేటిరాత్రి వేకువజామున మనము కొలనికి స్నానము చేయఁబోవు మిషచే బోయి చూచివత్తము” అనఁగా సులోచన సరేయని బాగుగ నలంకరించుకొని పరుండెను. కాని నిదుర బట్టక విరహవేదన బడుచు నాటిరాత్రి గడపి వేకువనే కొండలు దాసీజనంబులతో బయలుదేరి వారిని వలయా కృతిగ తనచుట్టు నుంచుకొని తాను వారి మధ్యమున నడచుచు గంధిని యింటికిబోయి తన రాకను రాజు కెఱిగింపు మనఁగా నామె యటులచేసెను. అప్పుడు వధూవరులు పరస్పరమును జూచుకొని కామశరీరపీడి

తులై హృదయానందము నొందిరి. ఆ సమయమున వారి సంతోషమును, ఆనోన్యానురాగములును, ఊహింపవలసినదే కాని చెప్పనలవికాదు, సిగ్గుచే వా రొకరితో నొకరు మాట్లాడ లేకున్నను, చూపులవలన వారి మనోభావములు తేటబడుచుండెను. మన్మథుడేమో యని యామె భ్రమ చెందెను. రతిదేవియని యాతడనుకొనెను. మాచెలి వ్రాసిన సాంకేతమును మీరుమరువకుడని స్కలచే చెప్పించి యామెకను సంజ్ఞచే సెలవుతీసికొని చెలికత్తెలతోగలిసి యామె యంతఃపురమునకుఁబోయెను.

సులోచన మాధవవర్మ నొకరు తీసుకొనిపోవుట.

ఆ మరునాఁడు విద్యాధరుఁడు చాలఁదివారముతోవివాహమునకు వచ్చెను. అనేక సామంతరాజులు, బంధువులు, స్నేహితులు కూడవివాహమును చూడవచ్చిరి. గొప్ప యుత్సవముజరుగుచుండెను. రాత్రి యెనిమిదిగంటలకు సుముహూర్తమగుటచే పెండ్లి కుమారుఁడు వివాహవేదికపై నుండెను. బ్రాహ్మణులు వృణ్యాహవాచనములు చేయుచుండిరి. ఆ సమయమునకు మాధవవర్మ విశేష నిద్రలోనుండెను. ఆ దినమున తాను రాత్రి తెలివిగా నుండనలెనని మధ్యాహ్నమున కొంత సేపువిశ్రమింతమని పరుండెను. కాని యెంతకును తెలివిరాకుండుట చూచి సులోచన చెప్పిన సాంకేతమునువినియున్న యతని నొకరువానిని నెంతలేపినను లేవనందున మిగుల యులోచించి తానే గుఱ్ఱముపై యొక సమునకెగసి పై నుండికించివేదిక యున్నస్థలమును కనిపెట్టి, అచ్చట నిలుచుండి దేవుని | పారిం

చుదానివలె చేతులు మీదికెత్తి ధ్యానించుచున్న సులోచన చేతులు పట్టి మీదికి లాగుకొని తన ముందు గుఱ్ఱముపై కూర్చుండబెట్టుకొని రెప్పపాటు కాలమున గగనమునకెగసి, యదృశ్యుడయ్యెను. మొదట తానుబయలుదేరునపుడుసాంకేత సమయముమించిన కార్యముచెడుననియు, తనయజమానుడు నిద్రమత్తుచే లేవకుండినను, తరువాత దుఃఖసాగరములో మునుగుననియు, తానైనను సమయముమించకుండపోయి యా స్త్రీని తీసికొనివచ్చి, తనయజమానుని కొప్పగించిన యాతడు సంతోషించి తన్నుమెచ్చుననియు నాపనికిపూనుకొన్నపిమ్మట ద్రోహబుద్ధిగలవాడై యాస్త్రీనితానేయపహరింపవలెననియెంచి సముద్రమును దాటించి తీసికొని పొన్నుని యాభద్రాశ్వమున కాజ్ఞాపింపఁగా నది యట్లు చేసెను. పోగా పోగా వారారాత్రి తెల్లవారుజాము సరికి సముద్రముదాటి కొంతదూరమేగి యొక నిర్జన ప్రదేశముననున్న తోటలోదిగిరి. అచ్చట ప్రచేష్టుడు సులోచననుచూచికామోదైకముగలవాడై యిట్లనెను! “ఓసఖ నిన్ను ప్రేమించిన మాధవవర్మ నీవు చెప్పిన సాంకేత సమయ మునకుకాలనిద్రచేపరవశుడయి నీయొద్దకురా లేకపోయెను, నేను వాని నొకరును. నాపేరు ప్రచేష్టుడు. నిన్ను చాత్రమపడితీసి కొని వచ్చితిని. నీకుప్రాప్తమున్నట్లు జరిగినది. బ్రహ్మలలాటమునందు వ్రాసినవ్రాత తప్పింపవలెనన్న నెవరివశము! ఇప్పుడందు విషయమై విచారింప లాభములేదుగదా! నే నిప్పుడు మన్మథునిచే పడింజబడుచున్నాను. నన్ను నీవాదరింపవలెను. ఈ సమీపముననే కాంచన నగరమున్నది. దానిచుట్టు సముద్రమున్నది. అందు మనము నిర్విచారముగాను, నిర్భి

యముగా నుండవచ్చును. నా యీకామాగ్ని నీయధరామృత మను వర్షముచే చల్లార్చుము. లేకున్న యీయగ్ని నా దేహమును దహించును. నా ప్రాణముచు రక్షించి పుణ్యమును బొందుము. లేకున్న నా ప్రాణహత్యచేసిని సాతకము నిన్ను పొందును. ఇచ్చట నెవరును లేరు; మన మింద్రము యశావన వంతులము, సమవస్కులము, కావున యాలస్యముచేయక రమ్మని పట్టుకొనఁబోగా, నామె కొంచెము తప్పించుకొని తనలో తా నిట్లు విలరించెను. “హౌదై నమా ! నీమి యిట్లు విధించితివి ! తండ్రిమాట జవదాటినందుకు ఖలమా ఇది ! ఏమి చేయుదును ! నాప్రాణము లై నను పోవాయెనుగదా ! నాతలవ్రాత ఇట్లున్నదా ! రాజపుత్రికనై యున్నను నొకరు పాలయితిని చక్రవర్తులచే కామింపబడిన నన్ను చాకలవాడు కామించుచున్నాడు. విధివిశము నెవరు తప్పింపఁగలరు ! తలిదండ్రు లెక్కడ ! అన్నదమ్ము లెక్కడ ! ఎక్కడిభార్య ! ఎక్కడభర్త ! అన్నియు ఆదై నమే, అసన సంసారమందు గర్వించువారి గర్వమును వృక్షమును ఆ బ్రహ్మ తనకోపమును గొడ్డలితో ఛేదించును గదా ! ఓ దైవమా ! ఇప్పుడు వీని బారినుండి తప్పించుకొనుట యెట్లు ! అని శ్రీహరిని మనస్సా ప్రార్థించి ఈ విచారముతో ననిలేడు. ధైర్యమవలంబించ వలెను.” అని ప్రచేష్టునిజూచి మృదుమధుర వాక్యములతో నిట్లనెను, “ఓప్రచేష్టా ! నీకంటె వేరుదిక్కెవరు ! రాజ్యము, తల్లి, దండ్రి, పెనిమిటి యందఱిని విడచి నీతో నింతదూరము వచ్చితిని యిచ్చట నీవే నాకు నందఱివంతును కనబడుచున్నావు. కావున నే చెప్పనది వినుము. ఈ సంసారము

ధర్మము వలన నడచుచున్నది. ధర్మమును విడచిన నరకము ప్రాప్తించును. నేను రాజపుత్రికను, కన్యకను, కావున నీవు నన్ను విధి యుక్తముగ పెండ్లియాడి నాతో సుఖ మనుభవింపుము. నేను కాదనను. అటుగాక నన్ను బలాత్కారముగ పట్టిన నేను నశింతును, నీవు నరకమున బడుదువు. కాబట్టి నీ వీ గత్తుకంకణము తీసికొని యీదరినున్న పట్టణమునకుఁ బోయి దానిని విక్రయించి వివాహమునకు కావలసిన సామగ్రి తీసికొని త్వరగా రమ్మ. నేను నీరాక ప్రతీక్షించుచుందును,” అని చెప్పఁగా వాఁ డామెమాటలు నమ్మి త్వరలో వచ్చెద ననిచెప్పి పోయెను. వాడట పోగా నామె యిట్లునుకొనెను. “వీడు మూరుడు. సులభముగా నన్ను నమ్మెను. నేను వీనిని మోసగించి గంగాతీరమున కీ గుఱ్ఱముపైని బోయి తపస్సు చేసి కొద్దికాలములో నామనోహరుడు నాకు లభింపకున్న గంగలోఁబడి ప్రాణత్యాగము జేసికొని ముందు జన్మమందైనను వానినిపొందుదును” అనుకొని గుఱ్ఱమునెక్కి ప్రయాగకు పోవలెననెను.

సులోచన అప్పరసలయొద్ద యింద్రజాలము నేర్చుకొనుట.

అది విని ఆ గుఱ్ఱము గగనమార్గమున పోవుచుండఁగ సులోచన కొందఱుగంధర్వస్త్రీలు విమానమున బోవుచుండుట చూచెను. వా రామెను తన వృత్తాంత మడుగ నంతయు పారితో చెప్పఁగా విని యామెతో వా రిట్లుచెప్పిరి. “ఓ నారీ రత్నమా! నీకు భయములేదు. విచారింపకుము. నీకు మే మింద్రజాలమంతమును చెప్పెదము. దానిని జపించిన నీ కసా

ధ్యము లన్నియు సాధ్యమగును” అని మంత్ర ముఁదేశించి వారు తమ లోకమునకుఁ బోయిరి.

పిమ్మట నామె ప్రయాగకుఁబోయి, గంగలోస్నానము చేసి, గంగాదేవిని పూజించి, స్త్రీరూపమున నుండుట కష్టమని యెంచి పురుషవేషము దాల్చి వీరవరుఁడును పేరుతో ప్రయాగదేశమునకు రాజైన సుషేణుని యొద్దకుఁబోయి తగిన మర్యాదతో నాయనను దర్శించి తనకు సమస్తాశాస్త్రములు నస్త్రవిద్యలు తెలియుననియు నితరులకు ససాధ్యమైన పనులు తాను చేయుదుననియు చెప్పి యాయనయొద్ద కొలువుఁజెను. ఆరాజు న్యామ్యాధికారిగానుండి దోషులను శిక్షింపుమని గంగా తీరముననున్నయొక మేడలోనతనికి బసయిచ్చెను. ఆఁనిచేయుచు నతఁడందుండెను. ఇట్లుండఁగా నాదేశములోనికిగండామృగము వచ్చి మనుష్యులను, పశువులను చంపుచు సనేకోపద్రవములు చేయుచుండెను. దానిని నెవరును చంపలేకయుండిరి. దానిని రాజుకూడ చంపలేక యుండెను. అప్పుడు రాజు దానిని చంపిన వానికి తన కొమార్తె నిచ్చి వివాహము చేయుదునని చాటించెను. వీరవరుఁడు దానిని వధించుటకు చేత కత్తిపట్టుకొని తన భద్రదాశ్వమునెక్కి గంగనమున కెగసియొక్కవేయిన దానిని నరకెను. అది చచ్చి క్రిందపడఁగా నందుండి ఒకదివ్య పురుషుఁడు బయలుదేరి వీరవరునితో నిట్లనెను. “ఓయీ! నీచరిత్ర యంతయు నాకు తెలియును. నీవు పురుషవేషమున నున్న స్త్రీవి. నీవృత్తాంత మంతయు నాకు తెలియును. చెప్పెదను. వినుమని యంతయు సవిస్తరముగచెప్పెను.” అదివినివీర వరుఁ డాశ్చర్యపడి నీవెవరవు? నీచరిత్రము చెప్పము, అనఁగా

అతఁ డిట్లు చెప్పెను. “ఓ సులోచనా! వినుము. నేను ముందు భరతవర్షమునందు సూర్యవంశపురాజును. అప్పుడు నాపేరు ధర్మస్తీవి. నేను సర్వశాస్త్రములు, విలువిద్యనేర్చి ప్రజలను న్యాయముతో పాలించుచుండువాడను. అనేకధర్మ కార్యములు, యజ్ఞములు, యాగములు చేసి గోదానములు, భూదానములు, హిరణ్యదానములు చేసితిని. కాని తుదకు దుర్జన సహవాసము చేసి పాపండులతో గలిసి నా స్తికుడనై నే నిచ్చిన దానభూములు నేనే దీసికొని బ్రాహ్మణులను బాధించితిని. అందువలన బహు పాపుడనని పేరు పొందితిని. కొంతకాలమునకు నేను మరణించఁగా యమదూతలు వచ్చి నన్ను కట్టి కొట్టి బాధించుచు బహు బాధకరమైన త్రోవను తీసికొనిపోయి యమునియెదుట నిలువజెట్టఁగా నాయన నన్నుఁ జూచి కోపించి నా పాపపుణ్యములెక్క చిత్రగుప్తుల నడుగఁగా, వారు నాచిత్తాలు తీసి ఇట్లుచెప్పిరి. అది విని వీడు బహుపాపి. బ్రహ్మాస్వము హరించెను. వీనిని పూతిగంధనరక కూపములో కోటియుగములవఱకు వేయుడని తన దూతల కాజ్ఞాపించెను. వారట్లుచేసిరి. అచ్చట నిలుచుటకు వీలు లేనంత కంపుబాధలు పడితిని. వానినితలఁచినంత మాత్రమున నాదేహ మిప్పుడు చణఁగుచున్నది. ఆ ఘోరకాలమును గడిపి గండామృగమునై పుట్టి అనేకజంతువులను మనుష్యులను జంపి తుదకు నీచేగంగాతరమున చంపఁబడితిని. కావున నా పాపములు కడతేరెను. ఈదివ్యరూపముతో విమానముపై నైకుంతమునకుఁ బోయెదను. నీవు బహు పుణ్యాత్మురాలవు,

గంగను సేవించుటచే సమస్తపాపములును నశించెను. నన్ను చంపినందు కీ రాజు తన కొమార్తెను నీకు వివాహము చేయును. నీవు నీభర్తయైన మాధవవర్మను త్వరలోనే కలిసి కొందువు. మీరుభయములు గంగను సేవించుచు నిచ్చటనే చిరకాలముండి పుత్రపుత్రీ సంతానము గలవారగుదురు. మీవంశము చాల వర్ధిలును. ఈగంగను నిత్యము సేవించుచుండుటచే మీ రీ జన్మాంతమున వైకుంఠధామమును చేరుదురు, అనిచెప్పి విమానముపై బోయెను. ఆ దివ్యపురుషుని మాటలకు వీరవరుడు మిగుల నాశ్చర్యమునొంది తన యజమానియైన సుషేణుని యొద్దకుఁబోయి గండామృగమును చంపి తినని చెప్పఁగా నతఁడు సంతోషించి, మంచిముహూర్తమున తన కొమార్తెయైన జయంతి నిచ్చి వివాహము చేసెను. వీరవరుఁడా కన్యకు తనభవనమునకు ప్రీతికొని వెళ్ళి యామెతో నిట్లనెను. “ఓ సఖి ! నే నొక కార్యార్థిని నియమముపూని బ్రహ్మచర్యముతో నున్నాను. కావున నీవు కొంతకాల మోర్చియుండవలెను. తరువాత మనము సుఖంపవచ్చును. అనఁగా నామె సరేయనెను.

ప్రచేష్టుఁడు, విద్యాధరుఁడు మాధవవర్మ ప్రయాగకు పోవుట.

ఇట్లు వీరుండఁగా వివాహసామగ్రి తెచ్చుటకుఁబోయిన నొకరు, వానిని గొనితెచ్చి, ఆ తోటయందు సుఖోచన గుట్టము లేకుండుటచే మిక్కిలి విషాదమునొంది చేయునది లేక నిరాశనొంది, ప్రాణములపై యాశవిడచి ప్రయాగకుపోయి గంగలోబడి ప్రాణములు విడచిన జన్మాంతమందె నను సులో

చన తనకు లభించుననియెంచి ప్రయాగకుఁబోయి గంగలో
 స్నానముచేసి, ధ్యానించి యాత్మహత్య చేయబోగా, నచ్చట
 వీరవరునివలన కావలి యుంచబడిన భటులు వానిని
 పట్టుకొని తమ యధికారియొద్దకు తీసికొనిపోయి అయ్యా !
 ఇతఁ డాత్మహత్యచేయ ప్రయత్నించెనని చెప్పఁగా వానిని
 పోల్చి కారాగృహమున నుంచుమని చెప్పెను. పిమ్మట
 మఱికొద్దికాలములో విద్యాధరుఁ డట్టి యుద్దేశముతోనే
 ప్రయాగకుఁబోయి బందీగృహ ములో వేయఁబడెను. ఇతఁడు
 నాఁడు వివాహమునాఁటి రాత్రి తానుబొందిన యవమాన
 ముచు సహింపలేక తనరాజ్యమునకుఁ బోవ లజ్జించి యిట్లు
 వచ్చెను. తరువాత కాలనిద్రచే విడువఁబడిన మాధవవర్మ
 సులోచన చెప్పిన సంకేత సమయముమించెననిచివారించితేచి
 తననొకరు, గుఱ్ఱము లేకుండుట చూచి సులోచన యదృశ్య
 మైన సంగతివిని తన నొకరే యిట్టి ద్రోహము చేసెనని యెంచి
 చేయునదిలేక యాశాభంగమునొంది, యట్టిసుందరి తనకులభింప
 నప్పుడు మఱి తన జీవనముతో కార్యములేదని ప్రయాగయొద్ద
 గంగలోఁబడి మరణించిన వారికిమఱియొక జన్మలోనైన కోరిక
 నెరవేరునను మాట లోకపసిద్ధముగాన యాప్రకారము చేయ
 నిశ్చయించి యచ్చటికిఁబోయి గంగలో స్నానముచేసిసూర్యున
 కర్ఘ్యమిచ్చి, యీశ్వరునిధ్యానించియందుఁబడి ప్రాణములువిడువ
 బోగా భటులు పట్టుకొని వీరవరుని యెదుటపెట్టిరి. అతనిని
 చూచి పోల్చి వీరవరుఁడు తగినమార్పాదచేసి కూర్చుండబెట్టి
 వాని వృత్తాంత మడుగఁగా నతడుజరిగిన దంతయు చెప్పెను.
 ఆయన యచ్చట నుండగనే ప్రచేష్టని రప్పించి నీవేల యాత్మ

హత్యచేసికొన ప్రయత్నించితి ననగా వాడు తన వృత్తాంత మంతయు విన్నవించెను. అది విని వానికి తగిన శిక్షవిధించెను. పిమ్మట విద్యాధరుడేలిపిపించివాడేలయాత్మహత్యచేయబోయె నని యడుగఁగా వారిచరిత్ర యంతయు నతఁడు సవిస్తరముగా చెప్పెను. అప్పు డతఁడు వానికి నైరాగ్యము బోధించినన్వాసి వేషముతో గంగాతీరమున తపస్సుచేసికొనుచుండునట్లుచేసెను. పిమ్మట వీరవరుడు మాధవవర్మను తీసుకొని సుషేణుని యొద్దకుబోయి యతని వృత్తాంతము తనవృత్తాంతము సవిస్తరముగా చెప్పి తనను జయంతిని మాధవవర్మకిచ్చి యథావిధిగా వివాహముచేయుమని ప్రార్థింపఁగా నారాజుట్లు చేసి కొమార్తెలకు నల్లునికి తగిన మర్యాదలు కట్టములు కానుకలు నిచ్చెను. వారు మిగుల సంతోషమును పొంది కేళీవిసోదములు నల్పుచు నచ్చటనేయుండిరి. సుషేణునికొబ్బకై కొమార్తె కావున తనరాజ్యము మాధవవర్మకు పట్టాభిషేకమొనర్చెను. సులోచనకు పన్నిద్రఱు జయంతికి పదిమందికుమారులుకలిగిరి. వారు సిత్యము గంగలో స్నానముచేయుచు పూజించుచు శ్రీమన్నారాయణుని ధ్యానించుచుండిరి. ఇట్లుండ శ్రీహరి కరుణించిమాధవవర్మకు ధర్మనమిచ్చెను. అప్పుడతఁడాయనకు ప్రదక్షిణ నమస్కారములుచేసి, అనేకవిధముల స్తోత్రములు చేయఁగా, శ్రీహరి యాతని భక్తికిమెచ్చి, దేహాంతముననాదంపతులకు ముక్తినిప్రసాదించెను. అని శివుడుపార్వతితోచెప్పెను. గంగాతీరముననుండి గంగాదేవినిశ్రీహరినిధ్యానించుచు పూజించుచు ఉండుటవలన వారికష్టములు పోయి కోరికలు నెరవేరి జీవించునంతకాలముసుఖించి సిరిసంపదలతోదులదూఁగి,యంత

మందు నై కుంతమును పొందిరి. గంగామాహాత్య మిట్టిది.

వాంఛావట మాహాత్యయు, పద్మావతి చక్రము

పూర్వము ప్రయాగయందు ప్రణిధి యను పేరుగల ధనికుడైన కోమలియుండెను. అతడు దేవబ్రాహ్మణ భక్తి కలిగి దానధర్మములు చేయుచు శ్రీహరియందు చాల భక్తి కలిగి ధ్యానించి పూజించుచుండువాడు. అతని భార్య పేరు పద్మావతి. ఆమె మిక్కిలి సౌందర్యము గల స్త్రీలలో నొకతె. ఆమె పద్మనీజాతి స్త్రీ యగుటచే గొప్పప్రతివ్రత. ఆ దంపతులు మిగుల యన్యోన్యాయురారాగము గలవారై సుఖముగా నుండిరి. అట్లుండగా నా నణిజుడొకనాడు భార్యనుజూచి యిట్లనెను. ఓసఖీ! వ్యాపారమునకుఁబోయి ధనమార్జించి తేవలెను. అందుకు పై దేశమునకుఁబోయెద ననగా నామె భర్తను జూచి యిట్లు చెప్పెను. “స్వామీ, మనకు కానలసినంతధనమున్నది. అదియే చాలును. మఱి మీ రన్యదేశములకుఁబోయి శ్రమ పడవలసిన యావశ్యకములేదు” అనెను. అదివినిప్రణిధిభార్యతో నిట్లు చెప్పెను. “ఓసఖీ! ధనమువలననే యన్నియు కలుగును. ధనమువలననే ధర్మము నృద్ధియగును. దానివలననే కీర్తి కలుగును. దానివలన వంశమునృద్ధిపొందును. అది లేకున్న యన్ని కర్మలు జీణించును. ధనహీనుని స్నేహితులు, బంధువులు విడుతురు. ధనము గలవారికి పరులు బంధువు లగుదురు. అది లేనివానిని భార్యా పుత్రులు సహితము విడతురు. ధనహీనుని కిహమందుగాని, పరమందుగాని సుఖములేదు. కావున నన్ని విధములను ధనము ప్రధానము. నీవు నాకు

సెలవిచ్చి పంపిననే బోయి ధన మార్జించి కొద్దికాలములో వత్తును. “అనగా నామె యనుమతించెను. కొన్ని దినముల సామానులు బళ్ళపైని వేసికొని, యతఃకు వ్యాపారమునకుబోయెను. తరువాత కొన్నాళ్లకు పద్మావతి తనదానిని తీసికొని గంగానదిలో స్నానము చేయబోయెను. అచ్చట నామె స్నానము చేయుచుండగా నొకమాలవాడొకామె చక్కదనమును చూచి మోహించి దగ్గరకుబోయియామెను కామించెను. ఆమె మహాపతివ్రత కనుక దానిని నిరాకరించెను. అట్టి స్త్రీ తనకు లభింపనందుకు మిగుల దుఃఖించి తనజన్మమును నృథాయని యెంచి గంగలోబడి ప్రాణములు విడచి యైశ్వర్యము తిరిగి మఱియొకజన్మమందైనను, నామెకు పెండ్లాడవలెనని తలంచి, యచ్చటనే యున్న వాంఛావటముపై నెక్కి యీ కోర్కె నెరవేర్చవలెనని శ్రీహరినిభ్యాసించి గంగలోదుమికెను. వెంటనే వాడు చావక యామె భర్తయైన ప్రణిధిరూపమును బొంది యప్పుడేపద్మావతి యింటికిబోయెను. ఆసమయముననే యామె భర్తయైన ప్రణిధికూడ వ్యాపారమునుండి తిరుగ నింటికి వచ్చెను. వారిద్దఱు నొకటే రూపమును నున్నందున, ఆమె యాశ్చర్యపడి వారిలో తనభర్త యెవరో తెలిసికొనలేక తన యిష్టదేవతయైన శ్రీమన్నారాయణుని బహుభక్తితో ప్రార్థింపగా నాయన ప్రసన్నుడై యిట్లనెను. “ఓ పద్మావతీ! నీవును నీభర్తయు నాకు ప్రియభక్తులు. నాడు నీన్ను గంగాతీరమున కామించిన మాలవాడును నన్ను మిక్కిలి భ్యాసించి గంగలో బడి సమస్తపాపములను పోగొట్టుకొని సవిత్రుడయి వావరమున నీభర్త రూపమును పొందెను. కావున వారిద్దఱు

జిని నీవు భర్తలుగా నంగీకరింపుము.” అనగా నిట్టి వింత యెందు గలదు? ఒకపురుషునికిద్దఱుగాని హెచ్చుగానిభార్యలుండుట లోకములో నూచుచున్నాము. కాని ఒకస్త్రీకియిరువురు భర్తలనుట వినలేదు. ఇది నిందాస్పదముకదా! పిలయిట్లు సెలవిచ్చితిరి. అనగా భూలోకమున నిది తప్పగా తలంతురు గాని వైకుంఠమున దోసములేదు. నీకు విమానము వచ్చును. అందు మీమువ్వురును కూర్చుండి నాలోకము చేరుడు. అందు సుఖముగా నుండగలరన వారటులచేసి ముక్తి నొందిరి.

గయాశ్రాద్ధఫలము

ఆ పద్మావతి చరిత్రను విని పార్వతి మిగుల యాశ్చర్యమునొంది యీశ్వరుని జూచి స్వామీ! గంగాస్నానమువలెనే, గయా శ్రాద్ధము కూడ గొప్పఫలము నిచ్చునని చెప్పుదురు. కావున గయామాహాత్యము వినఁగోరుచున్నాను. సెలవిచ్చి నన్ను కృతార్థురాలను చేయవలెనని ప్రార్థింపఁగా దేవీ! వినుమని యా పరమేశ్వరుడిట్లు చెప్పనారంభించెను. పూర్వపుణ్యము గలవారు గయకుఁబోయి శ్రాద్ధము చేయుదురు. వారికి కోటిపుణ్యములు కలుగును. దాని ఫలమింత, యంతయని చెప్పటకు వీలులేదు. గయాశ్రాద్ధము యథావిధిగాచేసినవాని పితరులు వైకుంఠమును పొందుదురు. గయలో నెవరి పేర పిండ ప్రదానము జరుగునో వారిందఱు మోక్షమును పొందుదురనుటకు సందేహము లేదు. ఇందుకు దృష్టాంతముగా నొక పురాతనేతిహాసమున్నది. దానిని చెప్పుద

వినుము. పూర్వము కన్యాకుబ్జదేశమున చిత్రధనుడను బీడ బ్రాహ్మణుడుండెను. అతని భార్యసేతు చిత్రసేన. వారిరువురు బహుపాపులు, వారి పాపములెంతచెప్పినను తిరుగవు. వారిలో భర్త గొప్పవ్యాధులచే పీడింపబడి ముందుగా చని పోయెను. అంతట యమ దూతలు వాని యొద్దకు వచ్చి పాపములతో కట్టికొట్టి బహుబాధలు పెట్టుచు తీసికొనిపోయి యమునియెదుటఁ బెట్టఁగా నాయన చిత్రగుప్తులను జూచి వీని పాపములను చెప్పడనఁగా 'అయ్యా ! ఇతఁడు పాపమేగాని పుణ్యము చేసి యెరుగఁడు అనిరి. అది విని వానిని కుంభీ పాకమున వేయుమని యముఁడాజ్ఞ ఇచ్చెను. అపాపి యామాట విని వణకుచు నేడువసాగెను. అదిచూచి చిత్రగుప్తులు కనికరించి వాని కిట్లనిరి. "ఓయీ ! నీవు భయపడకుము. నీవు బహు కాల మిందుండవు. స్వర్గలోనే ముక్తి నొందెదవు. నీకొమాళ్ళలో నొకఁడు కొద్దికాలములోనే గయలో శాశ్వతము చేయును," అనఁగా విని వాఁడు మిగుల సంతోషింపెను. తరువాత కొంతకాలములో వాని కుమారులలో నొకఁడు పదిరెండు సంవత్సరములు ప్రాయములో నుండి యాటపాటల యందు శ్రద్ధగలవాఁడై తనప్రాయపు బాలురతో కలసి భోజనమువకైన నింటికి రాకుండుట జూచి వాని తల్లి వానిని పలువిధముల చీవాట్లు పెట్టినందున వాఁడు ప్రాణము విసిగి వైరాగ్యముపొంది యిల్లు గ్రామము, దేశమువిడిచి తీర్థయాత్ర లకుఁబోయెను. అనేక ఠేత్రములు, తీర్థములు, సేవించి ప్రయాగకు వెళ్ళి గంగా సాగరసంగమమున స్నానముచేసి శ్రీమాధవమూర్తిని దర్శించి పిమ్మట గయకుఁబోయి తన పితృ

లకు యథావిధిగా శ్రాద్ధముచేసెను. అందువలన వారందఱు సరికలోకబాధలను తప్పించుకొని వైకుంఠమునకుఁ బోయి ముక్తికొందిరి.

అశ్వత్థమాహత్యము

పార్వతి గంగాశ్రాద్ధఫలమును విని సంతసించి యాశ్వత్థముని చూచి నాథా! వృక్షములన్నిటిలో యశ్వత్థము మిగుల శ్రేష్ఠమైన దని చెప్పుదురు. అందుకు కారణ మేమని యడుగఁగా శివుఁడెట్లనెను. ఓ పార్వతీ! జనుల పాపములను నశింపఁజేసి వారిని యుద్ధరించుటకు శ్రీ మహావిష్ణువు వైకుంఠమునుండి వచ్చి యీ భూలోకమున వృక్షరూపమును పొందెను. కావున దానిని దర్శించినను, పూజించి ప్రదక్షిణముచేసి నీరుపోసినను, శ్రీ విష్ణువును ప్రత్యక్షముగా పూజించిన ఫలమును జనులు పొందుదురు. వారు చేసిన సమస్త పాపములు నశించును. నిత్యము రావిచెట్లకు నీళ్లుపోసి పూజించి దర్శించువారు చతుర్వర్గఫల మనఁగా ధర్మ, అర్థ, కామ, మోక్షములు తప్పక పొందుదురు. ఆ చెట్టుమొదట వేదికట్టించినవారికిని, నన్నిపాపములు నశించును. ఆ చెట్టునందు శ్రీహరి సదా వాసము చేయుచుండును. ఇందుకు దృష్టాంతముగా పురాతన తిహాస మొకటి యున్నది. దానిని చెప్పెదను శ్రద్ధతో వినుము. పూర్వము త్రేతాయుగమున సౌరాష్ట్ర దేశమందు ధనంజయుఁడను పేరుగల బ్రాహ్మణుఁడుండెను. అతనికి సుశీలయను పేరుగల భార్యయుండెను. ఆ దంపతు లిద్దఱును బహు పుణ్యాత్ములు. దైవభక్తులు. సదా శ్రీహరినే ధ్యానిం

చుచు, వారు బహుబీదవారై నప్పటికిని యతిథి, యఅభ్యాసతులను పూజించుచుండువారు. ఆ బ్రాహ్మణుడు భిక్షుటనము జేసి కాలమును గడుపుచుండెను. ఏ కారణమువలననో యొక దినమున నతడు భిక్షకు పోనియెడల, గా రోజున పస్తుపడి యుండేవారు. కాని వేరు జీననోపాధి లేకుండెను. చలికాలములో వారికి బట్టలు లేనందున ఆ బ్రాహ్మణుడడవికిఁ బోయి కట్టెలు తెచ్చుకొని రాత్రి నెగడి పెట్టుకొని యాదిరిని కూర్చుని చలిబాధను నివృత్తిచేసికొనుచుండువాడు. ఒకరోజున భిక్షుమెత్తుకొనివచ్చుటయాలస్యమగుటచే ఆ దినమునడవికిబోవుటకు సమయము చిక్కకుండెను. చలిబాధహెచ్చుగా నుండెను. కట్టెలు లేకుండుటచేతను పెరటిలోనున్నరావిఁబెట్టునొద్దకుబోయి దానినున్న యెండుకొమ్మనొకదానిని గొడ్డలితోఁ జొట్టును. అది క్రిందపడెను. కొమ్మక్రిందపడినవెంటనే యందుండి శ్రీమన్నారాయణుడు బయలువెడలి శంఖ చక్ర గదాపద్మములనునాలుగు చేతులందుధరించి, యతనికి ప్రత్యక్షమయ్యెను. అతని శరీరము నుండి రక్తము కారుచుండెను. వానిని జూచి బ్రాహ్మణుడత్యద్భుతాత్మమగుండై, గొడ్డలిక్రిందకు జారవిడచియాయన పాదములపై బడి యిట్లు ప్రార్థించెను. ఓ మాధవా! శ్రీహరీ! జనార్దనా! వాసుదేవా! జగదీశ్వరా! అనాదిపురుషా! మీకు శత్రుమిత్ర భేదములు లేవు. మీరేగదా బ్రహ్మ విష్ణు, శివుడను మూఁడుమూర్తులై. సృష్టిస్థితి లయములను జేయువారు, మీ నెవరితో యుద్ధముచేయుచు నిటునచ్చితిరి. మీకు నెవరి యాయుధములును నాటవుగదా! మీకంటె బలవంతులెవరు! మీశరీరమునుండి యిట్లురక్తము ప్రసవించుటకు

కారణ మేమని యడుగఁగా శ్రీహరియిట్లుచెప్పెను. ఓభక్తశిఖా
 మణీ! ఓ ధనంజయా! నన్నుకొట్టినవారెవరు? ఘోరరాక్షసు
 లుండిరి. కాని వారిని నిమిషములో నేను సంహరించితిని. నా
 భక్తులు తప్ప నన్ను నెవ్వరును శిక్షింపలేదు. నాభక్తులునన్ను
 నన్నిబాధలు పెట్టినను నేను సహింతును. అశ్వత్థ వృక్షమును
 నీవుకొట్టిన దెబ్బవలన నీరక్తము కారుచున్నది. ఆచెట్టే నేను,
 అనిచెప్పగావిని ఆవిప్రుఁడునిశ్చేష్టుడై నేలపడెను. అదిచూచి
 శ్రీహరి వానిని తన చేతులతో లేవనెత్తి యందునుగుఱించి
 విచారింపవద్దనియు నాదెబ్బ తనకు లక్ష్యములేదనియు చెప్పి
 బోధపఱచి వాని భక్తికి మెచ్చి వరమిచ్చెద నడుగుమనఁగా
 నీ సాదపద్మములయందు సర్వదా నాకు భక్తియుండునట్లు
 వరమిమ్మనెను. శ్రీహరి యట్లే యగునని వరము ప్రసాదించి
 విశ్వకర్మను పిలిపించి యతనికొఱకుకొక దివ్యభవనము కట్టించి
 యందులోనుండి సిరిసంపద లనుభవించి దేహం తము న
 వైకుంఠమును పొందునట్లు వరమిచ్చి శ్రీహరి యంతర్ధాన
 మయ్యెను. తరువాత నా బ్రాహ్మణుఁ డతి సుఖముగా
 బ్రతికెను. అంతకుముందు దరిద్రావస్థ భరింపలేక పుట్టిన
 యింటికి బోయిన యాతని భార్య తిరుగవచ్చెను. తరువాత
 కొందఱు కొమాళ్ళు, కొమార్తెలు కలిగిరి. విశేష ధనము
 ధాన్యము పాడి గలిగి చాలకాల మశ్వత్థ వృక్షమును
 పూజించుచు సుఖముగా జీవించి తుదకు వైకుంఠమునకుబోయి
 ముక్తి నొందెను.

నీ తి:—

అశ్వత్థము వృక్షములలో శ్రేష్ఠము, దానిని పూజించుట శ్రీ మహావిష్ణువును ప్రత్యక్షముగా పూజించుటయనియు అందువలన ఇహము, పరము కలుగుననియు మనము తెలిసికొనవలెను. “మూలతో బ్రహ్మరూపాయ మధ్యతో విష్ణురూపిణే అగ్రత శ్శివరూపాయ వృక్షరాజాయ తేనమః” అని ధ్యానించి ప్రదక్షిణములు చేయవలెను.

శ్రీరామ నామమహిమ

ఇట్లు శివుడు చెప్పగా పార్వతియశ్వత్థమాహాత్యమును విని చాల సంతోషించి భర్తనుజూచి స్వామీ! శ్రీరామనామ ప్రభావము మీవలన సావకాశముగా వినవలెను. మీరు సర్వదా యాతారకమంత్రమునే జపించుదురుగదా! నాయందు దయయుంచి శ్రీరామనామమహిమ సవి సరముగా సెలవియ్యవలె ననగా నీశ్వరుడు చాల సంతోషించి యిట్లు చెప్ప నారంభించెను. ఓ ప్రాణనాయకీ! శ్రీ తారకమంత్ర మహిమ గాని శ్రీరాముని మహిమగాని చెప్పటకు నాతరముకాదు! నాకే యననేల వేయినోళ్ళుగల యనంతునకే యసాధ్యము! అయినను నీవు భక్తిపూర్వకముగా నడిగితివి కావున నాకు తెలిసినంతవఱకు చెప్పెదను. శ్రీరామనామము సమస్తపాపములనునశింపజేసి మోక్షమునిచ్చును. భక్తిశ్రద్ధలతో “శ్రీరామ” యను మూడక్షరములు నొక్కసారి యుచ్చరించుమాత్రమున పోవునంత పాపము యెవరును చేసియుండరని నాకు నమ్మకము, శ్రీరామనామము సదా జపించువారు భక్తులలో

శ్రేష్ఠులు. పాపాత్ములకా నామముసాధారణముగా స్మరించుట లభింపదు. స్మరించువారు తప్పక ముక్తి నొందుదురు. చిలుకలు శారికలు మొదలగు పక్షులను పెంచి వానికి మాటలు నేర్పు మిషచేతనై నను తన్నామము. నుచ్చరించువారికి సైతము మోక్షముగలదు. అట్టి సితిలో ప్రయత్నపూర్వకముగా నా శ్రీ రామనామస్మరణ చేయువారికి కలుగు ఫలము వేరుగాఁ జెప్పనేల? పూర్వము సత్యయుగమునందు కురుక్షేత్రమున నొక నైశ్యుడుండెను. అతని పేరు సత్యవసుఁడు. అతఁడు న్యాయముగా వ్యాపారముచేయుచు ధర్మపరుఁడై యుండెను. అతని భార్యపేరు జయంతి. ఆమెయు మంచి వంశమున బుట్టి యుండుటచే భర్తను ననుగమించుచుండెను. ఆదంపతు లిరువురు నన్యోన్యాయరాగముగలవారై యుండిరి. కాని వారి దాంపత్యము హెచ్చుకాలము దైవము కొనసాగింపలేదు. వారికి సంతానము కలుగకముందే సత్యవసుఁడకాల మరణము నొందెను. పిమ్మట జయంతి వైధవ్యదుఃఖమును సహింపలేక తల్లిదండ్రులయొద్ద జేరెను. అమె మంచి యావనమూలొ నుండుటచేతను, సంతానము లేకుండుటచేతను, కామసుఖముల యందు దృష్టిపొందక యుండుటచేతను తన యీడు మగ వారితో కలిసిమెలిసి తిరుగుచుండెను. అనిచూచి యామెత్రండి సహింపలేక తన వంశమున కపకీర్తి తెచ్చినదని యెంచి యిల్లు వెడలఁగొల్పెను. పిమ్మట యామె స్వైరిణీవృత్తి నవలంబించి కాలనియమముగాని, జాతివిచక్షణగాని పాటింపక తన యిచ్చ నచ్చినట్లు విటులతో సంచరించుచుండెను. ఇట్లున్నను సంతతి లేకుండెను. స్త్రీలకు పిల్లలుకలుగవలెనన్న యాశ మెండు కనుక

యందుకామమిగుల విచారించుచుండెను. ఇట్లుండగా నొకనాడు కిరాతుఁ డొకడు చిలుక పిల్లల నమ్ముటకు తేగా, ఆమె యొకదానినిగొని, పంజరమున నుంచి ముచ్చటతో దానిని పెంచుచుండెను. కొన్నాళ్ళకు నది పెద్దది కాగా దానికి మాటలు నేర్పునదై రామ, కృష్ణ అని నేర్పుచు ప్రతిదినమును తనకు తీరుబడి యగునప్పుడెల్ల నా మాటలే చెప్పుచు తనకు పిల్లలులేని లోపమును తీర్చుకొనుచుండెను. ఇట్లు కొంత కాలము జరిగినపిమ్మట యామె కాలముచేసెను. యమదూతలు వెంటనే వచ్చి, కాలపాశములచే నామెను కట్టి తీసికొని పోవుచుండగా, విమానముతీసికొని విష్ణుదూతలునచ్చి యమదూతలతో నిట్లనిరి. మీరెందు కీమెను కొనిపోవుచున్నారు? ఈమె చిలుకనుబెంచి దానికి మాటలు నేర్పుటకై రామ, కృష్ణ అని యెన్నిసారులో ప్రతిదినము సలుకుచుండెను. అందుచే శ్రీ మహావిష్ణువు సంతసింపెను. ఈమెకొఱకు విమానమంపెను. ఈమెను వైకుంఠమునకు తీసుకొని పోయెదము. మీరు విడువుఁడనగా యమదూతలు విడువనందున వారలకు ఘోర యుద్ధమయ్యెను. అందు విష్ణుదూతలుగెలిచి యామెను విమానముపై నుంచి వైకుంఠమునకు తీసికొనిపోయిరి. ఆమె యందు సుఖించుచుండెను. యమదూత లోడిపోయి తాము పొందిన పరాభవము యమునితో చెప్పుకొని మొఱబెట్టగా నాయన విని వారితో నిట్లనెను. ఓ దూతలారా? వినుండు. రామ, కృష్ణ, గోవింద మొదలగు నామముల నుచ్చరించునారు శ్రీహరి భక్తులు. వారిని మనము దండింపఁగూడదు. కావున మీరు వారి కడకు బోకుడు. ఇంతేగాక శ్రీహరిని పూజించు

వారిని, ఏకాదశీ వ్రతము చేయువారిని, శ్రీవిష్ణుపాదోదకమును శిరస్సున ధరించువారిని, ఆయన నైవేద్యమును తినువారిని తులసి ధరించువారిని, మాతా పితృలను గురువులను సేవించు వారిని, ఇతరుల దుఃఖముల చూచి విచారించువారిని, సత్య వాదులను, పరద్రవ్యమునందు లోభము లేనివారిని, అన్నము, జలము, దానము చేయువారిని, దరిద్రుని షోషించువారిని మీరు ముట్టబోకును. వారు వైకుంఠమునకుఁబోవు వారు కావున వారిపై మనకు నధికారము లేదు. అని యముఁడు తన దూతలకు బోధించిపంపెను. కావున వింటివా పార్వతీ శ్రీరామనామ మాహాత్మ్యము? అని ఈశ్వరుఁడు చెప్పెను.

శ్రీజగన్నాథ మాహాత్మ్యము

పిమ్మట ఒక నాఁడు పార్వతీ శివునిజూచి “ఓ ప్రాణేశ్వరా! శ్రీహరిమహిమను అను నమృతము నెంత త్రాగినను దాహము శాంతించుట లేదు. ఇంకను వినవలె ననియే యుండును. మీరు పరమ వైష్ణవులు, శ్రీహరిలీల లన్నియు మీకు పూర్తిగా తెలియును. వానిని వినుటవలన సమస్త పాపములు దహించునుగదా! చెప్పవారును వినువారును ముక్తి నొందుదురు. కావున సెలవియ్యవలెను.” అని అడుగఁగా శివుఁడది విని “ఓ సఖి! నీవు ధన్యురాలవు. నీకు శ్రీహరి యందు భక్తిసిరముగా నిలిచినది. సావధానమైన మనస్సుతో వినుము. ధర్మ, అర్థ, కామ, మోక్షములిచ్చు శ్రీపురుషోత్తమ మాహాత్మ్యము చెప్పుచున్నాను. పూర్వము శ్రీమన్నారాయణుండు బుద్ధావతారమును ధరించి, యుష్పసముద్రమున కుత్త

రమున నీలాద్రిపర్వతమున సింహముగా నివాసమేర్పఱచుకొనెను. కాబట్టి దానికి రెండవ వైకుంఠమని పేరు. అదియన్నితీర్థముల లోను క్షేత్రములలోను ముఖ్యమైనది. దానిమహిమనన్నించుటకునాలుగు ముఖములుగల బ్రహ్మాక్షత్రమును తరముగాదు. గాని శ్రీహరియనుగ్రహమునలన గాకు తెలిసినంతచెప్పెదను. పురుషులందఱిలోను శ్రీహరియు త్తముడుకావున, ఆయనయచ్చటనుండుటచే దానికి పురుషోత్తము క్షేత్రమని పేరు. అచ్చట హరికొఱకు శ్రీలక్ష్మీదేవిచేవంటచేయఁబడియాయనయూరనింపఁగా మిగిలిన శేషము ప్రసాద మనఁబడును. దానిని జాతీ మతభేదములు, మైల, మడి, విచక్షణ లేకుండనందఱును. భుజింతురు. అట్లు చేయుట దూష్యముగా నెనయునునెంచురు. ఈఆచార మాక్షేత్రమునతప్ప హిందూదేశమున మఱియుఁజూడ లేదు. అచ్చటిదేవాలయము విశ్వకర్మచే నిర్మింపఁబడినది. అందుబలభద్రసుభద్రా సహితుడై శ్రీబుద్ధదేవుడు శ్రీజగన్నాథుడును పేర్కొని వేంచేసి యున్నాడు. అచ్చట తీర్థములలో మార్కండేయము, ఇంద్రద్యుమ్నము, రోహిణి గుండము, సముద్రము, శ్వేతగుండము అనునవిదూతీర్థములు ముఖ్యములు. వీనియందు స్నానముచేసి పై నెఱచెప్పిన క్రిమూర్తులను పూజించి

క్షేత్రమాహాత్మ్యమును చెలుపుకఱు.

పిమ్మట లక్ష్మీని, విమలాదేవిని దర్శించి, నటనృత్యమును మార్కండేయుని, మాధవుని, యముని, హనుమంతుని, పాతాళేశ్వరుని, వినాయకుని దేవతములకుఁబోయి దర్శింపఁజెను. సముద్రతీరమున తీర్థశ్రాద్ధము చేయవలెను. ఇట్లు యాత్ర

చేయువారు ఈ సంసారములో తిరుగ జన్మనొందకనై కుంతము జేరి మోక్షమునొందుదురు. బ్రహ్మాది దేవతలు కూడ శ్రీ జగన్నాథుని దర్శించుటకు బోదురు. ఇచ్చట నిత్యకల్యాణము పచ్చలతోరణము లెల్లప్పుడు జరుగుచుండును. ఎందుచేత ననగా పండ్రెండు మాసములలోను పదమూడుయ్యారలు జరుగుచుండును. చైత్రమాసమున వారుణీయారత, వైశాఖమున చందనయ్యారత, జ్యేష్ఠమాసమున నభిషేకము, ఆషాఢమున రథయ్యారత, కార్తికమున దామోదరయ్యారత మాఘమాసమున మకరయ్యారత ముఖ్యమైన రథయ్యారతలలో రథముపైనున్న బలభద్రస్వామిని జూచు గొఱాలికి తప్పకసంతాపముకలుగును. పుష్యమాసములో అభిషేకము, మార్గశిరములో ఒడణషష్ఠి య్యారతలగును. అన్నిటిలో రథయ్యారత గొప్పది. ఫాల్గునమాసమున డోలోత్సవముజరుగును. ఈక్షేత్రమహిమ యెంతచెప్పినను తరుగదు. ఆస్థలమునందు చేయఁబడిన దానము, ధర్మము మొదలగునవి కోటిగుణితములై ఫలమిచ్చును. దీనినే శ్రీజగన్నాథ క్షేత్రమందురు. ఈదేవాలయముపైనున్న చక్ర మహిమ నారదపురాణమున వ్రాయఁబడినది.

ఈక్షేత్రమందు పూర్వముక ధర్మతత్త్వజ్ఞుడనుపేరుగల శూద్రుడుండెను. అతడు చాల మంచి ప్రవర్తనగలవాడై యుండెను. వానికొక కుమారుడుండెను. వానిపేరుద్విజ్ఞుడు. వాడు నాస్తికుడై దేవబ్రాహ్మణులనిందించుట, పరస్త్రి, పరధనములను హరించుట, కల్లుతాగుట, గోమాంసముభక్షించుట, యిండ్లలోఁజొరఁబడియు శ్రోవలుకాచియుదొంగతనము

జేయుటయు, స్త్రీహత్య, శిశుహత్య సరహత్య చేయుచుండువాఁడు. వానితల్లిదండ్రులు, స్నేహితులు బంధువులు మొదలగువా రెన్నివిధముల బోధించినను మానకుండెను. ఒకరోజున వీనిని రాజునెదుట బెట్టఁగా నాయన వీనిని బహువిధముల శిక్షించి దేశమునుండి వెడలఁగొల్పెను. అది మొదలు వాఁడు పట్టణములో నుండక, యడవిమార్గములను కంచియుండి మార్గమున పోవువారిని బాధించుచు చంపుచు దోచుకొనుచు నుండువాఁడు. ఇట్లు జీవనముచేయుచు, నొకరోజున గొప్పపర్వతమునం దనే కమంది జనులు సముద్రమున స్నానము చేయుటగా వీఁడును సముద్రతీరమునుజేరెను. అందు స్నానముచేయు జనులు పలు విధములగు పదార్థములను దానము చేయుచుండుటచూచెను. తినుబడి పదార్థ మేదైన నొకటి దానముచేసి, ఆపదార్థము మఱివారు జీవించుకాలములో తినకవిడుచుట వాడుకగా నున్నది. అచ్చటికి పోయినవారిలో నొకడు, మామిడిపండు శ్రీ హరికి ప్రీతిగా బ్రాహ్మణునికిచ్చితిని దానినినేనుమఱి యీజన్మలో తినననియు, మఱి యొకడు నే నరటిపండు విడచితిని. ఇంకొకడు వనసపండు విడచితినియు ననుకొనుచుండుటవినెను. ఈ చోరుఁడు కూడ సముద్రమున స్నానముచేసి తన కెప్పుడును దొరకనివస్తువును తానువిడువదలఁచియోజింపఁగా బెల్లము తనకు లభింపదని యెంచి, యొకప్పుడు లభించినను దానినివిడచి పంచదారయే తాను తినవచ్చుననియు ఆలోచించి బెల్లము దానమిచ్చెదననియు నా బెల్లము తాను తన జీవితకాలమున తినననియు నిశ్చయించుకొని యడవికిబోయి మార్గము కంచి యుండెను. తరువాత కొంతకాలమునకు బండితో బెల్లముతీసి

కొని యొక కాపు సంతలో నమ్ముటకు బోవుచుండెను. ఆ చోరుఁ డా బండివానిని జంపి బండినిబెల్లముతోకూడ తీసికొని యొక బ్రాహ్మణుని పిలిచివానికిదానమిచ్చెను. మఱికొంతకాల మునకు వాఁ డొకధనికుని యింటకన్నము వేయఁగా వారతనిని పట్టుకొని చంపిరి. ఇట్లు మృతినొందిన చోరుని తీసికొని పోవుటకు యమదూతలు వెళ్ళి పాశములతో వానిని బాధించుచుండఁగా విష్ణుదూతలందు బోయివానిని విడిపించి విమానముపై కూర్చుండబెట్టి వైకుంఠమున శ్రీహరి సన్నిధానమున బెట్టిరి. కరుణాంతరంగుడైన శ్రీమన్నారాయణుండు వానిని సత్కరించి తనయొద్ద నుంచుకొనెను. వింటివా భవానీ, వాడు పరమ దుర్మార్గుడైనను నా పుణ్యక్షేత్రమున మనస్ఫూర్తిగా శ్రీహరికిప్రీతిగా వాడు చేసిన దానమువలన వాని సమస్త పాపములు నశించి వానికి మంచిగతి గలిగినది. ఇట్టిధర్మసూక్ష్మములెన్నోగలవు. అని శివుఁడు చెప్పెను.

హరిశర్మయను బ్రాహ్మణుఁడు, ఆర్తతాణపరాయణి యను వేశ్య.

విశాలాక్షియను బ్రాహ్మణస్త్రీల చరిత్రములు.

పిమ్మట పార్వతి శివుని జూచి బెల్లము దానముచేయుటచే బ్రహ్మహత్యాది మహాపాతకములు చేసిన చోరునికి కైవల్యము లభించెనని చెప్పితిరి. మిగుల నాశ్చర్యముగా నున్నది. దానములు చేయువారికి కలుగు పుణ్యఫలములు చేయనివారికి కలుగు కష్టములు సెలవియ్యవలెననఁగా శ్రీపరమేశ్వరుఁ డిట్లు చెప్పెను. ఓపార్వతీ వినుము. ధనముండియు దానధర్మంబులు చేయనివాఁడు పరజన్మయందు మిగులదరిద్రుఁడగును. దాచు

కుండ కావలసినది తానుతీసి, యితరులకు దానముచేయువాఁడు తీరిగి ధనవంతుఁడై పుట్టును. ధనమార్జించి తానుతీసిన యొకరి కిన్వక యుండువాఁ డిహపరలోకములందు నానాదుఃఖము లను పొందును. వాఁ డిహమందు దిర్ఘదుఃఖసింహుకొని పరమందు నరక బాధలు పొందును. వాఁడు తేనెకోగనలె కూడ బెట్టినధనము నితరు లనుభవింతురుగాని తనకు ప్రాప్తముండదు. మిగిలినదానిలో కొంతసొమ్ము నిలునలో చేర్చి కొంతదానము చేయువా రిహమందును బరమందును సుఖ మనుభవింతురు. అట్లుచేయక తాను తినక యింటనుండు తన వారికైనను బెట్టక పరమలోభులై నిలున చేయువారు వంగ పెరిటికి కాఁపుంచబడిన దిష్టి బొమ్మవంటివారు. ఇందుకు తార్కాణముగా నొక యితీహాసము చెప్పెదను వినుము. పూర్వము సత్యయుగమున హస్తినాపురమందు నొక బ్రాహ్మ ఁడుండెను. అతనిపేరు హరిశ్చర్మ. అతఁడు గొప్ప భాగ్యవంతుఁడై యుండియు తాను తినక భార్యపిల్లలకైనను కడుపు నిండపెట్టక జీమ, యెలుక మొదలగు గృహజంతువులకైనను నొకగింజ దొరకనియ్యక జాగ్రత్తగా కాచాడుచుండెను. అనాధలకు ముప్పికూడ వేయువాఁడుకాఁడు. ఇతఁడును గొప్ప షష్ఠ భక్తుఁడు కావున శ్రీహరివిగ్రహమును భక్తితో పూజించుచు, పలువిధములగు నలంకారములు చేయించి యలంకిరించెను. కాని మహా నైవేద్యము భక్ష్యభోజ్యలేహ్యా పానీయములతో చేరిన యన్నముఁ నివేదనచేసి యెఱుంగడు. ఎప్పుడును ఒకనికి నన్నము పెట్టనేలేదు. ఆకాలముననే యా పట్టణములో నొక వేశ్యయుండెను. ఆమె మిగుల చక్కసది. అటపాటల

యందు బహునేర్పరి. ఆమె విటులతోగూడి యహోరాత్రులు
కామసుఖము లనుభవించుచు బహుధనము సంపాది వృద్ధు
రాలయి నై రాగ్యము నవలంబించి తానదినఱకు నిలువచేసిన
ధనమంతయు, బీదల కన్నదానము చేయుటయందు కర్చు
పెట్టి, బహు ధర్మాత్మురాలై యార్థత్రాణ పరాయణియని
పేరుపొందెను.

ఆ పట్టణమున నొక బ్రాహ్మణస్త్రీ నిధనయైయుండెను.
ఆమె భర్త చిన్నతనముననేచనిపోయినందున యీమెకు ప్రపంచ
సుఖములందు మనసుతీరక జారపురుషులతో జేరివిషయసుఖము
లనుభవించుచు, నందు మూలముగా దినచర్యలు జరుపు
కొనుచుండెను. ఆమె పేరు విశాలాక్షి. ఆమె మంచి వేషవి
కాణమున నిర్మలమైన జలము తృప్తాశురులకు దాహమిచ్చు
చుండెను. ఈపైని చెప్పబడినమువ్వరునుచనిపోయిన తరువాత
యనుదూతలు వారిని తీసికొనిపోయి, యమునియెదుట బెట్టగా
నాధర్ముడు చిత్రగుప్తులను జూచి వీరి పాపపుణ్యములు చెప్పు
డనగా వారు చిత్రాలు చూచియిట్లనిరి. అయ్యా వీరు పుణ్యా
త్ములు. వీరిని తగినమర్యాదచేసి నై కుంతమున విడువవలెను.
అదివిని యముడు వారిని సత్కరించి తన విమానమున
గూర్చుండఁబెట్టి వెకుంతమునకు తీసికొనిపోగా, శ్రీహరి
వారి కెదురేగి తోడుకొనిపోయి యా స్త్రీలను తనకు దాసులై
పరిచర్య సేయుచుండుడని నియమించెను. హరిశర్మకు హెచ్చు
మర్యాదచేసి తనతో సమానముగా నన్నిభోగము లనుభ
వించు చుండుమనెను. కాని దూతలతో “వీని కాహార
మివ్వవల దనెను” అల్లురెండురోజులు బ్రాహ్మణుడు నిరా

హోరుడై సమస్తభోగములనుభవించుచుండ నాచలిబాధకోర్వ
 లేక శ్రీహరినిజూచి యిట్లుమనవి చెసికొనెను. “మహాప్రభూ!
 వైకుంఠనాథా! నాకిచ్చట నన్నిసుఖములు కలవుగాని భోజ
 నములేదు. అది దొరికునట్లులాజ్ఞాపింపుడు, అనగా శ్రీహరి
 వినియు విననట్లుగఁకుండెను. ఆ బ్రాహ్మణుడు తిరిగియడు
 గఁగా సఃసంగతి మీరు చతుర్ముఖుని నడిగి తెలిసికొనుడు, అని
 చెప్పి, విమానము తెప్పించి సారథికో నశనిని సత్యలోక
 మునకు దీసికొనిపోము. “అనెను సారథి యట్లచేసెను. అచ్చటికి
 పోగా బ్రహ్మ యెదుర్కొని తోడుకొనిపోయి విష్ణువునకు
 మర్యాద చేయునటులర్హుపాద్యములిచ్చి కూర్చుండఁజేసి. ఇట్లు
 వచ్చుటకు కారణమేమని యడుగఁగా, నామెడలనయాకలిబాధ
 చెప్పకొనెను. అదివిని బ్రహ్మ యట్లనెను. “అయ్యా! మీరు
 విష్ణుభక్తులలో శ్రేష్ఠులు. పూర్వజన్మమున పెట్టనిది యిప్పుడెట్లు
 కలుగును? మీరు శ్రీహరిని పోషింపఁచారములచేతను
 పూజించితిరి. కాని పిడికెడన్నమైనను యెన్నడును నివేదన
 చేసినవారుకారు. ఇతరులకుదానధర్మములు మొదలేచేయలేదు,
 కావున మీశరీరమును మీరే కోసికొని తినుడు” అనెను.
 ఆమాటలువిని బ్రాహ్మణుడు వణకుచు “ఓ చతుర్ముఖుడా!
 యెంత యాశ్చర్యమైనమాట సెలవిచ్చితిరి! ఇది యసాధ్యము
 కాదా! ఎవరి శరీరము వారు కోసుకొని తినుట యెట్లు?
 నొవ్వదా! అట్లు తిన్న నెన్నిదినములకు సరిపడును.
 “అనగా బ్రహ్మవిని” ఓ బ్రాహ్మణుడా! నేడు నీవు కోసి
 కొనునది రేపటికి తిరుగ పెరుగునట్లు వరమిచ్చెదను. అది
 విని బ్రహ్మదీనుడై ప్రార్థించి తన యాకలిబాధ తీర్పుమని వేడు.

కొనగా బ్రహ్మయిట్లుచెప్పెను. నీవు నిలునజేసిన ధనము నీ యింటివద్ద నిలువయున్నది. నేటిరాత్రి నీవు నీకుమారునికి స్వప్నమందు కనబడి దానధర్మములు చేయుమని చెప్పుము. ఆధనము దినమునకు నొక బ్రాహ్మణునికైనను తృప్తిగా నన్నదానము చేయనియెడల, వాని తల పేలిచచ్చునని చెప్పుము. ఆమరణమునకు భయపడియైనను వాడెట్లుచేయును. అదిసీకిచ్చట లభించును. ఇంతకుతప్ప నీకు మఱివేరు సాధనములేదు.” అనెను. ఆ బ్రాహ్మణుడు బ్రహ్మచెప్పినట్లు చేయగా కుమారుడెట్లు తండ్రిపేర ప్రతిదినమన్న దానముచేయుచుండెను. అది వైకుంఠముననున్న తండ్రికి జీవనాధారమయ్యెను. అన్నదానము, ఉదకదానము శ్రేష్ఠములు. మొదటిదానముకన్న రెండవది మఱియు సుతముము. అని శివుడు పార్వతితో చెప్పెను.

బ్రాహ్మణ మహిమ.

పిమ్మట పైకథలోచెప్పబడిన హరిశర్మబ్రహ్మనుజూచి దానమెవరి కివ్వవలెను? అనియడుగగా నాయన వారితో నిట్లుచెప్పెను. ఓప్రియభక్తుడా! బ్రాహ్మణులకు దానమియ్యవలెను. నాలుగు జాతులవారిలో బ్రాహ్మణులు శ్రేష్ఠులు. కాబట్టి వారుసంసారములో జనులందఱినితరింపజేయగలరు. భూలోకములో వారు శ్రీమన్నారాయణునితో సమానులు. చదువుకున్న పండితుడు, చదువురాని మూర్ఖుడు నితరులకు సమానులే. వారినివిష్ణుస్వరూపులనిపూజింపవచ్చును. బ్రాహ్మణుడగుచిగానున్నను, నితరులకు దానితో పనిలేదు. శుభ

గానుండుని దోషమతినిదేగాని ఇతరులను బాధింపదు. బ్రాహ్మణు డగుకారియైనను నాచారములేని వాడైనను నితరజాతివాడు సుందరాంగులాచారవంతులైనను గాబ్రాహ్మణుని ముట్టుకొనఁగూడదు. గోవులు, బ్రాహ్మణులు, దేవతలు తినఁగూడని పదార్థములు తిన్నను పాలేత్రాగుచు జీవించు శూద్రుఁడు వారినిముట్టుకొనుటకులగిసవాఁడుకాఁడు. బ్రాహ్మణులలో నొకరికిమఱియొకని గురువులుగా నుండినగును. వారి శరీరము శ్రీహరి శరీరముతో సమానము. భక్తితో బ్రాహ్మణునికి సమస్కరించువాడు ధర్మ, అర్థ, కామ, మోక్షములను చతుర్విధ పురుషార్థములును పొందుదుడు. కాని యూయనసమ యముచూచి సమస్కరింపనలెను. ఆయన దేవపూజచేయు నప్పుడును, జలములో స్నానము చేయునప్పుడును, నూనెరాచు కొనునప్పుడును, మలమూత్రములువిడుచునప్పుడును వేగుధ్య యనము చేయునపుడును, దంతధావనము భోజనము చేయు నపుడును సమస్కారము చేయఁగూడదు. ఆ సమయములలో నున్నట్లు తెలిసి సమస్కరించువారికి పూర్వపుణ్యములు నశించును. సమూహములో నున్నప్పుడు చందులోనొకరికిసమ స్కరించినను అట్లు నమస్కరించు వారిపూర్వపుణ్యములునశిం చును. శూద్రుఁడు సమస్కారమని బ్రాహ్మణునికి చెప్పగూ ఁడు దండమననలెను. బ్రాహ్మణుఁడుబ్రాహ్మణునికి సమస్కారము చేయనియెడల వానిపుణ్యములు నశించి చండాలుడై పుట్టును. బ్రాహ్మణుఁడైననుగురువునెడల ద్వేషబుద్ధిగలవాడు శ్రీహరికిశత్రువగును. యాచించు బ్రాహ్మణుని బాధించువాని కండ్లు యముఁ డూడబెరుగవలె. కోపముచేత బ్రాహ్మణుని

త్తిగిని వానినోటిలోయమును కాల్చినరోకలిపెట్టును. బ్రాహ్మణులు భుజించుగా దేవతలకు తృప్తికలుగును. ప్రభాతకాలమున లేచి నిత్యము బ్రాహ్మణవర్షనము చేయువారికి వైకుంఠము ప్రాప్తించును. విప్రునిపాదసూళి తలయందు ధరించువారి కపమృత్యువునశించి సమస్తతీర్థస్నానఫలము లభించును. బ్రాహ్మణుల పాదతీర్థము శిరస్సున ధరించు వారికి బ్రహ్మహత్యాపాపములునశించును. ప్రపంచమందలి సమస్తతీర్థములువిప్రునిపాదముననుండును. కావున దానిని శిరస్సునధరించుటవలనసమస్తతీర్థములలో స్నానముచేసిన ఫలమువారికిలభించును. అందునలన సమస్తవ్యాధులు నశించును. ఆ జలములతో తర్పణము చేసిన పితృదేవతలుతృప్తిపొందుదురు. బ్రాహ్మణునిపాదములు కడిగి గంధపుష్పాదులతో పూజించి యాప్రసాదము శిరస్సున ధరించిన వాని పాపములన్నియు నశించును. బ్రాహ్మణుని పాదములు కడిగి పూజించి ప్రదక్షణముచేసి నమస్కరించి చక్రవర్తియైపుట్టును. ఆ పాదోదకమును పూజించిన వారికి ధనము, పుత్రులు, విద్య, కీర్తిగలిగి యంతమున వైకుంఠమును చేరి ముక్తినొందుదురు. గొఱ్ఱాలు సంతానమును పొందును. అని బ్రహ్మహరిశర్మతో చెప్పెనని యీశ్వరుడు పార్వతితో చెప్పెను.

విప్రపానోదక చూహత్యము, భద్రదాత్ముడను బ్రాహ్మణుని చరిత్రము.

కురుక్షేత్రమందుపూర్వముభద్రదాత్ముడనుబ్రాహ్మణుడనుండెను. అతడుసమస్తవేదములు, వేదాంగములు, శాస్త్రములు చదివి కర్మలు విధ్యుక్తముగా చేయుచుండువాడు. అతడు

ఒకానొకనాడు నదిలో స్నానముచేసి యింటికేబోయి కాళ్లు కడుగుకొని యింటిలో ప్రవేశించి జపము చేసికొనుచుండెను. అప్పుడు గీష్మకాలమై యెంత వేడిగా నున్నందున యొక కుక్క యెండవేడి భరింపలేక చల్లని స్థలముకొఱకు వెడకుచు వచ్చి కాళ్లుకడుగుకొన్న స్థలమున నీరుండుటచే నచట పడుండెను. ఆ నీటితో దాని శరీరము తడిసి చల్లగా నుండెను. వారింటి నొకరు దానినిజూచి గుమ్మముముందు పడియున్నందున దానిని వెడలగొట్టకున్న తన యజమానుడు కోపించునని దానిపై నొక టాయ రువ్వెను. ఆ టాయ దానికి ప్రమాదస్థలమున తగిలి నందున నాకుక్క వెంటనే యఱచిచచ్చెను. దాని యఱపువిని లోని జపముజేసికొనుచున్న బ్రాహ్మణుడు పైకినచ్చి చూచు సరికి నొక దివ్యపురుషుఁడా కుక్క పడియున్నచోట నిలిచి యుండెను. అతనినిజూచి “అయ్యా, మీ యెవరు? ఎందుండి నచ్చితిరి? మీవృత్తాంతమంతయు సవిస్తరముగా చెప్పుడు” అనగా, ఆ దివ్యపురుషుఁడిట్లు చెప్పనారంభించెను. “ఓ విప్ర త్తమా వినుము. నేను పూర్వజన్మమున జంబూద్వీపచక్రవర్తిగా నుండిన సత్యకేతుఁడనువాడను. నేను సోమసంశమునబుట్టినానుగో వేల సంవత్సరములు రాజ్యపాలనము జేసియుంటిని. అనేక దానములు, ధర్మములు, యజ్ఞములు, యాగములు చేసియుంటిని. అనేక దేవాలయములుకట్టించి యగ్రహారములు దానమిచ్చితిని. ప్రజలను బిడ్డలవలె పాలించితిని. ఇట్లుండ నొకదినము రాత్రి ప్రజలేమనుచుండిరో కనిపెట్టుటకు పట్టణములో తిరుగుచుండగా నొక సందు వీధిలో మంచి వయస్సులోనున్న చక్కని స్త్రీ యొకతె కంటబడియెను. ఆమెనుజూచి కామమోహితుఁడనె

ఆమెనుపట్టి సుఖించితిని. పిమ్మట నా కోటకు పోతిని. ధర్మా
 ధర్మములు విచారింపక చేసిన పనికి విచారించి పశ్చాత్తాపము
 నొందితిని. కాని యా పాపము నన్ను విడువలేదు. తరువాత నా
 సంపద నశించెను. శత్రువులు నా కోటపై బడి, దానిని తీసికొని
 నన్ను తరమివైచిరి. నే నరణ్యమునకుపోయి యందు దాగి
 యుండఁగా కొన్నాళ్లకు మరణించితిని. యమునికూతలు నన్ను
 కట్టి, కొట్టుచు తీసికొనిపోయి యమునియెదుట బెట్టఁగా నా
 పాపపుణ్యములు విచారించి వారిట్లు చెప్పిరి. “ధర్మరాజా !
 ఈయన జంబూద్వీప చక్రవర్తియైన సత్యకేతు మహారాజు.
 మనుజుఁడు చేయవలసిన పుణ్యకార్యములన్నియు చేసెనుగాని
 పరస్త్రీని బలిమిని చెఱబట్టెను, అనిరి. అదివిని ధర్ముఁడు దానికి
 తగిన సరకబాధ లనుభవింప శిక్ష విధించెను. యమదూతలు
 నన్ను వెంటనే తీసికొనిపోయి యెఱ్ఱగా కాలియున్న పరువుగల
 యినుపమంచమున పరుండఁబెట్టి రాగితో చేయ బడి యెఱ్ఱగా
 కాల్చిన స్త్రీని నా ప్రక్క పరుండఁబెట్టిరి. అప్పుడు నేను పడిన
 బాధ తలఁచుకొన్న నిప్పుడు భయముచే శరీరము కంపించు
 చున్నది. ఇట్లు కొంతకాలము గడచిన పిమ్మట మఱికొంత
 కాలమువఱకు నితర సరకబాధ లనుభవించి పిమ్మట చాతక
 పక్షి నై జన్మించితిని. తరువాత నీ కుక్కనై పుట్టి యనేక
 జంతువులను హింసించి చంపుటవలన బహుపాపము చేసితిని.
 ఈ మండు వేసవి బాధపడలేక మీపాదోదకము పడియున్న
 యీచల్లని తావున పరుండితిని. అది నా శరీరమున సోకుటచే
 సమస్తపాపములు నశించినవి. మీనౌకరు తాతితోకొట్టుటచే
 ప్రాణములను విడచి దివ్యశరీరమును పొందితిని. తమసెలవైన

యీ విమానమున వైకుంఠమునకు పోయెదను. అని బ్రాహ్మణునితోఁ జెప్పి యతఁడు ముక్తికొందెను.

ఆహా ! విప్రపాదోదక మహిమ యెంత గొప్పది !

ఏకాదశీ మాహాత్మ్యము

అని చెప్పఁగా విని సార్వభౌమ సంతోషించి యీశ్వరుని జూచి దేవా ! ఏకాదశీ వ్రతమహిమ విచనలెనని యున్నది. ఆ వ్రత మెట్లు పుట్టినదో దానికి విధానమెట్లదో దానివలన ఫలమేమో దానివలన యేదేనలకు ప్రీతియోదానినిచేయకున్న పాపమేమో సెలవిచ్చి నన్ను గృతార్థురాలను చేయవలయు ననుఁగా విని శివుఁడు చెప్ప నారంభించెను. ఓ కాత్యాయనీ, చెప్పెద వినుము. ఆయేకాదశీ మహిమ శ్రీమన్నారాయణునికి తప్ప యితరులకు పూర్తిగా తెలియదు. ఆయన తప్ప మఱి యెవరును బాగుగ చెప్పజాలరు. ఐనను నాకు తెలిసినంత వఱకు నీతో చెప్పెదను. సంసారములోని జనుల నుద్ధరించుటకు శ్రీహరి యేకాదశిని పుట్టించెను. ఆ వ్రతముచేయునారు సమస్తపాపములను సశింషఁజేసికొని స్వర్గమును పొందుదురు. ముందుగా పాపపురుషుని యాహరి పుట్టించెను. ఆ సాపపురుషునికి శిరస్సు బ్రహ్మహత్య, కల్లుత్రాగుట నేత్రములు, బంగారము దొంగిలించుట వానిముఖము, గురువత్స హరణమువాని చెవులు, స్త్రీహత్య వాని ముక్కు, గోహత్య వానిచేతులు, గోబ్రాహ్మణ ద్వేషము వానిపెదవులు, పరస్త్రి హరణము వానికంఠము, శిశుహత్య వాని హృదయము, సమస్తపాపములు వాని మధ్యభాగము, గురునింద వానిగుండె, కన్యా

విక్రయమువాని స్తోమద్యయము, అసత్యమువానికాళ్ళు, ఇట్లు సమస్తసాక్షములతోను వానినిపుట్టించి పాపము చేయువారిని శిక్షించుటకు యముని పుట్టించెను. ఆ యముడు జనుల పాప పుణ్యములను విచారించి వారికి తగినశిక్ష విధించును. పిమ్మట సమస్తస్తోత్రములను పలువిధములగు సరకములను కల్పించెను. ఎవ రేచాక్షములు చేయుదురో వారికిదగిన సరక బాధలు విధించును. ఇవి యన్నియు శ్రీహరియొక్క సృష్టియే కాని వేరు కాదు. ఇట్లు సృష్టిచేసి కొంతకాల మయిన పిమ్మట శ్రీమహావిష్ణువు తాను సృజించిన లోకమును యముఁ డెట్లు సాలించు చున్నాడో చూడవలెనని తలచి గరుడ వాహనారూఢుండై యమలోకమునకు వేంచేయఁగా ధర్మఁ డాయనకు యెదురేగి తనసదనమునకు తోడ్కొని పోయి రత్నసింహాసనముపై కూర్చుండఁజేసి షోడశోపచారములచే పూజించెను. షోడశోపచారములేననఁగా 1. అర్ఘ్యము, 2. పాద్యము, 3. ఆచమనము, 4. పంచామృత స్నానము, శుద్ధోదక స్నానము, 5. నస్త్రద్వయము, 6. యజ్ఞోపవీతము, 7. గంధము, 8. అక్షతలు, 9. ఆభరణము, 10. పుష్పములు, 11. ధూపము, 12. దీపములు, 13. నివేదనము, 14. తాంబూలము, 15. నీరాజనము, 16. మంత్రపుష్పము, సమర్పించుచు పూజించి ప్రదక్షిణపూర్వక సాష్టాంగ నమస్కారములు చేసి చేతులు జోడించుకొని యెదుట నిలిచి తమ రాకకు కారణమేమనియడుగఁగానీలోకము చూడవచ్చితిమని విష్ణువు సెలవిచ్చెను. అంతట గొప్ప వ్యాకులమైన పెద్దధ్వనులు వినబడఁగా శ్రీహరి యముని జూచి యదియేమని యడిగెను.

అందుకు యముఁ డిట్లు మనవి చేసెను. స్వామీ ! ఈ
 వక్షిణపువ్వున సరకకూపము లన్నియు నున్నవి. అం దనేక
 మంది సావులు గుంపులు గుంపులుగా నున్నారు. వారు
 పూర్వ మనేక సాపములుచేసి మిదోస్కన్తులై యిప్పుడు
 వానికి శిక్షలనుభవించుచు మొఱియెట్టుచున్నారు. దూతలు
 చేయు శిక్షలుభరింపలేక వారు కేసిలువేయుచు రోదనము
 చేయు ధ్వనులే యవి. అనఁగా విని, కిరుణార్ద్రహృదయుఁడైన
 శ్రీహరి వారినిచూచి వారి బాధలు సవారింపఁజేయ దలంచి
 సావులను జూడఁబోయి వారు పడుశ్రమ, యమదూతలు వారికి
 చేయు శిక్షలు, కనిపెట్టి వారియెడల కనికరము కలిగి, తనచే
 సృజింపఁబడియున్న ప్రజ లింతబాధ పడుచున్నారని వారికి
 తరణోపాయము కలిగింపనలెనని తానొక నతము కల్పించి,
 యానతము చేయువారు సమస్త సాపములను సజింపఁజేసికొని
 స్వర్గమును పొందుదురని వారందఱితో చెప్పి వారిచే నా
 నతము చేయించి వారి నందఱిని తరింపఁజేసి స్వర్గమునకు
 పంపెను. శ్రీహరి స్వయముగ నానతము కల్పించిన దినము,
 అపక్షములో పదునొకండవ దినమగుటచే దాని కేకాదశి యని
 పేరు. ఆదినమున చేయఁబడు నతముకావున దాని కేకాదశీ
నతమని పేరుపెట్టెను. ఆనతవిధానమేమనఁగా, యా నాఁ డుద
 యము సూర్యుఁడుదయించకముందులేచి కాలోచితకృత్యములు
 దీర్చుకొని స్నానసంధ్యాది నిత్యకర్మలు చేసికొని విష్ణుమందిర
 మునకు పోయి శ్రీహరిని విధ్యుక్తముగా షోడాశోపచారముల
 పూజించి ప్రదక్షిణ నమస్కారములచేసి తా నాదినమున నేకా
 దశీ నతము చేయనిశ్చయించు కొంటిననియు దానిని నిర్విఘ్న

ముగా కొనసాగింపుమనియు ప్రార్థింపవలెను. పిమ్మట శ్రీమన్నారాయణుని ధ్యానించుచు నా దినమున కాలము గడపవలెను. మధ్యాహ్నమందును, సాయంసంధ్యాసమయమునను తిరుగ నట్లే పూజింపవలెను. సంతానము గలవా రేమియు తినకుండ నుండకూడదు. సన్న్యాసులు, సంతానహీనలైన విధవలు తప్ప తక్కిన వారందఱును పాలు, పండ్లు, మొదలైనవి ఫలహారము చేయకుండ శుష్కోపవాసము చేయకూడదు. శరీరదార్శ్యముగల యెడల సన్న్యాసులు, గొడ్డువిధవలు ఏమియు తినకున్నను దోషములేదు. ఆదినము రాత్రిపగలు పురాణవ్రతనముగాని, వినుటగాని యాటపాటలతో గాని శ్రీహరి నామమంత్రజపము చేయుచుగాని జాగరణము చేయుట శ్రేష్ఠము. మరునాడుదయమున లేచి మామూలుగా నిత్యకర్మలు చేసుకుని ద్వాదశి గడియలుండఁగా శ్రీహరిని పూజించి నివేదనచేసిన ప్రసాదము నతిథి, యభ్యాగతులతోను, బంధుమిత్రాదులతోను భోజనము చేయవలెను. తమ శక్తి ననుసరించి యన్నదానము చేయుటమంచిది. త్రయోదశి గడియలు ప్రవేశించిన పిమ్మట భుజించిన వ్రతము నిష్ఫలమగును. ఈవ్రతము శ్రీవిష్ణు ప్రీతియైన వ్రతములన్నిటిలో మిక్కిలి శ్రేష్ఠమయినది. కావున నియమముగా చేయు వారికి తప్పక పాపములన్నియు నశించి వైకుంఠ ప్రాప్తి కలుగును. భార్యాభర్తలు కలిసి యీవ్రతముచేయుట శ్రేష్ఠము. అన్ని యేకాదశులు పాలించలేనిచో యాషాఢశుద్ధమున వచ్చు, తొలి యేకాదశి, భాద్రపద శుద్ధమున వచ్చు పరివర్తనైకాదశి, కార్తిక శుద్ధమున వచ్చు బోధనైకాదశి,

మాను శుద్ధమున నచ్చు భీష్మైకాదశి, యీనాలుగు ముఖ్యముగా చేయవలసినది. రోగులు బలహీనులు, బాలురు, గర్భిణీస్త్రీలు వీరికి కఠినమైన నియమములనసరము లేదు. కాని యా దినమునందన్నము తినకూడదు. ఎందుచేతననగా నాదినమున పైనిచెప్పబడిన పాప పురుషుడన్నమున నుండును. అని శ్రీహరి చెప్పెను. ఈ యేకాదశీ వ్రత ప్రభావమునుచూచి భయము పొంది సాపపురుషుడు శ్రీహరి పాదములపై బడి నాకేమి దిక్కు? నేనెందు బోదును. ఏకాదశి నన్ను బాధించుచున్నది. ఎందును నిలువ నెయ్యదని ప్రార్థింపగా వానితో శ్రీహరి యిట్టులానతిచ్చెను. “నీ వేకాదశీదినమున నన్నమునందు దాగియుండుము. అట్లైన నీకు ప్రమాదముండదు. దానిని భుజించువారు సీబారినిపడుదురు” అనిచెప్పి శ్రీహరి వైకుంఠమునకు వేంచేసెను. అనిశివుడు పార్వతితో చెప్పగా విని సంతసించెను.

పూజావిధానము

ఏ దేవతనుగాని పోడకోపచారములచే పూజించు నపుడు వారిభార్యను కూడ కలిపి పూజింపవలెను. అది యెట్లంటేని శ్రీమన్నారాయణుని పూజించునపుడు లక్ష్మిని కూడ చేర్చి శ్రీలక్ష్మీనారాయణాయని పూజింపవలెను. పృతి దేవునికిని యాగమ మంత్రములున్నవి. వానినే మూల మంత్రములందురు. ఆమంత్రములనుతగినగురువునలన నుపదేశమును పొంది నిత్యము జపించుచుండువారు, ఆ మూల మంత్రముచేత పదియూ రుపచారములు సమర్పింపవలెను.

ఇదియే శ్రేష్ఠము. అట్టి యపదేశము లేనివారు పురుష నూక్త శ్రీసూక్త మంత్రములసంపుటికరణముతో పూజించవలెను. కేవలము పురుషదేవతనే పూజించువారు పురుషనూక్తము చేతను, శ్రీదేవతనేపూజించువారు శ్రీసూక్తముచేతనుపూజింపవచ్చును. పుష్పములను సమర్పించునప్పుడు, ముందుగాగణేశ ద్వాదశనామములుచెప్పి, తరువాత కేశవాదిగామము లిరువదినాల్గులుచెప్పి, తరువాత తాను పూజించు దేవతాసంబంధమైన 108 గామములుగాని సహస్రనామములుగాని చెప్పుచు పుష్పములు దేవునిపై వేయుచుండవలెను. ఏదేవుని బూజించినను ముందు విగాయకుని పూజించుట అవసరము. కావున నాతని పండ్లెండు నామములై నను చెప్పవలెను. ఏ దేవుఁడైనను, శ్రీ మహావిష్ణువుయొక్క రూపాంతరమే కావున కేశవాది గామములు చెప్పవలెను. ఇది శాస్త్రసమ్మతము. పూజారంభమున చేయు ధ్యానము దేవతా రూపమున మనస్సున నిలుపుకొనుటకును పూజాంతమందుచేయు ధ్యానము ప్రార్థనయనియు తెలియవలెను. పురుష దేవతలను పూజించునపుడు నామముల యంతమందు “ఓం, చేర్చియు శ్రీ దేవతను పూజించునపుడు నామాంతమందు “శ్రీం” చేర్చియు చెప్పవలెను. వేదోక్తముగా పూజచేయుటకు వీలులేనివారు పురాణోక్తముగా పూజింపవలెను. ఇట్టి విషయములో నృద్ధాచారము ప్రకారముచేయుట యావశ్యకము. పైనిచెప్పబడిన సంగతులు ప్రత్యక్షముగాచేయు పూజలకేగాక మానసికముగాఁ జేయు పూజలకును చెందును. ఇట్టి పూజలు చేయునపుడు మనస్సును చెదరనీయక యారాధించు దేవతనే ధ్యానిం

చుచు భక్తిశ్రద్ధలతో చేసిన, కోరిన ఫలమును పొందుటకూ సందేహముండదు.

ఆతిథి పూజాఫలము.

పిమ్మట పార్వతి యీశ్వరునిజూచి స్వామీ! మీవలన యనేక పుణ్యకథలు వింటిని. ఎంత విన్నను మనస్సు తృప్తి నొందుటలేదు. ఇంకిను మఱియొక్క సంగతి దయచేసి నెల విచ్చిన నిప్పటికి తృప్తి నొందెదను. అది యెద్దియనిన నాలు గాశ్రమములలోను గృహస్థాశ్రమము శ్రేష్ఠమని చెప్పదురు. అందుకు కారణమేమో వినఁగోరెదను. అనఁగా విని శివుఁడు మిక్కిలి సంతోషించి దేవీ! నీవడిగిన యీ ప్రశ్న చాల గొప్పదియు లోకోపకారమును నైయున్నది. సారమైన ప్రశ్న వేసితివి. కావున సంతోషముతో చెప్పెదను. శ్రద్ధతో వినుము. నాలుగాశ్రమములలోను గృహస్థు శ్రేష్ఠుఁడు, ఎందుచేత ననఁగా నాతఁడితరాశ్రమములవారికి నుపాధి కలుగఁజేయ గలఁడు. బ్రహ్మచారి, వానప్రస్థు, యతియనువారితరులను సత్కరింప లేదు సరేగదా తమమట్టుకు తామైనను పోషించు కొనలేరు. అది యెట్లనఁగా బ్రహ్మచారి గృహస్థులయిండ్ల మధూకరముచేసికొని జీవించుట ధర్మము. వానప్రస్థు లరణ్యముననుండి కాయలు, పండ్లుతిని జీవించుదురు. వారును తమక్షాత్తును నివారింపఁజేసికొనుటకు గృహస్థులనే చేరుదురు. వీరేకాక గృహస్థులలో కొందఱు దరిద్రావస్థచేత తినుటకు లేక గృహస్థులనే యాశ్రయింతురు. కావున నెల్ల యాశ్రమముల వారికి నాధారమైనది గృహస్థాశ్రమమేకదా! కావుననే దాన

శ్రేష్ఠశ్రము కల్గినది. అట్టి గృహస్థులను తరింపజేయునది
 అతిథిపూజ. దానినిచేయువారు గొప్పపుణ్యాత్ములు. వారితో
 సరియైన పుణ్యవంతులు లోకములో లేరు. దానిని చేయుని
 గృహస్థులు నరక మనుభవింతురు. వారికి ముఖ్యమైన ధర్మ
 మతిథిపూజయే. అది చేయునివారికి యితర ధర్మము
 లన్నియునశించును. నిత్యమతిథిపూజ చేయువారితో సమాన
 మైన పుణ్యాత్ములు ముల్లోకములలోను శ్రేష్ఠులు. ఇందుకు
 దృష్టాంతము వినుము. పూర్వము భరతవర్షమున యార్యావర్త
 పుణ్యభూమియందు నొక బ్రాహ్మణుడుండెను. అతడు సత్య
 వ్రతుడు. ధార్మికుడు, పండితుడునై యుండుటచే నతని
 పేరు వినినంత మాత్రముననే సమస్త పాతకములు నశించును.
 ఆయన యొకరోజున రోమహర్షణ మహామునిని దర్శించి,
 గృహస్థు తరించుటకు తగిన ముఖ్యధర్మ మేమని యడుగఁగా
 నామహాముని యాయనతో నిట్లనెను. ఓ బ్రాహ్మణోత్తమా!
 గృహస్థులు ముక్తి నొందుటకతిథిపూజకంటె హెచ్చుధర్మము
 లేదు. అదే స్వర్గధర్మములలో సారమైనది. అతిథి యెవరనఁగా
 మనయింటికి వేళకు భోజనమునకు వచ్చినవాడే. అతడే
 జాతివాడైననుసరే. బ్రాహ్మణుడుమొదలు చండాలునివఱకు
 గల జాతులలో నే జాతివాడైనను నింటికి వచ్చినప్పుడు వానిని
 కూర్చుండఁబెట్టి కుశలమడిగి వానికి భోజనముపెట్టి యాదరింప
 వలెను. రాత్రికాలమునందైనను పరుండుటకు తగినస్థల మియ్య
 వలెను. భోజనము పెట్టుటకు శక్తి లేనియెడల తనకుగల
 శక్త్యనుసారము ఫలహారము పెట్టవలెను. అందుకును శక్తి లేని
 యెడల తనదరివ్రావస్థ యతనితో చెప్పకొని యేడ్చి ఊమింపు

మని ప్రార్థింపవలెను. ఈ పై మూడువిధములలో నేదియు చెయ్యనియెడల యా గృహస్థుడు చేసిన పుణ్యఫలమతడు తీసికొని వాని పాపమాగృహస్థులకు విడిచి పోవును. అతిథిని పూజించుటనలన శ్రీహరిని పూజించిన ఫలము లభించును. శక్తి కలిగియుండియు సతిథిని పూజింపనివారికి సమస్తము నశించును. అని రోమశ మహాముని యాశ్రాహ్మణునితో చెప్పి పోయెనని యీశ్వరుడు పార్వతితో చెప్పెను. ఈపద్మపురాణము నందు చెప్పబడిన మఱికొన్ని విషయము లితర పురాణము లందు చెప్పబడినవి. విపులముగా చెప్పబడి యున్నందున ఖానిని యందు వ్రాయదలచి యీ పురాణము నింతటితో ముగించడమైనది. ఈ పురాణము పార్వతిగో నీశ్వరుడు చెప్పినప్రకారము శ్రీ వేదవ్యాస మహర్షినలన వ్రాయబడి యున్నది.

అష్టాదశపురాణసారము

శ్రీ మ హా లింగ పు రాణ ము .

ఈ మహాపురాణము కైమినికి వ్యాసమహర్షి చెప్పినది.

పాగ్వతి శ్రీరాముని పరీక్షించుట

పూర్వకాలమున త్రేతాయుగమునం దొకనాఁడు సతీ
పరమేశ్వరుని లుద్యానవనమునందుగడి విసోదించుచుండఁగా,
సీతను వెదకుటకై సుగ్రీవునిచే దక్షిణదిక్కునకు పంపఁబడిన
హనుమంతుఁడు మొదలగు వానరులు వారి యొద్దకుఁబోయి
వారిని నర్శించిరి. వారుహనుమంతుని సమాచారమునడుగఁగా
సీతను రావణుఁడెఱ్ఱుకొని పోయెననియు, నందుకు విచారిం
చుచు, శ్రీరామ లక్ష్మణులు మాల్వవంత పర్వతమున నున్నా
రనియుచెప్పెను. అదివిని శివుఁడుతానునెళ్ళివారిని చూచివచ్చె
దనని సాగ్వతితో చెప్పియలుదేరెను. ఈశ్వరుఁడుమాల్వవంత
మునకుఁబోయి యొక శమివృక్షముక్రిందనున్న రామలక్ష్మణుల
యెదుటనిలిచెను. కాని వారు దుఃఖముతోనున్నందున మాటా
డరైరి. అది చూచి శివుఁడు లిరుగనింటికివచ్చి సతితో జరిగిన
దంతయుచెప్పెను. ఆమాటవిని యామె శ్రీరాముఁడనారాయ
ణాంశజుఁడు కాఁడనెను. ఎందుచేతననగా నతఁడే జగదీశుడై
నచోభార్యకొఱకు నంతగా నేలవిచారించును? వాని భార్యను
రాక్షసుఁడేల యెత్తుకొనిపోవును? ఇట్లు కొంత వాదించి

తానుపోయిన రాముని పరీక్షించి నిశ్చయించుకొనును. అది విని శివుడు రాముడు విచారముతో నున్నాడని కనుక వెళ్ళి వానియొద్దకు వెళ్ళిన తప్పక పరాభవము కలుగుననియుఁజెప్పెను. ఆ మాటలకు లత్యంతక “మీరు సెలవిచ్చిన పోయినట్లు” నని సెలవుతీసికొని పోవుచు శ్రోత్రలో యోజించి సీతరూపమున వారి సన్నిధికిగఁగా రాముఁడొకఁడై జూచి యిట్లనెను. “ఏమమ్మా దాతాయణీ! వచ్చి కూర్చుండుము. శివుని భార్యవయ్యను సీతవేష మేల దాల్చితివి” ఆ మాటకు సిగ్గుపడి యామె వెంటనే తొందరగా నింటకి వెళ్ళెను. ఆమెనుచూచి యేమిజరిగినదని శివుఁ డడుగగా, “ఏమియులేదు. వారు మాటాడనందున నేను తిరుగవచ్చితిని,” అని చెప్పెను. ఆ మాటలువిని సంశయించి యోగభ్యాసమున చూడగా సర్వ మాయనకు తెలిసెను. అంతట శివుడు పార్వతితో నిట్లనెను. “నీవు పోవుచు మార్గమున గాలోచనమార్చి సీత రూపముతో పోయితివి. అది తెలిసికొని యేమమ్మా దాతాయణీ కూర్చుండుము. నీవు శివుని భార్యవయ్యను సీత రూపునెందుకు దాల్చితివి?” అనెను. నేను చెప్పెదను వినుము, “మేమనఁగా బ్రహ్మ, విష్ణువు, నేను, మువ్వరము నన్నఁదమ్ములము, రాముఁడే విష్ణువు, అతఁడు నిన్ను తల్లి యనెను. కావున నేటినుండి నాకును తల్లి వేయని, తపస్సు నారంభించెను. అది చూచి సతి మిక్కిలి దీనురాలై యుండెను.

దక్షుని యజ్ఞమున సతి దగ్ధమగుట

ఇటు మహేశ్వరుడు తనయందు విముఖుడై చలింపని చిత్తముతో తపస్సు చేయుచుండుట చూచి తాను తెలియక చేసిన తప్పు భర్త క్షమించకపోవునా ? యని భ్రమపడుచుండెను. క్షమించకపోయిన నేమిచేయుదునని భయపడుచుండెను. ఏమిచేయుదును ? ఏమితోచకున్నది. నాకు సహాయము చేయువారు లేరుగదా ! అని విచారించుచుండెను. ఇట్లుండగా నాకాశవాణి యిట్లనెను. “ఓసతీ వినుము. నీవు కపటమున నీభర్తతో మాట్లాడితివి ! రాముని యెదుట మాయవేషమును వేసితివి. జగత్తులకు కర్తయైన రాముడు నిన్ను తలీయని పిలిచెను. ఈశ్వరుడు మహాయోగి. ఆయన నిన్ను విడిచిగాడు. మఱియేలుకొనడు. ఈ దేహముతో మరల నీశ్వరుని పొందలేవు.” ఈ మాటలు విని యామె మూర్ఛిల్లి నేలబడి కొంతసేపటికి తెలివొంది లేచి విధివశమెత్తున్న నట్లగును. తప్పింప నెవరివశము ; అని విముఖురాలై యుండెను.

అంతట తనతండ్రియైన దక్షుని యజ్ఞమునకు చంద్రుడు విమానముపై పోవుచుండుటచూచి, నీవెందుఁబోవుచున్నావని యడిగి తెలిసికొని తండ్రి, తన్ను తనభర్తను పిలువకుండుటకు కారణము తెలియక, విచారించి తనభర్తయొద్దకుఁబోయి యెదుట నిలిచెను. ఆమెనుచూచి శివుడు తన కుడితొడచూపి కూర్చుండుమనెను. అది పార్వతిగ్రహించి యాయన నన్ను తల్లిగా భావించెను. భార్యకు నెడమవైపుగదా కూర్చుండనర్హత

గలదు. నేను మఱిక్కడ నుండను. తండ్రియింటికిపోయేదను. అని మనస్సులో భావించి, కళ్ళనీరు గారుచుండగా, ఊపటకు నోరాడక శివునితో నిట్లనెను. “ఓ త్రిలోచనా! మాతండ్రిగొప్ప యజ్ఞముచేయుచున్నారట. అందుకుఁబోవలె ననిమనస్సుపుట్టినది. సెలవిచ్చినపోయివచ్చెదను” ఆ మాటలు విని శివుఁడు పిలువకుండ నెవరియింటికిని బోరాదు. తండ్రియింటికి పోయెదవా? “ఓ తల్లీ! నీ కవమానము తప్పక జరుగును. వెళ్ళనలెనన్న వెళ్ళుము” అనెను. పార్వతి కోపముతో బయలుదేరి తండ్రియింటికి పోగా కొందఱు సఖులమెను చూచి నిన్నెవరు పిలిచినారమ్మా? అనిరి. అది విని లజ్జతురాలై యజ్ఞము జరుగుచున్న స్థలమునకుఁబోగా తండ్రి యామెనుచూచి “ఓసి దౌర్భాగ్యురాలా! నిన్నెవరు తీసికొనివచ్చినారు. నీపెనిమిటి మత్రిభ్రష్టుడై శ్రీశానముగో తిరుగుచు, బూడిదెపూసికొను చుండును. ఛీ! యిక్కడ నుండి పొమ్ము, నీముఖము చూడకూడదు. ఆ మాటలు విని శివుని నిందించుట తన చెవుల వింటినిగదా యని కోపముచే మండిపడి, యగ్ని కుండములో పడి భస్మ మయ్యెను. ఇదిచూచి యచ్చటి వారందఱు హాహా కారంబులు చేసి యిట్లునొనిరి. “ఈ సమాచారము శివుఁడు విని యదమునకు వచ్చును. ఘోరయధ్ధమగును. యజ్ఞము విఘ్నమగును.”

అంతట అచ్చటనున్న దేవర్షియైన నారదుఁడు తనలో నిట్లు భావించెను. “ఇది గొప్పయజ్ఞము. దీనిని చూచుట కేదక్ష ప్రజాపతి ముప్పదిమూఁడుకోట్ల దేవతలను పిలిచి, తన కల్లుడైన సదాశివుని పిలువకుండుటకు కారణమేమి? అతఁడు

శ్రీశాన వాసియనియు, బ్రహ్మహత్య చేసెననియు, విష్ణుని సభయందు నాడు తనకు నమస్కారము చేయలేదనియు, కోపించి పిలుచుటకు మానియుండును. పోనీపిలువకున్నను తన కొమార్తె తనయింటికి వచ్చినపు డిట్టి కఠినపుమాట లాడ వచ్చునా? శివునియందుకోపముండవచ్చునుగాని యామెయేమి చేసినది? బాగులేదు. కావున నే నిప్పుడే కైలాసమునకుపోయి యీశ్వరునితో జరిగినదంతయు చెప్పి యుద్ధమునకు తీసికొని వచ్చెదను.” అని ఆకాశమార్గమునపోయి శివునితో చెప్పెను. ఆయన విని వెంటనే మూర్ఛనొంది తెలివిరాగానే తనధమరు వాయింపఁగా ప్రమథగణంబులేదో యుపద్రవ మున్నదని యెఱింగి యుద్ధసన్నాహముతో వచ్చి వారియెదుట నిలిచిరి. ఈసంగతి వారితో చెప్పి యుద్ధమునకు బయలుదేరి వెళ్ళి దక్షునిపై బడి ఘోరయుద్ధము చేయుచుండఁగా శివుఁడు తన శూలముతో దక్షునితలనరికెను. అప్పుడు విష్ణువు శివునియొద్దకుబోయి యిట్లుబోధించెను. “ఓ జగదీశ్వరా! కోపము చల్లార్పుము గతిం చిన పనికి విచారించినఫలములేదుగదా. సతినినీవు విసర్జించితివి గదా? ఆమె యీ దేహముతో నీకు బనికిరాదు గదా? తిరుగ ఆమె నీకు త్వరలో లభింపఁగలదు. ఇప్పుడు మీరు దక్షుని కటాక్షించి వానిని బ్రతికించవలెను. లేని యెడల జగత్తునకు చాల నష్టమగును. అని చెప్పఁగా వాని శిరస్సు తెమ్మని శివుఁడనెను. దానిని యెంత వెదకినను కాన రానందున మేకతలను తెప్పించి దక్షుని మొండెమున కతికి ప్రాణప్రతిష్ఠచేసిరి. దక్షుఁడు శివుని పాదములకు నమస్కరించి తన యపరాధమును త్నమింపుమని వేడుకొనెను. ఈశ్వరుఁడు

సంతసించెను. అందఱును నిజ నివాసములకుఁ బోవుచు నీశ్వరుని పిలువకుండ యజ్ఞముచేయుట గొప్ప తపస్సు. అందువల్లనే విఘ్నమైనది యనియనుకొనిరి. శివుఁడు తన యుద్యానవనమున ప్రమథగణములతో చేరి, చాల విచారించి చేయనదిలేక యోగధ్యానమున తపస్సు చేయుచుండెను.

సతి తిరుగ జన్మించుట

శ్రీ సదాశివుని భార్యయైన సతీదేవి యట్లు దత్తుని యజ్ఞకుండమున భస్మమై తిరుగ వేరు దేహమును ధరించి శివునికి భార్యకావలెనని యెంచి హిమవంతుని భార్యయైన మేనకాదేవి గర్భమున ప్రవేశించెను. కొంతకాలమునకు జననమై మిక్కిలి ముద్దుగా పెరుగుచుండెను. ఇట్లు క్రమముగా పెరిగి పెద్దదికాఁగా నామె నెవరికిచ్చి పెండ్లి చేయుదుమని తగిన వరుని తెలిసికొనలేక తలిదండ్రులు విచారించు చుండఁగా నొక దినమున రోమహర్షణ మహర్షి హిమవంతునియింటికి వెళ్ళఁగా హిమవంతుఁడా, ఋషి కర్మపాద్యములచ్చి, విధ్యుక్తముగా పూజించి, యాయనకు పరిచర్య చేయుటకు పార్వతిని నియమించెను. ఆ చేయుసేవక సంతోషించి యాఋషి, యేమి కావలెనఁగా, స్వామీ ! కైలాసవాసియగు మహేశ్వరుఁడు నాకుభర్తకావలెననిచెప్పెను. ఆ ఋషి యామెకు నొకమంత్రముపదేశించి దానిని జపించుచు హిమవత్పర్వతమున కుత్తరముననున్న గుహలోనుండి తపస్సుచేయుమని చెప్పిపోయెను, పార్వతి యేకాగ్రచిత్తముతో నుండినిశ్చలమైన, మనస్సుతో నాయడవియందు దొరకు పండ్లు దుంపలు తినుచు తపస్సు చేయుచుండెను.

శివుని తపోభంగము.

ఆ సమయమందు తారకాసురుడను రాక్షసునిచే బాధలు పడుచున్న దేవతలు బ్రహ్మయొద్దకుబోయి మొర పెట్టగా బ్రహ్మ యాలోచించి యీశ్వరునికి పుట్టివ కుమారుని వలన గాని వాడు చావడని తెలిసికొని, ఈశ్వరునికి భార్య లేక యాయనవిరక్తి చెంది తపము చేయుచున్నాడు. ఆయన కుమారుని కనుటయెట్లు? అని వివరించి తనకు మదినాలో చన తోచనందున శ్రీమహా విష్ణువు నొద్దకు పోదము రండని దేవతలను తోడుకొని నైకుంతమునకు పోయి యాయనతో చెప్పగా విని శ్రీహరి యిట్లనెను. “ఓ సురశ్రేష్ఠా!” ఈశ్వరుడు తపస్సు చేయుచున్నాడు. ఆయన మహాకోపి. ఆయనను మాట్లాడించుట యెట్లు? సమాధి చాలించినగాని యాయనకు శరీరమందుస్పృహకలుగదు. అది కలిగినగానికామ మోహితుడు కాడు. మోహితుడుకాకున్న వివాహ ప్రయత్నము జరుగదు. వివాహమైనగాని కుమారుడు పుట్టడు. ఆ కుమారునివలనగాని తారకాసురుడు చావడుగదా? ఇది యంతయు యసాధ్యముగాకనబడుచున్నది. అయిననునేనొక్క యుపాయము చెప్పెనను. అట్లు మీరు జరిగించిన, కార్యము సాధ్యమగు”నని చెప్పెను. అది యేమనగా లోకమునందలి సమస్త జీవరాసులకు కామావేశము కలిగించువాడు కాముడు; నా కుమారుడైన మన్మథుడు. వానిని బ్రతిమాలిపంపి యీశ్వరునిపై పుష్పబాణములను ప్రయోగించిన వానికి తపోవిఘ్నమగును. ఆవెనుక వివాహప్రయత్నము చేయనచ్చును. కాని మఱియొకటి చెప్పెదను. ఆ శివుడు

మహాకోపి. అతని కగ్నియే మూడైన కన్నుగా నిటలమున నున్నది. కావున మన్మథునికపాయము రానిచ్చును. అందుకు తా నెదురుగా నుండక మాటుననుండి పుష్పబాణములను ప్రయోగింపవలెను. అతనితో సహాయముగా నసంత, జయంతులను, మలయమారుతుని పంపుడు. అట్లే చేయుదుమని నెలవ్రతీసికొని బ్రహ్మాది దేవతలు తమ నివాసములకుపోయిరి. పిమ్మట యింద్రుడు సభచేసి శ్రీహరి చెప్పిన సంగతుల నందఱుకు తెలియజేసి అందున్న మన్మథ, జయంత, వసంతులను శివుని తపోవనమునకు పోయి యాయన కామమోహితుడై తపస్సుచాలించునట్లు చేయు యని ప్రార్థింపగా వారంగీకరించిరి.

కామదహనము

పిమ్మట వారు నలువురుకలిసి శివుడున్నచోటికి బోయిరి. ఆ వనమున వసంతముతువునందలి లక్షణములు కనబడెను. చెట్లు చిగిరించి పువ్వులుపూచెను. కోయిలలు కూయుచుండెను. చిలుకలు, శారికలు కలకలధ్వనులు చేయుచుండెను. చల్లని నీలమేఘము క్రమెను. అదిచూచి నెమ్మిట్లు క్రేంకారములు చేయుచుండెను. మలయమారుతమువీచెను. అట్టి సమయములో మన్మథుడు పుష్పబాణములను శివునియరమున నాటనేసెను. అవి తగులగానే శివుడు తపముచాలించి తేరిచూడగా నెదుట నున్న మన్మథుడు భస్మమయ్యెను. అదివఱకే తన పెనిమిటి కేమి యాపద వచ్చునోయని వెంటనే పోయియుండిన రత్తిదేవి మిగుల దుఃఖించి శివుని బహువిధముల ప్రార్థింపగా నాశివుఁ డామెపై కరుణించి తనకుమాతము తన భారదేహముతో

కనబడు నట్లును, ఇతరులకు కానరాకుండ బాధ కలిగించు నట్లును నరమిచ్చెను. మన్మథుని శరీరము భస్మమైనను నతనికి నాశనము లేనందుననే జగత్తునందలి సమస్త జీవకోటులును పిపిలికాచి బ్రహ్మపర్యంతము వానివల్ల మోహపరనశు లగుచున్నారు.

శివుడు పార్వతిని బెండ్లియాడుట

ఇట్లు శివుడు వెలివొంది మోహోన్మత్తుడై సతీ వియోగమునకు చింతాత్రాంతుడై యుండగా శ్రీమహావిష్ణువు నారదుని పిలిచి, నీవు నెంటనేనెళ్ళి సతి హిమవంతుని కూర్తురై పుట్టి మిమ్మును వివాహమాడుటకై తపస్సు చేయుచున్నదని శివునితో చెప్పి రమ్మని పంపెను. నారదుఁ డాలాగుననే చేసెను. ఆ మాటవిని శివుడు సంతసించి సంధాన మెట్లగునని విచారించు సమయమున సగస్త్వుడు, విశ్వామిత్రుడు, వసిష్ఠుడు మొదలగు మహామైత్రులాయనను దర్శింపఁబోయిరి. వారిని గౌరవించి శివుడు తనకు గలిగిన సతీవియోగ దుఃఖమునుతలంచి మాటాడుచు “నామె హిమవంతునికికొమార్తెయై పుట్టెనని యిప్పుడే నారదుడు చెప్పి పోయెను.” అని చెప్పెను. ఆ ఋషులు విని యట్లయిన మీ రామెను వివాహమాడుదు. మేమిప్పుడే హిమవంతునియొద్దకుపోయి నిశ్చయించుకొని వచ్చెదము. ఈ వివాహము జరిగినకాని మీకు సంతాపశమనము కాదు. అని చెప్పగా నీశ్వరుఁ డంగీకార మొనర్చినందున వారు నెంటనే హిమవంతునియొద్దకుఁబోయి శ్రీ సదాశివుని మహిమ, యైశ్వర్యములు నభివర్ణించి చెప్పగా విని యాయన

సంతోషముతో కొమార్తె నిచ్చుటకు నిశ్చయించి వెంటనే బృహస్పతిచే వివాహ ముహూర్తము రహితము చేయించి యా నాటికి శ్రీ మహాదేవుని తల్లిరానలను ప్రార్థించుటకు తగిన సంధానకర్తలను పంపి, తాను నివాహ ప్రయత్నము చేయించుచుండెను. ఆ వార్తవిని శివుడు మిగుల సంతోషించి బ్రహ్మ, విష్ణువు, మహేశ్వరుడు మొదలగు ముప్పదిమూడు కోట్ల దేవతలతోను హిమవంతు నింటికి నోయి పార్వతిని వివాహమై మామగారిచ్చిన కట్నములు, కానుకలు, దాసదాసీ జనములను తీసికొని గొప్ప యుత్సవముతో కైలాసమున పార్వతీ సహితుడై ప్రవేశించి, సమస్త దేవతలకు తగిన మర్యాదలుచేసి వారివారినెలవులకు పంపెను, పిమ్మట పార్వతీ, పరమేశ్వరులు వినోదముతో నుండిరి. ఒక దినమున పరమేశ్వరుని మున వారుండగా నచ్చుట గంజా మృగముపిల్లయామెకంటఁ బడెను. నది మిగుల కోమలముగాను సందముగాను కనఁబడి నందున పార్వతిదానిని పెంచవలెనని పరమేశ్వరునితో ననగా నతడు సరే ననెను. అప్పుడామె దానిని పట్టికైప్పించి పెంచుచుండెను. దానిని కాచి సంరక్షణ చేయుటకు నాగారునుండఁ బాలునికి నప్పగించెను. ఈనాగారునుండెరని జైమిని యను గంగా వ్యాసుఁడిట్లనెను.

నాగార్జున చరిత్రము

పూర్వము పాండవులలో నొకఁడైన యర్జునుడు తీర్థ యాత్రలకుబోయి యొక పుణ్యనదిలో స్నానము చేయుచుండఁగా సుచ్చటికి నదివఱకే వచ్చియున్న యులూచియను నాగకన్యక

యాతని రూపరేఖా విలాసములను చూచి మోహించియున్నాను. నుని తన నిజనివాసమైన నాగలోకమునకు తీసికొనిపోయి గాంధర్వవిధిచే వివాహమై కొంతకాలము వినోదింపుచుండెను. అంతట యామెగర్భమునుధరించి యుక్తకాలములో నొకకుమారుని కనెను. ఆశిశువునకు పితృమాతృవంశ బోధకముగా నాగార్జునుడని పేరుపెట్టెను, అంతట నర్జును డామెను విడిచి పోయెను. (ఈకథ విజయవిలాసమును గ్రంథముగో పూర్తిగా కానబడును) ఈ నాగార్జునుడే పార్వతి పెంచిన గండామృగమును కాయుచుండెను. ఒకరోజున నితఁడు కైలాసముననుండి పోవుచున్న నారద మహామునిని చూచి, యాయన గడ్డము, మీసము, జడలు కలిగి యున్నందున వెట్టివాడని యెంచి పరిహాసముచేసెను. అందుకాముని కినుకనొంది, వానిపై కసిదీర్చుకొనువెరవు నాలోచించుచు ద్వారకకుపోయి శ్రీకృష్ణునిదర్శించి యాయనతో, ఈ నాగార్జునుడు తన్ను పరిహసించిన సంగతి చెప్పెను. అదివిని కృష్ణు డర్జునుని పరాభవము చేయుటకు మంచిసమయము దొరికినదని యెంచి, మునినిజూచియిట్లనెను. “మీరు ధర్మరాజునొద్దకు వెళ్ళి గండామృగపు మాంసముతో పితృశ్రాద్ధముచేయుమని చెప్పుడు.” అప్పుడా దేవర్షి హస్తినాపురమునకు బోయి ధర్మరాజును చూచెను. ధర్మరాజాయనను పూజించి కూర్చుండబెట్టెను. అప్పుడు వారిట్లుసంభాషించిరి.

ధర్మరాజు:—స్వామీ! యెందుండి తమరాక ?

నారదుడు:—రాజా! ఈ దినమున కైలాసమునుండి ద్వారకకుబోయి శ్రీకృష్ణుని దర్శించి పిమ్మట కొందఱు ఋషులతో యముని సభకు వెళ్ళి యిటు వచ్చితిని.

ధర్మ:—యముని సభయందేమి చూచితిరి ?

నార:— సభలో యముడు కాలవంశము చేతబట్టి కూర్చుండియుండిగా చిత్రగుప్తులు నీవుల సావధాన్యముల లేక చెప్పచున్నారు.

ధర్మ:—స్వామీ ! మాతండ్రిగార్హన పాండు మహా రాజుగా గందున్నారు గదా ? నాకేమి చేయుచున్నారో చూచితిరా ?

నారదుడు:—చూడకేమి సభయెదుటి పావంచా మీదనున్నారు.

ధర్మ:—ఏమీ! పావంచామీద నున్నారో? నిలుచున్నారా యేమి, కూర్చుండుట కాసనములేదా ?

నార:—ఆసనము లేకపోవుటలేదు. దానిపై కూర్చుండుటకు నర్హులైదు.

ధర్మ:—ఏమీ, నాడు మీరు సెలవిచ్చిన ప్రకారము రాజసూయయాగము, బహుప్రయాసపడి చేసితినే.

నార:—ఔను. చేయుటచేతనే రెండు మెట్లక్కి మొదటి పావంచామీదికి వచ్చినాడు.

ధర్మ:—ఏమీ, మాతండ్రికి సభలో కూర్చుండుటకు నర్హులైదు? నే నేమిపాపముచేసితిని? తులసిచెట్టు పాతి నీరుపోయిలేదా? పార్వతీపరమేశ్వరులను సేవింపలేదా? గంగా స్నానముచేయనైతినా? ఎవరి యిల్లనను కాల్చితినా? బంగారము దొంగిలించితినా? పురాణములు వినలేదా? సభలో పెద్దలకు వెనుకైతిప్పి కూర్చుంటినా? అమావాస్యదినమునం

దావుపాలు పిత్రికించితివా? కల్లుదాగితివా? పరశ్రీని బలిమిని పట్టితివా? పండితులను దూషించితివా? వాగ్దానముచేసి తప్పిపోతివా? గ్రామస్థులతో కక్షపట్టితివా? ఆజ్ఞాతులచే దున్నించితివా? నరిదుగ్గియాశపడగొట్టితివా? చీకటియండగా దీపచూర్చితివా? లేనియెడల మాతండ్రి కీ శిక్ష యేమి?

నార:—రాజా! వినుము, నీవు భూలోకవాసులకును పాతాళమునందున్న వారికిని తృప్తికలుగఁజేసితివి. కాని స్వర్గ లోకనివాసులకు తృప్తికలిగింపలేదు.

ధర్మ:—అయ్యా వారెట్లు తృప్తి నొందుదురు?

నార:—గండామృగముయొక్క మాంసముతో పితరులకు శ్రాద్ధము యథావిధిగా జరిగించిన వారు తృప్తి నొందుదురు.

ఇట్లు చెప్పి నారదుండు గగనమార్గమున పోయెను.

పిమ్మట ధర్మరాజు భీముని పిలిచి గండామృగమును చంపి తెమ్మనెను. భీముఁ డామృగమును పోల్చలేనని చెప్పఁగా సజ్జనితో చెప్పెను. అదివిని యరునుండు వేట కుచితమైన వేషమును ధరించి బాణతూణీరములతో బయలుదేరి వెళ్ళి బహుప్రదేశములను నడవులను కొండలను నెత్తి యామృగము కనఁబడనందున విచారించుచు నలసి యొకచోట కూర్చుండి యుండఁగా నారదుండు కనఁబడి యేమియిట్లు చింతిల్లుచున్నావని యడిగెను. అరునుండు లేచి నమస్కరించి యయ్యా! మాయన్నగారు గండామృగమును చంపి తెమ్మ నిరి. నేటికి పదిరోజులనుండి వెదకుచున్నను నది కనఁబడ

లేదు.” అదివిని నారదుడు “కైలాసముదరినున్న రుద్రవనమునకు దక్షిణమున గంధనది పారుచున్నది. అందులో నిరుతాగుట కనేకజంతువులు పోవుచుండును. అచ్చటికిపోయిన ఏకుమ్మగము లభించును.” అనెను. మునివూటల ప్రకారమరునుఁ డక్కడకు పోయి పొదలచాటున నిలుచుండి యనేక జాతుల మృగములు గుంపులు గుంపులుగా వచ్చుచుండుట చూచెను. కొంతసేపటికి గండామృగ మొక్కటే వచ్చెను. దానిని స్వయంఁ డొక్క భాణముతో కొట్టెను. కాని దాని శరీరమున పెక్కువిలువగల యలంకారములు రత్న హారములుండుటచే నది పెంపుడుమృగమని యెంచి చాలవిచారించెను. అచ్చట నెవరును లేరు. మృగమును తీసికొని పోవుటకు వీలులేదు. ఏలయనఁగా నలంకారములున్నవి. పరద్రవ్య హరణమువలన పాపము సంభవించును; వస్తువులను తీసి యచ్చటవిడచి పోయిన, యెవరు తీసికొందురో? కావున దానిని పెంచువారు వచ్చునఱకు నచ్చటనే యుండ నిశ్చయించి యర్జునుఁడు పొదల నీడను కూర్చుండెను.

నాగార్జునుఁ డర్జునుని చంపుట

ఆ మృగరక్షకుఁడైన నాగార్జునున కా దినము పుట్టిన దినమగుటచే నతఁడు దానిని యడవిలోమేయవిడచి, పాతాళ లోకమందున్న తనయింటికిబోయెను. వానితల్లివాని కభ్యంజనస్నానము చేయించునదై, శిరస్సున తైలమంటుచుండఁగా యశుభశకునముల చూచి, భయపడి తల్లితో “అమ్మా! త్వరగా కానిమ్ము నేను పోవలెను, మృగమును

ఒంటిరిగా విడిచి నచ్చితిని. దానికేమి యపాయము సంభవించునో," అనెను. అంతలోతల్లిత్వరగాన్నానము, భోజనము చేయుపడగా, కుమారుడు బయలుదేరి అమ్మ! నేపోయినచ్చెడ నని, కైలాస కందరమునకుపోయి యందుమృగము కనబడనందున, రుద్రవనమున జూచి, యందును లేనందున, గంధనదికి నీరుత్రాగబోయి యుండునని యెంచి యచ్చటికిపోయి, చచ్చి పడియున్న మృగమును గని, హా యెవ్వడింత భయము లేక నామృగమును చంపెను? ఆ చంపినవాఁ డెవడైననుసరే నాయెదుటపడిన వదలుదునా?వానినొక్కబాణమున గొట్టి పడవై తుననెను. ఆమాటలువిని పొదలోనున్న యర్జునుడు సింహ నాదముచేసి పైకివచ్చి "అయ్యా! నే నీమృగమును చంపితినిగాని దాని శరీరమున పెక్కునగలుండుటచే వానితో తీసికొనిపోయిన పరవిత్తాపహరణ దోషము కలుగునని యిందుకాచియుంటిని. ఆ యలంకారములను తీసికొని నీవు పొమ్ము" అనగా నాగార్జునుడు కోపముతో మండిపడి పండ్లు పటపట కొరికి, నీవేనా, పార్వతి పెంచిన గండామృగమును చంపితివి. నీ కాయువు నిండినది. ఇదిగో చూడుము. నిమిషములోనిన్ను యమునియింటికి పంపెదననెను. అది విని యర్జునుడు వానితో నిట్లనెను. "నేను పితృకార్యార్థ మీ మృగమును చంపితిని. నీవు బాలుఁడవు. నిష్కారణముచావకుము. నాప్రతాపమునీకు తెలియక మాటాడుచున్నావు." అనగావినక కోపావేశుడై బాలుఁ డర్జునునిపై బాణములు వేసెను. అప్పుడు వారికిఘోర యుద్ధమయ్యెను. మానవులపై ప్రయోగించు బాణములు నిష్ప్రయోజనమగుట చూచి దేవతలయత్నములను బాలుఁడు

వేయఁగా వానిని ప్రత్యక్షమునఁబోయి నర్జునుఁడుఁజూచెను. అప్పు డాబాలుఁడు మహాకాలానల మను బాణమునుఁ స్మరింపఁగా నది కైలాసమునుండి గొప్ప ధ్వనిచేయుచు నచ్చి బాలునిచేత బడెను. దానినిజూచి పైనుండి చూచుచున్న దేవతలు భయ పడి పారిపోయిరి. ఆబాలుఁడు దానిని నుంజ్రించి యర్జునునిపై ప్రయోగింపఁగా వెళ్ళి యతనితో బాణ మిట్లునెను. “అరునా! నీవుమహావీరుఁడవు. నీకు ప్రతివీరుఁడుముఁగోకిములను లేడు. నిన్ను నేను చంపిన దేవతలుకూడ నన్ను నిందింతురు. మీరు తండ్రి కొడుకులు. ఎందుకు యుద్ధము చేయుచున్నారు? నాగార్జునుఁ డులూచి యందు నీకు గల్గిన కుమారుఁడు గదా? వానికి కొమార్తెను నీవు పాతాళమున నరింపలేదా! ఆమెకు నీవలనబుట్టినవాఁడే వీఁడు. నేను నిన్ను చంపనొల్లను. నాపై నేదైనయొక బాణమువేయుము. నేఁబోయెదను. లేదా నిన్ను చంపకపోను. అనవుడర్జునుఁ డామాటలన్నియువిని “సమి చేయుదును! నాయొద్ద నొక్క బాణమైననులేదు. తూణీరము వట్టిదైనది. ఒకరి బాణమును నేను ముట్టను” అనెను. అప్పుడా బాణము తనవలన నేరము లేదని దిక్పాలురను పాత్యముంచి కోపముతో నర్జునునిపై బడినడుమునొద్దకుఁబండు ముక్కలుగా చేసి, కైలాసమునకు పోయెను. నాగార్జునుఁడు తండ్రిపడియున్న సలమునకుపోయియతనిప్రతాపమునకుఁసరిగోపము, నాశ్చర్యము తలవాఁడై వానిరక క్తము బాట్టుబెట్టుకొని పాతాళముననున్న తనతల్లియొద్దకు పోయెను. గగనముననుండి యుద్ధము చూచు చుండిన చిత్రసేనుఁడను గంధర్వుఁ డర్జునునిపై పుష్పవర మును కురిపించి నంధుని యతని శరీరము కుళ్ళి, చెడకుండ

నుండెను. అప్పుడు డిల్లు చనిపోయిన వార్త చిత్రసేనుఁ
డింద్రునితోను, నారదుఁడు శ్రీకృష్ణ బలరాములతోను
బలరామస్వామి దుర్యోధనునితోను, శ్రీకృష్ణుఁడు ధర్మరాజు
తోను చెప్పఁగా నీ ఘోరవిషత్తునకు వారు చాల విచారించి-
దేవ. యదు, కురుసంహిత సైన్యములు యుద్ధసన్నద్ధులై యుజ్జ-
నుఁడు పడియున్నచోటికి పోయిరి.

ఉలూచీ విలాపము

నాగార్జునుఁ డర్జునుని జంపి తన ప్రతాపమును
స్థలితో చెప్పట కింటికి పోయి “అమ్మా ! మిక్కిలి చక్కని
యొక్క కిరాతుఁడు నేను వెళ్ళుసరికి పార్వతిచే పెంచబడి
నా సంతోషాలో నున్న గండామృగమును చంపెను.
అతనిని నేను చూడకముందే వెళ్ళిపోయి యుండును కాని
శరీర మనేకాభరణములతో నిండి యున్నందున దాని
యధికారి వచ్చినవానికానస్తువులిచ్చి పోవలెనని యచ్చట
నున్న మాధవీలతపాదలో దాగియుండెను. అప్పుడు నాతో
ఘోరముగా యుద్ధము చేసెను. నేను మానవులపై ప్రయో-
గించు శరము లెన్నో వేసితినిగాని యతఁడు వానిని
లక్ష్యపెట్టనందున దేవాస్త్రములు వేసితిని. వానిని సయి
తమిడఁడు నిమిషములో సంహరించెను. అదిచూచి
సుహాకాలాస్త్రమును ప్రయోగించితిని. అదివెల్లి వానిని రెండు
ముక్కలు చేసెను. ఉలూచదివఱ కగునుఁడు గండా మృ-
గము కొఱకు బయలుదేరినసంగతి వినియుండెను. కాన నాచని
పోయినవాఁ డర్జునుఁడేయని మూర్ఖులి క్రిందఁబడెను. కొంత

నేటికి తెలివొంది లేచి యిల్లువిలపించెను. ‘హా నాథా! నన్ను విడచిపోతిరా! మీరులేని యీ జీవనము నాకేల! మిమ్ము నేను మఱి యెట్లు చూడగలను! మీ సుందర కోమల శరీరము నే నెందు గందును! మహావీరులయిన మీ రీ బాలుని చేబడి తిరే! మీ సాహసము, బలము, పొగుడుము, శూరత్వము, యుద్ధనిపుణత యెందుబోయెను! కాలకేయులను సంహరించి యుండెను కిస్వర్గమును మీరేగదా యిచ్చితిరి. కిరాతవేషములతో చున్న యీశ్వరునివంటి సర్వశక్తుని యోగించలేదా? ఒక్కబాణముతో నేడుద్వీపములను జయింపలేదా? మానుమంతునితో పందెమువేసి వారధి కట్టినవారు మీరేగదా? అట్టి బాహు శక్తియు బలపరాక్రమము లేటుపోయెను. యోగ్యా! నే డీ కాటడవిపాలైతివా?’ అని దుఃఖించుచు సమాధునినై పుతిరిగి ‘నాయనా కుమారా! మేము నిన్నిందుకా గంటిమి? పితృపథ పాపమని యెఱుంగవా? ఎంతపని చేసితివితండీ!’ నా విని ‘అమ్మా నన్నెందుకు నిందించెదవు. ఆయన నా తండ్రుని నా కెట్లు తెలియును? తెలిసి జేసినగదా పాపముసిద్ధించును’ అనెను. అచ్చట వారిరువురుకలిసి భూలోకమున నెచ్చుచుండు పడియున్న వోటికి బోయిరి. అచ్చట తన భర్త శరీరము నొందుముక్కలై పడియుండుటచూచి వెంటనే మూర్ఛపడిలేచి “నాథా! మీ కో నేనుసుఖించినది స్వల్పకాలమైనను నీ వైధవ్యదుఃఖము విరకాల మనుభవింపవలెనుగదా!” అనుచుండగా నచ్చటికి గొప్ప సైన్యములు రణభేరులతో నెచ్చుటచూచి “నాయనా! కుమారా! నీవు నీ తండ్రయైనయర్జునునిచంపితివి. నిన్ను చంపుచు కీ మహాసైన్యములు వచ్చుచున్నవి. నిన్ను వీరు బ్రతుక

నియ్యరు. కావున సారిపోయి వారి బారినుండి తప్పించుకొని బ్రతుకుము. లేదా చావు నిశ్చయము తప్పిడియని యేడ్చుచు పతి శరీరముపై బడెను. తల్లిమాటలువిని నాగార్జునుడు కైలాసమునకు పరుగెత్తి యీశ్వరుని పాదములపై బడి శరణుగా నతడు భయకారణమేనుని యడిగెను. అరునుడు గండామృగమును చంపుటయు, తా నతనిని చంపుటయు దేన, యదు, కురు, సాండ్లవులు తమతమ సైన్యములతో నచ్చటికి వచ్చుటయు నాయనతో మనవిచేసెను. అదివిని మేముండగా నీ కేమి భయమని యాతఁ డభయ మిచ్చెను.

హరిహరల యుద్ధము

అంతట గారడమహాముని తొందరగా శివునియొద్దకు వచ్చి గొప్ప సేనలువచ్చి కైలాసముపై బడుచున్నవి. కాచుకొనుడని చెప్పగా శివుడు కోసావేశుడై పినాకమును, నిల్లును, త్రిశూలమును చేతఁబట్టి వృషభవాహనుడై ధమరు వాయిండుచుపోగా వెనుకయాయన బలములు యుద్ధసన్నద్ధులై పోయెను. ఇట్లు పోవుచున్న యీశ్వరునికి శ్రీకృష్ణుఁ డెదురుగా పోయి సమస్కరింపగా శివుడు నిరాకరించి యిట్లనెను.

శివుడు:—కృష్ణా! గొల్లనికి ఇంత పరాక్రమమా స్త్రీహత్యచేసిన వానికి పాపభీతి యుండునా ?

కృష్ణుడు:—మహేశ్వరా! ఎందుకు ఇట్లు ఆక్షేపించుట. సేవలె బ్రహ్మహత్యచేసిన వాడగాను గదా! నన్ను చంపుటకు వచ్చిన పూతనను చంపితిని. అందు తప్పేమి ?

శివుడు:—ఓ గోహత్యావా ! నేను బ్రహ్మహత్యచేసితి నంటివి. నేను ప్రాణహని చేయలేను. బ్రహ్మయొక్క అయిదు ముఖములలో నొక దానిని ఛేదించితిని. నీవే బ్రహ్మహత్య చేసితివి. గతకాల మాలోచింపుము.

కృష్ణు:—ఓ ను. నేను రావణుని చంపిండునను. నీవు తెలివిమాలి ముందువెనుక లాలోచింపక యచ్చిన సరముల వలన వాడు ముల్లోకముల వారిని హింసించుచుండట మాచి వారిని రక్షించుటకు రామానందారమెత్తి వానిని జంపి, వానికి కైవల్యమిచ్చితిని. కాని నీవలె చంపిన స్త్రీపురుషులపురోకలను మెడలో వేసికొనలేదు.

శివు:—ఓగొల్లా ! స్త్రీహత్యా సాతకము నాయం ధారోపించుచున్నావు. నే నే స్త్రీని చంపితిని?

కృష్ణు:—ఓ శంకరా ! మరచితివికాబోలు. నీభార్యనే నీవు చంపితివిగదా !

శివు:—ఏమీ! నేను చంపితిని? అదియెట్లు !

కృష్ణు:—ఓ మహాదేవా! నీవునిరాకరించి యుచేక్షించు తుచేతనే గదా సతి దక్షినియజకుండమున బడి మిడినను. మాతృద్రోహులకు ఇది దోషముగా తోచకపోవచ్చును.

శివు:—ఓరి గోహత్యాపాతకే ! మాతృద్రోహి ననుచున్నావు. అదియెట్లు ?

కృష్ణు:—ఓత్రిలోచనా! బ్రహ్మ విష్ణు సుహృద్వగులకు తల్లి ప్రకృతిగదా ? అమెయేగదా సతి. నేను గోహత్య పాతక నంటివి. రాక్షసుడు మాయావృషభమై నన్ను చంపుటకు రాగా వానిని జంపితిని. నీవలె కపిల గోవును చంపలేదే ?

ఇట్లు సంభాషించుచుండగా శివుడు కోపావేశుడై కృష్ణునిపై బాణస్వము కురిపింపగా నాయన వానిని నివారించి తాను సుదర్శనమును ప్రయోగింపగా శివుడు త్రిశూలముతో దానిని నివారించెను. వీరిటు పోరుచుండగా కృష్ణుని వెనుక బెట్టి, బలరామస్వామి యీశ్వరునితోను, కుమారస్వామి యింద్రునితోను, నందికేశ్వరుడు దుర్యోధనునితోను, మహాకాలుడు భీమునితోను, వినాయకుడు దుశ్శాసనునితోను, యుద్ధము చేయుచుండిరి. మహాకాలుడు గొడ్డలితో భీముని కొట్టగా నాగొడ్డలియతడుతీసికొనివానిని వెంట బెట్టుచుండగా నాగార్జునుఁ డడ్డముగావచ్చి గొప్ప యుద్ధముచేసెను.

బ్రహ్మ హరిహరులకు సహధానము చేయుట.

ఇట్లు ఘోరయుద్ధము జరుగుచుండగా నాకసమునుండి చూచుచున్న నారదుడు ప్రళయము సంభవించునని భయపడి యోగమార్గమున సత్యలోకమునకు పోయి జరుగుచున్న యుద్ధము సంగతి బ్రహ్మతో చెప్పి మీరువచ్చి సంధిచేయవలయు ననగా వెంటనే యతడు హంసపాహనారూఢుడై బయలుదేరి యుద్ధరంగమునకు విచ్చేసిపాహనము దిగి మహాదేవుని యొద్దకుబోయి సమస్కరించి బహుస్తోత్రము చేసి వాసికోపమును చల్లార్చి, బలరామ కృష్ణుల యొద్దకుబోయి, స్తుతులొనర్చి కోపమువిడువమని ప్రార్థింపగా వా రర్జునుని బ్రతికించినగాని యుద్ధము మానమనిరి. అదివిని బ్రహ్మయముని స్మరింపగా, నతడు మహిషముపై నెక్కి కాలదండము చేబూని యచ్చటికి విచ్చేసెను. అప్పు డాయనతో

బ్రహ్మ యిట్లుజెప్పెను. “ఓ శత్రుణ్ణా ! ఈయన్యుని బ్రతకించి యీ ఘోర యుద్ధము చల్లార్చిము” యనుచు డిదే సమయ మని మనస్సుతో తలంచి, యిట్లు నెను. “ఓ తిమ్మాస్తులారా! మీ సెలవు కెదురాడువాడనుగాను. కాని, నామొఱవినను గదా! అదియేనునిన నేనుచిన్నప్పటినుండియును నీ కుష్టుబాధ పడుచున్నాను. మీమువ్వును నొకచోటనేకలియుటదుర్లభము. ఇప్పుడు కలిసిరి కనుక మరచిచేసికొంటిని. నా నాశన సంగీకరింపుడు.” అనగా నీ కీ రోగి మెల్లు సంగిసింపెను. బ్రహ్మ యడుగగా యముడిట్లు విన్నవించెను.

యమునికి కుష్టురోగము కలిగిన విధము

మాతండ్రియైనసూర్యునికి పద్మిని భార్యయైయుండెను. ఆమెకు నేనును నాచెల్లెలు యమయును, పుట్టిన సిమ్మట, ఆమె మాతండ్రియొక్క కాంతినలన నిలిగిన నేజిమి భరింప లేక తన శరీరమునుండి ఛాయ యను కర్మకను పుట్టించి తనకుమానుగా మాతండ్రియొద్ద నుండుమనిచెప్పి, తాను తన తండ్రియైన పక్షపజాపతి యంటికి పోయెను. ఈ ఛాయ యన్ని విషయములలోను మాకుతల్లిచెలెను, మాతండ్రికి భార్యవలెను, మెలగుచుండెను. ఇట్లు చాలకాలము గతిం చిన తరువాత నామెకు శని జన్మించెను. సిమ్మట నొకరోజున యామెకు నాపై కోపమునచ్చి కుష్టురోగివికన్ముని నాకు శాప మొసంగెను. వెంటనే యారోగము నాకాశ్చయందు ప్రవేశించెను. కాశ్చయందు ప్రవేశించుటకు కారణమేనగా, యామె బాధ పడలేకను యామె మాటలకు విడిగియు ఈ నామెకు

కాలితో తన్నితిని. వెంటనే నేను మాతండ్రితో నీ సంగతి మనవిచెయ్యగా, ఆయన కొంత యాలోచించి యామె నాకు తల్లికాదని తెలిసికొనెను. ఎందుచేతననగా తల్లులు పిల్లల ననేకవిధముల తర్జన భర్జనలుచేసి చీవాట్లుపెట్టుచుందురు. కాని వారితిల్లు పిల్లలకుతగులవు. కాబట్టి యామెనాకుసవతితల్లియని దివ్యదృష్టిచే తెలిసి భార్యను పిలిచి నీ వెవరు నిజముగా చెప్పమని యెన్నివిధముల నడిగినను చెప్పనందున నామెజుట్టు చేతబట్టుకొని, చెంపకాయకొట్టగా, నేను మీభార్యనుకాను, యామెఛాయను. ఆమె మీకాంతి భరింపలేక నన్ను పుట్టించి తనకు మారుగా నుండుమని తాను పుట్టినింటికి పోయెను. అప్పుడు మాతండ్రి నన్నుజూచి ‘నాయనా! ఈ బాధ నీకు కొంత కాలమువఱకు తప్పదు. అనుభవింపవలెను. ద్వాపరమున శ్రీహరి కృపావతారమున, కైలాసమునొద్ద త్రిమూర్తులు కలియున్నపుడు వారితో నీ వీ సంగతి చెప్పి పార్థింపగా నీ బాధ వారు నివారింపజేయుదురు.’ అనెను. ‘ఆసమయముకొఱకు సంతవరకు కాచియుంటిని. కావున నా కీ బాధ నివృత్తిచేయ పార్థింపుచున్నాను.’ అనగా విని యీశ్వరుడు తన కమండలములోని నీళ్ళు జల్లగా కుష్మరోగ మదృశ్యమయ్యెను.

అప్పుడు పునర్జీవితుండగుట.

తరువాత నందఱు త్రిమూర్తులతోకలిసి యర్జునిని శరీరము పడియున్నచోటికిబోయిరి. అప్పుడు బ్రహ్మ రెండుముక్కులు చేర్చి మంత్రించి నీరుచల్లగా నవి యేకమయ్యెను. యమూడు

ప్రాణములను విడిచిపెట్టగా నిండు సమృతము చల్లెను వెంటనే యర్జునుడు లేచి కూర్చుని యింద్రుని నేనునగా జరిగిన నృత్యంతమంతయు జెప్పిరి. అర్జునుడు మిక్కిలి యాశ్చర్యపడెను అంతట చచ్చిపడియున్న కౌరవులను లక్ష్మిని చూచి “యిందగు చనిపోయిరి. గాజీన సమున్మాత మొందుకు” అనగా నింద్రుడు చచ్చి పడియున్న వారిపై సమృతము చల్లెను అందఱు బ్రతికి లేచిరి. గిరిజామృగముకూడ బ్రతికి లేచి కైలాసమునకు పారిపోయెను. ఈశ్వరుడు నాగార్జునుని తెచ్చి యర్జునునికి నప్పగించగా కుమారుని కొనితీరించుకొని యర్జునుడు ముద్దుపెట్టుకొని తొడలపై నిడుకొని “నాయనా! నీ సర్వాక్రమమునకు మెచ్చితిని. త్వరలో నన్ను గెలిచితివి. నేను చాల సంతోషించితిని.” అని కుమారుని శివునికి నప్పగించి “మీ పాదసేవ చేయుచుండునుగాని!” అనెను. అచటతరము ధర్మజుడు బ్రహ్మను స్తుతించి, మాతండ్రి దురనన్ధును చూచితిరా? ఆయన యముని సభలో నిలుచుండునట, వారికి ముక్తనోసం గుడు. అనిప్రార్థింపగా బ్రహ్మ యముని జూచి పొండుమహా రాజునకు నీసభయందు నాసమిష్టుని చెప్పెను. అందు కతఁడంగీకరించెను. అర్జునుడు భార్యను చూచి “నీవు మహా పతివ్రతవు. నీకుమారుని యాదరించుచు మఱి కొంతకాలము పాతాళమున నుండుము. కొద్దికాలములో నన్ను చేరగలవు.” అనిబోధించి పాతాళమునకుపంపెను. పిమ్మట త్రిమూర్తులును నింద్రుని దేవతలును, కురుపాండవ యాదవులును వారి వారి స్థానములతో సంతోషముగా నిజ నివాసములకుఁ బోయి సుఖముగా నుండిరి.

అని శ్రీ న్యాయ మహాముని జైమినితో చెప్పి యీ
పురాణమును ముగించెను.

ఇది శ్రీ పగమేశ్వర కనుకాకటాక్షజనిత కవితావిచిత్ర వేమూరి
వంశ పయశాచారావార పరిపూర్ణ రాకాసుధాకర హరితస
గోత్ర శ్రీసూర్యనారాయణాఖ్య తనూజ శ్రీజగన్నాథ
శర్మ ప్రణేతంబైన శ్రీమదష్టాదశ మహాపురాణసారము
నందు శివ, స్కంద, వద్మ, లింగ పురాణములు

సంపూర్ణము.

శ్రీ పరదేవతార్పణమస్తు.
